
संदेश 


राजभाशा संचालनालय आपले प्रकाशन येवजणे खाला श्री. संदेश प्रभुदेसाय 
हांणी बरयल्लें 'गोफ' हें कोंकणी पुस्तक उजवाडायता ही खोशयेची गजाल. समाजीक, 
संस्कृतीक, राजकी आनी हेर विशयांचेर भाश्य करपी हें बरोवप कोंकणी साहित्यांत 
निश्चितपणान भर घालतलें. 

राजभाशेच्या सर्वांगीण विकासाखातीर सरकारचो पुरायपणान तेंको आसतलो. 


पुस्तक लेखकाक परबीं! 


श्री. मिलिंद सगुण नाईक 
राजभाशा मंत्री 
गोंय सरकार 


राजभाशेचो भोवमान 
हो राष्ट्राचों nama! 


प्रकाशकाचें मनोगत 







राजभाशा संचालनालय आपले प्रकाशन येवजणे खाला 'गोफ' हें 
प्रभुदेसाय हाणी बरयिल्लें कोंकणी पुस्तक तुमचे मुखार हाडटा. 


गोंयच्या सामाजीक, अर्थीक, संस्कृतीक अश्या वेगवेगळ्या विशयांचेर 
करपी एक व्यासंगी पत्रकार म्हूण लेखकाची वळख आसा. तांचें हें पुस्तक कों 
साहित्यांत मोलाची भर घालतलें अशी आस्त बाळगितां. 


राजभाशा प्रकाशन येवजणेखाला नेमिल्ल्या मुल्यांकन समितीचे डॉ. 
बुडकुले, श्री. परेश प्रभू आनी श्री. नारायण महाले, तशेंच 4 पुस्तकाचें आक 
मुखपृश्ठ चित्रावपी श्रीमती अपेक्षा नाडकर्णी आनी छपणावळीचो वावर करपी ' 
ऑफसेट'चे श्री. हिरू नायक हांचे आमी उपकारी आसात. 


डॉ. प्रकाश वजरीकार 
राजभाशा संचालक 


तारीख : 04 फेब्रवारी, 2015, “राजभास दीस” 
थळ : पणजी 





VI wh 


गोफ मारला; तुमीच सोडयात 


सुनापरान्ताचो संपादक जावप हो म्हजे पत्रकारितेचे जिणेंतलो सगळ्यांत चड 
कसवटेचो खीण आशिल्लो. पयलेच खेपे एका दिसाळ्याचो संपादक जाल्लो म्हणून न्हय. 
तशें म्हयनाळ्यांचें संपादन विद्यार्थी चळवळींतल्यानच करीत आयिल्लों. ते भायर एक 
वेगळे तरेचें दिसाळें काडपाच्यो कितल्योशोच कल्पनाय रात-दीस तकलेंत उसळत 
रावताल्यो. म्हणटकीर तो हुस्को निखालस नाशिल्लो. चेंपण आशिल्ले तें फकत अग्रलेख 
बरोवपाचें. तीन गजालींक लागून. 

चंद्रकांतबाब केणी आनी उदयबाब A ह्या साहित्यीक प्रतिभा आशिल्लूया 
विचारवंतांची परंपरा म्हाका मुखार व्हरपाची आशिल्ली. हांव थर्त भियेल्लो. 

दुसरी गजाल म्हणल्यार सुनापरान्तांत येयसर कोंकणीचे शुद्धलेखन वा व्याकरण 
हातूंतलें ओ काय ठो म्हाका कळनाशिल्लें. 

तिसरी गजाल म्हणल्यार आजमेरेन पुस्तकी भाशा शिकिल्ल्या मराठी वा 
इंग्लीशींतल्यानच बरयत आयिल्लों. आनी म्हाका ते अडेचे पुस्तकी तरेन कोंकणी 
बरोवपाची नाशिल्ली. 

इश्ट परिवाराच्यो बसका घेत गोंयभर भोंवतना सगळ्यांनीच सुनापरान्ताची 
कोंकणी सुदारपाची सुचोवणी केल्ली. उदयबाबाच्या अग्रलेखांतली कोंकणी काळजाक 
भावता आनी बातम्यांतली कोंकणी परकी कित्याक दिसता हाचेर तकली फोड फोड 
फोडली तेन्ना लक्षांत आयलेः हांगा एक तर मराठींतल्यान कोंकणी बरयतात वा 
इंग्लीशींतल्यान. पूण कोंकणीचो निजाचो सभाव मतींत घेवन कोंकणींतल्यान कोंकणी 
बातम्यो बरोवप जायना. तेन्ना निजाची कोंकणी बातम्यांनी हाडली, 

अग्रलेखांनीय होच सभाव येवचो म्हूण मागीर हावें तीन गजाली थारायल्यो. 
खंयचोय विशय घेतल्यार ताचो खोलायेन अभ्यास करून चडांत चड म्हायती 
दिवपाचो यत्न करप. भौसाचें हीत दोळ्यांमुखार दवरून दरेका विशयाचेर एक ठोस 
भुमिका घेवप. आनी ह्यो किचकट गजाली जाता तितल्यो सोप्यो सुटसुटीत करून 
वाचप्या मेरेन पावोवप. 

चार वर्सा हावें सुनापरान्तांत काम केलें. म्हणल्यार सुटयो आनी = 
कुशीक काडल्यार 1200 वयर अग्रलेख. (तातूंतले थोडे महेश दिवेकारा सारक्या 
म्हज्या वांगड्यांनीय बरयल्ले. ते घेतिल्ले नात. फकत म्हजेच.) तरीकय तातूंतल्यान 
आपणेच 88 वेचून काडप कितलें कुस्तार ताचो तुमीच विचार करात. म्हणटकीर 
एक गजाल थारायली. प्रासंगीक अशे सगळे अग्रलेख कुशीक मारले. व्यक्तींचेर 


बरयह्लेय कुशीक काडले. पुनरावृत्ती जावपीय भायरायले. अर्थकारण, समाजकारण, | 


संस्कृताय, माध्यमां, भास, शिक्षण, धर्म, अस्मिताय, संस्कृताय अशे वांटे घाले, 


तातूंतले म्हायतीपुर्ण आनी संदर्भाक बरे पडटात असले वेचून काडलें, तांकांय परत | 


चाळण मारली. तांचोच हो गोफ", 
हांव सुनापरान्तांत आसतना पुंडलीकबाब नायक कोंकणी अकादेमीचे अध्यक्ष 
आशिल्ले. ह्या संदर्भी अग्रलेखांचें पुस्तक येवचें ही तांची इत्सा आशिल्ली. पूण 


कामाच्या बोवाळांत म्हाका तेन्ना शक्‍य जालें ना. उपरांत तोच प्रस्ताव राजभास | 


संचालनालयाचे संचालक डॉ प्रकाश वझरीकारान उखलून धरलो. पुस्तकाक प्रस्तावना | 


पुंडलीकबाबानच बरोवपाची. कारण कल्पना तांचीच. ह्या दोगांयनीय बरें केलें काय 
वायट केलें तें तुमी थारावपाचें; हांव कोण? 


पुस्तकाचें नांव 'गोफ' आसलें तरी आमचो हो शिगम्यांतलो गोफ न्हय. वेगवेगळ्या , 


विचारांचो गोफ. तरिकय आमच्या काणकोणच्या गोफाचो झेत, ताल, नाद खबर 


आशिल्लो चित्रकार हांव सोदतालों. कविन्द्र फळदेसायाच्या 'सर फुडें' ह्या स्ट्रीट प्ले | 


वेल्या पुस्तकाच्या मुखपृश्ठान म्हजो प्रस्न सोडयलो. पर्तगाळच्या अपेक्षा नाडकर्णीन 
(आतां वास्को) म्हजे कल्पनेक वेगळेच तेंगशेर व्हरून बसयलें. म्हाका तर म्हज्या 
लिखाणापरस हें मुखपृश्ठच चड घोस्ताक गेलें. 
रिया ग्राफिक्साची मांडावळ आनी हिरू नायकाची छापणावळ अश्या सगळ्याच 
लोकांच्या प्रयत्नांचो गोफ गुंथीत हो 'गोफ' घडला. मारूनच (विणून) तुमचे मुखार 
दवरला. तो वाचचो आनी घुस्पनासतना वेवस्थीत सोडोवचो. वेवस्थीत सुटलो जाल्यार 
ताका हांव जबाबदार, घुस्पलो जाल्यार तुमी जबाबदार अशें म्हणूं, काय उरफाटें 
म्हणूं? तुमीच थारायात - तुमीच सोडयात. ऑल द बॅस्ट. 
संदेश प्रभुदेसाय 


+91 9422063000 
sandeshprabhudesai@gmail.com 

गोफ : विविधांगी विचारांचो, 
तरेकवार कल्पनांचो दस्तावेज! 


तरनाट्यां मदल्या तीन विचारधारांची एक बरी गजाल आसा. एकदां तीग जाण 
तरनाटे एका सभाघरांत चलतल्या सामाजीक स्वरूपाच्या समारंभाक गेले. तांचेकडेन 
समारंभाचीं आमंत्रणांय नाशिल्लीं. तिगूय जाण पयल्या दोन रांगांमदल्या कदेलींचेर बसले. 
समारंभ सुरू जावपाच्या वेळार थंय आयोजक आयले. राखीव जागांचेर ह्या आगंतुकांक 
बशिल्ले पळोवन आयोजक तिडकले. तिगांकूय उठोवन सभाघरांत फाटल्यान बसपाक 
फर्मायलें. तशे तिगूय जाण लजेन म्हण्टान तशे फाटीं वचून बसले. 

आतां तिगूय जाण येवजितात... पयलो मनांत म्हणटा, चुकलेंच आमचें. आमी 
आदींच फाटल्यान वचून बसपाचें. दुसरो येवजिता, हांव केन्ना तरी असो कोणतरी 
जातलों, मागीर म्हाका पयले रांगेत बशिल्लो कोणूच उठोवचोना. तिसरो येवजिता, 
ना. सभाघरांत कांय जाणांनी फुडें आनी बाकीच्यांनी फाटी बसपाचीं ही सिस्टीमूच 
हांव बदलून वडोवपी. 

संदेश प्रभुदसाय तरनाटेपणाले सावन हे तिसरे विचारधारेचो. 'मूलतः छिंदयेत्‌।' 
कसलोय बदल करताना वयले वयर न्हय तर मुळाकूच हात घालून तो प्रश्न सुटावो 
करपाक जाय ह्या विचाराचो. 

सामाजीक जीवनांत कांय एकांडे शिलेदार आसतात. आपणाल्या कर्तुत्वाच्या 
मळार ते पराक्रम करतात. केन्ना जैत जोडटा जाल्यार केन्ना आपणाल्याच पांयांर 
फातर मारून घेतात. सेदेश असो एकांडो, एकसुरो केन्नाच नाशिल्लो. आतांय ना. तो 
सदांच आपणाल्या समविचारी मनशां मजगतीं वावुरता. देखून तागेल्या विरोधकांक 
ताका कडेक काडून 'टारगेट' करप भोव कठिण. 

संदेशाचो समविचारी पंगड गोंयांत, नव्या आधुनिक विचारांचो, क्रियाशील, 
क्रांतीकारी, विज्ञाननिश्ठ म्हूण नावाजला तसोच तो गँग, चांडाळ-चौकडी, उपद्रवी, 
नावडगे अशा विशेशणांनी बदनामूय जाला. 

पूण ह्या पंगडाच्या कार्याचें सातत्य वाखाणपासारखें आसा. ते मागीर खंयूय 
आसूं. आसू समाज कार्यांत, राजकारणांत, प्रशासनांत वा खाजगी आस्थापनांत, एका 
विशिश्ट सुत्रान ते बांदिल्ले आसतात. आयज ही पिळगी पन्नाशी हुपपाकडेन पावल्या, 
पूण जंय आसा, थंय आपणाल्या कर्तुत्वाची छाप उठोवन आसा, 

संदेश आनी तागेल्या त्या काळच्या विद्यार्थी आनी कामगार चळवळींतल्या 
युवापंगडाचे पयले भेटीची म्हाका घट याद जाता. 1982 वर्सांतली ती गजाल, कला 
अकादमीचे सवे कोंकणी नाट्य सर्तित म्हज्या 'सुरींग” नाटकाचो प्रयोग जावन 
नाटकाक उत्कृश्ट प्रयोगाचें पयलें तशेंच हेर साबार इनामां आनी लेखनाचें पयलें 
इनाम फाव जाल्ले. नाटकाची तोखणाय जाताली. हांव त्या वेळार आकाशवाणीचेर 
सहसंपादक म्हूण काम करतालों. संदेश आपल्या युवा सांगात्यांसयत म्हाका 
आकाशवाणीचेर खास मेळपाक आयिल्लो. तांणी त्या वेळार 'सुरींग” नाटकाची जी 
मोलावणी केल्ली, ती तेदेवेळार म्हाका गरजे भायली तुस्त कशी दिशिल्ली. कारण म्हजे 
नदरेन म्हगेल्या हेर नाटकां सारखेंच 'सुरींग' एक नाटक अशें म्हाका दिशिल्लें, संदेशान 
आनी तागेल्या सांगात्यांनी त्या नाटकाची तांगेल्या विचारधारेंत केल्ली चिकित्सा खूब 
मार्मिक आसली. तांगेल्या एका नेमाळ्यानूच ती छापून आयिल्ली. आयज 33 वर्सा 
उपरांत “सुरींग' कोंकणी रंगमंचावयली एक वैशिष्ट्यपूर्ण मैलाचो फातर म्हणूंये अशी 
नाट्यकृती थारल्या. जाची सुलूस म्हाका लागचे पयलींच संदेशाक आनी तागेल्या 
सांगात्यांक लागिल्ली. 

गोंयच्या मुक्तीलढ्यांत जशे दादले आनी बायलो स्वातंत्र्य सैनिक म्हण 

आशिल्ल्यो, तशीं कांय घोव-बायलां अशीं दांपत्त्यांय आशिल्लीं. तातुतलें एक दांपत्य 
म्हणल्यार माशें, काणकोणचे मनोहरबाब आनी शोभाबाय प्रभुदेसाय हे दांपत्य. 
गोंय मुक्तीलढ्यांत स्वातंत्र्य सेनानी म्हण आनी गोंय मुक्तीउपरांत समाजकार्यात ह्या 
दांपत्याचें योगदान खूब व्हड आसा. संदेश तांगेलो सुपुत्र. पांच भावंडांमदलो तिसरो. 
आरंभाच्या काळांत संदेशाचे कवतूक आवय-बापायचे नामने खातीर जालां ही गजाल 
खरी, पूण मागीर ताणे आपल्या आपणांक घडयला. 

आपणाले बी. कॉम. मेरेनचें शिक्षण पुराय जाल्या उपरांत आपणालो करियर 
म्हूण ताणे पत्रकारितेचे क्षेत्र वेंचून काडलें. विद्यार्थी अवस्थेंत आसतानाच ताणे युवा 
आनी कामगार चळवळींत भाग घेतलो. विद्यार्थी आनी युवा नेमाळ्यांचें ताणे संपादन 
केलां. 1980 वर्सा ताणे गोंयांत 'पथनाट्याची' चळवळ सुरू केली, विविध सामाजीक 
विशयांचेर आटापिल्लीं तांगेली पथनाट्यां भोव प्रभावी आसतालीं. गोंयात 'पथनाट्य' 

ह्या नाट्यप्रकाराक त्याच काळांत नामना आनी प्रतिश्ठा लाबल्या. 

1987 वर्सा सावन तो वेवसाईक पांवड्यार पत्रकारितेच्या मळार देंवलो. गोंयच्या 
तशेंच गोंया भायल्या कोंकणी, मराठी आनी इंग्लीश नेमाळ्यांखातीर खबरेकार धरून 
संपादक पदामेरेन तो वावुरला. राष्ट्रीय नेमाळ्यांनी तशेंच इंटरनॅट आनी बीबीसीखातीरूय 
ताणे वावर केला. 1999 वर्सा मोबायलाचेर खबरो दिवपाची “अभिनव खबरां सेवा” आनी 
'गोवान्यूज.कॉम” ही गोंयांतली पयली खबरां वॅबसायट ताणे सुरू केली. 'प्रुडंट' 
सारख्या थळाव्या टी. वी. चॅनलाचेर मुखेली म्हूण वावुरतना, भारतांतली पयलीच 
“लायव्ह विधानसभा” दाखोवपाचो अभिनव आनी लोकप्रिय प्रयोग ताणे केलो. प्रसार 
माध्यमांत पत्रकारितेचे अत्याधुनीक प्रयोग करताना स्तंभलेखनाचो वावर सातत्यान 
चालू दवरला. सामाजीक आनी सांस्कृतीक मळारूय एक सक्रिय कार्यकर्तो म्हूण 
तो वावुरता, 

2004 ते 2008 ह्या सादारण चार वर्सांच्या काळांत संदेश 'सुनापरान्त” ह्या 
कोंकणी दिसाळ्याचो संपादक आशिल्लो. ह्या काळांत ताणें 'सुनापरान्त' दैनिकाक 
आर्विल्ल्या तंत्रान नटयलां. दिसाळ्याचो कोंकणी 'आत्मो' सांबाळून ताका वेवसाईक 
पावड्याचेर दवरलां. म्हजे नदरेन 2004 ते 2008 हो काळ म्हणल्यार संदेशान 
आपणांक कसवटेक लावपाचो काळ. तशेंच पत्रकार म्हूण तो तागेले उत्कट 
अभिव्यक्तिचो “सुवर्णकाळ” अशें म्हणूं येता. ह्याच काळांत 'सुनापरान्तांत' बरयिल्ल्या 
तांगेल्या वेंचीक अशा अग्रलेखांचें हें संकलन पुस्तक रूपान उजवाड़ान येता. 

हें लेखांचे पुस्तक खूब आदीं येवपाक जाय आसलें. तें आतां येता. हाचे आदीं 
संदेशाची 2014 वर्सा 'तालगडी' (कोंकणी), 'घुसमट' (मराठी) आनी “क्लिअर 
कट' इंग्लीश अशीं तीन पुस्तकां एका बरोबर उजवाडा आयल्यांत. 

तागेल्या 'तालगडी' पुस्तकाक कोंकणी भाशा मंडळ आनी गोवा कोंकणी 
अकादेमीचे पुरस्कारूय लाबल्यात. हांगां थंय विखरून पडिल्लो 'संदेश' आतां 
पुस्तकाच्या रुपान एकठांय पळोवपाक मेळटा, ही तागेल्या बरेमागत्यांक उमेदीची 
गजाल थारल्या, 

त्या भायर 'हांव नास्तीक कित्याक? ह्या स्वातंत्र्य सेनानी वीर भगत सिंग 
हांच्या पुस्तकाचो ताणी नॅशनल बुक ट्रस्टाखातीर कोंकणी अनुवाद केला. 

'गोफ' पुस्तकांत अर्थ, भौस, शिक्षण, माध्यम, भास, अस्मिताय, संस्कृताय, 
धर्म अशे विभाग करून लेखांची मांडणी केल्या. पूण हे वॉटरटायट कम्पार्टमँट न्हय. 
कांय विशयांच्यो सिमा-रेशा एकामेकांत भरसल्यात. हे विभाग सोईपुरते आसात, 

अशेंच मानपाचें, 

'अर्थ' विभागांत एखाद्या अर्थतज्ञान करचीं अशीं विधानां आनी विस्कटावणी 
संदेश करता. अर्थांत नामनेच्या अर्थतज्ञांच्या विचारांची घट बसका तागेल्या चिंतना 
फाटल्यान आसा. गोंयचे शेतवडेचे बाबतींत गोंयकार आनी सरकार हाणी जी आडनदर 
केल्या तेविशीं हुस्को प्रगट करून तो सामुहीक शेती-पद्दतीचो (आदली गांवकारी) 
अवलंब करपाक जाय अशें सुचयता. गोंयांत बँकिंग धोरण ना, ताचेर तो टिका करता, 
नुस्तें दर्या देगेर तांतयां घालता त्या काळाची कायदेशीर राखण जावपाक जाय, 
जाल्यारूच मुखावयल्या काळांत गोंयकारांक चड प्रमाणांत नुसतें मेळपाक शकता 
असो वैज्ञानिक इशारो दिता. गोंयांक उद्येगीक धोरण ना, ताचे विशीं तो परत परत 
किंवाटून बरयता. एन. नारायण मुर्ती हांगेल्या इन्फोसिस कंपनीचें उदाहरण दिवन 
मुल्याधिष्ठीत उद्येगाची देख दिता आनी त्या संदर्भात नंदन निलेकणी सारख्या कर्तृत्वी 
कोंकणी मनशाचो उल्लेख करता. आयटी धोरणाक 'नस्त्यो फटाश्यो' लेखून यथेच्छ 
बकच्छायो करता, सोऱयाक लागून गोंयचें पर्यटन बदनाम जाता, वेंचणुकेंत सोच्याचो 
गैरवापर जाता आनी तरनाट्यांक सोय्याचे घुंवळीत दवरपाचें 'कारस्थान' चल्लां असो 
आरोपूय तो खाजगी आनी सरकारी यंत्रणेचेर करता. 

भारतीय स्वातंत्र्याची पुर्वतयारी चलताली तेन्ना महात्मा ज्योतिबा फुले हांणी 
स्वातंत्र्या संबदान एक प्रस्न विचारिल्लो. तो म्हणल्यार, भारताक स्वातंत्र्य मेळटकूच 
ताचो फायदो कोणांक मेळटलो? उच्चभ्रू अभिजनांक काय सर्वसामान्य मनशांक? 
हांगासर महासत्तेची सपनां पळोवप्यांक, लेखक अशेच पद्धतीन विचारपाक सोदता 
- भारत महासत्ता जातली, ताचो फायदो कोणाक जातलो? मूठभर लोकांक काय 
भौसाक? संदेशाच्या मतान भौसाक नक्कीच न्हय तर मूठभर लोकांकूच. गोंय घटक 
राज्याचे आत्मपरिक्षण करताना, संदेश गोंयांत भायले लोक व्हडा संखेन कित्याक 
येतात, हाची बेस बरी विस्कटावणी करता. हो विशय तागेल्या लेखांनी परत परत 
येता आनी तो येवप हें सभाविकूय आसा. कारण प्रस्नाची तिव्रताच तशी आसा. 
संवसारीक उदक दिसा निमतीं संदेश, उदक टंचायेविशींचो संवसारीक रिपोर्ट सादर 
करता आनी विपुल प्रमाणांत म्हणल्यार एकशें वीस इंच पावस पडपी गोंयच्या 
उदक-टंचायेची चिकित्सा करता. गोंयचे धर्तरेच्या पोटांत आशिल्ल्या “मिनरल 
वॉटरा'चें नियोजन ना, ताची खंत प्रगटायता आनी निमाणें 'नाक Heed बुडोवपा 
इतली नामुश्की आमचेर' अशें म्हणून आपणाकूच आपूण लजेक म्हारग करता. 
पुस्तकांतलो हो अप्रतिम लेख आसा 'शिक्षण' विभागांत गोंयचे तसेंच देशांतले शिक्षण 

पद्धतीविशीं बरेच लेख वाचपाक मेळटात. शणै गोंयबाबाचे जयंती निमतान बरयिल्ल्या 
लेखांत कोंकणी भास, स्वाभिमान अश्यो बच्योच गजाली येतात. श्रीहरीकोटा सावन 
भारतांतलो पयलो कार्यप्रवण उपगिरो अंतराळांत (22 सप्टेंबर 2004) सोडलो, 
ताचे विशीं संदेश, एका भारतीयाचो अभिमान व्यक्त करता आनी भारतीयांचे अंतराळ | 
संशोधनाचे प्रगतीविशीं कवतुकान बरयता. भारतीय भासांचेर इंग्लीशीचें आक्रमण, 
इंग्लीशीची काँग्लीश, अशा चालंत विशयांचेर संदेश भगल्यो मारून खूब बरयता. पूण 
विशयाचें गांभिर्य उणें जावंक दिना. मनूचे वर्णाश्रम पद्दतीन जसो हिंदू धर्म आनी 
भारत विखंड केला, तसो देशांत शिक्षणाचे बाबतींत 'वर्णाश्रम' चलता म्हणपाचें संदेश 
दाखोवन दिता, ताचे खातीर अभ्यासक्रमातल्या date आनी भाशा विशयांचें तो 
उदाहरण दिता. फाटलीं साठ वर्सा सावन चलपी 'राखीवते' संबंदान तो बरयताना, 
एका काळावयली ती गरज आशिल्ली पूण आतां राजकी लाब उठोवपा खातीर ते 
राखीवतेचो वापर जाता म्हणपाची शिटकावणी दिवन, ती आंधळेपणान चलोवची 
न्हय, म्हणपाचें सुचयता. 

संदेशाचे लेख अभ्यासपुर्ण आसतात पूण दैनिकाचे त्या त्या दिसाचे ते अग्रलेख 
आशिल्ल्यान खुबूच प्रासंगिक जातात. पूण अशे तरेच्या लेखांचें संकलन जेन्ना पुस्तक 
रुपांत येता तेन्ना तें स्वाभाविकूय आसता. नामनेचे पत्रकार माधवराव गडकरी हांणी 
मुंबय महानगरपालिकेच्या भ्रश्टाचाराविशीं बरयिल्ल्या लेखांचीय मराठींत पुस्तकां 
तयार जाल्यांत, हे TRAS करूं नजो. 

संदेशाल्या सगळ्या विभागांतल्या लेखांचो नियाळ घेवप शक्य ना. प्रस्तावना 
बरोवपा फाटलो तसो हेतूय ना. संदेश जगांतलो खंयचोय प्रश्‍न अग्रलेखाखातीर घेता. 
पूण निमाणो तो प्रश्न गोंयांकडेन हाडून अशे तरेन जोडटा, थंय मागीर हो हें म्हाका 
कित्याक सांगता? असो प्रश्न उरना. 

दर एका लेखांत तर्कशुद्धता आसा. लेखक स्वतः निरिश्वरवादी आसलो तरी 
कोणाचे श्रद्धेची तो खेबाड़ां करिना पूण अंधविश्वासाक विचारांचो सुरींग लावन ताच्यो 
तिस्त्यो करता. आपणाली विज्ञानीक नदर आनी चिकित्सा तो खंयच उणी पडूंक दिना. 
पत्रकार म्हूण माहितीचे बाबतींत आपणांक “अपडेट” दवरपाचें काम तो ज्युस्ताज्युस्त 
करता. पत्रकाराक जो बहुश्रुतपणा जाय तो ताचेलागीं आसा. 

संदेशाच्या लेखांक निबंदाची झालर आसा. केन्ना लेखाचो वैचारीक बाज सांबाळून 
तो अचळय ललित निबंदाच्या थराचेर येवन वाचप्याक कलात्मक आनंद दिता. 

लेखांतलीं कांय विधानां मार्मिक आसात. गोंयच्या पुलीसेच्या गचाळपणा संबंदान 

बरयताना तो म्हणटा - ''गोंयच्या पुलिसांचेर आनी राजकी वेवस्थेचेर सामान्याचो 
चड विश्वास नासत पूण गुन्यांवकारांचो पुराय विश्वास आसा 

सुमार शंबर टक्के साक्षरता आशिल्ल्या गोंयांविशी बरयताना तो म्हणटा, “गोंयांत 
दरेका रस्त्यार उणींच चार बार्रा आनी दोन हॉटेलां मेळटलीं पूण आख्खें गोंय भोंवल्यार 
पासून सगळे तरेचीं पुस्तकां मेळपी एक दुकान वखदाक पासून मेळचेंना.'” 

गोंयकारांच्या विसंगत विचारांचेर बोट दवरून संदेश म्हणटा, ''समाजाक फुडें 
व्हरपी विज्ञान आमकां जाय पूण आमकां फाटीं दवरपी अंधश्रद्धेचो सोस आमकां 
आजून सुटना.'' आपणाल्या पत्रकारिता वैवसाया संबंदान तो बरयता, '“राजकारणी 
सगळ्या विशयांत तज्ञ अशें सर्वसामान्य मनीस मानतात. केन्ना केन्ना स्वतः राजकारणी 
लेगीत. पत्रकार मात खर्‍यांनिशी तसो आसचो पडटा.'' 

संदेश भूतकाळाची माहिती दिता. भूतकाळाची वायट बरी चिकित्साय करता. पूण 
भूतकाळांत रमना वो मुंगरून पडना. तो वर्तमानाची विस्कटावणी करून फुडाराचेर 
लक्ष केंद्रीत करता. 

म्हजें एक निरिक्षण आसा. मनीस तागेले संस्कारक्षम पिरायेचेर, म्हणल्यार पंदरा- 
सोळा वर्साचेर, 'घडटा', मागीर मुखावयल्या जिवितांत तो खंय खंय 'एप्लाय” जाता. 
संदेशाचे बाबतींत अशेंच म्हणपाक जातले. 

संदेशाक बरोवपाखातीर कसलोय विशय चलता. तितली ताची पूर्वतयारी 
आसता. तागेले माहितीचें कोठार भरिल्ले आसता. तागेले कांय आस्थेचे विशय आसात 
त्याचप्रमाण जंय तडजोड ना अशे कांय ठाम विशय आसात. तातूंत प्रखर राष्ट्रवाद, 
समतेचो पुरस्कार, देशाचें सार्वभौमत्व, कर्मकांडाचो विरोध, विज्ञानीक नदर आदि. 

विशिश्ठ पिरायेच्या तरनाट्यांक आकर्शित करपाची एक 'मॅग्नॅटिक पावर 
संदेशाकडेन आसा. एका काळार युगांक (म्हजो चलो) ताचो सामको फॅन आशिल्लो. 
संदेशाचें खंयचेच भाशण/व्याख्यान तो चुकय नासलो. संदेशाची ही मॅग्नेटिक पावर” 
तागेल्या लेखांनीय दिश्टी पडटा. 

संपूर्ण प्रस्तावनेत संदेशाचो हांवे एकेरी नांवानूच उल्लेख केला तो ताणे 'प्रुडंटा'चेर 
एकेरी नांवाची पद्धत सुरू केल्ली म्हूण न्हय तर तातूंत एक तरेचें आपलेपण आसा. 
म्हाका मनापासून दिसता, कांय जाण कितलेय व्हडले जांव पूण जाणटे जावचेच न्हय, 
तातुतलें एक आशिल्ले सर्गेस्त माधवी सरदेसाय आनी दुसरो आसा तो संदेश! 

2004-2008 ह्या काळांत सुनापरान्तांत आयिल्ले हे लेख 'सुनापरान्ता'चे 
मर्यादीत वितरण वेवस्थेक लागून सगळ्यांनीच वाचल्यात अशें म्हणूंक जावचेना. 

पूण आतां पुस्तक रुपान आयिल्ल्यान ते चडान चड वाचप्यां मेरेन पावप शक्‍य 
जातले. 

“गोफ” नांवाप्रमाण विविध विचारांचो आनी तरेकवार रंगांचो आसा. 'गोफा'ची 
वीण खूब कौशल्यान विणल्या. तातूंत कसलोच घुस्पागोंदळ ना. जसो विचार मांडला 
तसो तो सुटावो करपाचो उपायूय सुचयला. ताच्या वाचनांत विचारांक वाव आसा 
आनी कलात्मक मनोरंजनूय आसा. 

'गोफ' दिसाळ्याच्या अग्रलेखांचो एक आदर्श नमुनो तशेंच त्या काळाचो एक 
दस्तावेज थारतलो, अशी आस्त आसा. 

Usa शेतानी गोंय शेणला 


एकावन्नावे राष्ट्रीय उदरगत परिशदेंत उलयतना प्रधानमंत्री मनमोहन सिंगान एक alg 
बत्य सांगलें. धावे पंचवर्सुकी येवजणेंतल्यान 8 टक्क्‍्यांचो उदरगत दर हुपपाचें जरी भारतान 
थारायल्लें तरी तें शक्‍य ना. हे येवजणेचो मध्यावधी नियाळ केलो तेन्ना तांकां लक्षांत आयलें की 
प्रत्यक्षांत उदरगत दर 6.5 टक्क्यांचेर आसा. हाका मुखेल कारण म्हणल्यार ह्या शेतीप्रधान 
देशांतली शेती मळावेली थंडेल्ली उदरगत. शेतीच्या मळावेलो उदरगत दर आनीक तीन वर्सा 
तरी 1.5 टक्क्यांवयर वच्चो ना. तो वाडटलो तेन्नाच देशाचो सरसकट उदरगत दर वाडटलो. 
'देखून 8 टक्क्यांचें लक्ष्य हुपप अशक्य हेंच प्रधानमंत्र्यान मान्य केलां. 
म्हणल्यारच फुडल्या 10 वर्साभितर भारत संवसारांतली तिसरी अर्थीक महासत्ता जावप 
' इलले बेगीन शक्य ना. अर्थांत, हें कोडू सत्य सांगतना प्रधानमंत्र्यान मध्यावधी नियाळाच्या 
' खांदाचेर बंदूक दवरून भारतीय जनता पार्टीच्या फुडारपणाखाला घडयल्ल्या आदल्या केंद्र 
| सरकाराचेर गुळी मारल्या. हाकाच लागून तर तांची “इंडिया शायनिंगा'ची घोशणा पोल 
थारली. देशांतल्या शेतकारांमदीं राष्ट्रीय लोकशाय आघाडेच्या सत्तेचो "फील गुड फॅक्टर' 
जाणवल्लो नाशिल्लो हें सत्य कोणूच न्हयकारूंक शकना. फकत शारांतल्या मध्यमवर्गियांमदीं 
` आनी उद्येगीक मळाचेर कांय प्रमाणांत तो आशिल्लो. देखून तर फाटले लोकसभा वेंचणुकेंत 
तांणी सणसणीत आपटी खाली. 
काँग्रेस हातूंतल्यानच शाणी जाल्या. देशांतले गांव आजुनूय मागाशिल्लेच आसात हें सत्य 
मान्य करूनच प्रधानमंत्री रावले नात. गांवांची उदरगत करपाक खर पावलां उबारपाचेर 
तांणी राष्ट्रीय परिशदेंत भर दिला. स्वता एक अर्थतज्ञ आशिल्ल्यान भारतीय उदरगतीक 
जाल्ल्या रोगाचें मूळ तांणी सोदून काडलां. तेखातीर उपायय सुचयल्यात. खासा करून 
विजेचो तुटवडो भरून काडप आनी खाजगी मळालागीं सरकाराची भागिदारी करून शेती 
मळाची उदरगत करप. दुहेरी नागरिकत्व दिल्ल्या अनिवासी भारतियांनी शेती मळाचेर 
गुंतवणूक करीत जाल्यार भारतीय शेती उत्पादनां अभिमानान परदेशांतल्या कांवटरांचेर 
मिरोवंक शकतात. 


शो 3 





गोंयचें चित्र तर भारतापरसय वायट आसा. आमचो उदरगतीचो दर देशाचे 
कितलोसोच मुखार आसा हातूंत दुबावच ना, पूण आमी मिरयतात त्या 10 टक्के a 
दरांत शेतीचो वांटो आसा फकत 7 टक्के. हे राष्ट्रीय परिशदेखातीर दिल्ली गेल्लेकडेन 
आयोगामुखार उलयतना स्वता मुख्यमंत्री प्रतापसिंग राणेनच हें मान्य केलां. 1961 वर 
गोंय मुक्त जाल्ले तेन्ना शेतीचो वांटो आसलो 16.5 टक्के. तेन्ना गोंयचो 60 टक्के काम करा 
लोक शेतां कसतालो. आज हें प्रमाण 9 टक्‍्क्यांचेर देंवलां. असो तसो 50 हजार शेतक 
हे 13 लाख लोकसंख्येच्या गोंयांत उरला. तांदूळ, नाल्ल, सुपारी, केळीं, पोपायो, पणर 
अणस ही सगळीच पिकावळ दिसान दीस उणी जायत चल्ल्या. भाज़ेच्याय बाजारांत ही 
परिस्थिती. तीयबी स्वता गोंयकारच गांवठी पिकावळ सोदता आसतना लेगीत. खावं 
सगळ्यांक जाय, पूण रोवपीच कोण ना. 

गोंयचो अर्दो लोक सध्या शारांनी रावता हैं मुख्यमंत्र्यानच नियोजन आयोगाक सांगल 
तेभायर गांवांतलोय कितलोसोच नोकरेखातीर शारांनी येता. देखून आतां राणे शारां गांवांमेरे 
व्हरपाची भास उलोवंक लागल्यात. रस्ते, वीज, उदक, शाळा, हॉस्पिटलां, येरादारी अश 
` सगळ्यो शारांनी मेळटात त्यो सुखसोयी गांवांनीय दितले अशें ते नियोजन आयोगाव 
सांगून आयल्यात. तेचवांगडा शिंपणावळ, उदक वेवस्थापन, जमनीचो कस राखप आन 
बाजारामेरेन म्हाल पावोवपाची वितरण वेवस्था जाग्यार घालचेखातीर गुंतवणूक करतले 
asia तांणी आयोगाक सांगलां. शेतीवेली येणावळ साप्प उणी जाल्या हें तांणी मान्य केल 
आनी ती वाडोवपाखातीर वावुरतले अशें उतर दिलां. 

असल्यो घोशणा करपाची ही पयलीच खेप न्हय. फाटलीं कितलीशींच वर्सा कितलीशीच 
सरकारं केंद्र सरकाराक हेंच सांगीत आयल्यांत. ते निमतान मेळटा तें अनुदान झडोवन 
घेवनय आयल्यांत. पूण प्रत्यक्षांत शेतीच्या मळार कुस्कुटाचीय उदरगत जावंक ना. वेल्यान 
आनिकय चड शेतां पडंग पडल्यांत. सध्या आमचो शेतांतलें चडशें उत्पादन भायल्यानच 
येता, दुसरे वटेन 13 लाख पर्यटकांकय खावोवंक तांदूळ, भाजी, फळां आनी फुलां लेगीत 
आमकां जाय आसतात. पूण गोंय तें पिकयना. कित्याक तें कोणूच नकळो. 

खंय कितें चुकता आमचें? स्वता राणेसारक्या व्यक्तींनी वेवसायीक शेती कितली 
फायदेशीर आसता हें आपणे रोवन दाखयलां. पूण त्योच गजाली गोंयकार तरणाट्यांनी 
करच्यो हे खातीर सरकारी पांवड्यार तांकां उत्तेजन कित्याक मेळना? कितल्या तरणाट्यांक 
वेवसायीक शेतीचे फायदे खबर आसात? शिक्षणीक पांवड्यार हे विशींचें येवजणबद्ध 
शिक्षण दिवपाची कसली येवजण सरकारान केल्या? नोकरेपरस शेतांनी वेवसायीक पिकां 
लायल्यार डबल फायदो आसा ही गजाल कितल्या पालकांक आनी विद्यार्थ्यांक खबर 
आसा? वेवसायीक शेतकार जावपाचें सपन बाळगून कितले तरणाटे मुखार सरतात? 
कित्याक सरनात ते मुखार? कोण आडायता तांकां? 

29 जून 2005 

गांवकारी शेती जिती करची 


आमचो कृषिप्रधान भारत देश सध्या शेतीच्या मळाचेर अर्थीक संकश्टांत सापडला 
६ केंद्र सरकार जाहीरपणान मान्य करता. महाराष्ट्र, कर्नाटक, केरळ, आंध्र प्रदेश आनी 
इरित क्रांती जाल्ल्या पंजाबांत लेगीत रीण फारीक करूंक जायनासले शेतकार एकार 
एक आत्महत्या करीत सुटल्यात. असल्या वेळार हेर राज्यांचे तुळेत शेतीच्या मळाचेर 
साप्प उणें उत्पादन करपी गोंय राज्याचे मुख्यमंत्री प्रतापसिंग राणेन हें वर्स “शेती वर्स' 
म्हूण जाहीर केलां. आमचे शेती मंत्री मिकी पाशेकोनच हे घोशणेक पयलो आक्षेप घेतला. 
कसलीच तयारी नासतना घोशणा केल्या म्हूण. हे घडयेक तांदूळ, गंव, कड्डुणां, भाजी, 
फळां, फुलां, कोंबयो, तांतयां, दूद अशें सगळेंच आमकां भायल्या राज्यांतल्यान asa 
पडटा. वचत थंय पडंग पडिल्लीं शेतां चड. रोयतात तींय संवसार चलोवंक मजत म्हूण. 
जगपाचें मुखेल साधन म्हणून निखालस न्हय. रोवचे परस बिल्डराक विकल्यार मोल चड 
मेळटलें ही गिरायकी वृत्ती तर दिसाकणकणी वाडत चल्ल्या. म्हणल्यार सगळ्याच वटांनी 
नडणी चड, पीक नाच, 

शेती वर्साची घोशणा करतना मुख्यमंत्र्यान आनीक एक म्हत्वाची घोशणा केल्या. कूळ 
कायय्याप्रमाण कसता तो मालक जाता हे भिरांतीन पडंग पडिल्लीं शेतां दुसऱ्यांक कोणूच 
कसूंक दिना. ते खातीर कूळ कायद्यांत बदल करून कंत्राटाचेर शेतां रोवंक दिवपाची तजवीज 
करतले. येवजण बरी आसा, पूण शेतां रोवपी कंत्राटदार कोण? सध्या गोंयकार मेळना 
म्हण बिहार आनी ओरिसांतले लोक शेतकामती म्हूण काम करतात. फाल्यां कंत्राटदारूय 
भायल्यान येवचे नात कित्यावेल्यान? आनी तांणी येवन आमचीं शेतां रोवल्यार आमकां 
फायदो काय तांकां पोसपाखातीर घरां, वीज, उदक अश्या साधनसुविधांचेर पयसो मोडून 
आनिकय लुकसाण? गोंयांत शेतकी क्रांती येवंक खऱ्यांनीच हो उपाय जावंक शकता? 
कूळ कायद्यांतलो मालकी हक्क ही शेती उत्पादनाची खरी अडचण? काय हे अडचणीचे मूळ 
दुसरेच कडेन आसा? आमी मात बेठोच सोरोप म्हूण व्हाय बडयतात? 

गोंय मुक्त जाल्लें तेन्ना 85 टक्के गोंयकार गावांनी रावतालो आनी शेतां रोयतालो. आज 

तातूंतलो फकत 50 टक्के उरला. उणोच 35 टक्के शारांनी पावला. = 
दोन लाख. गांवांनी रावपीय अर्दापरस चड शारांनी काम करता. गोंयकारांमदीं वाडत वच 
धवाडी वृत्ती आनी सरकारी नोकऱ्यो हें एक कारण आसाच. पूण तेच वांगडा शेतांचेर 
भरना हेंय एक कारण आसा. महाराष्ट्रवादी गोमंतक पक्षाचें राज्य आसतना 1975 वर्सा 
कायद्यांत सुदारणा करून कसता ताची जमीन ह्या न्यायान शेतांचो मालकी हक्क कुळां 
दिवपाचो कायदो केलो. पूण भाटकार कोर्टात गेले आनी ताचेर निर्णय जायसर 199( 
उदेलें. उपरांत जमनीची सनद दिवपाची प्रक्रिया सुरू जायसर भाटकार परत कोर्टात गेत 
ती केस जिखून परत सनद दिवपाचें काम ह्या वर्सा सुरू जालां. ह्या फाटल्या 30 
शेताचो नाद सोडून दिवन दुसऱया कसल्या तरी नोकरी-धंद्याफाटल्यान लागल्यार 
गोंयकाराची चूक कितें? 

आज परत शेत हो धंदो म्हूण चलोवपासारकी परिस्थिती तयार जाल्या हैं 
म्हणणें साप्प खरें आसा. पूण ते दिश्टीन पावलां उबारतले जाल्यार कितें उरलां आनी किले 
वगडायलां हाची आंकडेवारी आमच्या हाताकडेन आसा? सरकारी आंकडेवारी दिशाभूलच 
चड करता. तांच्या मतान 1971 वर्सा शेतकार आनी शेतकामत्यांचो मेळून आंकडो आशिल्लो 
1.05 लाख. आज तो 86 हजारांचेर पावला. म्हणल्यार फकत 19 हजार लोकांनी शेत 
Way सोडलें? हांगां इतल्या काळांत एका लाखावयर लोक गांवच सोडून शारांनी गेल्यात 
ताचें कितें? तीच गत जमनीचे आंकडेवारीची. शेतकी खात्याच्या मतान 1960 वर्सा 68 
हजार Sex जमीन रोयताले ती आज 1.41 लाख हॅक्टरांचेर पावल्या. हाचेर कोण विस्वास 
दवरतलो? हीं शेतां फकत नांवार आसात. प्रत्यक्षांत कितलीं शेतां रोयतात आनी कितलो 
लोक हाची आंकडेवारी कोणाकडेन आसा? 

आज सात लाख लोक शारांनी रावता आनी सरासरी दोन लाख पर्यटक गोंयांत येता. 
ह्या आठ-णव लाख लोकांच्या पोटाक घालपाक तांदूळ, फळां, फुलां, भाजी, कोंबयो, 
दूद अशीं सगळ्या तरांचीं पिकां काडूंक जातात. नोकर्‍यांपरस ताचेर जोड चड आसतली. 
पूण ते खातीर शेतां कंत्राटदारांकडेन दिवचे परस सरकारान कोमुनिदाद पद्दत नव्यान 
जिवी करची आनी तांचें गांवकारपण सगळ्या शेतकारांक दिवचें. पुर्तुगेज वा ताचेपयलीं हेर 
राजवटी येवचे पयलींसावन चलत आयिल्ली ही 'गांवकारी' संस्कृताय दरेका गोंयकाराच्या 
शिरंतरांत भरसल्या. शेतां रोवपी उणे आसुनूय तांदूळ, नाल्ल, सुपारी आनी काजू बियांचे 
उत्पादन वाडतच आसा. सगळेच रोवंक लागल्यार तें खंयचे खंय पावतलें. मात ते खातीर 
गोंयकार तरणाट्याची मानसिकता बदलूंक जाय. ताका मार्केटिंगाचो आदारूय दिवंक जाय. 
शेतकामाक प्रतिश्ठेच्या पावंड्यार पावोवंक जाय. शेतां कंत्राटाचेर दिवन न्हय, पूण गांवकारी 
पद्दतीचें पुनुरुञ्जीवन करून. सहकारी तत्वाचेर 'वेवसायीक शेती” सुरू करून. 

5 जुलै 2006 

मुंडकारांची सपनपुर्ती 


'कसता ताची जमीन आनी रावता ताचें घर” ही घोशणा घेवनच महाराष्ट्रवादी गोमंतक 
पक्ष गोंय मुक्ती उपरांत सत्तेर आयिल्लो. पूण गोंयच्या दुर्दैवान ही घोशणा पुर्णत्वान आतां 
अंमलांत येता. 31 वर्सा उपरांत. खासा करून मुंडकाराक ताचें पिळग्यांचें घर दिवपाची 
अंमलबजावणी. भाटकारांच्या देमांदांक आनी राजकी पक्षांच्या नाडेपेन्नांक आव्हान दिवन 
निमणे आतां 16 मार्चाक अधिसुचोवणी काडून सरकारान पडून उरिल्ले मुंडकारांचे अर्ज 
सुनावणेक घेवन तांकां सनदी दिवपाचें काम सुरू केलां. दोन वर्सा आदीं 17 मार्चाक 
अधिसुचोवणी काडून हें काम अधिकृतपणान बंद केल्लें. पूण ताचे आदीं 2003 वर्साच्या 
डिसेंबर म्हयन्यांत उच्च न्यायालयान भाटकारांच्या फावराद एक म्हत्वपूर्ण निर्णय दितसावन 
आजमेरेन सगळी प्रक्रियाच थंड पडिल्ली. 1975 वर्सा शशिकला काकोडकाराच्या मगो 
सरकारान कूळ आनी मुंडकार कायद्यांवरवी मालकी हक्क दितसावन आजमेरेन काँग्रेस 
आनी भाजपा धरून कितलीशींच सरकारां आयलीं आनी गेलीं. पूण मुंडकारांक न्याय मात 
खऱ्या अर्थान आतांच मेळळा. 

भाऊसाहेब बांदोडकार सरकाराचे मुस्तींत शेतां कसपी आनी भाटां राखपी भोवसंख्य 
गोंयकारांक कूळ आनी SHR म्हणून घेवपाचो अधिकार मेळिल्लो. भाटकाराक एक शश्टांश 
खंड दिवन उरिल्लें पीक आपणाक दवरपाचोय अधिकार मेळिल्लो. पूण मालकी हक्काचो 
कायदो हाडलो तो मात शशिकलाताईचे अमदानींत. 1975 वर्सा. पूण भाटकारांक जाय 
जाल्यार तातूंतली अर्दी जमीन कसपाक घेवपाचे तरतुदीची अधिसुचोवणी काडूंक नाशिल्ली. 
तेंच निमित्य घेवन भाटकार उच्च न्यायालयांत गेले. न्यायालयान ते कायदेच घटनाबाह्य 
थारायले आनी मालकी हक्क दिवपाची प्रक्रियाच थंड पडली. सरकारान ह्या निर्णयाक सर्वोच्च 
न्यायालयांत आव्हान दिलें खरें, पूण 1990 वर्सा रमाकांत खलप उपमुख्यमंत्री जाले 
तेन्नाच बद्द 10 वर्सांनी ती सुनावणी परत चालीक लागली. भाटकारांआड वचून सरकार 
जिखलें. परत कोणे न्यायालयांत बचें न्हय म्हणून सरकारान त्याच वर्सा हे कूळ-मुंडकार 
कायदे संविधानाचे vad अनुसुचीत घालूनय घेतले. णववे अनुसुचीत आशिल्ल्या कायद्यांक 

न्यायालयांत आव्हान दिवंक मेळना. | 
पूण इतल्यान कूळ-मुंडकारांची परवड सोंपली ना. मालकी हक्क दितना पंचायतींतल्यान 
नगरपालिकेंत पाविल्ल्या मुंडकारांचो हक्क वच्चो न्हय देखून 16 एप्रिल 1993 वर्सा सरकारान 
कायद्यांत सुदारणा केली. उपरांत मामलेदार शेतकारांक जमीन विकती घेवंक लायता तेन्ना 
त्या वेळावेलो चालंत दर लायताले, देखून 27 सप्टेंबर 1995 वर्सा आनीक एक दुरुस्ती 
विधेयक हाडलें. जमनीचो दर 1976 वर्साचो लावपाची तरतूद केली. ते प्रमाण सनदी 
दिवपाचें काम मामलेदारांनी सुरूय केलें. कूळ-मुंडकारांच्या दुर्दैवान ह्या दोनूय दुरुस्ती 
कायद्यांक राष्ट्रपतीची मंजुरी घेवपाक तशेंच संविधानाच्या णववे अनुसुचीत घालून घेवपाक 
बाबडें सरकार 'विसरलें'. ताचोच फायदो पेडणेचे भाटकार आनी मगोचे (?) Hert वासुदेव 
देशप्रभून घेतलो. 1997 वर्सा तांणी ह्या दोनूय दुरुस्ती कायद्यांक उच्च न्यायालयांत आव्हान 
दिलें. 16 डिसेंबर 2003 ह्या दिसा उच्च न्यायालयान ह्यो दोनूय दुरुस्त्यो भायर AR 
आनी चालंत दरान जमनी विकत्यो घेवपाचो आदेश सरकाराक दिलो. 
मगो आनी काँग्रेसीच्या नाडेपेन्नांचें वजें तेन्ना ade आशिल्ल्या मनोहर पर्रीकार 
सरकाराच्या ALAR पडलें, तांणी रोकडेंच भायर मारिल्ल्या दुरुस्तीचे धर्तेवेलें नवें विधेयक 
16 फेब्रुवारी 2004 ह्या दिसा विधासभेंत हाडून संमत करून घेतलें आनी राष्ट्रपतीचे 
मंजुरेक धाडूनय दिलें. दुसरे वटेन उच्च न्यायालयाच्या आदेशाक सर्वोच्च न्यायालयांत 
आव्हान दिलें. तो अर्ज मानून घेतना सर्वोच्च न्यायालयान दोन अटी घातल्यो - 1) उच्च 
न्यायालयाच्या आदेशाआदीं मालकी हक्क दिल्ल्यो खंयच्योच केशी परत उक्त्यो करप ना. 
2) नव्या केशींचेर निकाल दिवप ना. साहजीकच सरकाराक 17 मार्चाक अधिसुचोवणी 
काडून मालकी हक्क दिवपाची प्रक्रियाच बंद करची पडली. कूळ-मुंडकारांच्या नशिबान 
पर्रीकार सरकारान संमत केल्ल्या नव्या विधेयकाक राष्ट्रपतीन 20 जुलय 2005 ह्या दिसा 
मंजुरी दिली. आतां ह्या नव्या कायद्याक न्यायालयांत आव्हान दिवपाची भिरांत नासली. 
देखून सरकारान सर्वोच्च न्यायलयांतली आपली केसूच फाटीं घेतली. साहजीकच ताका 
लागून सर्वोच्च न्यायालयान घातिल्ल्यो अटीय रद्द थारल्यो. ताचोच परिणाम म्हणून आतां 
सरकारान ह्या म्हयन्यांत नवी अधिसुचोवणी काडून सगळ्यो केशी मेकळ्यो करपाची प्रक्रिया 
सुरू करची असो आदेश मामलेदारांक दिला. 
पूण इतल्यान सरकाराची जापसालदारकी सोंपना. परत कसलेंय खुसपट काडून 
कोणेंच ह्या दुरुस्ती कायद्याक आव्हान दिवचें न्हय देखून हो कायदो केंद्र सरकाराक धाडून 
आनी संसदेंतल्यान मंजुरी घेवन तोय णववे अनुसुचींत घालून घेवंक जाय. तशेंच 1976 
चे जमनीचे दर परवडनाशिह्ले कितलेशेच मुंडकार आसतले. तांची उत्पन्न मर्यादा थारावन 
तांकां जमनी विकत्यो घेवंक मजत करचेखातीर 'मुंडकार फंड” तयार करूंक जाय. तेन्नाच 
खंय तरी 31 वर्साचें हें झूज खऱया अर्थान पुर्णत्वाक पावतलें. दरेका मुंडकाराक आपलें 
पिळग्यांचें घर मालकी हक्कान मेळटलें. भाऊचें सपन पूर्ण जातले. 
29 मार्च 2006 

राज्यपाल ते सालेली 


गोमंत विश्व संमेलनाचें उक्तावण करतना राज्यपाल एस सी जमीरान गोंयच्या फुडल्या 
15 वर्साचें धोरण आंखचें असो Sod मारला. अप्रत्यक्षपणान गोंयांक अर्थीक, सामाजीक 
वा सांस्कृतीक धोरण ना हेंच तांणी सुचयलां. मुक्त गोंयचे सुरवेच्या काळांत अर्थीक 
कणो आशिल्लो मिनाचो उद्येग आनीक 20 वर्सांनी सोंपतलो हें मिनेर सांगतालेच. काल 
राज्यपालानूय सांगलें. पर्यटन हो तर शाश्वत उद्देग न्हंयच. एक भिरांकूळ घडणूक घडल्यार 
25 लाखांतले एक लाख पर्यटक तरी गोंयांत येतले काय fod सांगूं नजो. तरिकूय आज 
गोंयची 70 टक्के अर्थवेवस्था ह्या अस्थीर पर्यटन उद्येगाचेर निंबून आसा. संवसारभर 
फाफसल्ले गोंयकार गोंयांक स्वावलंबी करूंक कितें करूंक शकतात हाचेंय धोरण अजून 
थारना. थोडकेभितर, मुक्त जावन 44 वर्सा जालीं तरी गोंयची “स्वावलंबी अर्थवेवस्था' 
अजून तयार जायना हें सत्य. सत्तरी तालुक्यांतले सालेलीचे घडणुकेकडेन ह्या कोडू सत्याचो 
खूबच लागिंचो संबंद आसा. 

आयचो भारत हो एका तेंपावेलो विद्रत्तापूर्ण वाठार. आयुर्वेदासारके वेद आनी 
उपनिषदां, गणितांतली क्रांती, बौद्ध वा जैनासारके प्रागतीक धर्म, चार्वाक वा 'गार्गीसारके 
कितलेशेच तत्वज्ञानी. देखूनच मंगेश पाडगांवकरासारके कवी बरोवन गेले - 'इथल्या 
पिंपळ पानावरती, अवघे विश्व तरावे!' पूण ह्या पिपळाभोंवतणी सरंजामी वेवस्थेंतल्या 
संस्थानिकांनी, जमीनदारांनी आनी मोकाश्यांनी पेडां बांदलीं. जमनींतल्यान काडिल्ल्या 
उत्पादनाचेर सरंजामी वेवस्था चलताली. जॉर्ज कार्वरासारक्या विज्ञानिकान ही पिकावळ 
कच्चो म्हाल म्हूण वापरून नवीं उत्पादनां घडयलीं. 1855 सावन ब्रिटनांतले उद्येगीक 
क्रांतीक नेट आयलो. मशिनांच्या सोदांतल्यान संवसारीक मळावेल्या उद्येग आनी वेपारान 
नवें मोडण घेतलें. शेतजमनीच्या मालकी हक्कांपरस कारखान्यांचे मालकी हक्क म्हत्वाचे 
थारले. शिक्षणाचे मळ 'सगळ्यांक' Sth जालें. भारतांत मात सरंजामी पेडांनी उद्येगीक 
संस्कृतायेचें हें aR जनसामान्यांच्या पिपळा पानांलागीं पावयलेंच ना. तीं पिकून, सुकून 
गळून पडलीं. पेडांच उरलीं, पिपळ सुकलो. 

वेपाराखातीर इस्ट इंडिया कंपनीच्या नांवान आयिल्ले ब्रिटीश देखूनच भारताचेर राज्य 
करूंक पावले. तांणी आपल्या फायद्यापुरतें उद्येगीकरणूय केलें. पूण भारतीय स्वातंत्र्याउपरांत 
लेगीत फकत संस्थानां खालसा जालीं, जमीनदारी तशीच उरली. बदल जाले ते महाराष्ट्र, 
पंजाब वा केरळासारक्या काय राज्यांनी. मालकी हक्क दिवपी जमीन सुदारणा कायदो आनी 
सहकार चळवळीन महाराष्ट्रांत क्रांती केली. ऊसाची पिकावळ आनी साकरेचे कारखाने, 
तंबाखूचें उत्पादन आनी विडयांचे कारखाने अशे तरेन उद्येगीकरणाक वांगडा घेवन जमीन 
मालकांनी समृद्धी हाडली. पंजाबांत तर व्हडलीं व्हडलीं शेतां आनी शेतीच्या वेवसायीकरणाक 
लागून गंवाच्या उत्पादनांतल्यान “हरित क्रांती' येसस्वी जाली, केरळांतली जमीनदारी नश्ट 
जाली आनी फकत कृषी क्रांतीतल्यान तांणी आपली पुराय अर्थवेवस्था उबी केली, आज 
पर्यटनाच्या मळार हेंच केरळ गोंयांक आव्हान जावन उबें रावलां. 

आनी गोंयची परिस्थिती कितें? 1960 वर्सा 64 टक्के आशिल्लो गोंयचो शेतकार 
17 टक्क्यांचेर येवन पडला. 1961 वर्सा मुक्त जाल्ल्या गोंयांत भोवजन समाजाचें राज्य 
येवन लेगीत एक शश्टांश खंड घालीत भाटकारशाय तिगून उरली. 1990 वर्सा सर्वोच्च 
न्यायालयान निकाल दितकीरच कूळ-मुंडकारांक जमनीचे मालकी हक्क दिवपाची प्रक्रिया 
सुरू जाली. फाटल्या 15 वर्सात ही प्रक्रिया पूर्ण जावंक ना हेंच आज सालेलीन सिद्ध 
केलां. सालेलींतल्या गांवकारांनी एकठांय जावन जे तरेन राणे घराण्यांतल्या तरणाट्या 
जमीनदाराक जितोच मारून उडयला ताचेर पुराय गोंय हाल्लां. 'मोकाशे रद्द करात” ही 
घोशणा सत्तरीत 2006 वर्सा घुमल्या. दुसरे वटेन शेतांची मालकी मेळसर शेतां GST 
उडोवन दोन लाख शेतकार शारांनी पावला. स्वताची जमीन नाशिल्लो चार लाख 'भायलो' 
गोंयांत येवन घुसला. तातूंत वर्साक 25 लाख ह्या कोंतान सरासरी म्हयन्याक दोन लाख 
पर्यटक. ह्या आठ लाखांक स्वताची जमीन ना, पूण भाजी, Hest, फुलां, दूद मात जाय, 
देखून सगळें भायल्यान येता. सालेली मात पेटत आसा. 

राज्यपाल सांगतात तें 15 वर्सांचें धोरण जर गोंयांक जाय आसत जाल्यार सगळ्यांत 
पयलीं जाय तें स्वावलंबनाचे धोरण. दुसरी - जमनीची मालकी सगळ्या कूळ आनी 
मुंडकारांक, तिसरें - कोमुनिदादीची परंपरा सुदारून सहकार तत्वाचेर शेतजमनीची कलेक्टिव 
मालकी. चवथे - शेतीचें वेवसायीकरण आनी भाजीपालो, फळां, फुलां धरून सगळ्यो 
गजाली गोंयांत पिकोवपाची संस्कृताय. पांचवी - ज्या अभिमानान ‘ela शेतकार' म्हूण 
मुख्यमंत्री प्रतापसिंग राणे सांगतात तीं उतरां दरेका गोंयकाराच्या जिबेर घोळपी स्वाभिमानी 
संस्कृताय. हें जावंक जाय जाल्यार सालेलीन घाल्लो उजवाड तकलेंत घालून घेवन मोकाशे 
संस्कृताय सोंपोवचीच पडटली. हें काम शासकीय पांवड्यार जशें जावचें पडटलें तशेंच 
भौशीक पांवड्यारूय जावचें पडटलें. गोंयांत एक नवी सामाजीक आनी सांस्कृतीक क्रांती 
जावची पडटली. तेन्नाच आमी अभिमानान म्हणूंक शकतले - आमचें गोंय जावन आसा 
भारतांतलें एक प्रागतीक, संपन्न, स्वावलंबी आनी सुसंस्कृत “नंबर वन” राज्य! 

05 जानेवारी 2006 

कट्टीभर उदकाखातीर 


संवसारीक उदक दिसानिमतान मंगळारा संवसारभार कार्यावळी जाल्यो. गोंयांतय एक 
परिसंवाद जालो आनी एक निदर्शन. पणजे निदर्शनां केलीं तीं सांतिस्तेव आनी दिवाडेच्या 
लोकांनी. हे जुंव्यार रावपी लोक. तांच्या चारुय वटांनी उदकच उदक. पूण पिवपाक. 
उदक ना म्हूण बोवाळ मारीत ते पणजे आयिल्ले, दुसरे वटेन पणजेच जाल्ल्या परिसंवादांत 
उलयतना भौशीक बांदकाम सचीव देबश्री मुखर्जीन बाँबगुळोच घालो. गोंयांतल्या उदका 
पुरवणेंतलें 34 टक्के उदक पिड्ड्यार जावन वता म्हण सांगून. एके वटेन पिवपाक उदक ना 
म्हूण जुंव्यावेले लेगीत लोक बोवाळ घालतात जाल्यार दुसरे वटेन शासनच एक तृतियांश 
उदक व्हांवन वता म्हूण सांगता. हाका कितें म्हणप? 

तेच फाटभुंयेर आज पणजे वर्ल्ड बँक आनी गोंयच्या भौशीक बांदकाम खात्याच्या 
फुडाकारान प्रसार माध्यमांखातीर एक परिसंवाद जाता. उदका पुरवण आनी म्हेळ्या 
उदकाचो विलो लावपाचेर, वर्ल्ड बँक हो संवसारांतलो सगळ्यांत गिरेस्त सावकार. गरीब 
देशांक रिणां दिवपी, ताचेर जोडून काडपी ही वर्ल्ड बँक. आतां संवसारांत उदकाची गरिबी 
तयार जाल्या. म्हणटकीर हे बॅकेचे तज्ञ लोक वचून उदकाची गरिबी कशी आनी कितली 
आसा ताचो नियाळ घेतात आनी ताचेर उपाय येवजण करूंक रिणां दितात. गोंयांतय तेंच 
जावपाचें आसा. 

तशें पळोवंक गेल्यार उदकाचो प्रस्न संवसारभर आसा. देखूनच हो प्रस्न फुडल्या 10 
वर्साभितर उणो करपाचो संकल्प ह्या वर्साच्या संवसारीक उदक दिसा निमतान संयुक्त राष्ट्रान 
सोडला. तांच्या अहवालाप्रमाण एक तृतियांश संवसारांत सध्या उदकाचो उणाव आसा. 
परिस्थिती अशीच उरल्यार दोन तृतियांश संवसाराक हो उणाव बादतलो. आयचे घडयेक एक 
अब्जांवयर लोकांक जाय तितलें उदक मेळना, अडेच अब्जांलागीं लोकांक म्हेळ्या उदकाच्या 
विल्याचो प्रस्न सतायता. संवसारांतल्या पांचांतल्या एका भुरग्याक नितळसाणेखातीर एक 
बालदी उदक लेगीत मेळना. सध्या वर्साक 30 लाख लोक उदकाविणे मरतात. फाल्यां हो 
आंकडो 50 लाखांचेर वचत अशी भिरांतय तांणी उक्तायल्या. 

थायलंडांतल्या 76 म्हालांतल्या 71 म्हालांक उदक मेळना. देखून रसायनां मळबांत 
मारून कृत्रीम कुपांतल्यान पावस ओंतपाचे प्रयोग चल्ल्यात. चीनांत उदकाचें मोल 20 
टक्क्यांनी वाडपाचें आसा. आफ्रिकेंत तर उदक आसा थंय सुमराभायर आसा, पूण ना 
थंय दुकळ पडटा. भारतांत म्हूण कितें वेगळें चित्र ना. एके वटेन उदकाविणें दुकळ जाल्यार 
दुसरे वटेन हुंवाराची आपत्ती हें आतां सदांचेंच जालां. पिवपाच्या उदकाचो प्रस्न तर फकत 
घरां वाडिल्ल्या शारांनीच ना तर गांवांनी ताचेकय भिरांकूळ परिस्थिती आसा. अधिकृत 
अहवालाप्रमाण भारतांतल्या शारांनी फकत 84 टक्के लोकांक पिवपाचें नितळ उदक मेळटा 
जाल्यार गांवांनी फकत 78 टक्के लोकांक. 

तीच परिस्थिती गोंयांतय दिसता. एके वटेन गोंयांत शारांतली लोकसंख्या वाडत 
आसा आनी गांवांनी देंवत आसा. पूण तरिकय आज गांवांनी उदक मेळना. मैलाचे मैल 
उदकाखातीर चलून वचपाची परिस्थिती गोंयच्या गांवांनीय Ade लागल्या. गोंयांत पावस 
भरपूर पडटा. तरिकय भोवतेक सगळें उदक व्हांवन अरबी समुद्राक मेळटा. आमचे ताळे 
सुकेच उरतात. हाका कारणय आमीच. रानां कापून दोंगर बोडके केले आमीच. देखून दोंगरांचे 
ताळे लेगीत सुकले. ह्या वर्सा संवसारीक पांवड्यावेलो प्रतिष्ठेचो स्टॉकहोम पुरस्कार सँटर 
फॉर सायन्स अँड एनवायरमॅट हे भारतांतले सेवाभावी संस्थेक मेळळो. तिची संचालक 
सुनिता नारायण सांगताः भारतांत Geral उणाव ना, उदकाचे वेवस्थापनाचो उणाव 
आसा. आमीच आमची पारंपारीक उदक वेवस्थापनाची पद्दत इबाडून उडयल्या. तेखातीर 
ती बोट दाखयता गोंयांकडेन. 

गोंयच्या झरींनी उदक व्हांवतालें. तें पाटांतल्यान घेवन झाडा-पेडांनी भोंवत रावतालें. 
दोंगरावेल्यान व्हांवपी उदक सांठोवन दवरपी पांवड्या पांवड्यांचीं तळीं आसतालीं. फोंडारे 
आसताले. तळयो आसताल्यो. व्हाळ आसताले. बांयो आसताल्यो. पावसाच्या दिसांनी 
उदक शेतांनी सांठोवन दवरताले. आतां वचत थंय इमारती. बांद मोडले, तळयो पुरयल्यो, 
शेतां भरून काडलीं, खाजनां सोंपयलीं. उदकाचीं पायपां घाल्यात तीं फुटत आसतात. 
चडशा कडेन WAT घाल्यांत गटारांक तेकून. कांय कडेन तर उदका पायपलायनीचेर संडास 
आनी मुताऱ्यो बांदल्यात. मागीर खंयच्यान मेळटलें नितळ उदक आमकां? 

रानांतल्यान व्हांवपी नितळ मिनरल वॉटर आमीच आमच्या कर्मानी सोंपयलां. आतां 
नितळ उदकाखातीर आमी प्लास्टीक बाटल्यांतलें म्हारग मिनरल वॉटर विकतें घेतात. फाल्यां 
वर्ल्ड बॅक आमकां रीण दिवन उदका वेवस्थापन करून दितली. आमच्या घाळपणाचेर ती 
जोडून वतली. आमच्या अशिक्षीत (?) जाण्टेल्यांचें उदका वेवस्थापन आमीच सुशिक्षितांनी 
(?) पाड घातलां. आतां फाल्यां रिणां काडून तान भागोवपाची. आमचे फोंड आमीच 
काडपाचे. नाजाल्यार कट्टीभर उदकांत नाक बुडोवन मरपाचें. 

24 मार्च 2005 

नुस्त्याखातीर पिशेपणां 


सगळेच गोंयकार नुस्तें खातात अशें कांय ना. पूण जे खातात तांकां नुस्त्याबगर उंडी 
ताळ्यासकयल वचना. चवथीच्या देड दिसाक शिवराक जेवपाक गोंयकाराच्या जिवार येता. 
फुडल्या दारान गणपती 

पावोवन फाटल्या दारान Fed हाडपी तर पायलेक पंचवीस गोंयकार मेळटले. श्रावणांत 
गोंयकार नुस्तें खायना म्हणटात खरे, पूण नुस्त्याच्या बाजारांत गर्दी मात उणी जायना. 
गोंयकार बंगाली लोकांवरी न्हय. तांकां फकत गोड्या उदकांतलेंच नुस्ते आवडटा. आमकां 
'मात दर्यातलें aed जितलें घोस्ताचें तितलेंच साव्या उदकांतलें. पूण गोंयचें ad हें 
बंगालांतल्या गोड्या उदकावरी न्हय. कारण हांगां गोंयांत खारें उदक सह्याद्रीच्या पांयोरेन 
चडत वता. आमचें सावें म्हळ्यार खाजनांतलें, मानशेंतलें आनी न्हंयेंतलें. 

गोंयकाराक सगळेंच नुस्तें प्रिय. मागीर जांव ते दर्यांतच चड मेळपी बांगडे, ताल्ले, 
मोरयो, सुंगटां, कल्ल्यो, विसवण, पाप्लेट, सवनाळ्यो, पेडी, पेडवे, रांवस, वेल्ल्यो, कणेर, 
धोडयारे आनी खांपी वा साव्या उदकांत भितर सरपी शेंवटे, मुडुशो, तांबोशे, खर्च्यो, पालू, 
काळुंदरां, शेतकां, चणकां, भुरांटे, थिगूर आनी पिट्टोळपसून. तितल्याच घोस्तान गोंयकार 
कुल्ल्यो, frat, खुबे, शिनाण्यो, माणक्यो आनी शेतांनी मेळटले कोंगेलेगीत खाता. 
नुस्त्याचे जितले प्रकार तितलेच नुस्तें खावपाचेय. अमक्या नुस्त्याक तेफळांचीच कडी 
जाल्यार अमकें नुस्तें धबधबीतच. अमकें नुस्ते तळूनच खावचें जाल्यार अमकें भाजूनच. 
बांगडे खावचे जाल्यार रेशाद आनी कुल्ल्यांचें तें शेकशेक. कांयच ना जाल्यार मागीर 
गोंयकार खारें तरी तोंडाक लावन दीस काडटलो. 

गोंयची दर्या देग 104 किलोमिटरांची जाल्यार भितरल्या न्हंयांची लांबाय 250 
किलोमिटर. तेभायर तळयो आनी फोंडारे आसात शंबरेक हेक्टरांचे. नुस्तेमारी खात्यान 
पुंजायिल्ले म्हायती प्रमाण सुमार 35 हजार नुस्तेमार समाजाची लोकसंख्या आसली तरी 
तातूंतले आतां फकत 15 हजार लोक प्रत्यक्षांत Fed मारून जगतात. दर्या देगेवेल्या 
12 गांवांनी जाल्यार भितरल्या 17 गांवांनी. गोंयांत खंय ट्रॉलर आसात 1150 जाल्यार 

मोटर लायिल्ले पोनेळ 875. ते भायर शंबरेक फायबराचीं व्हडीं. हीं सगळीं एकठांय केल्यार 
लेगीत जावचेना इतले, उणेच दोनेक हजार व्हडेकार पागपी गोंयांत आसात. हे पारंपारीक 
नुस्तेमार. सगळेच रांपणी घालना जाले तरिकय तांकां रांपणकारच म्हणटात. तातूंतले कोण 
काटाळी मारतात जाल्यार कोण खुटावणी. कोण जाळां वा नुस्तें मारपाचीं हेर आवतां 
घेवन नुस्तें मारतात. 

हाकाच लागून गोंय सरकार नुस्तें मारपाच्या धंदेकारांक सब्सिडी दिता. व्हडीं घेवपाक 
सब्सिडी, मोटर घेवपाक सब्सिडी, डिझलाचेर सब्सिडी आनी जाळांचेरय सब्सिडी. तेभायर 
विम्याची राखण आनी नुस्तें विकतल्यांकय अर्थीक मजत. तरिकय नुस्त्याचें उत्पादन 
देंवत चल्लां. ही चिंता करपाची गजाल. गोंयांत सात वर्सा आदीं 94 हजार 500 टन नुस्ते 
काडटाले. तें देवन देवन 71 हजार टनांचेर पाविल्लें. पोरूं वर्सा पयलेच खेपे तें पर्थून 95 
हजार टनांचेर पावलें. निर्गत जावपी नुस्त्याचो आंकडो तर 14 हजार टनांवेल्यान 10 
हजार टनांचेर पावला. पोरूं वर्सा साडे पंदरा हजार टन आशिल्लो. निर्गतीवेली येणावळय 
66 कोटी रुपयांवेल्यान 32 कोटी रुपयांचेर पावल्या. सरकाराचो नुस्तेंमारी उद्देगावेलो 
खर्च वाडत आसा, पूण येणावळ मात देवत आसा. 

तरिकय बरें, मनोहर Whar मुख्यमंत्री जायतसावन पावसांतली बंदी मोडून जबरदस्तीन 
ट्रॉलर घालपाचे प्रकार बंद जाल्यात. कायद्याक शेंडी लावन वाघयांसारक्या सुंगटांखातीर 
हे ट्रॉलर सरळ दर्यात घुसताले. एका दिसांत उणींच 300 टन सुंगटां काडटाले आनी es 
कोटी तरी जोडटाले. ही बंदी ट्रॉलरवाल्यांनी सुंगटांचेर जोडचें न्हय म्हूण नासता. नुस्तीं 
ह्या दिसांनी तांतयां घालतात. देखून साक्षर नाशिल्ल्या आमच्या “सुशिक्षीत” जाण्टेल्यांनी 
श्रावणांत नुस्तें खावप ना असो कायदोच करून cael. हालींच्या dae सुवार्थी 
ट्रॉलरवाल्यांची लॉबी इतली बळिश्ठ जाल्ली कीं सगळे कायदे आनी नेम दर्यांत बुडोवन 
हे ट्रॉलरवाले दर्यांत घुसताले आनी नुस्त्याची नवी पिलावळ मारून उडयताले. ते qafa 
वतात म्हूण मागीर रांपणकार बोवाळ घालताले. अजुनूय घालतात. 

हो प्रस्न फकत गोंयच्या ट्रॉलरवाल्यांपुरतो मर्यादीत ना. हांगाचे ट्रॉलर वचनात जाल्यार 
महाराष्ट्र आनी कर्नाटकांतले ट्रॉलर आमच्या दर्याचे हद्दीत घुसतात आनी नुसतें मारून 
वतात. तांकां धरपाक आमचेकडेन सुसञ्ज अशी यंत्रणाय ना देखून तांचें फावता. दोन 
वर्सा आदीं मुंबय उचच न्यायालयान गुजरात, महाराष्ट्र, गोंय, कर्नाटक आनी केरळाक मेळून 
समान बंदी काळ थारावपाची सुचोवणी केंद्र सरकाराक केल्ली. ताची आजून अंमलबजावणी 
जायना. ताचोय फायदो ट्रॉलरवाल्यांक मेळटा. तेखातीर प्रयत्न जावंक जाय. नाजाल्यार 
एका तेंपार दर्यात कसलें कसले नुस्तें मेळटालें हाच्यो काणयो सांगून दीस सारपाची पाळी 
नुस्त्याखातीर पिसो जावपी गोंयकाराचेर येतली. 


28 जुलय 2004 

सोरो! आतां पुरो! | 


'सोरो जिवाक बोरो' म्हणपाचे दीस आतां फाटी पडले. 'सोरो - आतां पुरो' अशी 
इणपाची पाळी सध्या सोऱयाखातीर फामाद आशिल्ल्या आमच्या गोंयांचेर आयल्या. 
jada गजालीचो अतिरेक करतकीर जाता तें सध्या सोऱयाचे बाबतींत जालां. पर्यटनाचें 
भैमित्य घेवन गोंयकारांक सोऱ्याच्या वेसनांत बुडोवपाचें पद्दतशीर कारस्थान सुरू जालां. 
॥काच लागून फुडाकार घेवन सोऱयाआड राज्यव्यापी मोहीम सुरू करपाची पाळी आज 
गयलांचो सादासारके संघटनेचेर आयल्या. निमित्य जालां काँग्रेस सरकारान आपल्या 
भर्थसंकल्पांत केल्ले घोशणेचें. बारां आनी सोऱयाचीं होलसेल दुकानां सोडून हेर दुकानांनीय 
पोरो विकपाक दवरूंक मेकळीक दिवपाचे येवजणेचें. हाका तांणी विरोध केलाच, पूण त्याच 
वेळार दादल्यांचीं वेसनमुक्ती केंद्रा, बायलांचीं मजत केंद्रा आनी वेसनाधिनांच्या भुरग्यांखातीर 
bot उबारचेखातीरय अर्थसंकल्पात खाशेली तरतूद करपाची मागणी तांणी केल्या. ह्या 
प्रागण्यांनी कितें चुकीचे आसा? 

गोंय जितलें दयविळांखातीर फामाद तितलेंच सोऱयाखातीर. गोंयच्यान परत वतना 
काजुबियांवांगडाच सोऱ्याच्यो चार बाटल्यो घेवन वचनाशि्लो पर्यटक चुकून मेळटा. गोंयची 
ही एक मुखेल कर येणावळ लेगीत. आमकां सगळ्यांत चड कर - सुमार 56 टक्के - विक्री 
करांतल्यान मेळटा. तातूंत कांय प्रमाणांत सोऱयावेल्या कराचोय आसपाव आसता. पूण 
सुमार 5 टक्के मेळपी राज्य अबकारी कर मात पुराय सोऱयांतल्यानच मेळटा. दोन वर्सा 
आदीं तो 55 कोटी रुपया मेळिल्लो. पोरूं 66 कोटी मेळ्ळो. ह्या वर्सा 67 कोर्टीचो अदमास 
काडला. पूण तातूंतलो असोतसो दोन-अडेज कोटी आमचे फामाद फेणयेचेर मेळटा. SRAN 
सगळो बियर, माल्ट सोरो आनी इंडियन मेड फॉरेन सोऱयावेलो कर. म्हणल्यार फकत 
नांव फेणयेचें. आमी ती अजून सारकी मार्केटच केल्ली ना. वेल्यान लोक ANI पिवन बुडून 
मरू म्हूण दर्या वेळेवेल्या शॅक्सांचेर घाल्ली बंदी काडून थंय लेगीत सोरो विकपाक परवानगी 
दिल्या. ते भायर आतां हेर दुकानांनीय हो सोरो मेळटलो. 

सोऱयाक येतना-वतना प्रोत्साहन दिवपाचे वृत्तीचे मुळावण म्हणल्यार आमचें विकृत 

पर्यटन, चंगळवादी पर्यटनांत सोरो, वेश्यागिरी, ड्रग्स हें सगळें येना जाल्यार मागीर येत 
fed? तेच वृत्तींतल्यान ह्यो नवनव्यो कल्पना मुखार येत रावतात. पर्यटकांक 'सुबि। 
आन्नी सुखसोयी दिवपाखातीर. खरें म्हणल्यार मुखेल पर्यटन थळांचेर वा शारांनी खंयच्छ 
रस्त्यार tear सोय्याचें बार आनी होलसेल दुकान मेळटाच मेळटा. तरिकय आतां वच. 
त्या दुकानाचेर सोरो विकपाची मेकळीक दिवपाची कल्पना कित्याखातीर? आसात ह 
arf आनी होलसेल दुकानां उणीं म्हणून? काय गोंयांत कपड्यांच्या दुकानांनी लेगीत सो. 
मेळटा अशी प्रतिमा संवसारभर करचेखातीर? सोऱ्याचेर येणावळ जोडटनाच गोंयची प्र 
संवसारभर विकृत जावची ना हाचेखातीर गोंय प्रशासन कितें करता? आपली सामाजी# 
जापसालदारकी वळखता? हो समतोल सांबाळपाचेर केन्नाय विचार जाला? हाचे फु 
तरी जातलो? काय फकत येणावळीचेर दोळो दवरून गोंयची प्रतिमा विकृत करपाची 
असले प्रकार वाडत वतले? 

हें जालें सोच्याचें पर्यटन-आंग. ह्या सोऱ्याक दुसरेंय एक आंग आसा. तें पर्यट& 
पावना त्या गांवांनी आसा. बायलांच्यो संघटना ह्या आंगाचेर चड अस्वस्थ आसात, पर्यटक 
शारांनी येतात, जाल्यार पर्यटक पावच नात त्या गांवांनी पर्यटनाच्या नांवान वचत थंय बाई 
कित्याक? थंय सोऱ्याच्यो न्हंयो कोणाखातीर व्हांवयतात? तातूंतल्यान येणावळ वाडटा। 
काय घरा-घरांतली येणावळ उणी जाता? येणावळ हाडपी समर्थ हात वेसनाचे भकीव 
लावचेखातीर हीं बार्रा? बेकार भुरग्यांक पुराय काबार करचेखातीर हीं बार्रा? दादल्यांन॑ 
सोऱ्यांत बुडून वच्चे आनी घरा वचून आपले बायलेक वा जाण्टया आवय-बापायक बडोवर 
म्हणून हीं बारा? पिवन तायट जाल्ल्या तरणाट्यांनी फुल्ल स्पीड मोटारसायकली दाफरावर 
अपघातांत हात-पांय मोडून घेवचे वा जीव वगडावचो म्हणून हीं बार्रा? काय पुराय गोरे 
वेसनांत बुडून काबार जावचें म्हणून हीं arf? 

एक गजाल मानून घेवया. हीं बार्रा थांबोवपाची धमक आयचे राजकी वेवस्थेंत ना 
कारण हीं बार्रा आनी त्या बार्रानी वचून वेसनाचे भकीक पडपी तरणाटे ही आयच्या चडश 
राजकारण्यांची गरज. “चिकन आनी सोरो, आमदार आमचो बरो' ही आज भोवतेक सगळ्या 
राजकारण्यांची घोशणा जाल्या. देखूनच वेंचणुकेच्या दिसांनी धाड मारल्यार उमेदवारान 
भरून दवरिल्ले सोच्याचे गुदांवच मेळटात. कांय राजकारण्यांचो सोऱयाचो रतीब तर वसचि 
बाराय म्हयने चालू आसता. हें करूंक तांकां बेकार दवरप हीय राजकारणाची गरज. 
बेकारेक लागून गोंयकार तरणाटो वेसनी जाला काय वेसनाक लागून तो बेकार भोंवता हे 
कळपाक मार्ग ना इतलो हो प्रस्न दिसान दीस गंभीर जायत चल्ला. हाचेर फकत बायलांनी 
आवाज काडून. जावचें ना. केन्नाय एक-दोन पेग पार्टेत घेवप वेगळें आनी कारस्थान रचून 
तरणाट्याक वेसनाचे भकीक लावप वेगळें हें मतींत घेवन सगळ्यांनी मेळून ह्या सोऱ्याआड 
राज्यव्यापी चळवळ उबारप ही गरज आतां तरी समजून घेवया. 

19 मे 2005 

i अतिथी 'नागवो' भव 


` घरा आयिल्ल्या सोयऱयाक देवा भाशेन वागोवचें अशें सांगपी एक मोहीमच केंद्रीय 
_र्यटन खात्यान हातांत घेतल्या. केंद्रीय राज्य पर्यटन मंत्री रेणुका चौधरी ताकाच लागून 
यांत येवन गेली. तांचे वांगडा संजय दत्त, गोविंदा आनी जॉनी लिव्हराचे डुप्लिकेटूय एक 
‘Tee घेवन भोंवतात. 'अतिथी देवो va’ हे मोहिमेची स्थितीय तांचे वरीच आसा. पळोवंक 
‘es नाटकूच कशें. घोशणाय डुप्लिकेट. प्रत्यक्षांत ओरिजिनल परिस्थिती भिरांकूळ आसा. 
'नेदान गोंयांत तरी. 
' 'अतिथी देवो भव” हे मोहिमेफाटली संकल्पना खूब बरी. तितलीच गरजेचीय. घरा 
आयिल्ल्या पावण्याक आमी रेस्पेदान वागयतात. पूण पर्यटकाक मात नागयतात. गोंयांत 
आतिथ्यशीलता आसा म्हूण आयकून आयिल्लो पर्यटक दुखावता. परतो गोयां येवचो ना 
म्हण थारावनच तो वता. वचून आपले अणभव दुसऱयांक सांगता. तेय 'पुढच्यास ठेच 
मागचा शहाणा' कशे गोंयांकडेन फाट करतात. जांकां आपलो आंबट शौक मनोवपाचो 
आसता आनी सोर्‍्यांत बुडपाचें आसता ते मात येत रावतात. हें चित्र आज तारक, पूण 
फाल्यांखातीर मारक. दूरदिश्टीन पळयल्यार घातक लेगीत. 
भारतांत वर्सासनाक 27 लाखांवयर परदेशी पर्यटक येतात. तातूंतले उणेच 12 टक्के, 
म्हळ्यार तीन लाखांवयर PRR गोंयां येतात. तातूंतले उणेच 65 टक्के ब्रिटीश. हेरय चडशे 
युरोपियनूच. ते मानान रशिया वा इस्रायलासारक्या देशांतल्यान येवपी साप्प उणे. हे युरोपियन 
पर्यटक स्वताच मार्गदर्शक पुस्तिका काडटात. तातूंत अणभवांच्या आदारान बरयिल्ल्यो टिप्स 
आसतात. कितें बरें आनी कितें वायट हाचेविशीं सादूर करपी चत्राय आसता. ह्या सगळ्या 
पुस्तिकांनी एक चत्राय आसताच. टुरिस्ट टॅक्सी ड्रायवर आनी पुलिसांकडल्यान सादूर 
रावात! टॅक्सी ड्रायवर अव्वाच्या सव्वा भाडें काडटात जाल्यार पुलीस तुमच्या बोल्सांत 
ड्रग्स घालून भितर उडोवपाची धमकी दितात आनी लांच मागतात. तीयबी पावंडांनी. 
हो अणभव खुद्द पर्यटकांक बरी वागणूक दियात म्हूण सांगपी संजय दत्त, गोविंदा 
आनी जॉनी लिव्हराच्या डुप्लिकेटांकूच आयलो. तांकांय टॅक्सीवाल्यान gue भाड्याचो खार 

घालो. तेय आतां विनोद कशी ही गजाल सांगीत भोंवतले. गोंयांत येवंक र 
पर्यटक सादूर जायत वतले. आमी गोंयकार आमच्याच हातान आमच्याच पांयांचेर फाते 
मारीत वतले. देसेंत पर्यटक उणे जायत वतले, गोंय फकत आंबट शौकिनांचें, बेब्द्यांचें, 
अँडिक्टांचें आनी हेर अनैतीक धंदे करपी पर्यटकांचें नंदनवन म्हूण उरतलें. जी 
थायलंडाची जाली तीच फाल्यां आमची जातली. 

खरें म्हटल्यार ती जावंक लागल्या. दर्या वेळांचेर नागडे न्हिदूंक मेळटा आनी 
उणे कपडे घालून भोवंक मेळटा म्हूण कितलेशेच परदेशी पर्यटक गोंयांत येतात, 
पळोवन लाळ गळोवपी भारतीय पर्यटक मागीर त्या दर्या वेळांचेर गर्दी करतात. 
भितर जाय तितलो आनी जाय तसलो सोरो मेळटा म्हणूनय गोंयांत येतात. ताकाच 
सरकाराची चडावत येणावळ अबकारी करांतल्यान येता. जाय तितले आनी सगळ्या 
ड्रग्स मेळटात देखुनूय गोंयांत येतात. ड्रग्स मारून नायट क्लबांनी नाचूंक वा उक्ताडार 
पार्ट्यो करून धुंद जावन लोळूंक मेळटा म्हणूनय गोंयांत येतात. आतां तर ल्हान 
लैंगीक अत्याचार करपी पिडोफायल्सय गोंय सगळ्यांत सुरक्षीत सुवात म्हूण पळोवंब॑ 
लागल्यात. सगळ्या तरांच्या अनैतीक आनी बेकायदेशीर धंदयांखातीर गोंय ही सगळ्यां? 
सुरक्षीत सुवात म्हूण नामना पावल्या. 

फाल्यां 'अतिथी देवो भव' म्हणून ह्या असल्या आंबट शौकिनांक, अनेतीक प्रवृत्तींव 
आनी गुन्यांवकारी पर्यटकांक आमी देव म्हूण वागणूक दितले काय तांचे कडेन देंवचा | 
म्हूण पळयतले? गोंयांतय असलेच देवचार आसात. ते पुलिशेंत आसात, पर्यटन उद्येगांत । 
आसात, प्रशासनांत आसात आनी राजकारणांतूय आसात. हे सगळे देवचार एक जाव | 
आमची भांगराची तांती दिवपी कोंबी कापूंक लागल्यात. तांकां फाल्यांचें पडून गेल्लें ना 
गोंयकारांचेंय पडून गेल्लें ना. पूण आमच्या भुरग्याबाळांचो फुडार मात ह्या पर्यटन उद्येगाचे | 
निंबून आसा. 

“अतिथी देवो भव” ही संकल्पना सगळ्यांमदीं रुजोवप साप्प गरजेचें, नागोवपाची प्रवृर्त्त 5 
नानपयत जावपूय गरजेची. पूण आयल्या गेल्ल्या सगळ्याच अतिथींक देव समजल्यार मात ! 
आमी फोंडांत पडटले. तातूंतले साव कशे दाखोवपी देंवाचारूय सोदून काडप म्हत्वाचें. ह्य 
देवाचारांच्या अनैतीक वृत्तीक पसवण दिवपी आमचे राजकारणी, पुलीस, हेर प्रशासकीय 
अधिकारी हांकां आमी देव कशे समजून पांयां पडटात. तेय बंद जावप गरजेचें. जाव | 
लोकांमदीं, जावं प्रशासनांत वा जावं पर्यटकांमदीं, देवासमानय लोक आसतात आर्न 
देंवचाराचे वारसदारय आसतात. तेन्ना आमच्यो जापसालदाक्यो दोनः आमची शेणत चलि्ल : 
आतिथ्यशीलता पर्धून आमचे मदीं रिगोवप. तशेंच ह्या उद्येगांतल्या खंयच्याच देंवचाराव 
सूर रोट मेळचें ना हाचीय जतनाय घेवप 


9 फेब्रुवारी 2008 

पर्यटनाचेर आत्मपरीक्षण जाय 


N 


27 सप्टेंबर (आज) हो संवसारीक पर्यटन दीस. संवसारांतल्या दर एका देशांत आयच्या 
देसा तांच्या वाठारांतल्या पर्यटनाचो नियाळ घेवन नव्यो येवजण्यो जाहीर करतात. कांय 
खासा येवजण्यांचें उक्तावणूय आयच्या दिसा निमतान करतात. ‘aes टुरिजम डे' मारून 
इंटरनॅटाचेर सर्च केल्यार संवसारांतल्या कितल्याशाच देशांनी आयच्या दिसाच्या कार्यावळींची 
सविस्तर म्हायती मेळटली. भारताचो लेगीत तातूंत आसपाव आसा. राष्ट्रीय पांवड्यावेले 
म्हायतीशिवाय खासा करून चंदिगड आनी केरळाच्यो येवजण्योय वाचूंक मेळटात. पूण 
पुराय संवसाराचें आकर्शण आशिल्ल्या गोंयचे विशीं मात कांयच वाचूंक मेळना. गोंय पर्यटन 
खात्याच्या वॅबसायटीचेर गेल्यार लेगीत कांयच मेळना. 

खरें म्हणल्यार पर्यटनाच्या मळाचेर भारतान तोखेवपासारकी उदरगत केल्या. 
संवसाराच्या जीडीपीत पर्यटनान 11 टक्के भर घाल्या, 8 टक्के रोजगार पर्यटनान दिल्यात 
जाल्यार 9 टक्के गुंतवणूक पर्यटनात जाल्या. भारताच्या जीडीपीत पर्यटनान 5.3 टक्के भर 
घाल्या जाल्यार 5.6 टक्के रोजगार पर्यटनान तयार केल्यात. खासा करून थळावी कला, 
कारागिरी आनी लोककलेच्या मळाचेर रोजगाराचो आंकडो वाडत चल्ला. आजमेरेन वट्ट 
4.82 कोटी रोजगार आमच्या देशांत पर्यटनाच्या मळाचेर आसात. फुडल्या पांच वर्सात 
आनीक 2.5 कोटी रोजगार तयार जातले असो अदमास आसा. दुर्दैवान, गोंयचे विशीं 
असली कसलीच आंकडेवारी मेळना. 

हालींच पर्यटनाखातीर फामाद आशिल्ल्या 167 देशांचे सर्वेक्षण केल्लें. तातूंत अमेरिका, 
फ्रांस, सिंगापूर आनी दक्षीण आफ्रिकेक. फाटीं घालून भारतान संवसारांतलें पांचवें पर्यटन 
थळ जावपाचो मान जोडला. परदेशी चलन जोडपांत भारतांत पर्यटन तिसऱ्या नंबराचेर 
आसा. पोरूं हे येणावळींत 40 टक्क्यांनी वाड जावन भारतान 21 हजार कोटी रुपया 
परदेशी चलनांतल्यान जोडले. परदेशी पर्यटकूय 23 टक्क्यांनी वाडलो. गोंयचो पर्यटक तर 
फाटल्या तीन वर्सांत सुमराभायर वाडला. 2002 सावन 15 टक्के, 27 टक्के आनी 20 टक्के 
इतलो वाडला. वट्ट 25 लाखांचेर पावला, तातूंत 3.63 लाख परदेशी पर्यटक आसात. 
तातूंतले अर्दे पर्यटक सुमार 700 चार्टर विमानांनी गोंयांत आयल्यात. 

हें सगळें जरी खरें आसलें तरी संवसारीक पर्यटन आनी भारतीय पर्यटन जे दि 
वता तेच दिकेन गोंयचींय पावलां पडटात काय कितें हो प्रस्न पडटा. आयच्या संवसारी | 
पर्यटन दिसानिमतान केंद्र सरकारान कांय येवजण्यो जाहीर केल्यात. तातूंत गोंय ख| 
आसा हाचो नियाळ घेतल्यार आपसूकच हाचेर उजवाड पडटलो. 
भारतांतल्यो भलायकी सुदारपी झरी ह्यो संवसारांतल्यो सगळ्यांत बच्यो झरी मह 
तांची तोखणाय जाल्या. ते खातीर भारत सरकार ह्यो झरी सांबाळपाचेर आनी सुदारपाचे| 
भर दितलें, गोंयांत जळींमळीं असल्यो भलायकेच्यो झरी आशिल्ल्यो, पूण तांची 
जतनाय घेवंक नाशिल्ल्यान थंयचें उदक दुशीत जालां. 
भलायकी पर्यटनाचेर भर दिल्यार वर्साक उणीच 10 हजार कोटी रुपयांची येणावः 
भारतांत येवंक शकता असो अदमास एका सर्वेक्षणांतल्यान भायर सरला, भारत सरकार 
ते खातीर आतां खासा दळूच घडोवन भारत भलायकी पर्यटनाचे केंद्र करपा पेंगट बां 
गोंयांत मात फकत एक अपोलो व्हिक्टर हॉस्पिटल सोडीत जाल्यार कोणेच ही मोख दवरू 
काम सुरू केल्ले दिसना 
भारतांत आशिल्ल्यो सोबीत दर्या देगो, आंक्कार रानां, एकसुरे जुंवे, स्थापत्य 
नमुनो आशिल्लीं इतिहासीक आनी सांस्कृतीक म्हत्वाची थळां, नाटकां आनी 
कलाप्रकारांखातीर फामाद आशिल्लीं थळां वेंचून काडून पाश्चात्य देशांतल्यान बोटीर्न 
पर्यटक हाडपाची येवजण भारत सरकारान आंखल्या. ते खातीर वेगवेगळ्या राज्यांनी सुवात 
सोदपाचें काम सुरू जालां. प्रत्यक्षांत, ह्यो सगळ्यो गजाली आमच्या एकाच गोंयांत मेळटात. 
गोंयांतूय असली एक बोट फुडल्या म्हयन्यासावन सुरूय जावपाची आसा. पूण तांकां जाय 
तीं आकर्शणां गोंयांत खंय कोणें विकसीत केल्यांत,काय कितें हो प्रस्न म्हत्वाचो. 
गांवगिरी जीण, कला, संस्कृताय आनी दायजाची वळख करून दिवचेखातीर भारतान 
57 गांव वेंचल्यात. आमच्या दुर्दैवान गोंयांत असले गांव आसून लेगीत आमच्या एकाय 
गांवाचो हातूंत आसपाव ना, 'अतिथी देवो भव” ही संकल्पना खऱ्या अर्थान राबोवचेखातीर 
भारत सरकारान सुमार 26 हजार टॅक्सी ड्रायवर, गायड, रेस्टॉरंट मालक आनी हेरांक 
खासा प्रशिक्षण दिलां. गोंयांत मात आजुनूय हे सगळे लोक पर्यटकांक नाडचें कशें हाच्योच 
नव्यो कल्पना सोदीत आसात आनी गोंयांक बदनाम करीत आसात. 
गोंयांत खऱ्या अर्थान सोयऱ्यांची सरबराय करपी पर्यटन जाणविकायेन विकसीत जालें 
ना. आमी विकसीत केलां तें फकत विकृत पर्यटन, नागडीं-उगडीं दर्यार न्हिदपी विदेशी 
बायलां, विकृत पाश्चात्य संगिताचो धुमाकूळ, रेव्ह Great, डरग्सांचो वेपार, पिडोफिलांची 
दादागिरी आनी आतां मुंबयच्या बारबालांचेर चलयल्लो eel म्हणल्यार आमचें पर्यटन, 
संवसारीक पर्यटनाचे स्वरूप बदलत चलिल्लें आसतना हें विकृत पर्यटन आमकां तगयतलें 
काय बुडयतलें हाचेर येन्नाच विचार जावंक जाय. नाजाल्यार आमचो अर्थीक कणो मोडून 
उड़ोवपाक आमीच जापसालदार थारतले. 






27 सप्टेंबर 2005 

गोंयान खणला आपलोच फोड 


'व्हेन इन रोम, डू अज द रोमन्स डू' ही ओंपार संवसारभर फामाद आसा. दरेका 
देशाक आपापले कायदे आसतात, संस्कृंताय आसता, चालिरिती आसतात, नेम आसतात 
॥नी स्वताची खाशेली अशी एक जीवनपद्दत आसता. ते जीवनपद्दतीचो रेस्पेद सांबाळप 
गनी ती पाळप हो मनीसधर्म. तातूंतल्यानच ही ओंपार संवसारभर पातळ्ळ्या. ज॑य जंय 
॥ मनीसधर्म पाळ्ळोना थंय थंय मनीसजातीमदीं संघर्श जालो. कांय जगज्ञेत्यांनी देश 
पानी प्रदेश जिखले आनी आपली संस्कृताय आनी जीवनपद्दत थंयच्या लोकांचेर लादपाचो 
[यत्न केलो. कांय जाग्यांनी स्थलांतर करतकीर भायल्या लोकांनी सत्तेच्या म्हालवजार 
आपली संस्कृताय लादपाचो अट्टाहास केलो. 

गोंयांत इन्क्रिझिशन आयलें तेंय अशेंच. धर्मांतर केल्ल्या गोंयकार क्रिस्तावांनी आपली 
हिंदू धर्मातली संस्कृताय आनी राहणीमान बदलावंक ना देखून इन्क्रिझिशनाच्या नांवान 
क्रिस्तांव नीज गोंयकारांचो मरसर छळ जालो. तरिकय पुर्तुगेजांक पुरायपणान आपली 
संस्कृताय हांगाच्या धर्मांतरीत भारतियांचेर लादप शक्य जालें ना. हांगाचो गोंयकार भारतीयच 
उरलो. मनान आनी आचार-विचारांनीय. मुक्ती उपरांत ल्हवू ल्हवू करून गोंय पर्यटनाचें केंद्र 
जालें. 1980 सावन पर्यटनान मूळ धल्लें. आज पर्यटन गोंयचे अर्थवेवस्थेचो कणो जावन 
बसलां. 'अतिथी देवो भव” हे भारतीय संस्कृतायेक पाळो दिवन आमी पर्यटकांची सरबराय 
करतात. संवसारभरांतले पर्यटक गोंयांत येतात आनी खुशालभरीत जावन वतात. 

पूण खंय तरी कितें तरी चुकता. देखून मोबोरची दर्या वेळ निवळ करूंक मडगांवचे 
उपजिल्होधिकारी दिपक देसाय वतात तेन्ना तांकां विदेशी पर्यटकांकडल्यान शापोतां 
आयकून घेवचीं पडटात. फाटल्या शुक्रारा मोबोरच्या दर्या वेळेचेर शॅक्सांमुखार घाल्ल्यो 
बेकायदेशीर खाटी काडपाक गेल्लेकडेन गोंय सरकाराच्या अधिकाऱयांकडेन विदेशी पर्यटकांनी 
केल्ली करणी ही साधी गजाल न्हय. हांगाचे कायदे आनी नेमाक पाळो दिवचो म्हूण ते 
विदेशी पर्यटकांलागीं मागतात तेन्ना ते तांच्या आंगार वतात आनी तांचेकडेन पळोवन 
थुकतात लेगीत. हें करतना ते फकत एके व्यक्तीकडेन पळोवन थुकनात. ते थुकतात 

आमचे संस्कृतायेचेर, आमचे राहणीमानाचेर, आमच्या कायद्यांचेर, आमचे वेवस्थेचेर आ 
आमच्या संविधानाचेर लेगीत. 

शाणे आसत जाल्यार हे एकेच घडणुकेंतल्यान दोळे उक्ते जावपासारकी ही करा 
पर्यटकांच्या नांवान येवपी विदेशी लोक गोंयचे भुंयेर आपलो कायदो, आपले नेम, आप 
संस्कृताय, आपलें राहणीमान आनी हम करेसो कायदा ही वृत्ती राबोवपाक सोदतात 
हाचो सादो सरळ अर्थ, धवे कातीमुखार लोटांगण घालपाचे आमचे लाचार वृत्तीक लाः 
गोंयांत आतां विदेशी पर्यटकांचो शेक चलूंक लागला होच ताचो अर्थ, अतिथी म्हूण | 
देवांक आमी तकलेर घेवन नाचले तेन्ना आपूणच हांगाचो राजा आनी आमी तांची प्र 
अशें तांकां दिसता होच ताचो अर्थ. पांवड आनी डॉलरांखातीर आमी आमचें स्वत्व लेग 
विकून उडोवंक लागल्यात होच ताचो अर्थ. 

विदेशी नागरिकांक भारतीय सरकाराची परवानगी घेतलेबगर हांगा धंदो वा वेवस 
सुरू करपाक मेळना. पूण मोबोर दर्या देगेर बेकायदेशीर खाटी उबारपाक गेल्यार आप 
ह्या शॅकाचेर 15 लाख रुपया मोडल्यात म्हूण हे विदेशी पर्यटक सरकारी अधिकाऱ्यांक 
सांगतात. हांगाच्या कायद्याची कसलीच भिरांत नासतना. मोबोरच न्हय, गोंयभर दर्या देगांच 
विदेशी पर्यटकांनी वेगवेगळे धंदे सुरू केल्यात. कोण शॅक चलयता, कोण दुकानां जाल्य 
कोण रेस्टॉरंट. कायद्याक फटोवंक नांवां थळाव्या भारतीय नागरिकांची. तांणीच हांगा fee 
संस्कृताय हाडली, रेव्ह पार्ट्यांची आनी डरग्सांची संस्कृताय हाडली, पिडोफिलियाच्या नांवा 
सान भुरग्यांचो लैंगीक छळ करपी संस्कृताय हाडली. आपणाक जाय त्यो दर्या देगो आन 
TH एकेका देशाच्या लोकांखातीर रिझर्व्ह करून दवरले. ताका लागून उत्तर गोंयांत थो 
शॅक फकत ब्रिटिशांचे, जर्मनांचे जाल्यार कांय दर्या ent फकत इस्त्रालयाच्यो. दर्या a 
आमच्यो, शेक मात विदेशी पर्यटकांचो. 

विदेशांत बरे, सभ्य, सुसंस्कृत लोक नात अशें न्हय. खोटांनी आसात. पूण हालींच्ट 
तेंपार तांचेपरस गुन्यांवकारी वृत्तीचे, मुजोर, बेपर्वा आनी दुसऱ्याच्या राज्यांत वचून स्वताच 
शेक चलोवपी लोक गोंयांत चड येवंक लागल्यात. आमचे थळावे लोक अर्थीक फायद्याखाती 
तांकां आलाशिरो दितात. सरकार चलोवपी अधिकारी आनी राजकारणी तांकां सगळे तरेच् 
राखण दितात. गोंयांत वचून गोंयचे संस्कृतायेक रेस्पेद दिवपाची निखालस गरज ना 
वेल्यान आपली संस्कृताय जाय तशी नाचोवपाचें केंद्र अशी गोंयची प्रतिमा आमी आमच्य 
कर्मानी संवसारभर तयार केल्या. 

'गो टू गोवा अँड डू अज यू विश” अशी नवी ओंपार गोंयांन संवसारांत फामाद केल्या 
आमीच आमचो फोंड खणला. मोबरावयले हे घडणुकेन सादूर जाले जाल्यार साल्वार 
नाजाल्यार त्या फोंडांत आमचे आमीच उडी मारपाची आनी जितेपणीं आमचेरच रेंव ओडून 
घेवपाची. 


22 नोव्हेंबर 2001 





22 ath 


alal 


आयटीच्यो नसत्यो फटाश्यो नाकात 


विधानसभा अधिवेशनाच्या निमण्या दिसा म्हायती तंत्रज्ञान मंत्री दयानंद नार्वेकारान 
नव्यान आनीक एक घोशणा केलीः म्हायती तंत्रज्ञानाच्या मळाचेर पांच वर्सांत 20 हजार 
रोजगार मेळोवन दितले. कशे? कोणांक? कोणाच्या नाड्यार? नार्वेकारूच कित्याक, गोंय 
सरकाराचें पुराय प्रशासन आनी खंयच्याच राजकी पक्षालागीं लेगीत हाची जाप ना. पांच 
वर्सा जालीं गोंयान अजून परिपूर्ण स्वरुपाचें म्हायती तंत्रज्ञान धोरण केल्लें ना म्हूण हांगां गोवा 
चेंबर ऑफ कॉमर्स अँड इंडस्ट्री लेगीत बोबो मारता. दरेकलो आपापले पद्दतीन आयटीची 
बस धरपाचो यत्न करता. पूण दरेकल्याक ती चुकताच, कारण बस स्टॉप आसा एकेकडेन 
आनी गोंय आयटीचे बशीक रावता भलत्याच कडेन. 

लुइझिन फालेरो मुख्यमंत्री आसतना सात वर्सा आदीं इ-गव्हर्नन्साच्यो फटाशो मारपाक 
सुरवात जाल्ली. उपरांत आलेक्स सिक्केरा म्हायती तंत्रज्ञान मंत्री जाले, रमाकांत खलप जाले, 
फ्रांसिस्को डिसोझा जाले आनी आतां नार्वेकार. तातूंत मदीं मनोहर पर्रीकार. दरेकल्यान 
आपले आदीं आशिल्ल्या मंत्र्याक व्हिजनूच कशें नाशिल्ले तें मुजरत सांगलें. पूण खंयचोच 
'नवो व्हिजनरी' म्हायती तंत्रज्ञानाचो बस स्टॉप लेगीत सोदून काडूंक शकलोना. चुकिल्ली 
बस धरपाचें सोडूनच दियात. नांवाचे बुडबुडे मात फोड फोड फोडले. कोणें हाडलें 'हाय टॅक 
हॅबिटॅट' जाल्यार कोणें “आयटी पार्क”. कोणे “सायबर सिटी” जाल्यार कोणे “आयटी यात्रा". 
कोणे 'इंटॅलिजंट स्टेट” म्हूण घोशणा दिली जाल्यार कोणे 'लीजर आयटी'ची घोशणा दिली. 
एकल्यान तर म्हायती तंत्रज्ञानांतल्या संशोधन आनी उदरगतीखातीर गोंय आदर्श राज्य 
करपाचो लेगीत संकल्प सोडलो. पूण सगळीं उदक सोडपाचींच कामां. आचमन नाच. 

आतां अझीम प्रेमजी गोंयांत येवन गेले म्हणटकीर धंदेवाईक राजकारण्यांच्या तोंडाक 
लाळ सुटली आसुंये. विप्रोचो एक प्रकल्प येवप म्हणल्यार एक cal कमिशनाचेर करोडपती 
जायात. वयल्यान हजारांनी रोजगार. आबूय लासलो, शेकूय शेकलो. पूण अझीम प्रेमजीन 
मागिल्ली वीज, भलायकी, शिक्षण आमचेकडेन जाय तशें आसा? कांय वर्सा फाटीं कंट्रोल 
नॅट नांवाची अमेरिकन कंपनी गोंयांत आयली. सुमार 150 आयटी तंत्रज्ञ तांकां जाय आसले. 

गोंय अशे तशे 25 दिवंक शकलें. बर ब्रावन आनी आय टी लिमिटेड नांवाच्यो दोन दिल्लीच्यो i 
कंपन्यो आयल्यो. 20-20 हजार घेवन गोंयकारांक प्रशिक्षण दिलें. सरकाराकडल्यान 15 
कोठिंचें रीण घेतलें. रातयांत नागोवन गेले. 190 गोंयकार रस्त्यार पडले. डी-लिंकासारकी 
हार्डवॅर कंपनी हो अपवाद. थंय व्हिजनरी आसात देखून ही कंपनी गोंयकार तरणाट्यांक 
घेवन वाडत आसा. 

गोंयांत सुमार 6700 ल्हान उद्येग आनी 150 व्हड उद्येगांत 50 हजार नोकऱ्यो 
आसात. पर्यटनाच्या मळारूय सादारण 50 हजार नोकऱ्यो आनी वेवसाय. गोंय सरकार 
हो तर 50 हजारांक नोकऱ्यो दिवपाचो आनी चड काम करिनासतना जोड़पाचो कारखानो. 
ह्या देड लाखांतले fact 'गोंयकार' हाचो आंकडो गोंय सरकाराकडेन आसा? आतां 
म्हायती तंत्रज्ञान धोरण चालीक लावन 20 हजार रोजगार जातले म्हणटात. हातूंतले कितले 
'गोंयकारांक' मेळपाचे? आनी आयटी कंपन्यो मात भायल्योच? गोंयच्यो कित्याक न्हय? 
फाटल्या दोन वर्सांत आठ कंपन्यो आयल्यो आनी साडे आठ कोटिंची गुंतवणूक करपाक 
तयार जाल्यो. पूण वीज, जमीन आनी रीण सवायभितर दिवन लेगीत एकलोय तिगलोना 
अशें नार्वेकारानूच विधानसभेत सांगलां. कित्याक रावले नात ते? 

गोंय सरकारान तयार केल्लो अर्थीक अहवाल म्हायती तंत्रज्ञानाचेर मार्मीक भाश्य करताः 
“म्हायती तंत्रज्ञानाचें Yate धोरण नाशिल्ल्यान कितलेशेच प्रकल्प चालीक लावपाक 
अडचण जाता. आयटी हॅबिटॅट, सायबर सिटी, इंटरनॅशनल इन्स्टिट्यूट ऑफ आयटी 
अँड मॅनेजमेंट ह्या प्रकल्पांची कामां सवकसायेन चल्ल्यांत. गुंतवणूकदारांक आकर्शीत 
करूंक जाय जाल्यार सरकारान आपलें धोरण बेगोबेग जाहीर करूंक जाय. व्हडल्या 
आयटी कंपन्यांक कुशळ आनी कार्यक्षम अशा जाय तितल्या मनीसबळाची गरज आसा. 
ती भागोवप साप्प गरजेचे." 

आसा गोंय सरकाराकडेन सुत्रबद्ध म्हायती तंत्रज्ञान धोरण? काय फाटल्यांच्या 
नांवान शंख करून आपणें कितें तरी दुसरेंच करप हेंच एकमेव धोरण? 20 हजार रोजगार 
मेळटले जाल्यार ती खोशयेचीच गजाल. पूण हे रोजगार कसले आसतले हाची वळेरी 
आसा सरकाराकडेन? तितले तांकीचे कुशळ आनी कार्यक्षम तंत्रज्ञ तयार करपाची येवजण 
आसा? ते प्रमाण शिक्षणीक धोरण तयार केल्लें आसा? गोंयचे आयटी तज्ञ, शिक्षण तज्ञ, 
गोंय विद्यापीठ, शिक्षण खातें हांकां विस्वासांत घेवन अभ्यासक्रम तयार केल्लो आसा? 
काय ह्या विसांतलोय 80 टक्के कर्मचारीय भायल्यानूच येवपाचो? Prac प्रस्न विचारून 
प्रस्न सुटनात. तांकां जापो सोदच्यो, उपाय काडचे, गोंयकार तरणाट्यांचें हित सांबाळचें 
आनी तातूंतल्यान गोंयचे आयटीन गोंय आनी गोंयकारांचें कल्याण करचें ही प्रामाणीक 
इत्सा आसा. फकत धंदेवाईक राजकारण्यांचेंच अर्थीक कल्याण जावपाचें आसत जाल्यार 
मात - नाकाच तो म्हायती तंत्रज्ञानाचो नसतो उद्येग! 

2 सप्टेंबर 2005 

समर जॉब्साक सगळ्याचो पालव जाय 


समर जॉब्स ही संकल्पना गोंयांत मूळ धरूक लागल्या ही खोशेची गजाल. कॉलेजींनी 
शिकपी गोंयकार विद्यार्थी गिमाचे सुटयेंत कशीं कामां करून पयशे जोडटात हाची एक 
ल्हानशी खबर सुनापरान्तान पयल्याच पानार उजवाडायल्या. पाश्चात्य देशांत सुरू जाल्ली 
'ही परंपरा पयलीं भारतांतल्या मुखेल मॅट्रॉपॉलिटन शारांनी पावली आनी आतां गोंयासारक्या 
पिटकुल्या राज्यांतल्या शारांनी पातळूंक लागल्या आसत जाल्यार हो खरो फील गूड 
फॅक्टर. तरणे पिळगेदीं श्रम प्रतिश्ठेची ही संस्कृताय जर मूळ धरूंक लागली जाल्यार 
फाल्यां इंडिया शायनिंग म्हण मुजरत अभिमानान मिरोवचें. आपल्या राजकी सुवार्थाखातीर 
उदरगतीचे बेगडी आंकडे चकचकावन फील गुडाची कृत्रीम अनुभूती दिवपापरस ही अनुभूती 
चड तोखणायेची. 
रमेश मंत्री हे मराठींतले एक सिद्धहस्त लेखक. तांणी आपल्या हेर पुस्तकांवांगडा 
आपल्या अमेरिकेच्या दोन भेटींचेर “थंडीचे दिवस” आनी 'सुखाचे दिवस” ह्यो आत्मकथनपर 
कांदबऱयो बरयल्यात. तातूंतली 'थंडीचे दिवस” ही ते विद्यार्थी आसतना शिकूंक गेल्लेकडेन 
घेतिल्ल्या अणभवांचेर आसा. सुटयेंत काम करून पयशांचो पुरुमेंत करप हो अमेरिकेतले 
परंपरेचोच एक भाग. कोणाकच तेविशीं कांयच दिसना. पूण स्वता मंत्री काम करतना 
तांकां तांचे विद्यार्थी वांगडी गिरायकां म्हूण मेळटात आनी तेन्ना तांकां जी लज दिसता ती 
तांणी प्रांजळपणान उक्तायल्या. मात अमेरिकन भुरग्यांक ताचें कशें कांयच दिसना आनी 
मंत्रीकच मागीर आपलो स्वाभिमान फटीचो कसो हाची जाणविकाय जाता तेंयबी तांणी 
खूबच परिणामकारपणान चित्रायलां. आज लेगीत कॉलेजींत वचपी भुरग्यान काम करप 
म्हळ्यार आमकां अभिमानापरस लज चड दिसता. 

पूण ही फटीच्या स्वाभिमानाची संस्कृताय कूस परतुपाक लागल्या ही पुराय भारत देशाक 
अभिमानाची गजाल. एक आनी दोन न्हय, कितलेशाच कारणांक लागून. समर जॉब्सांची 
परंपरा सुरू जावप हाका कितलींशींच तासां आसात. हाचो अर्थ तरणे पिळगेक आतां 
श्रमांचे मोल समजुपाक लागलां. He करून आपूण शिकपाक शकतां हो आत्मविस्वास 
तांचे मदीं आयला. त्रास काडलेबगर फळ मेळपाक शकना हें तांकां होलमलां. जितलो 

आपूण सुशिक्षीत जातां तितलें 
, कश्टांच्या कामांकडल्यान आपणे आतां पयस वचपाचें ही गैरसमजूत पयस जावंक 
` लागल्या. शिक्षण हें फकत पांढरपेशा कामाखातीर आसता हीय आनीक एक गैरसमजूत 
प्रयस जावंक लागल्या. आपूण धडधाकट आसतना दुसऱ्यांच्यो कुबड्यो घेवन जगचें न्हय 
ही भावना मूळ धरूंक लागल्या. म्हाका जाय तें हांव स्वताचे हिंमतीचेर साध्य करपाक 
शकतां हो आत्मविस्वास निर्माण जावंक लागला 
हेच संस्कृतायेन जपान सारकिल्लो ल्हानसो देश तंत्रगिन्यानांत सगळ्यांत फुडें पावलो 
अमेरिका आनी ब्रिटनासारके देश तर हेच संस्कृतायेंतल्यान फुडें सरल्यात. आज समर जॉब्स 
ही संकल्पना घेवन थंयचीं सरकारां आनी खाजगी आस्थापनां आपलो धंदो संवसारभर 
पातळावंक शकल्यांत. वेगवेगळ्या खाजगी आनी सरकारी आस्थापनांनी आशिल्ल्या अर्द 
वेळ वा पूर्ण वेळ कामांची म्हायती दिवपी वेबसायटी इंटरनेटाचेर गेल्यार खोटांनी मेळटात. 
अमेरिकेंतलें एक शिकागोसारकेंच 
शार वर्साक सुमार 15,000 सुटयेंतल्यो नोकऱयो दिता. स सप्तकांचे नोकरेखातीर 
उणेच 1500 डॉलर (म्हळ्यार सुमार 67,500 रुपया) फारीक करता. अर्द वेळ नोकरेक 
750 डॉलर (33,750 रुपया). वराक उणेच स डॉलर. 14 ते 21 वर्सा पिरायेचीं भुरगीं 
हीं कामां करतात 
कामां तरी कितल्या तरांचीं? प्रशासकीय, मानवी उदरगतीकडेन संबंदीत, कॉल 
सेंटरां, चॅरिटी स्वरुपाचीं, भुरग्यांच्या संगोपनाचीं, इंग्लीश भास शिकोवपाचीं, कुरियर 
म्हूण, हाँटेलांतलीं, केटरिंग वेवसायांतलीं, उद्देगीक आस्थापनांतलीं, बाजार संशोधकाची, 
ward कोचिंग दिवपाचीं, गिमाच्या दिसांनी जावपी pore, विक्री वा वितरण करपाचीं, 
masr आनी भायल्या देशांत वचून काम करपाचींपसून. अशें एकय आस्थापन, उद्देग 
वा वेवसाय ना जंय विद्यार्थ्याच्या सुशिक्षीतपणाचो फायदो ह्या देशांनी आपलें उद्येगीक मळ 
मुखार व्हरचे खातीर केल्लो ना. 
ही सुरवात आमच्या देशांत सरकारी पांवड्यावेल्यान जावंक जाय आशिल्ली. पूण जाली 
ना. अशें म्हण सरकाराच्या नांवान रडतय कोण बसले नात. तरणाट्यांनी स्वताच ही परंपरा 
सुरू केली ही चड तोखणायेची गजाल. आतां तरी आमी सगळ्यांनी शाणे जावंक जाय. 
खाजगी आस्थापनांनी, सरकारी प्रशासनान, कॉलेजींतल्या प्राध्यापकांनी आनी पालकांनीय. 
हे संस्कृतायेचें आतां वारें कशें तयार जावंक जाय. घरा-घरांनी तें घुसूंक जाय. चकाटां 
मारून सुटयो वगडावचेपरस तरणे पिळगेदीं श्रम परंपरा सुरू करचेखातीर सगळ्यांनीच पेंगट 
बांदूंक जाय. श्रमांक म्हत्व दिवप नासता ही संस्कृताय अजून आमच्या समाजांत भरसल्या. 
ती हुमटून काडून वची ना. अशे तरेचो समर जॉब्सांचो पर्याय सोदून काडल्यारच ती वतली. 
तेन्नाच ह्या समाजांत एक नवो विचार रिगतलो. 
विचार सादो आनी सरळ. Hee आनी जिद्द हांच्या नेटाचेर जें मेळयता तेंच तिगता, 
फळटा, फुलता, रुखायेदें जाता. 
16 एप्रील 2004 

गोयांत बँको लुटपाखातीर, काय...? 


गोंयांत सध्या चालू आशिल्ल्या एक्जिम बँक फोरमाचे परिशदेचें उक्तावण करतना 
मुख्यमंत्री प्रतापसिंग राणेन आशियाई बँकांक गोंयांत आपले फांटे उगडून गुंतवणूक 
करपाखातीर रिणां दिवपाचो उलो मारला. गोंयांत अर्थीक उलाढाल जरी उणी जांता 
आसली तरी साधनसुविधांनी गोंय पयल्या नंबराचें राज्य आसा हेंय तांणी नदरेक हाडून 
दिलां. जाय जाल्यार सरकाराच्या येवजण्यांत वा धोरणांत बदल करपाची तयारीय तांणी 
दाखयल्या. त्याच दिसा मडगांवां खादी आनी ग्रामीण उद्येग आयोगान बँक अधिकाऱ्यांची 
एक बसका आपयिल्ली. हो आयोग आपरोजगाराखातीर आनी गांवगिऱ्या उद्येगांखातीर 
बँकांवरवीं बेकार तरणाट्यांक रिणां आनी सब्सिडीय दिता. हे बसकेंत उलयतना पंचायत 
मंत्री सुभाष शिरोडकारान खासा करून राष्ट्रीय बँकांचेर फोग काडलो. गोयांत वर्साक 14 
कोटी रुपयांच्यो ठेवी जमा जातात, पूण रिणां मात दितात फकत तीन ते चार कोटी रुपया 
असो तांचो आरोप आसलो. 

ठेवी जमा करप हो बँकांचो मुखेल धंदो न्हय. पुंजायल्लो पयसो रिणांनी घोळोवप आनी 
ताच्या कळंतराचेर जोड़ करप म्हणल्यार बँकिंग. बिहार वा उत्तर प्रदेशासारक्या राज्यांनी 
चडशो राष्ट्रीय बँको ठेवींच्या 200 ते 300 टक्के प्रमाणांत रिणां दितात. गोंयांत मात सगळेच 
परतें. हांगा ठेवींचो आंकडो वर्सान वर्स वाडत चल्ला. रिणांचो आंकडो मात देंवत चल्ला. 20 
वर्सापयलीं 45 caraide आशिल्ले रिणाचें प्रमाण आज 29 टक्क्यांचेर देंवलां. बँकांचे फांटे 
मात अडेचशांवेल्यान 450 लागीं पावत आयल्यात. गोंयांत 97 टक्के पयसो बचत खात्यांत 
आनी फिक्स्ड डिपॉझिटांत आसा. फकत तीन टक्के पयसो धंदो, वेपार, वेवसायाखातीर 
लागपी करंट (चालू) खात्यांनी आसा. तातूंतय साश्ट, तिसवाडी आनी बार्देसांतलोच 76 
टक्के पयसो बँकांनी साठयला. 30 टक्के पयसो परदेशांत काम करपी गोंयकारांकडल्यान 
येता. चडशीं रिणां - 45 टक्के - उद्येगांखातीर. फाटोफाट सुमार 20 टक्के वैयक्तीक आनी 
घरां बांदपाखातीर. शेतांखातीर फकत 2 टक्के रिणां. 

राष्ट्रीय बँकांच्या मतान गोंयांत गुंतवणेखातीर वाव आसाच साप्प उणो. हांगांचे चडशे 

व्हडले उद्येग आपलीं खातीं मुंबय वा बंगलोर दवरून गोंयचे उद्येग चलयतात. पूण सरकाराच्या 
मतान गोंयच्या बेकार तरणाट्यांक रिणां दिवचेखातीर राष्ट्रीय बँको फुडें सरनात, हजार 
तरांच्यो अटी घालून तांकां सतायतात. ताकाच लागून आज गोंयकार सहकारी बॅकांलागी 
वा क्रेडिट सोसायटींलागीं वचून रिणां काडटा. 20 वर्सापयलीं ठेवींतल्यान जोडिल्लो 45 
टक्के gg बँको रिणां म्हूण दितालो. आज तें प्रमाण 29 टक्क्यांचेर निसरपाचें कारण कितें ? 
सरकाराच्या मतान राष्ट्रीय बँकांक गोंयकारांचें पडून गेल्लें ना. पूण बँकांच्या मतान खादी, 
उद्येग खातें, प्रधानमंत्री रोजगार येवजण वा मुख्यमंत्री रोजगार येवजणेंतल्यान मेळपी सब्सिडी 
लाटपाखातीरूच चड लोक रिणां काडटात आनी मागीर रीण फारीक करिनासतनाच फुज्यो. 
सरकाराच्या मतान गोंयंत वसुलीचें प्रमाण 70 टक्के आसा. पूण बँकांच्या मतान 70 टक्के 
लोक तोपी घालून रिणां बुडयतात. 

खरें पळोवंक गेल्यार ह्या दोनूय युक्तिवादांनी कांय प्रमाणांत अर्थ आसा. राष्ट्रीय 
dain गोंयकारांकडल्यान मेळपी पयसो गोंयकारांक रिणां दिवपाखातीर वापरप ही बँकांची 
लागणूक. पूण तेखातीर वसुली सारकी जातली हें पळोवप गोंय सरकाराची लागणूक. दोगूय 
लागणुकेक चुकतात आनी गोंयचो बेकार तरणाटो फोंडांत पडटा. हांगांच्या राजकारण्यांक 
बेकार तरणाट्यांनी धदो सुरू करचेपरस आपापल्या 'कार्यकर्त्यांक' बुडोवपाचीं रिणां दिवन 
सब्सिडी खावोवचेखातीर ह्यो बँको जाय. बँकांक जाय भायर दुसऱया राज्यांनी व्हरून रिणां 
दिवचेखातीर गोंयकारांनी जोडिल्लो पयसो. तांकां गोंयचें पडूनच गेल्लें ना. वचत त्या राज्यांत 
ह्या बँकांचें तकटे वा हेर कागदपत्रां थंयचे राजभाशेंतूय आसतात. गोंयांत मात बँकांनी 
कोंकणी कोणूच वापरना. गोंयांविशींची तांची भावना ह्या एकाच शितांतल्यान जाता ती पुरो. 
पुराय भात चाखपाची गरजूच ना. 

दुसरे वटेन मुख्यमंत्री मात आनिकूय बँकांक आमंत्रणां दीत आसा. तांचेखातीर 
आनिकूय कायदे सदळ करपाची तांची तयारी आसा. खरें म्हणल्यार एक्जिम बँको लागतात 
त्यो फकत निर्गत करतल्या उद्येगांखातीर. हे उद्येग गोयांत आसातूच साप्प उणे. फाल्यां 
खासा अर्थीक विभाग (स्पेशल इकॉनॉमिक झोन) उगडल्यार घडये आनीक थोडे निर्गत 
करपी उद्येग गोंयांत येत. तेखातीर मागीर ह्या एक्जिम बँकांची गरज गोंयांक लागत. पूण 
आज तरी तांणी गोंयांत येवचेसारकी परिस्थितीच ना. मदीं गोंयच्यान ऑफशोर बँकिंग 
सुरू करपाचो प्रस्ताव आयिल्लो. पूण ह्या करविरयत बँकिंगाचोय फायदो गोंयांखातीर फकत | 
नोकऱ्यो मेळोवचेखातीर. हें ऑफशोर बँकिंग वा एक्जिम बँको गोंयांत येवन गोंयची गुंतवणूक 
वाडपाचो प्रस्नूच' उपरासना. कारण गुंतवणूक करचेखातीर गोंय सरकाराचें धोरणूच अजून 
थारना. तें जाग्यार पडटलें dara गोंयच्या बँकिंगाक 'अर्थ' येतलो. ते मेरेन आमी फकत 
गोंयकारांची जोड लुटून व्हरपाखातीरच ह्यो बँको पळोवपाच्यो. 


7 ऑक्टोबर 2005 

उद्येग कोणाचे? कोणाखातीर ? 


हिमाचल प्रदेश, सिक्कीम आनी उत्तरांचलाक केंद्र सरकारान केंद्रीय अबकारी कर आनी 
आयकर सुटी वाडोवन दिल्ल्यान गोंयांचेर हावळ आयल्या. गोंयांवरी हींय ल्हान राज्यां. 
पूण दोंगराळ वाठारांतलीं. तांची केंद्रीय अबकारी कराची सुटी ह्या अर्थीक वर्सा सोंपपाची 
आशिल्ली. ती आतां 2010 मेरेन वाडयल्या. तशेंच आयकर सूट 2013 मेरेन वाडयल्या. 
एका तेंपार आमकां गोंयांक दिल्ली पांच वर्साची आयकर सूट अशीच 10 वसमिरेन वाडोवन 
दिल्ली. पूण आतां ती तांकां दिल्ल्यान गोंयचे उद्येग आपली बिटकी कवळून थंय वचपाक 
लागल्यात. स्वता मुख्यमंत्री प्रतापसिंग राणेन सांगिल्लेप्रमाण 11 व्हडल्या उद्येगांनी आपापले 
कारखाने कवळळे. तातूंत फार्मासिटिकल sA चड. रॅनबॅक्सी आनी ग्लॅनमार्कासारके 
नामनेचे उद्येग लेगीत. देखून ही सूट आमकांय दिवची अशी मागणी गोंयांन केंद्राकडेन 
केल्या. तेमेरेन बेगोबेग आमचो केंद्रीय अबकारी कर 16 टक्क्यांवेल्यान 8 टकक्यांमेरेन 
देंवोवचो अशेंय राणेन केंद्र सरकाराकडेन मागलां. 

ast पळोवंक गेल्यार गोंय हें पयलींसावन उद्येगीक मळावेलें मागाशिल्लें राज्य. emt 
भोवतेक सगळे उद्येग सरकारांनी दिल्ली 'सुटी' मनोवचेखातीर “पर्यटक” कशेच आयल्यात. 
गोय केंद्रशासीत प्रदेश आसतना हांगां उद्येग घाल्यार dard भांडवली अनुदान (सब्सिडी) 
मेळटालें. उपरांत गोंय घटक राज्य जातकीर राज्य सरकारानय हें अनुदान चालूच दवरलें. 
वांगडाच विक्री कराचीय सुटी दिली..म्हणटासर केंद्राची सेगीत 10 वर्सा आयकर सूट मेळळी. 
ती मुजत सोंपली. व्हॅंटाक लागून विक्री कराची सुटीय सोंपली. ताचो परिणाम म्हणून एकेक 
करून उद्योग कवळपाक सुरवात जाली. कारण आतां नव्यानच तयार जाल्ल्या झारखंड 
आनी छत्तीसगढासारक्या ल्हान राज्यांनी 'सुटी' मेळटा. 'पर्यटक' उद्येग थंय धांवल्यात. 
मात आमच्या सरकारी रॅकॉडचिर 346 कोटी रुपयांची गुंतवणूक आशिल्ले 7071 ल्हान 
उद्येग जाल्यार 236 कोटींची गुंतवणूक केल्ले 154 उद्येग नोंद जाल्ले आसात. वट्ट 71,592 
लोकांक रोजगार दिल्या अशेंय उद्येग खातें सांगता. 

प्रत्यक्षांत हातूंतले कितलेशेच उद्येग केन्ना बंद जाल्यात. पूण तातूंतले कितलेशेच 

दुंयेंत म्हण दाखयल्ल्यान अधिकृतपणान तांची नोंद मेळना. गुंतवणुकूय खऱ्यांनीच तितली 
जाल्या काय कितें आनी रोजगारूय तितले मेळ्ळ्यात काय कितें हाचीय नोंद मेळना, 
उद्येग घालतना कंपन्यांनी दिल्ले आंकडे सरकार अधिकृत म्हूण जाहीर करता आनी आमकां 
फटयता. मात कितलेशेच उद्येग गोंयां येवन सब्सिडी खावन गेले हें सगळेच जाणात. 1980 
च्या दसकांत तर हाका लागून कामावेल्यान काडिल्ल्या हजारांनी कामगारांचे संप गोंयांन 
पळयल्ले. दुसरे वटेन सब्सिडीच्या भ्रश्टाचाराचीं रॅकेटांय उक्ताडार आयिल्लीं. पश्चिम बंगाल 
आनी उत्तर प्रदेशांतल्यो वीजखावू स्टील रोलिंग मिल्स गोंयांत येवन मॉविन गुदिन्होच्या 
कुस्तार आमकां कशे नागोवन गेले ही तर हालींची ताजी काणी. बऱ्याचशा उद्येगांनी गोंयांत 
एकच युनिट घालून हेर भायल्या राज्यांनी घालीं. उत्पादनाचें इनव्हॉयसिंग मात सगळें 
गोंयांत दाखोवन सगळ्यो सुटयो भोगल्यो आनी सब्सिडी खाल्यो. फाटीं आयकर विभागान 
गोंयांत नाशिल्ल्याच अशा कितल्याशाच उद्येगांचें रॅकेट पुण्यांत फोडिल्लें. 

एके वटेन ह्या सब्सिडी आनी सुटयांच्या नेटार गोंयांत येवन कितल्याशाच उद्येगांनी 
आमच्या कुस्तार पिकनिक मनयली जाल्यार दुसरे वटेन ह्या उद्येगांक मनीसबळ म 


*ळनाशिल्ल्यान भायल्या राज्यांतल्यान लाखांनी कामगार गोंयांत येवन भरलो. ह्या उद्येगांनी : 


आमकां कितेंय दिवचेपरस आमीच तांकां भरभरून दिलें. तातूंत भर म्हणून हे भायल्यांचे 
लोंढे. हाका लागून गोंयांत कितलेशेच सांस्कृतीक संघर्श उबे रावले. फाटीं होंड्यां एके 
चलयेचीं फकाणां मारपाचें निमित्य जावन थंयच्या बिहारी कामगारांकडेन जाल्लो संघर्श हैं 


ह्याच उद्येगिकीकरणाचें फळ. मडकयच्या तनुजा नायकाक ह्याच उद्येगिकीकरणाक लागून 
जीव वगडावचो पडलो अशें म्हणटात. तातूंत वीज चोरपाचे उद्येग सरकारान बंद करतकीर 
बेकार जाल्ल्या लोकांनी आतां चोरया-मारयो सुरू केल्यात. कसलीच येवजण नाशिल्ल्या 


आनी फकत राजकारण्यांचीं बोल्सां भरपाच्या ह्या उद्येगिकीकरणाचें पानवळ आयचे घडयेक 
लेगीत आमी भोगीत आसात. 
देखूनच तर संघ परिवारांतल्यान घडिल्ले आदले राज्यपाल केदार नाथ सहानी आनी 


काँग्रेसींतल्यान आयिल्ले सध्याचे राज्यपाल एस सी जमीर ह्या दोगांयनी आपापले पद्दतीन 


एकूच सांगलेंः गोंयांक स्थायी स्वरुपाचें उद्येगीक धोरण जाय. कांय तेंपान मायनिंग सोंपतले | 


जाल्यार पर्यटन हो अस्थीर उद्येग. तेन्ना तिगून उरतली अशी अर्थवेवस्था दिवपी धोरण तयार 


करात. पूण अजून अशें धोरण तयार जायना. आमचें पर्यटन आमी विकृतीच्या म्हालवजार | 


उबारलां. GEM उबारल्यात ते करांतल्यो सुटयो आनी सब्सिडींच्या म्हालवजार. अशे तरेन 


i 


गोंयची उद्येगीक उदरगत जातलीच कशी? गोंयचो कुस्कुटाचोय मोग नाशिल्ले उद्येग हांग | 


रावतलेच कित्याक? गोंयचें कांयच पडून गेले नाशिल्ले भायल्यान आयिल्ले कामगार गोंयांत 


शांती दवरतलेच कित्याक? हें असलें आत्मघातकी उद्येगीक धोरण आमकां खंय व्हरतलें? | 


उदरगतीकडेन, काय अधोगतीकडेन? 


| 


f 

गोयच्या उद्येगाक फुडार जाय 


गोंयचे उद्येग धडाधड बंद जावंक लागल्यात. राजकी अनिश्चिततायेक लागून न्हय. 
| सवलत सोंपली म्हण. खासा करून गोंयांक धा वर्सा आशिल्ली आयकर सुटयेची मजत 
गली म्हूण. दुसरे वटेन हिमाचल प्रदेश आनी उत्तरांचलाक आदल्या केंद्र सरकारान 
यकर सुटी दिल्ल्यान चडशे GET थंय वचपाक लागल्यात. गोंयांतय ते ताकाच लागून 
PR. गोंयची उदरगत करचेखातीर न्हय वा गोंयांत राबितो करून रावचेखातीरय न्हय. 
नूंत व्हॅट आयिल्ल्यान विक्री कर सवलतीचेरय हावळ आयल्या. ताका लागून बऱ्याचशा 
mA गोंयच्यो सगळ्यो सवलती घेवन आपलीं पोटां भरल्यांत आनी आतां नंव्यान 
TART खातीर ते दुसऱया राज्यांचे वाटेक लागल्यात. बोवाळांत गोंयची मात उद्येगीक 
डार पुराय वाट लागल्या. 

हातूंत नविदाद कांय ना. हाचे आदींय 1980 च्या दसकांत अशेच तरेन कितलेशाच 
ग्रेगांनी हांगा येवन अर्थीक उदरगत महामंडळाकडल्यान रिणां घेतिल्लीं आनी मागीर उद्येगच 
त जाला म्हूण दाखोवन गोंयकारांक नागोवन Heat काडिल्ली. आतां सवलतीचो तेप 
पलो म्हूण फुज्यो काडल्या इतलोच कितें तो फरक. तातूंत मदीं मॉविन गुदिन्हो नांवाचो 
७ वीजमंत्री गोंयांक मेळळो आनी ताणे आमची सगळी वीज स्टील उद्येगांच्या पोशांत 
लून आपणे रातयांत जोडून काडले. विजेचो सुमराभायर उणाव जाल्ल्यान निमणे उच्च 
गायालयाक मध्यस्थी करून गोंयांत नवे Gert घालपाचेर बंदी हाडची पडली. मनोहर 
शकार मुख्यमंत्री आनी दिगंबर कामत वीजमंत्री आसतना मागीर वीज खातें जाग्यार पडलें 
नी गोंयांत पर्थून उद्येग येवंक लागले 

केंद्र सरकार वा राज्य सरकार कांय तेंपाखातीर आयकर सुटी वा विक्री कर सूट दिता 
| आवांताद बसून खावपाखातीर न्हय. तितले म्हणसर त्या वाठाराची येवजणपूर्वक उदरगत 
तली आनी सुटयेचे निमतान आयिल्ले उद्येग मागीर हांगांच रावतले अशें धरून. पूण खंय 
तें केलें गोंय सरकारान? 45 वर्सा आदीं मुक्त जाल्ल्या गोंयांक काल काल मेरेन स्वताचें 
शें उद्येगीक धोरणच नाशिल्लं. जें कितें धोरण म्हूण करताले तें सगळें अर्दकुटेंच. ताकाच 

लागून कोणूय येतालो आनी गोंयांक बुड्डून वतालो. ते मानान पर्रीकार vont । 
धोरण म्हणूंक जाता अशें कितें तरी जालें. पूण तेमेरेन आयकर सवलतींचें यूग 
आशिल्लेच उद्येग वचपाक लागल्यात 
देखूनच तर गोंयच्या उद्येजकांनी गोंयांकय कर सवलत दिवची म्हूण मागले तेन्ना गै 
अर्थमंत्री पी, चिदंबरमान सरळ ना म्हण सांगलें. आपले कारकिर्दीत कोणाकच आक 
मेळचिना हें स्पश्ट केलें. मात ते बदला खासा अर्थीक विभाग दितां म्हूण सांगलें. 
शिक्षणीक दर्जो, गोंयचो सरबरायेचो उद्येग आनी गोंयचे सोबितकायेक लागून गोंयांत अ 
विभाग चड चलतलो अशें तांकांय दिसलें. पणजे आनी मडगांवा जाल्ल्या उद्येजक 
बसकांनी तांणी सविस्तरपणान आपल्या ह्या प्रस्तावाची विस्कटावणी लेगीत केली, | 
हेच धर्तेचेर गोंयचो फ्री पोर्ट करचो असो प्रस्ताव फाटल्या दसकांत आयिल्लो। 
गोंयकारांनी निशेधाचे सूर लायिल्ले. उपरांत जागतिकीकरण आनी उदारीकरणाच्या | 
युगांत ही संकल्पनाच पोरणी जाली आनी भायर पडली, ते उपरांत मोफत वेपार fi 
आनी ऑफशोर बँकिंगाचेय प्रस्ताव आयिल्ले, आतां चिदंबरमान मांडला तो खासा अ 
विभागाचो प्रस्ताव. मार्च 2000 वर्सा ह्या प्रस्तावाक मूर्त स्वरूप येतसावन आता 
देशांत आठ अशे विभाग सुरू जाल्यात. आनीक 27 प्रस्तावांक मंजुरी दिल्या. गुज 
महाराष्ट्र, तामिळनाडू, केरळ, प. बंगाल, आंध्र प्रदेश, उत्तर प्रदेश आनी मध्य प्रदेशा 
ह्या विभागांनी फाटल्या तीन वर्सात निर्गतीचो आंकडो 9189 कोटी रुपयांवेल्यान 14/ 
कोटी रुपयांचेर पावला. 
दागिने, इलेक्ट्रॉनिक वस्ती, ade आनी सॉफ्टवॅर, कपडे, इंजिनियरिंग उत्पाः 
खेळां सामान आनी चामड्याची उत्पादनां हें ह्या विभागांतलें मुखेल उत्पादन, भा 
सगळें निर्गत जाता. शंबर टक्के परदेशी गुंतवणीक मान्यताय आशिल्ल्यान आनी ४ 
विभाग करविरयत आशिल्ल्यान आयकर, आयात कर, सेवा कर अशा कितलेशाच व 
सूट मेळटा. तेभायर रावपाचीं हॉटेलां, रिसोर्ट, रेस्टॉरंट, मनरिझवण अशो सोयी १ 
विभागाच्या वाठारांतच मेळटात. देखूनच गोंयासारक्या पर्यटन थळाखातीर खासा अँ 
विभागच योग्य अशें चिदंबरमाक लेगीत दिसता, 
पूण दुख्खाची गजाल म्हणल्यार आमच्या राजकारण्यांक कांयच दिसना. देखूनच म्ह 
तंत्रगिन्यानाच्या मळार फकत वेगवेगळ्यो घोशणा जाल्यो, प्रत्यक्षांत मात शुन्य. दो 
कपडे आनी आयटीच्या कितलेशाच पार्कांचीं रुपडीं नाचयलीं, प्रत्यक्षांत कांयच जाले 
पर्यटन उद्येगाचेय वेगवेगळे प्रकार ओठांचेर नाचयले, प्रत्यक्षांत फकत गुन्यांवकारी स्वरु 
पर्यटन नागडो नाच करीत आसा. प्रदूशण विरयत उद्येगांच्यो फोक्यो मार मार मारू 
प्रत्यक्षांत स्टीलाच्या नांवान ते आमची वीज लेगीत खावन गेले. दुसरें कांय आयलेंक 
आतां फाल्यांय नवें सरकार येतलें. कोणय आयले तरी इतलो तेंप आशिल्लेच आस 
अशे परिस्थितींत कितें जातलें काय गोंयच्या उद्येगीक फुडाराचें? 
1 जून॥ 

गोवा ES... आनी फाल्या? 


फाटलीं तीन वर्सा जालीं 'इंडिया टुडे' हैं राष्ट्रीय पांवड्यावेलें सातोळें ल्हान आनी व्हड 
ज्यांचो अर्थीक आनी सामाजीक नदरेन नियाळ घेता. राज्यांक इनामांय दिता. वट्ट आठ 
॥कशांच्या आदाराचेर. अर्थीक पांवड्यार बजेट आनी उदरगतीचे नदरेन केल्ली अर्थीक 
TARRY, शेती, गिरायकाची बाजारपेठ, उद्येगांखातीर केल्ली गुंतवणूक आनी साधनसुविधा 
। माजीक नदरेन शिक्षण, भलायकी आनी कायदो आनी सुवेवस्था. बिबेक ऑबेरॉय आनी 
Tala भंडारी हे दोन विद्वान सुमार 100 मुद्यांच्या आदाराचेर हो नियाळ करतात. खंयच्याय 
-ज्याचो पांवडो सकयल-वयर कित्याक गेला हाचो आमी विचार करनात, पूण कोणाकूय 
[चून रावपाखातीर Gad राज्य बरें आनी Gad वायट हो विचार करून आमी नियाळ 
व्रतात अशें तांणीं सांगलां 

वट्ट 10 ल्हान राज्यां आनी पांच संघप्रदेशांच्या केल्ल्या फाटल्या तीन नियाळांत 

दोन फावट गोंयान पयलो नंबर मेळयला. ते खातीर 1999 ते 2004 वसमिरेन दोन- 
दोन वर्सांचो करून तांणी हो नियाळ केला. 2003 वर्सा केल्ल्या पयल्या नियाळांत गोंय 
पयलें आयिल्ले. तेन्ना पांच निकशांत गोंय पयलें आशिल्ले जाल्यार तीन निकशांत दुसरें. 
अंदूय गोंय पयलें आयलां. पूण एकाय कडेन तें पयलें ना. पांच कडेन दुसऱया नंबराचेर मात 
एकेकडेन तर चवथें लेगीत आसा. पोरूं गोंय तिसरें आयिल्ले तेन्ना तर सामकीच 
वायट परिस्थिती आशिल्ली. चार निकशांनी ते दुसरें आशिल्ले, तीन निकशांनी तिसरें आनी 
एकेकडेन पांचवें. म्हणल्यारूच, अंदूंय गोंय quel आयिल्लें आसलें तरी ताची परिस्थिती 
आदलेवरी उरिल्ली ना. ती इबाडल्या. 

1999 सावन आजमेरेन त्याच पांवड्यार आमी आसात ते फकत गिरायक बाजारपेठ 
आनी अर्थीक कामगिरीच्या मळांचेर. 2000 वर्सा उपरांत परिस्थिती पयल्या नंबरावेल्यान 
दुसर्‍या नंबराचेर वचपाइतली देंवल्या ती भलायकी आनी साधनसुविधेच्या मळाचेर. इल्ली 
चडूच देवल्या, म्हणल्यार पयल्या नंबरावेल्यान तिसऱया नंबराचेर निसरल्या, ती शिक्षण 
आनी शेतीच्या मळांचेर. पयलीं पयल्या नंबराचेर आशिल्ले, उपरांत सरळ तिसऱ्या नंबराचेर 

पावलें आनी आतां परत दुसऱ्या नंबराचेर चडलां तें उद्येगीक गुंतवणुकीचें मळ. मात सामर्क 
इबाडल्या ती गोंयची कायदो आनी सुवेवस्था. दुसऱ्या नंबरावेल्यान पोरूंच्या नियाळ 
ती सरळ पांचव्या नंबराचेर देंवली आनी आतां चवथ्या नंबराचेर आयल्या, पूण पाँडिच्च 
मिझोराम आनी सिक्कीमाचे तुळेंत ती सामकीच वायट आसा, 

हे सगळे आंकडेवारीचो फकत राजकी नदरेन विचार करीत जाल्यार हें निसरप आ 
चडप जालां तेन्ना कोण सत्तेर आशिल्ले तांकां दोश दिवन मेकळे जांव येता. म्हणल्यार Tae 
नियाळांत गोंय पयलें आयिल्लें dear लुइझिन फालेरो, फ्रांसिस्को सार्दिन आनी फकत द्‌ 
म्हयन्यांखातीर मनोहर पर्रीकार मुख्यमंत्री आशिल्ले. उपरांत चार वर्सात परिस्थिती gan 
गेली तेन्ना फकत पर्रीकार मुख्यमंत्री आशिल्ले. म्हणटकीर गोंयची परिस्थिती इबाडपाक फव 
पर्रीकार सरकार जापसालदार असो निश्कर्श काडप सामको सोपो. पूण ताचो आनिकय | 
अर्थ जाता. दिसाकणकणी सरकारां पडटालीं आनी सुवार्थाच्या राजकारणान तेंगशी हुपि 
तेन्ना गोंय पयल्या नंबराचेर आशिल्ले. म्हणल्यार राजकी अस्थिरता आसता तेन्नाच गोंय 
उदरगत केली अशें म्हणप? मागीर हो निश्कर्श कितलो बरोबर आनी कितलो चूक? 

प्रत्यक्षांत, खंयच्याय समाजाची अर्थीक आनी सामाजीक उदरगत जावंक जाय Tek 
राजकी नितीमत्ता साप्प गरजेची. ती काँग्रेसीनूय दवरिल्ली ना आनी भाजपानूय. फाटली पं 
वर्सा जाली काँग्रेस, भाजपा, मगो, युगोडेंपा हे सगळेच गोंयांत निव्वळ धंदेवाईक राजका: 
करतात. भाजपान तर ताच्याकय फुडे वचून माफिया गँगाचें राजकारण गोंयांत हाडलां, ह 
माफिया गॅंग आयचेंय कॉँग्रेस सरकार चलयता. कला-संस्कृती वा शिक्षणासारकीं खा 
सोडूनच दियात, शेती, गोरवां राखण, समाज कल्याण, भलायकी वा खेळासारकीं खा 
दिल्यार लेगीत हे माफिया चाळवतात. तांकां फकत पयशे करपाक मेळटात तीं खातीं जा 
लोक, समाज, उदरगत असल्या गजालींचें कोणाक पडूनच गेल्लें ना. ह्या दिश्टिकोणा 
लागून गोंयची सामाजीक, शिक्षणीक आनी सांस्कृतीक भलायकी फाटलीं पंदरा वर्सा जाल 
दिसान दीस इबाडत आसा. 

हाचो परिणाम पुराय वेवस्थेचेर जाला. मागीर जावं ती राजकी आनी प्रशासकी वेवर 
वा लोकसेवेखातीर उबारिल्ल्यो सोयी-सुविधा. कसलेच गजालीकडेन कोणाचेंच लक्ष = 
सगळेच धडाधड कोसळत चल्लां. सोबीत सुंदर गोंयाचो पुराय सांगाडो भितरल्यान बरगेत 
व्हडल्या घराक पोकळ वांशे तसो खांकनवाळ जाला. ही परिस्थिती सुदारपाच्या मुड 
लोकूय नात. ते तर माफियांकूच वेंचून हाडीत आसात. तांच्याच फाटल्यान धांवत आसा 
एकाफाटोफाट सगळेच फोंडांत उडक्यो मारीत आसात. 'इंडिया टुडे” वर्सान वर्स फक 
एकच गजाल आमकां दाखयत आसा, गोंयकारांचो फोंड कितलो खोल जायत चल्ला त 
गोवा टुडे! 

किते मेळयलें ? किते वगडायले ? 


+ गोंयचें घटक राज्य आज 2006 वर्सा विसाव्या वर्सांत पावल दवरता. दोन दसकां. 
₹20 qafa गोंय खंय पावलें? उदरगतीचे तेंगशेर? काय अधोगतीचे देंवणेर? RAT 
न गोंयकारान अंतर्मुख जावन चिंतपासारकी गजाल. आदींच पुर्तुगेजांचे चपक्यांतल्यान 
शो उसरा मुक्त जालें. 1961 वर्सा. भारतीय स्वातंत्र्याच्या 14 वर्सा उपरांत. तेन्नासावन 
शासीत प्रदेश म्हणूनच दिल्लीच्या पोशान उदक पियेत जियेलें. 26 वर्सा, सगळेच 
॥वलंबी. अर्थकारण सोडातच, पूण स्वताची भास आनी संस्कृतायेचो लेगीत स्वाभिमान 
,रिनासतना आमी कारबार चलयलो. उपरांत लोकच उठलो आनी स्वताक राज्यकर्ते 
अजतल्या राजकारण्यांक जाग्यार हाडलें. राजभास आंदोलनांतल्यान 4 फेब्रुवारी 1987 
॥ दिसा मायभास कोंकणी राजभास जाली. भाशावार प्रांतरचणुकेच्या तत्वाक धरून त्याच 
र्मा 30 मे दिसा गोंय राज्य जालें. इतिहासांत पयलेच फावट पुरायपणान स्वताच्या पांयांर 
बं रावलें. स्वावलंबनाचे दिकेन पावलां मारूंक लागलें. 

दोन दसकां उपरांत कितें प्रगती केली आमी? दुबाव ना, एक-दोन फावट ल्हान 
.ज्यांतलें पयल्या नंबराचें राज्य म्हूण राष्ट्रीय पांवड्यार इनामांय जोडलीं. पूण ताचेर आत्म 
|ंतुश्ट जावपासारकी परिस्थिती आसा? शेतां आसात, पूण पडंग. शेतां रोवपीच गोंयकार 
4 टक्क्यांवेल्यान 15 टक्क्यांचेर पावला. देंवत आसा. उद्येग वाडले, गुंतवणूक वाडली 
भनी रोजगार लेगीत वाडले. पूण आमचो बेरोजगारांचो आंकडो मात देंवना. कोण व्हरता हे 
शेजगार? कोण घालतात हे उद्येग? कोणाच्या हातांत वता हे गुंतवणुकीचो फायदो? विक्री 
करांतली सूट आनी आयकर सुटी काडटकीर कितल्या उद्येगांनी बिटकी कवळली ? कितले 
उद्येग gaida चलतात गोंयांत? कितले उद्येग सब्सिडी खावन आमच्यो तोंडाक पानां 
पुसून पशार जाले? पर्यटन उ्येगांतल्यान फायदो चड जाला काय लुकसाण? पर्यटकांचो 
आंकडो वाडत चल्ला ही खोस मनोवपाची काय सोरो, शिंदळ्यो, पिडोफायल्स, ड्रग ऑडिक्ट 
आनी रेव्ह पार्ट्योवाले वाडत चल्ल्यात म्हूण हुस्को करपाचो? 

समाजीक पावंड्यार धर्मीक एकचाराखातीर गोंयची देख दिताले. सावड्डें-कुडचड्डेचे 

दंगली उपरांत तोय नैतीक अधिकार आमी वगडायलो. खंयच्या शक्तींनी : 
नाक? आसा गोंयांत खऱ्यांनीच धर्मीक एकचार? आसा गोंय खऱ्यांनीच शांत? 
भाशावादाच्या नांवान फुटिल्ले. मागीर जाती-धर्माच्या नांवान. आतां गोंयकार आनी 
हो नवो सामाजीक तणाव पोटांत धुमशेता. वेगवेगळ्या रुपांनी ज्वालामुखी उसळत 
बेकार तरणाटो खरजोता एकेकडेन आनी खरपिता दुसरेकडेन तसो आपल्या कर्मांचो 
भायल्यांचेर काडीत सुटला, 13 लाखांच्या गोंयांत आज 5 लाख भायलो भरला. कोण 
लागून आयलो तो? आमकां धुकलून मुखार सरलो काय आमी सोडिल्लीं कामां करूंक 
रितो जागो भरलो? करण्यो आमच्यो आनी गाळी मात ताका? कित्याक भरसूंक तयार = 
हो भायलो गोंयचे संस्कृतायेंत? आमी घाळ रावल्यात म्हणून काय आमचे संस्कृतायेची 
qafa करना म्हणून? काय आमीच कमरेचें काडून तकलेक बांदलां म्हणून? 

नागालँडांतल्यान राज्यपाल म्हूण आयिल्ल्या एस सी जमीरान गोंयचे मर्म वळखलाँ, 
देखून मीन सोंपलें आनी पर्यटन मात्शें ete) जाल्यार गोंय भिकेक लागतलें ही भिरांत तांकां 
दिसता, गोंयांक कायम स्वरुपी उदरगतीचें धोरण जाय अशें ते आडून सांगीत आसात. 
आसा एका तरी राजकी पक्षाक वा राजकारण्याक हे गजालीचें धंगण? कोणे दिला गोंयांक 
अर्थीक, सामाजीक आनी सांस्कृतीक दिश्टीन स्वावलंबी करपाचो मास्टर प्लॅन? दोन 
दसकांत गोंयच्या राजकारण्यांनी स्वताची बोल्सां भरपाचें सोडून कितें feat गोंयांक? 
फकत आपली दिवाळी आनी व्हिजनाचे बाबतींत मात राजकी दिवाळखोरी? एक तरी 
कायम स्वरुपी धोरण ह्या दोन दसकांत गोंयांक मेळळां? हांडीर चेडो आनी सोदता वाडो 
तशी आमची परिस्थिती जाल्या. हातांतली कलेची खण आमीच पुरून उड़यल्या आनी 
आयटी आनी बायोटॅकासारक्यो बशी चुकल्यो म्हूण मात बोवाळ मारीत बसल्यात. गोंयचो 
तरणाटो मात सैरभैर भोंवीत आसा. 

देखून हें वर्स म्हत्वाचे. दोन दसकांचो नियाळ म्हत्वाचो. वैश्‍विकीकरणाच्या ह्या युगांत 
ग्लोबल सतीत देंवपाची ताकद आमी गोंयकार तरणाट्यामदीं तयार केल्या काय कितें ताचो 
खोलायेन सोद घेवप म्हत्वाचे. गोंयच्या आंगापांगातले निजाचे गूण विकसीत करचेखातीर 
ठोस पावलां उबारप म्हत्वाचें. खऱ्यांनीच गोंयचें चिंतपी राजकारणी कोणूय उरल्यात जायत 
जाल्यार तांणी मुखार सरून गोंयच्या सगळ्या मळावेल्या विद्वानांक एकठांय हाडप गरजेचें. 
तांचे वरवीं गोंयची आयची परिस्थिती नियाळप गरजेची. बरें-वायट जाणा जावप गरजेचे 
नाका ती नडणी काडून उडोवप गरजेची. जाय ती पिकावळ वाडोवप गरजेची. फकत कायम 
स्वरुपी धोरण आंखून हें जावचें ना. गोंयच्या अर्थीक, राजकी, समाजीक आनी सांस्कृतीक 
मळावेली मानसिकताच बदलची पडटली, दोन दसकांचें निमित्य घेवन इतलें तरी करचे. 
लुकसाण निखालस जावचें ना. जालो जाल्यार फायदोच जातलो. 

30 मे 2006 

` नामनेचे मराठी कवी मंगेश पाडगांवकरांच्या 'या जन्मावर या जगण्यावर' ह्या गितांत एक 
omen: "इथल्या पिंपळ पानावरती अवघे विश्व तरावे'. हे एके वळींतल्यान भारताचो 
बय इतिहास, संस्कृताय, परंपरा आनी गिन्यानाचें गिरेस्त दायज उक्तें जाता. कोणाकय 
आय दिसची आनी भारतीयांनी अभिमानान मिरवचो असो इतिहास एका तेंपार आमच्या 
डाक आशिल्लो. आयुर्वेद ही तर केदी देणगी तें आज भायल्या देशांतल्यान भोवराष्ट्रीय कंपन्यो 
da आयुर्वेदाचो उदो उदो करतात तेन्ना आमकां होलमता. डॉ. रघुनाथ माशेलकारासारको 
७ शास्त्रज्ञ अमेरिकेलागीं झगडून हळद आनी बासमती तांदळाच्या दायजाचें पेटंट मेळयता 
ग्रा आमकां तें उमगता. 
एका तेंपार अध्यात्म, तत्वज्ञान, तंत्रज्ञान अशा कितलेशाच मळांचेर भारत महासत्ता 
ret हाची इतिहास गवाय आसा. हो देश एका हिंदू नांवाच्या धर्माचो न्हय तर हांगा 
+तलेशेच धर्मीक पंथ तयार जाले आनी जगभर फाफसले हें आज संवसारभर पसरिल्ल्या 
hee वा जैन धर्मांवरवी आमच्या लक्षांत येता. सनातन विचारांक आव्हान दिवपी चार्वाकाचो 
प्रीय दृश्टिकोणाचो विचारय हेच धर्तरेर जल्मलो. गार्गीसारकी तत्वगिन्यानी ह्याच भारत 
asia जावन गेली. भास्कराचार्य वा आर्यभट्टासारके गणितज्ञय हांगाच जावन गेले. 
पूण आपसांदलीं झगडीं-झुजां आनी राजघराण्यांदले हेवेदावे, सरंजामी पद्दतीक दसून 

रावन चलयिल्ली अल्पसंख्यांक उच्चवर्णियांची राजसत्ता, जाती वेवस्थेचें माथ्यार बशिल्ले भूत 
आनी कर्मकांडांनी शेणिल्लो शास्त्रीय दृश्टिकोण हातूंत ही महासत्ता फाटीं पडली. ब्रिटीश, 
डच, पुर्तुगीज आनी हेर पाश्चात्य देशांतल्या वेपाऱ्यांनी हाचो वेवस्थीत फायदो घेतलो आनी 
भारताक आपलो गुलाम करून उडयलो. वसाहतवादाच्या युगांत भारतीय विचारवंत, झुजारी 
आनी वेपारी पाश्चात्य बुदवंतांक शरण गेले. राजसत्तापसून तांच्याच हातांत सोपयली. 
नकळटनाच एक वसाहती वृत्ती आमच्या शिरंतरांत भरसली. स्वताक किंकोंत लेखप आनी 
भायल्या पाखल्यांक सलाम मारप ही भारताची संस्कृताय जाली. भारत स्वतंत्र जावनपसून 
हो स्वाभिमान आमी परतो मेळोवंक शकले नात. भारतीय मनान स्वतंत्र जालोच ना. 

हेच फाटभुंयेर 2015मेरेन भारताक नव्यान महासत्ता करपाचो संकल्प राष्ट्रीय लोका! 
आघाडेच्या सरकारान केला. तेखातीर तांणी सात मुद्यांचें सप्तरंगी इंद्रधनुष्य आम 
रंगयलां. भारताक फूड फॅक्टरी करप, संवसारीक उत्पादन केंद्र करप, पुराय सं 
सेवा पावोवपी देश करप, अर्थीक गिन्यानाचें केंद्र करप, पर्यटन केंद्र करप, 
करप आनी उंचेल्या शिक्षणाचें केंद्र करप. हें अशक्‍य आसा अशें न्हय. देखीक, 
मूर्तीच्या इंफोसिसान अमेरिकेक आपलो फांटो उगडला, 

तातूंत 500 अमेरिकन बेकारांक नोकरी मेळटली. आजमेरेन भारतीय तरणाटे STAR 
वताले. आतां भारतीय कंपन्यो थंय वचून अमेरिकन तरणाट्यांक रोजगार दितात. | 
बदलपाक लागलां हें खरें. पूण are श्रेय दिवप कोणाक? भारतीय सरकाराक काय नारा 
मूर्तीसारक्या विद्वान उद्देजगांक? 

कारण राम मंदिर बांदपाचें काय ना वा परदेशी वंशाची म्हूण सोनिया गांधीक प्रधान 
करप काय ना हे अजुनूय वेंचणुकांनी चड म्हत्वाचे मुद्दे. उमेदवाराची जात वा धर्म ही ल 
वेंचून येवपाची पात्रता, फिल्म स्टारांक पळोवन राज्यकर्तो वेचून काडप. पयसो, गुंड $ 
मतां विकती घेवपाची ताकद आसा तो बळिश्ठ उमेदवार. जाहीरनामो फोर्मालदादीक, हेर 
gai काडीत भोंवप हो खरो प्रचार, जें ब्रिटिशांच्या तेंपार चलतालें ताचेंच हें लोकशायब 
नवें रूप, झगडी-झुजांचें आनी भेदाभेदांचे. हें सगळें पळयल्यार मनाक प्रस्न पडटा, खर्‍या 
भारताक महासत्ता करपाची तांक ह्या आमच्या राजकारण्यांदीं आसा? काय मेजावेलें बै 
काडून फिर्याद जोडपाचो हो प्रकार? 

प्रधानमंत्री अटल बिहारी वाजपेयीन रालोआचो जो जाहीरनामो उजवाडायला आं 
तातूंत आस्वासनांचो शिंवर केला तो पळयल्यार भारतांत fod ना ताची कल्पना ये 
फुडल्या वसमिरेन गांवगिऱया वाठारांचें पूर्ण विद्युतीकरण, एक कोटी घरां, आठ को 
घरांखातीर नितळसाण सुविधा, रस्त्यांची सुदारणा, पांच वर्साभितर पडून उडिल्ले रेल 
प्रकल्प पुराय, 37 कोटी असंघटीत कामगारांक सुरक्षा येवजण, 25 लाखांक खो 
्रामोद्देगांतल्यान रोजगार, झोपडपट्टी सुदारणा आनी पुनर्वसन, अनुसूचीत जमातींक शिक्ष, 
प्रशिक्षण, रोजगार आनी उद्देगांत संदी, अल्पसंख्यांकांक शिक्षण आनी आदिवासींखात 
खासा धोरण. म्हळ्यारच, ह्यो सगळ्यो गजाली आजमेरेन जाल्ल्योच नाशिल्ल्यो. शारां आ 
गांवांदीं आशिल्ली तफावत उणी करपाचेर तांणी भर दिला. ही तफावत जेरेन उरतली तेमे! 
तर 80 टक्के भारत दरिद्रीच उरतलो. अशे परिस्थितींत म्हायती तंत्रगिन्यानासारक्या का 
मळांचेर आमी अमेरिकेसारके कांय देश पादाक्रांत केले म्हणून तांतूतल्यान आमी महासा 
जावपाक शकतले? निमणे महासत्तेचो फायदो मेळप कोणाक? परत तितल्याच मूठश 
विद्वानांक आनी शारांतल्या थारावीक लोकांक? काय समेस्त भारतीय भौसाक? 

10 एप्रील 206 


38 ond 


भौस 












चा A 
हे 


SC E 
i E a 
E = fa a. E 5 | 


E ra 


ra i f 
७०-०2 सस 


“oa iS था —- 
EE १७५०१ १००० aie 
Ng IN TE x | 













ही 
FP 


ES ae CR = > 
पे (कक Gh l ® hi 
= यु on 
अक्र क a 
Wye oe 
नि 


ad 


19 


Het गट्टी... nesta डे 


संवसारांतलें सगळ्यांत व्हडलें नातें खंयचें आसत जाल्यार तें इश्टागतीचें. कारण 
कुटुंब वेवस्थेसारकें कसलेच फास्केंत तें बंदिस्त करून दवरिल्लें ना. ह्या नात्याक शीम 
मेर नासता. बंदन नासता. मर्यादा नासता. कशें वागचें आनी कशे तरेन वागचें न्हय हाचे 
नेम शाळांनी टिचरांकडल्या नात्याक लागतात, कार्यालयांत बॉसाकडेन धरून प्यूनामेरेन 
लागतात, संस्थेत जाळवणदारांकडेन लागतात. घराभायर जंय जंय म्हणून आमी दुसऱ्या 
मनशाकडेन संबंद जोडटात थंय थंय एक नातें तयार जाता. पूण ह्या सगळ्याच नात्यांक 
आमी फास्क्यांनी बंद करून दवरलां. तांचे भंवतणी वंयो बांदल्यात. ही वंय बांदूकच जायना 
ती इश्टागतीच्या नात्याक. इश्टागत मुक्त आसता, उक्ती आसता, पारदर्शक आसता, नागडी 
उगडी आसता. देखूनच ती सगळ्यांत चड मनभुलावणी आसता. सगळ्या नात्यांमदलें तें 
तेंगशेवेलें नातें. 

घरांतलें नातें हैं रगताचें नातें. त्या नात्याक वेगळोच अर्थ आसता. पूण ह्या नात्यांत 
जितलें आपलेपण आसता तितलीच मर्यादाय. मनीस हो एक भौशीक प्राणी. घराच्या चार 
वण्टींभायर भौसांमदींय ताका अस्तित्व आसता. जाका नासता ताका देखूनच समाज 
मनिसघाणो म्हणटा. भौसामदीं तो विंगड विंगड नातीं जोडटा. सोयरे, पावणे, हितचिंतक, 
हितशत्रू, रोल मॉडेल्स, गुरुवर्य, वांगडी, सांगाती. आनी इश्टय. आमी तांचेलागीं उलयतात, 
तांकां मेळटात, चकाटां मारतात, गजाली करतात, तांचे वांगडा बसतात, भोंवतात, तांचे 
लागीं संपर्क दवरतात. हातूंलल्या कांय जाणांलागीं आमी फकत वयले वयर भासाभास 
करतात. पूण कांय जाणां लागीं वाद घालतात, कांय जाणांक हक्कान तापयतात, कांय 
जाणांलागीं झगडीं पसून करतात. दुस्मानकायेचीं न्हय, आपलेपणाचीं झगडीं. जाचे लागीं 
आपलेपणाची झगडीं चड तो आमकां चड लागींचो इश्ट, हक्काचो इश्ट, 

“अ फ्रेंड इन नीड इज अ फ्रैंड इंडीड' अशी इंग्लिशींता एक फामाद ओंपार आसा. 
गरजेक पावता तो खरो see. बरी इश्टागत खंय बरे भलायकेवरी आसता. ती शेणटा 
तेन्नाच तिचें मोल कळटा. ती शेणोवन बसता तो पिसो. कपलफुटको. खुंटो जसो हालोवन 

हालोवन घट जाता तशीच इश्टागतय. जे इश्टागतींत नितळ निर्मळ मनान केल्लीं झगडीं 
नासतात ती इश्टागत घट आसुंकच शकना. रागार फुगार जावनपसून जाचेबगर k 
करमना तो वा तें आमचें खरें see. इश्टागतीचें नातें आसताच भुरग्याच्या मनावरी, राग | 
आयलो कीं तापून धुकळून उडयलें. मोग आयलो की घट वेंगेंत धरलें. व्हांवते झरीवरी 
खळखळटे नातें. ह्या नात्याचें मुळावण पडटा तें भुरगेपणांत. कारण ते इश्टागतींत सुवार्थ 
नासता, अंतस्थ हेतू नासता, कितें तरी मेळोवपाचें नासता आनी वगडावपाचेंय नासता, 
देखून एका खिणाक भुरगीं खेळटात. दुसऱया खिणाक अट्टी गट्टी बाल बट्टी, बारा म्हयने 
कट्टी फू. बारा वरां जावचे पयलींच पर्थून इश्ट, 

इश्टागतीचें नातें कशें आसचें तें महाभारतांत दुर्योधन आनी कर्णाची इश्टागत पळयतकीर 
जाणवता. ताची देखय दितात. ल्हानपणासावन निखळ स्वरुपाचे इश्टागतीचे संस्कार 
जाणविकायेन भुरग्याचेर जावप गरजेचे. तेचखातीर साने गुरुजीसारक्या दूरदिश्टी आशिल्ले 
व्यक्तीन 'तीन मुलें ही कादंबरी बरयली. जाणे ती वाचली ताचे मनांत इश्टागतीचो संस्कार 
सासणाचो रुजलो. हो संस्कार सातत्यान रुजोवप गरजेचो. तातूंत साहित्यिकाचो वांटो खूब 
व्हड आसा. आतां काळ बदल्ला. भोंवतणचे संदर्भ बदलल्यात. भुरग्यांच्या खेळांचे प्रकार 
बदल्ल्यात. दुसरे वटेन जगय सुवार्थी आनी आत्मकेंद्रीत जालां. निखळ स्वरुपाचीं नातीं 
पातळ जायत चल्ल्यांत. भुरग्यांमुखार दवरूंक इश्टागतीच्या नात्याची देख मेळूंक कठीण 
जाल्या. हें सगळें मतींत घेवन इश्टागतीचे संस्कार भुरग्यांच्या मनांचेर बिंबोवपी साहित्याची 
आज गरज आसा. 

ऑगस्टाच्या पयल्या आयतारा संवसारभर फ्रैंडशीप दीस मनयतात. खासा करून 
तरणी पिळगी. ते दिसा बँड बांदतात. तुटिल्ल्यो इश्टागती जुळटात. जुळिल्ल्यो आनिकय 
घट जातात. हो दीस मनोवप वायट न्हय. पूण तितलेंच पुरो जावचें ना. खासा करून पुराय 
संवसारच ऐहीक सुखाफाटल्यान धांवता तेन्ना. ‘ela’ आनी 'म्हजें' हातूंत घुस्पला तेन्ना. 
तंत्रयुगांत यंत्रमानव जायत चल्ला तेन्ना. इश्टागतीची संकल्पना घट करप ही आज संवसाराच्या 
फुडाराची गरज. कारण फकत इश्टागतच ह्या संवसारांत मनीसपण जितें दवरूंक शकतलें. 
आनीक खंयच्याच नात्यांत तितली ताकद ना. 

तेखातीर इश्टागतीचे संस्कार जाणविकायेन भौसांत रुजोवंक जाय. तेखातीर 
साहित्यिकाची लिखणी जाय. चित्रकाराचें पिशोल जाय. गावप्याचें गीत जाय. नर्तकाचो नाच 
जाय. नाटककाराचें नाटक जाय. सिनेमा जाय. कॅसेट जाय. व्हीसीडी जाय. इंटरनॅटाचेर 
चॅटिंगाच्यो नव्यो संकल्पना जाय. जें जें तंत्रगिन्यानान feat तें घेवन मनिसजातीच्या ह्या 
सर्वोच्च नात्याची संकल्पना दरेका मनशाच्या शिरंतरांत घुसोवंक जाय. तंत्रगिन्यान आनी 
मानवतेची जाणविकाय हांची अड्डी गट्टी जातली तेन्नाच इश्टागतीची संकल्पना यंत्रमानवी 
दिश्टिकोणाकडेन सासणाची कट्टी फू करतली. तो दीस हो खरो फ्रँडशीप डे. 

4 फेब्रुवारी 2004 

मुक्त बायलेचीं सुप्त दुखणी 


बायलमनीस अजून मुक्त ना. 
कायदेशीरपणान लग्न जाल्ले मडगांवंच्या सुप्रिया लोटलीकाराच्या रुपान तिका जितीच 
' मारून दवर्ले पुरून उडयल्या. नर्स आशिल्ले कुठ्ठाळचे मारिया वाझाच्या रुपान तिका पणजे 
पाटो पुलालागसारचे 

खाडयेंत मारून हाडून उडयल्या. प्रमेप्रकरणाक विरोध जाता म्हूण किर्लपाल-दाभाळचे 
बबिता गांवकाराच्या रुपान तिणे आपणेच वीख पियेवन आत्महत्या केल्या. कळंगुटे चरस 
खावन घोव मेलो म्हूण मुंबयचे चंदा नांबियाराच्या रुपान ती आग्वादाक गरजेभायर बंदखण 
भोगता. म्हापशेंचे अंगना शिरोडकाराच्या रुपान तोंडार अँसीड मारून तिका विद्रूप करून 
मारल्या. मडकयचे तनुजा नायकाच्या रुपान तिका कोणे तरी बळार उडोवची तशी फारान 
अळंग मारून उड़यल्या. सत्तरीच्या तिगा इश्टिणींच्या रुपान तिणे पणजे येवन एकामेकांचे 
हात बांदून घेवन मांडवी न्हंयंत सामुहीक जीव दिला. 

अशो एक ना हजार, सांगून सोपच्यो नात इतल्यो घडणुको आमच्या गोंयांतूच 
आसतल्यो. गोंयची 89 टक्के साक्षरताय आमी अभिमानान मिरयतात. गोंय मुक्तिवेळार 
फकत 23 टक्के बायलो साक्षर आशिल्ल्यो. आज 82 टक्के आसात. म्हळ्यार सामक्योच 
अडाणी नात. तरिकूय गुन्यांवांचे आंकडे दिसान दीस वाडतच कित्याक वतात? चलयांक 
वा बायलांक फटोवप, मोग करून सोडून दिवप, तांणी मागीर निर्शवन जीव दिवप वा 
मानसीक संतुलन वगडावन बसप, लग्न जाल्ल्या बायलांक सोडून दिवन भायल्यो भानगडी 
करप, कसलोच फाटलो-फुडलो विचार करिनासतना बायल-भुरग्यांक उबंत उडोवप, 
जमता जाल्यार तांकां जितींच मारून उडोवप असले तरेचे हजार प्रकार दिसान दीस वाडत 
कित्याक चल्ल्यात? . 

फाटल्या दोन वर्सात गोंयांत 53 खुनांची नोंद जाल्या. तातूंतल्या फकत 37 
प्रकरणांनी दुबावितांक धरल्यात. पूण फकत एकाच प्रकरणांत दोशी गुन्यांवकाराक ख्यास्त 
जाल्या. दोन प्रकरणांनी दुबावीत गुन्यांवकार निर्दोश सुटल्यात. 16 प्रकरणांचो पुलिसांक 

अजून सोद पसून लागिल्लो ना. 19 प्रकरणांचो तपास अजून चालू आसा. 28 प्रकरणा 
न्यायालयाचीं सोंपणां झरयतात. ही हालींच जाल्ल्या विधानसभा अधिवेशनांत मुख्यमंत्र्यान 
दिल्ली आंकडेमोड. हातूंतलीं कितलींशींच प्रकरणां बायलांच्या खुनांचीं आसात. एक-दोन 
प्रकरणां घोवाची भायर भानगड आसा म्हूण बायलेन घोवाक मारिल्लींय आसात. पूण चडशीं 

बायलांक मारपाचीं 

तीं पळयल्यार गुन्यांव वाडत कित्याक चल्ल्यात ताची कल्पना शाण्या मनशाक येता, : 
एखादऱ्याक जितो मारून उडोवपाची मनिसघाणी करणी करपाचें धाडस सुशिक्षीत मनशाक | 
कित्याक जाता ताची जाप थंय मेळटा. हांगां ख्यास्त चुकून कोणाक तरी जावपाक शकता. | 
कायद्याक अपवाद कसो जावन. पूण भायले भायर प्रकरणां मिटोवप चड सोपें जालां, गोंयच्या | 
पुलिसांचेर आनी राजकी वेवस्थेचेर सामान्यांचो चड विस्वास नासत, पूण गुन्यांवकारांचो | 
पुराय विस्वास आसा हेंच हातूंतल्यान सिद्ध जाता. | 

आज आंतरराष्ट्रीय महिला दीस मनयतना बायलांचेर जातल्या अत्याचारांचो फकत | 
गुन्यांवांचे दिश्टींतल्यान नियाळ घेवप मात समा जावचें ना. बायलो संवसारभर हो दीस 
बायलांच्या मुक्तिच्या हक्काचो दीस म्हूण मनयतात. खऱ्यांनीच मुक्त जाल्या बायल? | 
बायलांचे मुक्तीची कालची व्याख्या आज उपकारता? सावित्रीबाई फुलेन बायलांक सुशिक्षीत 
करचेखातीर तिका पयलीं साक्षर करपाचें पावल उबारिल्लें. ती जालीय साक्षर. आज ती 
शाळा-कॉलेजींनी, कार्यालयांनी, उद्देग-वेवसायांनी, राजकारणांत आनी अंतराळांत पसून 
भोंवडी करता. तिणे काबीज करूंक ना अशें एकूय मळ आतां SRA ना. दादल्यांपरस चड 
कर्तूप पसून तिणें दाखयलां. 

तरिकूय एक प्रस्न उरताच. खर्‍यांनीच बायल जाल्या मुक्त? दिलां तिका समेस्त 
भौसान आपल्या मनांत समान स्थान? बदलल्या आमी आमची सरसकट नदर तिचेकडेन 
समानतेच्या दृश्टिकोणांतल्यान पळोवपाची? बायल म्हळ्यार मेळटा जाल्यार भोगून 
घेवपाची एक वस्त ही भावना खऱ्यांनीच पुरायपणान गेल्या आमच्या मनांतल्यान? आपले 
कुडीच्या आनी AAA म्हालवजार दादल्यांक नाचोवपाची वृत्ती बंद केल्या बायलांनीय 
पुरायपणान? बायलांचेर अत्याचार करपाक दादल्याक प्रवृत्त करपी खूबशे फावट बायलच 
आसता हेंयबी तितलेंच खरें न्हय? 

बायलमनीस भौतीक नदरेन बरीचशी मुक्त जाल्या हातूंत दुबाव ना. पूण मानसीक 
नदरेन दोगांकय समान पातळेर हाडून बसोवपाचें काम अजुनूय तशेंच उरलां. ही मानसिकता 
दादल्यांमदीं जितली आसा तितलीच बायलांमदींय आसा. सरभोंवतणी आसा. आमचे 
परंपरेचो, संस्कृतायेचो आनी संस्कारांचो बळी जावन ही मानसिकता आमच्या मनांत घर 
करून बसल्या. ती मानसिकता हद्दपार जातली तेन्नाच चित्र बदलपाक शकतलें. तोमेरेन 
हें अशेंच चालू उरपाचें. मानसीक छळ, शारिरीक छळ, मारपेट, आत्महत्या, बलात्कार, 
खून, संवसार वाऱ्यार उडोवप, परिस्थितीचो फायदो घेवप आनी जाय तें. 

सावित्रीबाई आज आशिल्ली जाल्यार कितें करपाची काय? 8 मार्च 2004 

भायल्याच्या प्रस्नाक धर्मांध रग नाका 


भायले लोक येवन गोंयांत भरतात आनी तातूंतल्यान गोंयकारपण शेणटा अशें आमदार 
उलोवंक लागले कीं हासूंक येता. तातूंत बाबू आजगावांकारासारको आमदार उलोवंक 
लागतकीर तर हांसचे काय रडचें तेंच कळना. कारण हे व्यक्तीन आपली पुराय राजकी 
कारकीर्द भायल्यांच्या म्हालवजार मडगांव शारांतल्या गांधी मार्केटांतल्यान उबी केली. आज 
ह्या मनशाच्या नांवान भायल्यांची 'बाबूनगरी' राजेंद्रप्रसाद स्टेडियमालागीं उबी आसा. येतना 
वतना भायल्यान आयिल्ल्या विक्रेत्यांचे मोर्चे काडून बेकायदेशीर गजाली कायदेशीर करून 
घेवप आनी आज तांच्याच नांवान शबय घालप हें आजगांवकाराचें गोंयकारपण न्हय. हें 
बेमानपण. तें राजकारणीच करूंक शकतात. फाल्यां हेच धर्तेचेर दिगंबर कामत, फ्रांसिस्को 
डिसोझा, व्हिक्टोरिया फर्नांडीस, कार्ल वाझ अशे भायल्यांच्यो वोट sept पोसपी सगळेच 
राजकारणी भायल्यांक लागून गोंयकारपण शेणटा म्हूण हुयेल्यो मारूंक लागले जाल्यार 
अजाप न्हय. कारण आजकाल गोंयच्या राजकी मळाचेर कितेंय जाता. 

पूण अशे म्हणून फकत राजकारण्यांक लागून भायले येवन गोंयांत भरल्यात अशें म्हणीत 
जाल्यार तीं गोंयकारांचींय बेमानपणां जातलीं. ताका आमीय तितलेच कारणीभूत आसात. 
देखूनच येद्याशा गोंयांवेलो लोकसंख्येचो पेज वाडत चल्ला. एके वटेन गोंयांत लोकसंख्या 
नियंत्रणांतल्यान दोन जोडप्यांक (चौगांक) तीन भुरगीं इतलें जननाचें प्रमाण देंवलां. मात 
दुसरे वटेन 146 पटींनी आमची लोकसंख्या वाडल्या. दिसाक सरासरी 28 लोक ह्या 
प्रमाणांत भायले येत आसात. आयच्या 14.50 लाखांमदीं उणेच चार लाख लोक भायले 
आसात. सुरवेक सरकारी नोकऱ्यांखातीर सोयऱया-दायऱयांक हाडपाची साखळ करीत ते 
आयले. मेळत तसले GET हाडिल्ल्यान तांकां कामगार जाय म्हण आयले. आमचे सगळे 
पारंपारीक वेवसाय आमीच सोडून दिले देखून ते आयले. मिनाचो उद्येग धरून आयचें पर्यटन 
आनी सेवा उद्येगांतल्यान तयार जाल्ल्यो नव्यो संदी गोंयकारांनी घेतल्यो नात देखूनय 
आयले. आमी मात फकत सरकारी नोकऱ्यांफाटल्यानच धांवत रावले. 

आज दिसान दीस भायल्यांचो प्रस्न गंभीर जायत चल्ला. असल्या वेळार दिशाभूल करपाचें 

राजकारणूय सुरू जालां. हाचे आदीं गोंयच्या राजकारण्यांनी भाशावाद राजकारणाखातीर 
वापरून घेतलो आनी गोंयकारांक उबो फोडलो. देखूनच मुक्त जाल्ल्या गोंयांक घटक राज्य 
मेळूंक आमकां 26 वर्सा वगडावचीं पडलीं. अजुनूय भाशावादाच्या नांवान आमकां खुबळावन 
घालप आनी जाती-धर्मा मदीं फोडप चालूच आसा. दुसरे वटेन भायल्यांच्या नांवान 
फोडाफोड सुरू जाल्या. गोंयकार आनी भायले ही फूट जालीच, पूण हिंदू आनी मुसलमान 


———=— a 


अशी ही धर्मांध फूट घालपाचें काम भायल्यांच्या नांवान सुरू जालां. हे फुटीचे परिणाम 


कितलें भिरांकूळ आसपाक शकतात तें हालींच सावड्टें-कुडचड्यार जाल्ले दंगलींतल्यान 
आमी पळयल्यात. प्रस्न सुरू जाल्लो गोंयकार आनी भायल्यांचेर, पूण दिशाभूल करपी 
राजकारण्यांनी तो मनीसपण हुलपावन सोंपयलो हिंदू-मुसलमान अशी फूट घालून. तरिकय 
आमी शाणे जावचे नात? 


गोंयकार आनी भायल्यांमदल्या तणावांतल्यान जाल्ली ही गोंयांतली कितें पयलीच दंगल 


नाशिल्ली. हाचे आदीं 1970 च्या दसकांत मुरगांव बंदराचे कामगार आनी वास्कोंत तेन्नाच 
आयिल्ल्या उत्तर प्रदेशाच्या भय्यांमदीं दंगल जाल्ली. उपरांत 1984 वर्सा गोंयकार आनी 
कन्नडिगांमदीं दंगल जावन तांच्यो खोपी लासून उडयल्ल्यो आनी कर्नाटक सरकारान ट्रेनी 
धाडून सगळ्या कन्नडिगांक गांवांत व्हेल्ले. आमचो कांयच फायदो जालो ना. फकत बांदकामाचीं 
सगळीं कामां स म्हयने बंद पडलीं. आतां ह्या तणावाक हिंदू-मुसलमान रंग दिवन धर्मीक 
दंगलींतल्यान गोंयकारपण शेणूंक लागलां. गोंयांत मुसलमान आठ पटींनी वाडला, पूण 
हिंदू मात फकत अडेज पटींनी वाडला अशी दिशाभूल सुरू जाल्या. प्रत्यक्षांत गोंयांत हिंदू 
3.53 लाखांवेल्यान 8.87 लाख जाला. उणोच 3.20 लाख हिंदू भायल्यान येवन भरला. 
त्या प्रमाणांत भायलो मुसलमान आयला तो फकत 73 हजार. तरिकय हें सत्य लिपोवन 
मुसलमानांक टार्गेट करपाचेंच काम शिस्तबद्धपणान चालू आसा. 

हे दिशाभूलींतल्यान भायल्यांचो प्रस्न निखालस सुटचो ना. घडये भायल्यान आयिल्ल्या 
लाखांनी हिंदूंची व्होट बॅक पुंजावन धर्माध शक्ती मात सत्तेर येतल्यो. हाचेर उपाय जाय 
जाल्यार पयलीं ह्या प्रस्नाचीं अर्थीक, समाजीक, राजकी आनी सांस्कृतीक Foot सोदून 
काडचीं पडटलीं. भायल्यांआड सुरू जाल्ल्या सांस्कृतीक संघर्शाचो हुलोप eisai बिहारींआड 
जाल्ल्या स्फोटांतल्यान आमी अणभवला. तेन्ना हो धर्मीक प्रस्न न्हय तर समाजीक आनी 
सांस्कृतीक प्रस्न हें जाणा जावचें पडटलें. खऱ्यांनीच उपाय सोदून काडूंक अर्थशास्त्री, 
समाजशास्त्री, राजशास्त्री अशा सगळ्याच मळांवेल्या विद्वानांक ह्या प्रस्नाची वस्तुनिष्ठ 
कारणमिमांसा करची पडटली. आमचीय मानसिकता बदलची पडटली आनी भायल्यांचीय. 
भेदाभेदाचें वा धमचिं राजकारण कुशीक दवरून हें जातले तेन्नाच आमकां ताचेर खरो उपाय 
सापडटलो. नाजाल्यार हे राजकारणी कुडचड्या फाटोफाट पुराय गोंयच हुलपावन सोडटले, 
आनी आमच्या हातांत मात उरतलो फकत गोंयकारपणाचो गोबोर! 

21 जुलय 2006 

सविधानातल्यान एकचार 


गोंयचे मुख्य सचीव जे पी सिंग आनी गोंय सरकाराचे सल्लागार आल्बान कुटोच्या 
SIRT पयर सचिवालयांत सुपर कॉप ज्युलियो रिबेरोचें मोहल्ला समितीचेर व्याख्यान जालें. 
बरो पुलिशेचे सेवेंतल्यान निवृत्त जाले, पूण आपल्या कर्तव्यांतल्यान न्हय. देखूनच 1992 
सा मुंबय जाल्ले जातीय दंगली उपरांत तांणी मोहल्ला समिती घडोवन जातीय एकचाराच्या 
मांत्र स्वताक झोकून दिलां. आल्बान कुटोसारके निवृत्त जाल्ले वरिश्ठ अधिकारीय तेच 
बावनेन गोंयांत वावुरतात. तांकां सिंगासारक्या नोकरेंत आशिल्ल्या प्रशासकीय मुखेलीचो 
fel मेळळा. तातूंतल्यानच हैं व्याख्यान घडून आयलें. सावड्डें-कुडचड्यार दंगल जातकीर 
तांगी रोकडीच सचिवालयांत गोंयच्या नागरीक आनी संघटनांची बसका आपयिल्ली. ते उपरांत 
अशोच बसका तालुक्‍्या-तालुक्यांनी जाल्ल्यो. शिक्षणसंस्थांचीय एक बसका जाल्ली. ताचोच 
भाग म्हणून हें व्याख्यान जालें. नागरीक आनी संघटनांवांगडाच वरिश्ठ मुलकी अधिकारी 
आनी पोलीस अधिकाऱ्यांकय आपोवन. 
श्री रिबेरोन ह्या व्याख्यानांत तीन म्हत्वाच्यो गजाली सांगल्यो. पयली गजाल म्हणल्यार 
धर्मीक एकचाराखातीर घेतिल्ल्या फुडाकारांत सरकाराचो सहभाग आसचो न्हय. ते खातीर 
नागरिकांनी स्वता फुडाकार घेवचो. कारण सरकाराचेर राजकी बंदनां आसतात. दुसरी 
गजाल म्हणल्यार ह्या फुडाकारांतल्यान घडिल्ल्या समित्यांचेर चुकून लेगीत राजकारणी 
आसचे न्हय. ते मागीर ह्या समित्यांचेय राजकी भांडवल करतात आनी समितीचो उद्देशच 
मातयेभरवण करतात. तिसरी गजाल तेपरसूय म्हत्वाची. मुंबय श्री रिबेरो भुरगेपणांतसावन 
जातीय दंगली पळयत आयल्यात. देखून निवृत्तीउपरांत तांणी मोहल्लो समिती घडोवन कार्य 
सुरू केलां. हाचो अर्थ धर्मीक एकचाराची संस्कृताय अजून घट आशिल्ल्या गोंयांतय तशाच 
तरेच्या मोहल्ला समितींची गरज आसतलीच अशें ना. हांगांचें वातावरण नियाळचें, ताचें 
विश्लेशण करचें आनी ते प्रमाण कल्पकतेन पावलां उबारचीं. मुंबयच्या मोहल्ला समितीची 
नक्कल हो घडये गोंयांखातीर उपाय नासत. 
सावड्ड्यां जाली ती fed गोयांतली पयलीच जातीय दंगल न्हय. भाशावादावेळार 

1986 वर्सा वास्को शारांत हिंदू-क्रिस्तावांमदीं दंगल जाल्ली. ती गोंयभर पातळूंक लागि 
dal खासा करून प्रॉग्रेंसिव्ह स्टुडंट्स युनियनासारके विद्यार्थी संघटनेन वास्को शार। 
आनी गांवांनीय लोकांक एकठांय करून धर्मीक एकचाराच्या सभांचो धडाकोच सुरू केर 
दोनूय धर्माच्या तरणाट्यांक घेवन घरा-घरांनी भोंवन वातावरण निवळायिल्ले. उपरांत 19 
वर्सा बाबरी मशीद उडयतकीर गोंयांत हिंदू-मुसलमान दुस्वासाचें वातावरण तयार करप 
यत्न जाल्लो. ताका जाप दिवंक समता आंदोलनान फुडाकार घेवन सगळ्या सॅव 
संघटना आनी पक्षांची राष्ट्रीय एकता समिती घडयल्ली. एकचाराची मशाल आनी भारत 
संविधानांतलो संदेश घेवन तांणी धा दिसांची राज्यव्यापी एकता यात्रा काडिल्ली आनी 


कुडचड्यावेले नागरीक आनी मडगांवच्याय नागरिकांनी एकठांय येवन वातावरण 
नाजाल्यार गोंयभर उजो पेटोवंक धर्मकोल्ली येसस्वी जावपाचे. 
आमी गोंयकार जितले शांतीप्रेमी तितलेच सुशेगाद. उजो न्हिवतकीर आमी सु 
पूण खंयचेच धर्मांतले धर्मकोल्ली स्वस्थ बसनात. श्री रिबेरोचें अनुकरण करून गोंयांत म 
समिती घडोवपाची घडये गरज नासत. पूण म्हणून कांयच करपाची गरज ना अशें म्ह 
सत्याकडेन फाट केल्लेवरी जातलें. ते खातीर mag दंगलीफाटले फाटभुंयेचें चिवि 
विश्लेशण पयलीं जावंक जाय. गोंयचो धर्मीक एकचार हाल्ला देखून दंगली जावंक 
तेन्ना हो एकचार घट करचेखातीर राज्यव्यापी नागरीक समितीची आज चड गरज 
हे दंगलींत कॉलेजींनी शिकपी पिरायेच्या तरणाट्यांचो भरणो चड आसलो हें मतींत घेई 
शाळा-कॉलेजींनी कार्यावळी हातांत घेवंक जाय. धर्मकोल्लीपणाचेर मात करपाची तां 
भारतीय संविधानांतल्या मानवी मुल्यांनी आसा. तेन्ना हीं मुल्यां शिकोवपाचेर भर जा. 
ह्या भारताक धर्मांधता न्हय तर फकत संविधानांत सांगिल्लो मानवधर्म फुडें व्हरूंक शव 
हें गोंयकारांच्या मनाचेर दसोवपाची गरज आसा. | 
तेच वांगडा प्रत्यक्ष कृतीचीय ठोस कार्यावळ जाय. हे कार्यावळीची सुरवात वच 
थंय रस्त्याचे मद्दीं वा रस्त्याचे कुशीक रातयांत उबीं जावपी सगळ्याच धर्मीक थळांआ 
मोहीम सुरू करून जावंक शकता. येरादारीक आडखळ हाडपी ह्या धर्मीक थळांत देवर 
आसपाकच शकना. हो तर सरळ देवत्वाचे पवित्र भावनेक रस्ताद करपाचो अधर्मी प्रका 
डी असलीं सगळीं बेकायदेशीर धर्मथळां मोडून उडोवंक जाय. नवीं धर्मथळां जावंक fear 
गवनात. हे करणेक खंयच्याच धर्माच्या धर्मीक फुडाऱ्यांचो विरोध आसूंकच शकना. मा 
तांकां एकठांय हाडपाक फुडाकार कोण घेनात. आतां नागरिकांवांगडाच प्रशासनय मुखा 
सरलां आसत जाल्यार तांणी वांगडाच ही मोहीम हातांत घेवची. पयलीं जनमत तया 
ard आनी उपरांत प्रत्यक्ष कृती करची. तातूंतल्यान गोंयकारांचेंय कल्याण जातलें आर 
गोंयच्या धर्मीक एकचाराचेंय. 
5 मे 200 

| संवेदनशीलता 


War fag संस्कृतायेची व्याख्या.केल्या ती अशीः आपलें पोट भरिल्लें आसतनापसून 
आपली भाकरी दुसऱ्या भुकेल्ल्याक दिनासतना आपणेच खावप ही विकृती. दोगय जाण 
भुकेल्ले आसतात तेन्ना एक भाकरी दोगयजाण वांटून खातात ती प्रकृती. मात दोगय भुकेल्ले 
आसतनापसून आपली पुराय भाकरी काडून दुसऱ्याक खावपाक दिवप ही संस्कृती. हे 
संस्कृतायेचें दुसरें नांव मानवतावाद. मनीसपण. ह्या मनीसपणाचो उगम जाता संवेदनशील 
मनांत. 

संवेदनशीलता आनी भावूकपण हातूंत फरक आसता. मनीस आपल्या स्वताच्या 
सुख-दुख्खांपुरतो भावूक आसूंक शकता. आपूण, आपलें कुटुंब, आपले सोयरे-दायरे 
आनी आपले इश्ट-सांगाती हांच्या सूखदुख्खांकडेन तो भावुकपणान पळोवंक शकता. पूण 
आपल्या सुखाखातीर दुसन्याक gee दिवपाची जर परिस्थिती उपरासली जाल्यार तेन्ना ती 
भावुकता ताचेकडेन आसतली काय ना हो खरो कसवटेचो खीण. असल्या वेळार भावुकतेची 
खरसाण तितलीच आसली जाल्यारच ताका आमी संवेदनशील म्हणूंक शकतात. 

जे व्यक्तीक वा जिविताक आपूण वळखना ताचेविशींपसून आपलेपण दिसप ही 
संवेदनशीलता. देखून भावुकता ही व्यक्तीगत आसूंक शकता. पूण संवेदनशीलता मात 
भौशीकच आसता. आसचीच पडटा. ती मागीर मनशांविशीं आसूं, जनावरांविशीं आसूं 
वा झाडां-पेडांविशीं आसूं. भूतदया ही हेच संवेदनशीलतेंतल्यान येता. मनीस जितलो 
समाजाविशी आपुलकी दवरता तितलो तो चड संवेदनशील थारता. दुसऱ्याचे दुख्ख पळोवन 
आमच्या दोळ्यांत gat येवप हीच आमचेमदले संवेदनशीलतेची कुरू. 

देखूनच अमेरिकेंत जेन्ना वर्ल्ड ट्रेड सँटरांत विमानां घुसोवन मनशांक मारतात तेन्ना 
आमचें काळीज चुरचुरता. लातूरांत जेन्ना भुंयकांप जावन हजारांनी शेतकार बेघर जातात 
तेन्ना तांकां जाय ती सगळी मजत करपाक आमी तयार जातात. गुजरातेंत जेन्ना चक्रीवादळात 
लोकांच्या माथ्यावेलें पाखेंच हुबून वता तेन्ना तांकां आलाशिरो दिवंक आमी मुखार सरतात. 
ब्रह्मपुत्रा न्हंयेक हुंवार येवन जेन्ना लोकांचे संवसाराचे संवसार व्हांवन वतात तेन्ना आमच्याय 

दोळ्यांतल्यान दुकां व्हांवंक लागतात. कालपसून जेन्ना कोंकण रेल्वेक अपघात 
कितलेशेच लोक मेले तेन्ना आमी सगळेच चुरचुरले. कारण आमकां मनीसपण - 
आमकां संवेदना आसात. त्रासांत पडिल्ल्या मनशांविशीं आमच्या मनांत कणव आसा. है 
खरो सुसंस्कृत समाज. 

हे संस्कृतायेचे आनी संवेदनशीलतेचे कसवटेचो खीण खंयचो ? आमचेवेलें E 
करचेखातीर आमी दुसऱ्याक त्रासांत घालनात तो. आमच्या सुखसोयींखातीर दुसऱ्याची 
इबाडनात तो. आमचे मौजमजेखातीर दुसऱ्याचो संवसार उध्वस्त करिनात तो, ही 
सत्वपरिक्षा. हे सत्वपरिक्षेत आमी पास जाले जाल्यार आमी खरे संवेदनशील. आमी 
सुसंस्कृत, हे कसवटेंत आमी उणे पडले जाल्यार आमी आपसुवार्थी आनी आत्मकेंद्रीत. 

देखीक आज असोच एक कसवटेचो खीण आमचेमुखार आयला. बायणा 
निमतान. थंयची शिंदळकी वसती वचपाक जाय आशिल्ली हें दुबावविरयत. कारण फकत 
शिंदळकीच न्हय, बायणाची ही दर्या वेळ सगळ्या प्रकारच्या गुन्यांवगिरीचें कोंड जावन पडिल्ली 
पुराय वास्कोकारांखातीर आशिल्ली एकमेव दर्या वेळ गुन्यांवकार आनी सगळे तरेचे अनैतीक 
धंदे करप्यांचें थळ जाल्ले. वोट बँकेच्या राजकारणाखातीर गोंयच्या सगळ्याच राजकारण्यांनी 
ह्या सगळ्या गैरप्रकारांक पसवण दिल्ली. ती वसती वचप ही गोंयची गरज आशिल्ली. 

देखूनच मानवी हक्कांचे उल्लंघन जावचें ना हाची जतनाय घेवन ती वसती उठोवपाची 
येवजण न्यायालय, राष्ट्रीय महिला आयोग आनी मानवी हक्क आयोगानपसून दिल्ली. ही 
पुराय येवजण पांयांपोंदा मस्तून सरकारान पुराय वसतेचेर बुलडोझर घाले. शिंदळकी करपी 
बायलां आनी तांचे बडवे ताचेपयलींच दुसऱया जाग्यांनी गेले. उरले ते फकत कश्टकरी 
लोक. सरकारान तांचींय घरां मोडलीं, तांकां बडयले, उपाशीं उडयले, पावसांत उक्ताडार 
भिजयले, रातयांत तांची जीण उध्वस्त करून उडयली, माथ्यावेलें मळबच पिंजिल्लेवरी 
हे लोक भ्रमिश्ट जाल्यात. तांची ही अवस्था करपी लोक मात आपणे व्हडली लडायच 
मारिल्ल्याच्या झेतांन भोंवतात. 

आमचे मदले संवेदनशीलतेची ही खरी सत्वपरिक्षा. लोक उबंत पडल्यार पडूं, आमकां 
आमची दर्या वेळ पर्थून मेळ्ळ्यार पुरो अशे तरेन चिंतप हें संवेदनशीलतेचें लक्षण न्हय. आज 
वास्कोंत कितलेशेच कश्टकरी लोक बेघर जाल्यात. तांचें घर आनी तांचो फुडार काळखांत' 
शेणला. तांची माणकुलीं भुरगीं जोरान फणफणत पडल्यांत. तांकां रस्त्यार उडोवन खंयचोच 
संवेदनशील मनीस सुखान जगपाक शकना. उबंत पडिल्ल्या ह्या लोकांक मजतीचो हात' 
दिवंक सगळ्याच सुसंस्कृत मनशांनी आतां मुखार सरपाक जाय. सरकारान वगडायलें म्हण 
आमी आमचें मनीसपण वगडावन जावचें ना. आमच्या मनांतली संवेदनशीलता खुटयाळाक 
लावन जावचें ना. प्रशासन असंस्कृत जालें म्हण आमी आमची संस्कृताय सोडून जावचें 
ना. तांकां मजतीचो हात दिवप हेंच आमचे. संवेदनशीलतेक खरें आव्हान. तें पेलतले काय 
ना तेय आमीच थारावपाचें. 

फकत 'बायणा' हालोवन प्रस्न सुटचो ना 


बायणाच्या शिंदळ्यांक हालोवपाचेर हालचाली सुरू जाल्यात. आज ना फाल्यां हैं 
तावपाचेंच आशिल्ले. कारण मुरगांव बंदराकडेन वचपी नवो बायपास थंयच्यान वता. शिवाय 
m दर्या देगेचो काय वांटो भराव घालून पुरोवपाची मुरगांव पोर्ट ट्रस्टाची येवजण आसा. 
बुरगांव बंदराचो विस्तार करपा खातीर. तेन्ना पयली हावळ बायणा चलतले वेश्या वस्तीचेर 
पेतली हातूंत दुबाव ना. 

बायणा वेश्या वस्तीत काम करतल्या खूबशा सेवाभावी संस्थांनी हाचेर अभ्यास केला. 
राष्ट्रीय महिला आयोगानूय केला. तांच्या मतान फकत 200 मीटर लांबायेच्या ह्या दर्या 
देगेच्या वाठारांत उणेच 150 घरवालींचे धंदे चलतात. सुमार 2000 बायलां शिंदळकेचो 
वेवसाय करतात. आयज तांकां “सॅक्स वर्कर्स' म्हूण पाचारतात. शिंदळकी करपी चडशी 
हीं बायलां आंध्र प्रदेश आनी कर्नाटकांतल्यान येतात. 

देवदासीच्या नावान वर्साक उण्योच 10,000 चलयो ह्या देशांत देवीक सोडटात. त्यो 
मागीर ह्या वेवसायांत येतात. तातूंत 18 वर्सासकयलीं चली भुरगीय आसतात. तातूंतलीं 
77 टक्के अशिक्षीत आसतात. 55 टक्के लग्न जाल्लीं नासतात. 38 टक्के लग्न जायनासतनाच 
आवय जाल्लीं आसतात. 70 टक्के बायलांक भुरगीं आसतात. उण्याच 20 टक्के बायलांक 
आपल्या चली भुरग्यांक शिकोवन दुसऱया कामाक लावपाचें आसता. हेर बायलां आपल्या 
भुरग्यांक ह्याच वेवसायांत धुकळटात. 

अशींच बायलां-भुरग्यां बायणा आसात. तांचें सदचें गिरायक म्हळ्यार मुरगांव बंदरार 
लागतल्या बोटींचे खलाशी. शिवाय चडशे देशी पर्यटक. गुन्यांवकारीखातीर हद्दपार केल्ले गुंडय 
दुसरेकडल्यान बायणा येवन आलाशिरो घेतात. बायणा येवपी खलाशांचें मदीं एक सर्वेक्षण 
केल्ले. पाश्चात्य देशांपरस हांगा शिंदळकी, समलिंगी भोग आनी डरग्सांचो वापर करूंक चड 
मेकळीक आसा अशें मत तांणी तातूंत उक्तायिल्लें 

बंदर वा पर्यटन थळ आसता थंय शिंदळकी आसताच. संवसारभर शेकड्यांनी वर्सा 
ती चलत आयल्या. पूण म्हुणून ही 'गिरेस्त परंपरा” चालूच दवरची अशें न्हय. मनशान 

मनशाचे शोशण करपाची परंपरा अश्म युगासावन चलत आयल्या. गुलामगिरी, 
जमीनदारी, वसाहतवाद, भांडवलशाय हे सगळे शोशणाचे प्रकार म्हूण ताचेआड सं 
उठाव जालेच. तसोच शिंदळकी होवूय एक शोशणाचोच प्रकार. अर्थीक परिस्थिती 
निर्माण जाल्लो. तो बंद जावपाकूच जाय. 


बायलां दुसरेकडेन वतलीं. आमी गोंय सोडून वचचीं नात हैं तांणीच आडून सांगलां. स 
तीं गिरायकां सोदीत मडकय उद्येगीक वसणुकेमेरेन पावतात. आदीं एक फावट बायण 
बंद केल्लें तेन्ना तीं वास्को शारांत वाड्या-वाड्यार पाविल्लीं. देखून महिला आयोगान ह्य 
बायलांचें पुनर्वसन करपाची येवजण दिल्या. ताची अंमलबजावणी करिनासतना बायणार्च 
वस्ती हालयली जाल्यार प्रस्न सुटावो तर जावचो नाच, तो आनीकूय खर जातलो. 
गोंयांत शिंदळकी फकत बायणा चलना. ती पर्यटनाच्या हेर वाठारांनीय चलता. 
भुरग्यांचे अर्थीक परिस्थितीचो फायदो घेवन तांकां पिसुडपी पिडोफायलय गोंयांत * 
आतां तर समलिंगी भोगवादी गिरायकांकूय हांगा “म्हाल सप्लाय” जाता. गोंय हें 
ल्हवू वेगवेगळ्या प्रकारांचे शिंदळकेचें केंद्र जावपाक लागलां. परिस्थितीचो फायदो 
अत्याचार करपाचें ठिकाण जालां. ताचेरूय गंभीरतायेन विचार करपाची गरज आसा. 
दोळेआड मसण पाड म्हूण रावन जावचें ना. तातूंतल्यान कोणाचोच फायदो ना. F 
फकत लुकसाण. । 
23 जून 2004 

धनगराक 'सैमीक निर्वाीत' करनाकात 


धनगर ही मुळांत हेडपी जमात. गोंयांत तांकां गवळीय म्हणटात. आपलीं बोकडां घेवन 
॥ माड्डीत भोंवप, गांवचे शिभेभायर खंय तरी दोंगरार वसती करप आनी बोकड्यांचें दूद 
$न आनी बेतकाम करून पोट भरप. एके सुवातेर राबितो ना, देव-देवळांची परंपरा 
जमीन ना, घर ना, शिक्षणाचो तर प्रस्नूच ना. तकलेक बांदिल्ले वेटाचें मुंडाशें, आंगभर 
॥ झगो आनी गळ्यांत घुलांच्यो माळो हो तांचो उत्सवी भेस. नाजाल्यार धोंपरामेरेन 
देल्लो कासाट्याचो वालो आनी वयर Sch जाकीट हो सर्दीचो भेस. बायलांचेंय कासाटो 
छन न्हेसण, कपलाक मोट्टो कुकूम, हातभर कांकणां आनी गळोभर माळो. द्रविडी 
'कृतायेचो प्रभाव आशिल्ली ही जमात आठ-धा हजार वर्सापयलींसावन अस्तित्वांत 
सा अशें सांगतात. 

शेजराच्या महाराष्ट्र राज्यांत सुमार 25 लाख धनगर आसात. पूण गोंयांत आयचे 
[येक सगळेच मेळून आसात फकत साडेसात हजार गवळी. म्हळ्यार लोकसंख्येच्या 
af cal, देडेक हजार घरां 114 वसत्यांनी मेळटात. अशीं तशीं बाराशें कुटुंबां आसत. 
सवाडी सोडून सगळ्याच तालुक्यांनी हे गवळी फाफसल्यात. तातूंतले सगळ्यांत 
इ म्हळ्यार सुमार अडेज हजार सांगें तालुक्यांत जाल्यार अठराशें सत्तरी तालुक्यांत. 
डेसातशें दिवचले जाल्यार पांचशें HIS म्हालांत. हेरकडेन तर सामकेच उणे. डॉ. बर्नादीत 
मीशाच्या अहवालान तांचे परिस्थितीचेर बेस बरो उजवाड घाला. फकत पांच म्हयन्यांत 
यभर भोंवन आनी दोंगरपसून माडोवन केल्लो हो पयलोच अहवाल आसत. पूण अडेचशें 
नांचो हो अहवाल धनगर जमातीची पुराय सामाजीक, सांस्कृतीक आनी अर्थीक जीण 
ळ्यांमुखार उबी करता. 

पोरूं एप्रीलांत हो अहवाल डॉ. गोमीशान सरकाराक दिल्लो. ही समिती मुळांत घडयिल्ली 
जमातीचो अनुसूचीत जमातींत आसपाव जालोना देखून. गावडा, कुणबी आनी वेळीप 
नुसूचीत जमातींत गेले. पूण धनगर थंयच उरले. महाराष्ट्रांतले 25 लाख धनगरय घालचे 
डत म्हण आनी गोंयच्या धनगरांची गणतीच कोणे केली ना म्हूण तांचो आसपाव अनुसूचीत 

जमातींत जालो ना. ताचे उपरांत अजूनमेरेन हो अहवाल केंद्रीय जमाती खात्यांतल्या 
भारतीय रजिश्ट्रार जनरलाकडेन पाविल्लो ना. देखून धनगरांचो आसपाव अनुसूचीत जमाती 
जावपाचेर विचार जाल्लो ना. गोंयच्या भाजपा सरकारान ताची फाटपुरवण केली ना. आ 
काँग्रेस करतली म्हणटा. पळोवया. 

. गोंयचे धनगर जमातीचो आसपाव अनुसूचीत जमातींत करपाक रजांव आसा, कार 
अनुसूचीत जमातींत आसपाव करचेखातीर चार गजाली मुखेलपणान मतींत घेतात. तां 
जमातींचे धर्तेवेलें राहणीमान, लोकांपसून पयस स्वतंत्रपणान राबितो, भुगोलीक दिश्ही 
पयस रावप आनी सामाजीक आनी अर्थीक मागाशिह्लेपण. गोंयच्या गावडा, कुणबी आह 
वेळीपांचे तुळेंत ह्यो चारुय गजाली धनगरांक चड बादतात. हेरांचे तुळेंत हे जमातींत फक 
चार दोतोर, दोन इंजिनियर आनी विशेक पदवीधर आसात. बाबू कवळेकार हो तांचो पय? 


मुक्त जातकीर तांचे हेडप बंद जालें. रानांत रावपाक रान खातें आडावपाक लागलें जाल्या 
खाजगी जमनींनी जमीन मालक. देखून पर्याय नासून ते हांगां थंय स्थायीक जाल्यात. पू 
स्वताचे मालकीची जमीन कोणाकडेनच ना. 
गोंयच्या गवळ्यांचो आसपाव अनुसूचीत जमातींत जावप ही एक गजाल. पूण ही "7 
संवसारांतल्यान ना नपयत जावची न्हय म्हूण डॉ. गोमीश समितीन धा सुचोवण्यो गो 
सरकाराखातीर सुचयल्यात. दुर्दैवान अजून एकाचीय अंमलबजावणी जावंक ना. ag 
मुखेलपणान आसात त्यो सुचोवण्यो अशोः गोंय गवळी कल्याण विभाग घडोवप. जमनी 
मालकी दिवप. बोकड्यांक चरपाक मळ राखून दवरप. दूध उत्पादन, डेरी पदार्थ आर 
बेतकाम वेवसायाक उत्तेजन दिवप. गवळी कला उत्सव करून लोककलेची जतनाय करा 
खासा करून चली भुरग्याच्या शिक्षणाखातीर पालव दिवप. धनगरांनी सोदून काडि 
पारंपारीक पिकां आनी वखदीं रोपांची उदरगत जावंक मजत करप. अनुसूचीत जमाती 
आसपाव करिनासतनापसून गोंय सरकाराच्यान ह्यो गजाली करूं येतात. 
हें करतना मदीं राजकारण येवन फावना. गवळ्यांची लोकसंख्या उणी म्हूण तांचेकडे 
दुर्लक्षय करून फावना. 43 वर्सानी धनगर जमातीचो पयलो प्रतिनिधी विधानसभेत पावल 
एका निमतान सगळो अहवालय सरकार दरबारांत आसा. आज ह्या समाजाचें मुखेल दुखा 
कितें आसत जाल्यार एके सुवातेर राबितो करून रावनपसून तांचेकडेन स्वताची जमीन न 
सैमाचो मनसोक्त उपभोग घेत भोंवपी ही सैममोगी जमात. पूण तांकां सरकारान अतिक्रमा 
करपी म्हूण हिणसायलां. आपल्याच राज्यांत, आपल्याच लोकांमदीं सैमाची राखण करी 
भोंवपी ही जमात 'सैमीक निर्वासीत' जाल्या. तांकां स्वताच्या पांयार स्वताचे जमंनीर उ 
केलें ना जाल्यार लोकसंस्कृतायेचो खजिनो आपल्या खांदार घेवन भोंवपी ही जमात नानपय 
जातली हें दुबावविरयत. तें पाप खंयच्याच राजकारण्यान आपल्या माथ्यार घेवचें न्हय. 
1 जुलय 200 

स्वाभिमानी सु-शिक्षीत गोयकार जाय 


23 जून ही शणैं गोंयबाबाची जयंती. आज गोंयकाराक स्वत्वाची जाणविकाय करून 
adh हो म्हापुरूस हे भुंयेर 128 वर्सापयलीं जल्मलो देखून आमी आज आमची अस्मिताय 
वन गोंय एक राज्य म्हूण घडोवंक पावले. शैं गोंयबाबाचें हें घटक राज्य भोगपीच कांय 
भपुर्बुद्द आज देवदासी प्रथेचेर ताणे केल्लें भाश्य संदर्भ सोडून नाचयतात आनी ताका लागून 
T युगपुरुषाक अराश्ट्रीय लेगीत म्हणटात. आपल्या राजकी फायद्याखातीर इतिहासाक 
वैकृत रूप दिवन ताका खलनायक करतात. इतिहासाक विकृत करून आपली विकृती 
mad बेमान लोक हे. पयलीं सगळीं पंचपक्कान्नां भुरकावप आनी त्याच पानार ओकून 
मागीर हळशीक करप ही ह्या लोकांची प्रवृत्ती. तांकां इतिहास Hara माफ करचो ना. 

वायट ह्या लोकांचें दिसना. ह्या चुड्ेच्या सोरपांक भिवन आमी आजून शणैं गोंयबाबावरी 

स्वाभिमानी जावंक नात ताचें वायट दिसता. परिस्थितीत फरक नासतना लेगीत गोंय 
काटी आनी केरळ फुडें कित्याक हाची जाप थंयच मेळटा. साक्षरतेच्या मळार तर भारतांत 
केरळ पयलें आनी गोंय दुसरें. 1961 वर्सा 30 टक्के आशिल्ले साक्षरतेचें प्रमाण 2001 
वर्सा 82 टक्क्यांचेर पावोवपाचो विक्रम गोंयान केला. दोन feat आदीं शिक्षणाचेर जाल्ल्या 
'परिसंवादांत उलयतना गोंयचे शिक्षण सचीव संतोष वैद्यान दिल्ली आंकडेवारी तकली भेरावन 
ssam. गोंयच्या शिक्षणांतलो 95 टक्के निधी फकत 12 हजार शिक्षकांक आनी हेर 
कर्मचाऱ्यांक पगार आनी भत्त्यांखातीर जाल्यार फकत 5 टक्के उरिल्ल्या साधनसुविधांखातीर 
आमी दितात. प्राथमीक ते उच्च शिक्षणामेरेन 22 भुरग्यांक एक शिक्षक इतलें बरें प्रमाण 
आमचेलागीं आसा. 

शिक्षकांचेर इतलो पयसो मोडून आनी साक्षरतेचे इतलें बरें प्रमाण आसून लेगीत 
TOR भुरग्यांक वेवस्थापन वा तांत्रीक शिक्षणांत प्रवेश कित्याक मेळना आनी सिव्हिल 
सर्व्हिस वा एनसीईआरटी सारक्या काँपिटिटीव परिक्षेत तांची गुणवत्ता कित्याक चमकना? 
शिक्षणमंत्री लुइझिन फालेराकय होच प्रस्न पडला. आमी साक्षर जाल्यात पूण सु-शिक्षीत 
कित्याक जावंक नात हाची जाप गोंयच्या शिक्षणतज्ञांनी सोदून काडूंकच जाय. आमच्या 


arith 57 
















भुरग्यांक राष्ट्रीय वा आंतरराष्ट्रीय पांवड्यार मोल कित्याक ना तेंय सोदून काडूंक जा 
कारण निमणे हो भुरग्यांच्या फुडाराचो प्रस्न, शिक्षणीक मळार सुदारणा घडोवन हाडपार 
प्रस्न आनी गोंयचो पर्जळीत फुडार घडोवपाचो प्रस्न, 

हाका कारणां खूब आसुंये आनी तीं घडये शिक्षण तज्ञ सोदून काडीत लेगीत. पूण एह 
गजाल सगळ्यांक मानचीच पडटली. ह्या कॉँपिटिटीव संवसारांत मुखार सरूक जाय जाल्या 
आत्मविस्वास ही सगळ्यांत म्हत्वाची गजाल. हो आत्मविस्वास गोंयकार भुरग्यालागी आसा 
ना जाल्यार कित्याक ना? आत्मविस्वास स्वाभिमानांतल्यान येता. गोंयकार | 
कितलो स्वाभिमान आसा? स्वताचो देश, स्वताचें गोंय, गोंयची संस्कृताय, गोंयची भार 
आनी गोंयचे अस्मितायेचो कितलो अभिमान गोंयकार भुरग्यांमदीं आसा? जें म्हजें नि 
तेंच rest खरें धन हें गोंयकार भुरग्यांक दिसता? तांच्या पालकाक वा शिक्षकांक दिसता 
शिक्षण संस्था चलोवपी वेवस्थापनाक वा तांचेर नियंत्रण दवरपी शिक्षण ख 
अधिकाऱ्यांक दिसता? | 

आमी गोंयकार खोंट मारून उदक काडटात काय दुसऱ्याच्या पोशान उदक पितात 
स्वावलंबनाचीं पाखां लावन भोंवतात काय परावलंबनाच्या पांजय्यांत दुसच्याचें ; 
करीत दीस सारतात? दुसय्याचें तें व्हडलें आनी म्हजें तें कुस्कुटासमान ही लाचार Fa 
आमकां सर्तीच्या युगांत मुखार घेवन वतली? आवयभाशेंतल्यान शिक्षण दिवंक 
म्हणटात जाल्यार गोंयकाराची आवयभास खंयची ते खबर आसून लेगीत तिका वेंग मारपाचे 
धाडस आमी कित्याक करनात? प्रादेशीक भाशेच्या नांवान कायलोळ्यो कित्याक करतात? 
इंग्लिशीचो थातोमातो करतात तोय हेच खातीर? व्याकरणांत पुराय अशुद्ध आशिल्ली 
कोंक्लीश' इंग्लीश म्हूण भुरग्याकडेन घरांत उलोवन आमी आमच्या भुरग्यांक सु-शिक्षीत 
करतात काय अ-शिक्षीत? एक्कूय भास सारकी उलोवंक वा बरोवंक येनाशिल्लो आमचो 
भुरगो खंयच्या आत्मविस्वासान उबो रावतलो ह्या सर्तीच्या युगांत ? 

गोंयच्या शिक्षणीक मळाचे गोंयकारानच बारा वाजयल्यात. कोणे ताचें राजकारण 
केलां जाल्यार कोणे sel. कांय जाणांनी तर हो लाखांच्या भावान नोकऱ्यो दिवन पेजेक 
लावपाचो उद्देग करून उडयला. शिक्षण नांवाच्या ह्या नव्या अर्थकारणांत मिशनरी जावन 
वावुरपी शिक्षक पडल्यात कुशीक आनी धंदेवाईकांची जाल्या चांदी. अशा वेळार शिक्षणीक 
सुदारणांच्या नांवान चकचकपी बेगडी थिगळां लायलीं म्हण शिक्षणाचो रथ झगझगचो ना. 
ताका जाय स्वाभिमानी नदर. होच स्वाभिमान घेवन केरळी मनीस संवसारभर आत्म 
विस्वासान मिरयता. पयलीं हें स्वाभिमानाचें मुळावण घालात आनी मागीर उब्यो करात 
ताचेर शिक्षणीक धोरणाच्यो वण्टी. ert गोंयबाबान आत्मसन्मान दिल्लें आनी भाऊसाहेब 
बांदोडकारान सपन THAR) गोंय उबारपाची जापसालदारकी आसा आतां स्वाभिमानी सुजाण 
गोंयकारांची. परावलंबी वृत्तीच्या अडाणी सत्ताधाऱ्यांचेर हें सोंपयलें जाल्यार आमी सगळेच 
पुराय शेणटले हें मतींत आसुंदी. 


23 जून 2005 | 

इंग्लीश सुढरूक जाय जाल्यार उलोव नाकात 


' मायाचे सुटयेंत केल्ल्या सर्वेक्षणाचे. शिक्षण खात्यान आपणेच बारा वाजयल्यात. 
Tell म्हणल्यार शिक्षकांक प्रशिक्षण, मार्गदर्शन आनी तकटे लेगीत सारके दिले नात. 
“Tie प्राथमीक पांवड्यार पयले यत्तेसावन इंग्लीश विशय आसचो काय कितें असले 
स्न जनशिक्षण जावचे आदींच विचारून आनिकय गोंदळ वाडयलो. शिक्षणीक मळावेल्या 
दळाक कारण किते तें असले प्रकार पळयल्यार सहज लक्षांत येता. तरिकय आजुनूय 
'शैक्षण खातें सर्वेक्षणांतल्यान हो इंग्लीश विशयाचो प्रस्न सोडोवंक सोदता. ताचेर कसलीच 
Tete भासाभास करिनासतना. पयर जाल्ल्या परिसंवादांत तर कांय बुदवंतांनी पुराय 
प्राथमीक शिक्षण इंग्लीशीन करचें अशें लेगीत परत एक फावट मागून जालें. 

1990 च्या दसकांत ह्या प्रस्नाचेर घे म्हण भासाभास जाल्या. ताकाच लागून आज 
सरकारी प्राथमीक शाळा इंग्लीशींतल्यान चलनात आनी इंग्लीश प्राथमीक शाळांक अनुदानय 
मेळना. कोंकणी प्राथमीक शाळा फकत डायोसेसनाच्यो चलतात हो समज साप्प चुकीचो. 
कोंकणीच्यो खाजगी शाळा आसात फकत 25, पूण सरकारी आसात सुमार 70. ag 95. 
मराठीत 855 सरकारी शाळा धरून आसात वट्ट 908. तेमानान इंग्लीश आसात फकत 
38. त्योय सगळ्यो खाजगी. पूण भुरग्यांचें प्रमाण मात उरफाटें. इंगलीश शाळांनी एके शाळेक 
444 विद्यार्थी, कोंकणींत एके शाळेक 300 विद्यार्थी जाल्यार मराठींत एके शाळेक फकत 
50 विद्यार्थी. माध्यमीक पांवड्यारय इंग्लीश माध्यमांत एके शाळेक 298 भुरगे जाल्यार 
मराठींत 113 भुरगे अशें प्रमाण आसा. 

सगळेच पालक भुरग्यांक इंग्लीशींतल्यान शिकोवंक सोदतात. पूण डायोसेसन सोसायटीन 
मात प्राथमीक पांवड्यार कोंकणीच माध्यम दवरतले अशी खर भुमिका घेतल्या. 1990 
वर्सा तांणी रातयांत इंग्लीश माध्यमीक शाळा कोंकणी केल्ल्यो. शिक्षक तेच दवरून. इतल्यो 
कोंकणी शाळा आसून लेगीत सरकार आजून कोंकणी बीएड सुरू करना. गांवांतल्यो 
मराठी माध्यमीक शाळाय अशोच रातयांत इंग्लीश केल्ल्यो. प्रशिक्षीत शिक्षक नासतना. 
ताचें पानवळ म्हूण आजून ह्या शाळांतलो धावेचो निकाल 10 ते 50 erradia घुंवत 

आसता. शिक्षकांक प्रशिक्षीत करिनासतना इंग्लीश वा कोंकणी फाटल्यान धांवले म्ह 
आज खरें म्हणल्यार शिक्षणाचें पाड पडलां. हाचेर गंभीरपणान विचार करपाचें सो 
पयलेसावन इंग्लीश सुरू करप म्हणल्यार दुश्काळांत तेरावो. कित्याक हे लोक 3 
भुरग्यांच्या फुडाराकडेन खेळटात ? 

कोणाक आवडूं वा नावडूं, पूण इंग्लीशीचें गिन्यान आज गरजेचें हें साप्प खरें. 
इंग्लीश येवंक जाय म्हणल्यार इंग्लीश “भास” येवंक जाय हें कोणूच कित्याक समजून घेन 
आनी भास येवप म्हणल्यार ती व्याकरणशुद्ध आसूंक जाय हेंय कित्याक समजून घे 
भुरग्याची इंग्लीश सुदारची म्हूण घरांत भुरग्यालागीं इंग्लीश उलोवपाचें फॅड सुरू 
प्राथमीक शाळांतले शिक्षक लेगीत पालकांक भुरग्यांलागीं इंग्लीश उलोवपाची नमळ 
सक्ती करूंक लागल्यात. हीं शिक्षकांची अपुर्बुद्दपणां न्हय? कारण गोंयांत उलयतात | 
इग्लीश न्हय, ती कोंग्लीश. इंग्लीश शब्द घालून उलयल्ली कोंकणी. “आय de आवट ई 
आवट", म्हणल्यार “हांव भायले भायर गेलों” ही गोंयची इंग्लीश. ताका व्याकरणाचोय 1 
ना आनी शुद्धलेखनाचोय. इंग्लीश खंय फकत भासच शिकयना, मॅनर्स लेगीत शिकया 
आमची गोंयची इंग्लीश तर पुराय मॅनरलेस. 

असले तरेची मॅनरलॅस आनी ग्रामरलॅस इंग्लीश (?) शिकून व्हड जाल्लो भुरगो फार 
कॉँपिटिटिव्ह मार्केटांत Sal रावतलो तेन्ना कितें म्हण उजवाड घालतलो? ताका म 
करपाक जमतलें? कॅनव्हासिंग करपाक जमतलें? डिस्कशन करपाक जमतलें? मी 
HSA करपाक Weel? नमळायेन कोणालागीं उलोवंक जमतलें? एक Ue लॅटर तै 
ड्राफ्ट करपाक जमतलें? ल्हानपणासावन घरा लेगीत कोंग्लीशच उलयत आयिल्ल्ख 
ताका आपलीच आवयभास कोंकणी उलोवंक जमचेंच ना, मराठी तर ताका खबर आस 
ना, हिंदी बरोवंक येवची ना आनी इंग्लीश मारपाक येवची ना. एक्कूय भास धड येना ती 
भुरग्याचो उपेग कितें? हाकाच लागून गोंयकार भुरगो राष्ट्रीय पांवड्यावेल्या स्पर्धात्म 
परिक्षांनी फाटीं पडटा काय ना? तरिकय आमी हे प्रकार बंद करपाचे सोडून पयले यत्तेसात 
इंग्लीश शिकोवपाचे फाटल्यान लागतले ? 

असल्या वेळार गरज आसा ती येतना-वतना ग्रामरलॅस आनी मॅनरलॅस इंग्ली 
उलोवपाआड मोहीम सुरू करपाची. कोंकणी भाशा मंडळाचे कोंकणी मुळावे शान 
शिकिल्ल्या भुरग्यांची इंग्लीश आयकात. इंग्लीश मिडियमांतलीं भुरगीं लजेन मान सका 
घालतलीं. भोवतेक सगळे व्हड मनीस आपले आवयभाशेंतल्यान शिकल्यात आनी इंग्ली 
व्याकरणशुद्धं भास म्हूण शिकल्यात. तेखातीर कोंकणींतल्यान डीएड सुरू करूंक जाय औँ 
इंग्लीश भास म्हूण शिकोवपी शिक्षक जाय. ती पयलेसावन शिकोवची काय पांचवेसाही 
हाचेर जाय जाल्यार शिक्षणतज्ञांनी FORA भासाभास करची. पूण घरा-घरांनी भुरग्यालाँ 
कोंग्लीश उलोवन तांची इंग्लीश पेड्ड्यार करपाचो हो इंग्लीश फोबिया" सोपोवपाची मोही 
मात शिक्षणीक मळार हातांत घेवचीच पडटली. नाजाल्यार फाल्यां आमच्या मुखार उरतो 
फकत काळोक. गुप्प काळोक. . 25 जून 

धव्या हतयाभोवतणचे कुड्डे 


शिक्षणमंत्री लुइझिन फालेरोन इंग्लिशीचें नवें सरकारी धोरण जाहीर केलां. सरकारी 
अनुदान घेवपी प्रादेशीक भाशांतल्या माध्यमांच्या मुळाव्या शाळांनी पयले यत्तेसावन इंग्लीश 
हो भाशेचो विशय म्हण शिकोवपाक मेकळीक आनी दुसरेसावन इंग्लीश हो विशय शिकोवपाची 
सक्ती. 1986 वर्सा कोंकणी राजभास करची म्हूण विधेयक मांडिल्लें लुइझिनबाबान. उपरांत 
1992 वर्सा इंग्लीश माध्यमीक मुळाव्या खाजगी शाळांक सरकारी अनुदान दिवचें म्हण 
आंदोलन करपीय लुइझिनबाबूच. हें आंदोलन येसस्वी जाल्लें जाल्यार आज मराठीवांगडाच 
कोंकणीय शिक्षणांतल्यान नानपयत जावन वचपाची. पूण डायोसेसन सोसायटीच्यो शाळा 
चलोवपी चर्चीन तांचेर सणसणीत थापट फुलोवन आपल्योच शाळा कोंकणी केल्यो. आतां 
मुळावें शिक्षण इंग्लीशींतल्यान आसूंक जाय ही मागणी सरकारांत वांटेकार जाह्लो राष्ट्रवादी 
काँग्रेस पक्ष करता जाल्यार इंग्लीश विशय म्हूण लेगीत शिकोवंक जायना अशी भुमिका 
विरोधक भारतीय जनता पार्टीन घेतल्या. 

मुळाव्या शिक्षणाचे चित्र मात फाटल्या 25 qafa आरत्याचें परतें जालां. 
डायोसेसनावांगडा कितल्याशाच शिक्षणसंस्थांनी आपल्यो इंग्लीश मुळाव्यो शाळा कोंकणी 
केल्ल्यो, तेन्नामेरेन फकत पांच शाळा कोंकणी माध्यमांत चलताल्यो. 1995 मेरेन त्यो 
कोंकणी माध्यमाच्यो शाळा 73 जाल्ल्यो. आज 55 आसात. तातूंत फकत 24 खाजगी 
आसात. उरिल्ल्यो 31 सरकारी. थंय भुरगेय एके शाळेक 477 पडटात इतले. मराठीच्यो 
फकत 42 खाजगी. उरिल्ल्यो 803 सरकारी. भुरगे मात सरासरी एके शाळेक फकत 44. 
इंग्लिशीचें मात परते. सगळ्यो 39 शाळा खाजगी. भुरगे मात सरासरी एके शाळेक 388. 
हो आंकडो दिसान दीस वाडत चल्ला. शारांतल्या सरकारी शाळांनी तर गोंयकार मेळप 
कुस्तार जाला. थंय चडशीं स्थलांतरीक कामगारांचींच भुरगीं. गांवांतल्योय सरकारी शाळा 
बंद पडपाक पावल्यात. सरकारी शाळांनी धाडप म्हणल्यार भुरग्याक फोंडांत घालप अशी 
मानसिकता ह्याच सरकारी शाळांतल्यान घडिल्ल्या भोवसंख्य गोंयकार मध्यमवर्गियांची 
जाल्या. हाका कारण फकत इंग्लिशीचें फॅड न्हय, सरकारान आपल्या शाळांची केल्ली 
अवतिकाय लेगीत. 

अशें म्हणून इंग्लिशीचें फॅड तयार जाल्लें ना अशें ना. तें तर दिसान दीस वाडतच 
भुरग्याच्या पर्जळीत फुडाराखातीर ताणे 'इंग्लीश शिकप गरजेचें' ही भावना “इंग्लिश 
शिकप गरजेचे ह्या पावंड्यार पाविल्लीच. आतां तोय पावंडो हुपून 'इंग्लिशींतल्यान 
गरजेचें' ह्या पावंड्यार पावल्या आनी लाखांनी गोंयकारांनी घरा भुरग्यांकडेन 
उलोवप बंदच केलां. संवाद करपाची भाशा शैली आनी बरोवपाची भाशा शैली 
आसता आनी शिकिल्ली परकी भास संवादांतल्यान बिगडूंक शकता हो जगन्मान्य 
तांकां कोण सांगिनात. ताका लागून हजारांनी गोंयकार भुरग्यांची शिकिल्ली इंग्लीश डि 
लागल्या. कोंकणी सारकी उलोवंक येना आनी इंग्लीश सारकी बरोवंक येना असो म | 
हुमकळपी गोंयकार व्हडा संख्येन तयार जावंक लागला. तो इंग्लीश येना म्हूण राष्ट्रीय आनी 
आंतरराष्ट्रीय सतीत फाटीं पडना, इंग्लिशीच्या अतिरेकान 'कोंग्लीश' जाला देखून फार्टी 
पडटा. आवयभाशेचो यथार्थ स्वाभिमान बाळगुपी केरळी मात आमच्याकूय कितलोसोच 
मुखार पावला. 

मुळाव्या पावंड्यार प्रादेशीक भाशांनी शिकपी भुरगीं इंग्लीश माध्यमीक पावंड्यार वतात 
तेन्ना तांकां इंग्लीश येना देखून तीं नापास जायत वतात अशें अनुमान शिक्षण खात्यान काडलां 
तें साप्प चुकीचें. कारण धावेक पावचेआदींच शिक्षण सोडून दिवपी 50 टक्के भुरगीं हीं फकत 
प्रादेशीक भासांतल्यान शिकिल्लींच नासतात. इंग्लीश माध्यमांतल्यान शिकपीय lc 
आसतात. गळटेक फकत इंग्लीश कारणीभूत अशें अनुमान जर शिक्षण खात्यान काडिल्ले 
आसत जाल्यार ते इंग्लिशीचें निमित्य काडून आपली जापसालदारकी फाफडूंक सोदतात 
ada म्हणचें पडटलें. गोंयचे उदरगतीचें धोरण, ताचेकडेन सुसंगत अशें शिक्षणीक धोरण, 
ते प्रमाण तयार केल्लो अभ्यासक्रम, मिशन म्हूण शिकोवपी शिक्षक आनी आवयभाशेच्या/ 
मोगांतल्यान भुरग्यांमदीं तयार जावपी स्वावलंबी वृत्ती अशा कितल्याशाच गजालींचो 
आशिल्ल्यान गळटेचें प्रमाण वाडलां हें शिक्षण खातें अमान्य करूंक सोदता? 

गळटी थांबोवंक जाय जाल्यार इंग्लीश हो विशय दुसरेसावन सक्तीचो करप हो ताचेर 
एकमेव उपाय न्हय. कोंकणी माध्यमाच्या शाळांचो दर्जो वाडोवपाचेरूय वांगडाच = 
जावचो पडटलो. पुराय शिक्षणीक वेवस्थाच दर्जेदार करची पडटली. इंग्लीश विशय सक्तीचो 
करतकीर शिक्षकांक इंग्लीश भाशेचें खाशेलें प्रशिक्षण दिवपाची येवजण लुइझिनबाब 
करता. पूण कोंकणी माध्यमाच्या मुळाव्या शाळांनी शिकोवपी शिक्षकांक कोंकणींतल्यान| 
शिकोवपाक प्रशिक्षीत करपी डीएडाचें शिक्षण कोंकणी माध्यमांतल्यान करपाचें मात तांकां! 
मात्तूय पडून गेल्ले ना. हो प्रस्ताव कितलीशींच वर्सा जालीं खंय धुल्ल खायत पडला तें शिक्षण | 
खातेंच नकळो.'मराठी प्राथमीक शिक्षकांखातीर भाऊसाहेब बांदोडकारान मराठी डीएड सुरू 
केल्ले. पूण कोंकणी डीएड सुरू करपी “भाऊ” आमचे लागीं ना. सगळे दोळे आसून कुड्डे 
जाल्यात, शिक्षण खातें नांवाच्या धव्या हतयाभोंवतणी एकठांय जाल्यात आनी आपापले 
परीन हाताक लागता त्या भागाक वेंग मारून तोच हती म्हणून आड्डुपाक लागल्यात. 

दोळे उक्ते करात आनी सत्य पळयात. उपाय आपसूकच सापडटलो. 

31 जानेवारी 2006 | 

च आमीय 'महाराष्ट्रवादी' जावया 

| हारषट्रांतल्या भाशीक अल्पसंख्यांकांच्या शाळांनीपसून मराठी विशय सक्तीचो करपाक 
४असो महत्वपूर्ण निकाल सर्वोच्च न्यायालयान दिला. कारण मराठी ही महाराष्ट्राची प्रादेशीक 
7 तांची आवयभास. त्या राज्याची राजभास. देखून महाराष्ट्र राज्य माध्यमिक शिक्षण 
> कडेन संलग्न आशिल्ल्या शिक्षण संस्थांनी मराठी भास सक्तीची करची असो निर्णय 
सरकारान घेतिल्लो. णव कोटी लोकसंख्येच्या ह्या राज्यांत भाशीक अल्पसंख्यांक 
॥ंचे संख्येन आसात. देखून थंय खाजगी संस्थांनी भाशीक अल्पसंख्यांकांच्यो शाळा 
॥ज्यात. खासा करून गुजराती भाशेंतल्यो चड. ह्यो शाळा मराठी हो एक विशय सक्तीन 
Rare तयार नाशिल्ल्यो. भाशीक अल्पसंख्यांकांच्या खाशेल्या अधिकारांचो मुद्दो 
Sic करून ते न्यायालयांत गेल्ले. ताचेर आतां सर्वोच्च न्यायालयान निमणी म्होर 
ल्या. 
| सर्वोच्च न्यायालयाचो निर्णय पुराय देशाक लागू जाता. पुराय देशान आतां तें प्रादेशीक 
॥चें धोरण म्हणून पाळपाक जाय. जी भास एखाद्ऱ्या प्रदेशाची राजभास ती सक्तीचो 
m विशय म्हूण शालेय पावंड्यार शिकोवंक जाय. सरकारी शाळांवांगडाच खाजगी 
॥णसंस्थांकय हो नेम आतां लागू जातलो. प्रादेशीक अस्मितेचे राखणेखातीर दरेके 
"मराठी माध्यमाचे शाळेंत राजभास आशिल्ली प्रादेशीक मराठी भास उणोच एक विशय 
ण शिकोवप गरजेचे हें तत्व मानून घेवन सर्वोच्च न्यायालयान हो निर्णय दिला. फकत 
राषट्रांतल्याच दिसाळ्यांनी न्हय, तर गोंयच्यापसून मराठी दिसाळ्यांनी ह्या तत्वाक 
[भरीत येवकार दिला ही तर आनिकूय खोशेची गजाल. 
गोंयांत ह्या तत्वाची अंलबजावणी करप हें तर आतां गोंय सरकाराचेंय कर्तव्य आसा. 
्यमंत्री मनोहर पर्रीकारांचें सरकार हें तर तत्व सगळ्यांत श्रेष्ठ अशें सांगीत भोंवता. उलोवप 
7 आनी करप दुसरें अशें तांचें तत्व खात्रीन आसचें ना. सर्वोच्च न्यायालयाचो निर्णय 
मकां लागू जायना अशें तर हे तत्वनिष्ठ राजकारणी खात्रीन म्हणचे नात. ह्या प्रदेशांतलो 
शावाद आतां सोंपिल्ल्यांतच जमा जाला. कोंकणी राजभास जाल्या, संविधानान ती 

मानून घेतल्या आनी उरिल्ले कांय दुबाव तर उच्च न्यायालयानच कोंकणीच 
म्हूण सांगून पयस केल्यात, शिक्षण, साहित्य, कला, प्रशासन अशा सगळ्याच 
कोंकणीची उदरगत सुरू जाल्या, 
दुर्दैव इतलेंच कीं शासकीय पावंड्यार ही उदरगत जाय तितली नेटान जायना, 
सोरपांक भियेवपी भिजूड राजकारण्यांच्या हातांत कारभार गेल्ल्यान हें घडलां, पू] 
तातूंतलो न्हय अशें मुख्यमंत्री श्री, पर्रीकार येतना वतना सांगीत आसतात, तेन्ना शि 
मळार सर्वोच्च न्यायालयाच्या ह्या निर्णयाची अंलबजावणी करचेखातीर ते फाटीं 
अशें म्हणप समा जावचें ना, जशी महाराष्ट्राची अस्मिताय मराठी वा कर्नाटकार्च 
तशी गोंयची अस्मिताय कोंकणी हें तांणीय कितलेशेच फावट सांगलां, तातूंत आम 
म्हळ्यार हांगाचे भाशीक अल्पसंख्यांक कोंकणीक विरोध करनात, थोडेभोव प्र 
आशिल्ले कन्नड आनी उर्दू भाशीक आपल्या भुरग्यांक कोंकणी हो विशय घेवंक 
घेनात ते आमी निजाचे गोंयकारच, 
पूण मुळाच्या पावंड्यावेल्यान माध्यमीक पावंड्यामेरेन कन्नड आनी उर्दू माध्यम 
शिकपी स हजारांच्या घरांतपसून नात, तेयबी ag 2 लाख 31 हजार विद्यार्थ्यांदले, 
अडेज टक्केपसून न्हय, गोंयांत वट्ट 340 शाळांतल्यान देड लाख भुरगो इंग्लीश माध्यमां 
शिकता, सुमार 215 शाळांतल्यान 30 हजार भुरगो कोंकणी माध्यमांतल्यान शिकता 
माध्यमीक पावंड्यार कोंकणींतलें माध्यमच ना, 867 मराठी माध्यमीक शाळांतल्यो 
शाळा फकत मुळाव्या पावंड्यावेल्यों, चडशो सरकारी, थंय 46 हजार भुरगो शिकता, १ 
कोंकणी राजभास जावनपसून सरकारान अजून भाशेचें माध्यमच बदलिल्ले ना. गांव 
शाळेच्यो इमारती आसात, पूण थंय मराठी माध्यमांतल्यान शिकपी भुरगो उणो 
आसा, चडशे पालक हालीं आपल्या भुरग्यांक एक तर कोंकणी वा इंग्लीश माध्यमां 
मुळावें शिक्षण दितात, 
= आसूनपसून ह्या राज्यांत कोंकणी हो विशय सक्तीची नाशिल्लो. कित्याक 
ताचेर भासाभास हांगा नाका. कारण भिजूड राजकारण्यांक तांचीं भिजूडपणां उक्ताडार मां 
आवडनात, पूण आतां सर्वोच्च न्यायालयाचो निकाल कोण न्हयकारतलो? शिवाय हांगा 
सगळेच कोंकणी लोक. म्हणटकीर तत्वनिष्ठेक सगळ्यांत चड म्हत्व दिवपी ह्या 
आतां आनीक वेळ वगडावचो न्हय. बेगोबेग सर्वोच्च न्यायालयान सांगिल्लें तत्व 
आनी कोंकणी विशय सगळ्या शाळांनी सक्तीचो करचो. मागीर जावं ती शाळा 
भाशेंतल्या माध्यमांतली. हिंदी, मराठी, कन्नड, उर्दू, इंग्लीश, मल्याळम वा तेलगू. 

. आजमेरेन गोंयांतलो 'महाराष्ट्रवाद' चुकीच्या मार्गान गेल्लो. देखूनच तर लोकांनीपसून 
कळटकीर तो सोडून दिलो. एकच फावट गोंय सरकारान हे चुकीचें परिमार्जन 
आनी भाशीक अस्मितेचे राखणेखातीर हो “बरो महाराष्ट्रवाद« आपणावचो. 
अनुकरण करचें आनी गोंयची कोंकणी अस्मिताय राखचेखातीर पावल उबारचें. 

| बर्सरीः सर्गुखी धर्तरी 


; 
| बर्सरी म्हळ्यार विद्यार्थ्याक दिवपाची शिश्यवृत्ती वा अनुदान, गिरेस्त विद्यार्थ्यांकडल्यान 
फी घेवन गरीब भुंरग्यांक तातूंतल्यान अनुदान दिवपाची बर्सरी येवजण संवसारात 
बकडेन चलता. खासा करून दक्षीण आफ्रिकेंत ती व्हडा प्रमाणांत चलता, तेच धर्तेचेर 
॥रकारांखातीरय बर्सरी येवजण सुरु केल्लेबद्दल मुख्यमंत्री मनोहर पर्रीकारांक परबीं, 
विरयत शिक्षणीक रीण आनी स्कॉलर येवजणेफाटोफाट उच्च शिक्षणाखातीर तांणी 
| जाळ्यांत चड म्हत्वाची अशी येवजण सुरू केल्या, महाविद्यालयीन शिक्षण आदलेभाशेन 
प्रतेंच मर्यादीत उरिल्लें ना. आतां दरेका तालुक्यांत उणेंच एक महाविद्यालय आसा. 
Wate शिक्षणाची वेवसायीक महाविद्यालयांय वाडत चल्ल्यांत. वांगडाच ह्या शिक्षणाचो 
Bg वाडत चल्ला. अशा वेळार गरीब भुरग्यांक ह्या शिक्षणाचो लाव मेळचो देखून सुरू 
ह्ली ही येवजण खऱ्यांनीच तोखेवपासारकी. 
हे येवजणेची मांडणीय तांणी वेवस्थीत केल्या. तेखातीर एका विद्यार्थ्याफाटल्यान कितलो 
बर्च येता तो काडपाचो. तेखातीर महाविद्यालयीन कर्मचाऱ्यांच्या पगाराचेर जावपीय खर्च 
घेवपाचो, ताका भुरग्यांच्या आंकड्यान भागोवपाचें. मेळटा तो आंकडो ही भुरग्याची 
वीक फी. म्हळ्यार वर्साक 36 लाख खर्च करतल्या बी. एड्‌. महाविद्यालयांत जर 
बर विद्यार्थी शिकता आसत जाल्यार एका भुरग्याची थारावीक फी 36 हजार रुपया. पूण 
प्रत्यक्षांत मात तो भुरगो पांच-स हजारांचीच फी फारीक करता. मागीर जावं तो गिरेस्त 
वा गरीब. कांय जाणांक ते पांच-स हजारय परवडनात देखून ते महाविद्यालयांत शिकूंक 
पावनात. हाचेर उपाय म्हूण परवडटल्या गिरेस्तांकडल्यान चड फी घेवन तातूंतल्यान 
गरिबांखातीर शिक्षणीक अनुदान दिवपाची ही येदजण 
¦ र.” . सरकारान तीन लाख रुण्या वरु उत्पन्नाची मर्यादा धरल्या. म्हळ्यार 
आवंय-बापूय धरून भुरग्यांच्या दोनय पालकांचे उत्पन्न. ते तीन लाख ते पांच 7 1खमेरेन 
आसत जाल्यार थारावीक फिसेच्या 20 7के "^ ताचेकडल्यान घेवप, पांच ते सात लाख 
मेरेन उत्पन्नाक 40 टक्के फी, सा साड आठ लाख मेरेनच्या उत्पन्नाचेर 60 टबे 

आनी साडे आठ ते धा लाख मेरेनच्या उत्पन्नाचेर 80 टक्के, 10 लाखांवयर वर्सुकी उत्प 
आसत जाल्यार थारावीक फियेचे पुराय पयशे भुरग्याकडल्यान घेवप, तीन लाखांस 
जांचें उत्पन्न आसा तांकां मात आज जितली घेतात तितलीच फी फारीक करची पडटल 
हेर गिरेस्त भुरग्यांकडल्यान आयिल्लो सदचे फियेपरस चड पयसो ह्या बर्सरी फंडांत घाल 
आनी तातूंतल्यान गरीब भुरग्यांक अनुदान दिवप, 

बर्सरी अनुदानाखातीरय सरकारान वर्सुकी उत्पन्नाचे पांच पांवडे केल्यात, 25 ह्‌ 
एक लाख रुपयां मेरेनच्या उत्पन्नाचे. तेभायर पांच पावंडे एक हजार ते 10 हजार मे 
फियेचे. तशेच पांच पांवडे मार्कांचे. 40 टक्के ते 80 टक्के मेरेन, उत्पन्न, फी आनी मार्क 
गुणवत्ता थारायल्या. तांची बेरीज करून तेप्रमाण अनुदानाचे पावंडे थारायल्यात, म्हळ्य 
जाचें उत्पन्न उणें आसा, फी चड आसा आनी मार्क 80 टक्क्यांवयर मेळ्ळ्यात त्या हुशार 
पूण गरीब विद्यार्थ्याक हे येवजणेंतल्यान चडांत चड अनुदान मेळपाक शकता, जो कौ] 
ह्या अनुदानाक पात्र थारतलो ताका उणेच तीन हजार रुपया आनी चडांत चड 10 
रुपया वर्सुकी अनुदान महाविद्यालयीन शिक्षणाखातीर मेळटलें. 

म्हळ्यार परिस्थिती नाशिल्ल्यान उच्च शिक्षण दिवंक मेळनाशिल्ले 
आपल्या भुरग्यांक शिकोवंक शकतले. तशेंच थोडीशी फी फारीक करून SRA 
आपल्या भुरग्याचे फॅशनेबल कपडे, मोबायल, मोटारसायकल असल्या गजालींचेर 
करपी पालकांच्या बोल्साक इल्लो चड खार पडटलो. हें जाल्यार वायट कांय न्हय. पूण 
भिरांत मात आसा. मध्यमवर्गीय नोकरदारांक, खासा करून सरकारी आनी 
नोकरदारांक हे येवजणेचो Heal बसतलो. कारण ते आपलें उत्पन्न लिपोवंक 
मात वेवसायीक, वेपारी वा उद्योजक आपलें उत्पन्न तीन लाखांपरस उणें दाखोवन वा 
geet चड दाखोवन आपल्या भुरग्याचें उच्च शिक्षण सवाय भितर करतले. जे भाशेन 
मॅडिक्लेम येवजण घेवचेखातीर वा आयकर चुकोवचेखातीर दाखयतात तेच भाशेन. तेन्ना 
जे खऱ्यांनीच चड जोडटात तांचेकडल्यान चड फी घेवंक सरकार येशस्वी जायत काय ना 
हें पळोवचें पडटलें. 

तीन लाखांच्या Se} सुबेज घोव-बायलांनी जोडप म्हळ्यार म्हयन्याक बारा ते साडेबारा 
हजार रुपया वट्ट पगार घेवप, ग्रॉस, प्रोविडंट फंड, विमो, आयकर, सेवा कर हें सगळें 
धरून. तातूंत गाडयेखातीर वा घराखातीर रीण घेतिल्लें आसल्यार त्रासांतच पडपाचें. कारण 
असल्या कुटुंबांच्या हातांत चड कांयच उरना, मात तुमी भरपूर जोडटात म्हूण तांच्या 
भुरग्यांक मात बर्सरी येवजणेप्रमाण फी फारीक करची पडटली. म्हळ्यार दुश्काळांत तेरावों 
म्हयनो. उत्पन्न लिपोवंकय जायना आनी भुरग्याक शिकयलेबगर रावंकय जायना अशी 
परिस्थिती. हाचेर घडये सरकाराक नव्यान विचार करचो पडत. नाजाल्यार फुडली वेंचणूक| 
येयसर ताचें पानवळ भोगचें पडटलें. 

राखीवतेची फळा गरजवताक मेळू 


उत्तर भारतांतल्या वेवसायीक महाविद्यालयांतल्या उच्चवर्गीय विद्यार्थ्यांनी खर आंदोलन 
रून लेगीत 27 टक्के जागे हेर मागासवर्गियांखातीर (ओबीसीं खातीर) राखून दवरपाचो 
णय अंमलांत हाडपाचें केंद्र सरकारान थारायलां. फुडल्या वर्साच्या जूनासावन हें आरक्षण 
रण अंमलांत येतलें. वांगडाच खाजगी वेवसायीक महाविद्यालयांतले जागेय वाडयतले. 
जागे कितले वाडोवचे आनी राखीवता धोरण कशे तरेन राबोवचें हाचेर अहवाल तयार 
' 'रचेखातीर म्हत्वाच्या विद्यापिठाचे कुलगुरू, शिक्षणतज्ञ आनी हेरांची समिती घडोवपाचोय 
ea काल केंद्र सरकार चलोवपी युपीए आनी दाव्या पक्षांनी घेतला. ह्यो शिफारसी 
'भामक्यो म्हत्वाच्यो. कारण आजमेरेन जाल्यात तश्यो राखीवता धोरणाच्यो भोयो भोयो 
ORANG गरजवंतांक ह्या धोरणाचो लाव कसो मेळटलो हाचेर निर्णय घेवप गरजेचे. 
31 ऑगस्टमेरेन हो अहवाल तयार जातलो तेन्ना परत राष्ट्रीय पावंड्यार हाचेर चर्चा सुरू 
'जातली हातूंत दुबाव ना. फकत तेमेरेन शारांतले हे विद्यार्थी आंदोलन चालूच दवरतले 
काय किते तें पळोवचें पडटलें. 
राखीवता धोरण अंमलांत हाडचे फाटल्यान राजकारण आसा हें दुबाविरयत. हें वोट 
बँकेचें राजकारण हातूंतय दुबाव ना. पूण ह्या धोरणाचो पुरस्कार केल्यार खंयचोच पक्ष 
ताचे आड आवाज काडचो ना हें केंद्र सरकार जाणा. ते भायर भोवसंख्यांकांच्या बऱ्याचें 
केलें म्हण आपणाक मध्य प्रदेशांत जावपी वेंचणुकेवेळार ताचो फायदो जातलो हें जाणा 
जाल्ल्यानच मानव संसाधन मंत्री अर्जुन सिंगान हाचें राजकारण केलां. कारण भारताची अर्दी 
'लोकसंख्या आज अनुसूचीत जाती, अनुसूचीत जमाती आनी हेर मागासवर्गियांची आसा. 
देखूनच तर येदें व्हडलें आंदोलन जावन लेगीत वखदाक एक राजकी पक्ष आंदोलकांची 
बाजू घेवंक तयार ना. ह्या भोवसंख्यांकांखातीर धोरण राबोवन ताचो राजकी फायदो घेतलो 
म्हूण तें धोरण चुकीचें थारना. फकत राजकी भांडवलापुरतोच ह्या बऱ्या धोरणाचो फायदो 
घेतलो जाल्यार मात तें चुकीचें थारतलें. तेन्ना ह्या धोरणाचो फायदो asia चड गरजवंत 
दुर्बळांक जावप ही ह्या देशाची चड गरज. 

हें धोरण थोड्यांच्याच फायद्याचें आसा आनी जातीच्या नांवार जागे राखीव दवर 
गरज ना हे दोनूय युक्तिवाद सत्याचे साण्णीर घासून पळयत जाल्यार वेगळेंच चित्र दि 
नॅशनल सॅम्पल सर्व्हेन हालींच जातीप्रमाण पदवीधरांचो अहवाल तयार केला, ते प्र 
maa भारतांतले फकत 1 ते 2 टक्के मागासवर्गीय पदवीधर जाल्यात जाल्यार 3 
टक्के हेर. ह्या हेरांत शीख, क्रिस्तांव, उच्चवर्णीय हिंदू आनी हेर धर्मीय येतात. शारांत तः 
फरक चडूच आसा. मागासवर्गियांमदले फकत 5 ते 11 टक्के पदवीधर जाल्यात जाह 
हेरांमदले 23 ते 32 टक्के, आंदोलक विद्यार्थी समानतेची मागणी करतात, पूण ती सम 
समाजांत हाडूंक जाय जाल्यार ही तफावत उणी जावप गरजेची अशें तांकां कित्याक 
निमणे राखीवता फकत प्रवेशाखातीर आसता, पास जावपाखातीर न्हय. जातीच्या 


चाळवल्यात काय आपले जागे उणे जातात म्हूण चाळवल्यात? खाजगी शिक्षणसंस्था 
शिक्षणीक दर्जो देवतलो म्हूण बेजार आसात काय देणग्यांचो आंकडो उणो जातलो 
कारण ह्योच शिक्षणसंस्था कॅपिटेशनाच्या नांवान देणग्यो घेवन गिरेस्तांच्या बोंडेर ह 
प्रवेश दितात आनी मेरिटांतल्या गरीब भुरग्यांक कुशीक मारतात. वांगडाच मॅनेजमेंट व 
आनी बिगर निवासी कोटांतल्यानय जोडून काडटात. समानतेची मागणी करपी आं 
पयशेकारांखातीर दवरिल्ले हे राखीव जागे रद्द करचे म्हूण कित्याक मागनात? ह्या राखी. 
जाग्यांक लागून मेरिटांतल्या भुरग्यांचेर अन्याय जायना? काय आंदोलन करपी ase 
भुरगे ह्याच गिरेस्त पयशेकारांचे म्हणून ह्या मुद्यांचेर आंदोलक ओग्गी? प्रमोद महाजनार्च 
किडनी ट्रान्सप्लांट करचेखातीर परदेशांतल्यान आपयिल्ले जगप्रसिद्ध सर्जन मोहम्मद रेल 
हे तामिळनाडूंतल्या राखीव कोटांतल्यान दोतोर जाल्ले हें हे आंदोलक नकळो? 

मात राखीवता धोरण आसा तशें राबोवपाक सगळ्यांनीच विरोध करपाक जाय. कारण 
ताचो फायदो आजमेरेन फकत राजकी दिश्टीन वजनदार आशिल्ल्या पयशेकारांनीच जातीच्या 
नांवान उठयला, सर्वोच्च न्यायालयान क्रिमी लेयराक राखीवतेचे फायदे दिवचे न्हय म्हूण 
सांगलां खरें, पूण ह्या क्रिमी लेयराची पद्दतशीर व्याख्या जाल्ली ना. मागासवर्गियांवांगडाच 
अनुसूचीत जाती-जमातीतल्या राखीव जाग्यांखातीरय क्रिमी लेयराचे निकश लावंक जाय, 
कारण फाटली 60 वर्सा हें धोरण राबोवन लेगीत शेड्यूल कास्ट आनी शेड्यूल ट्रायबांतल्या 
खऱ्या गरीब आनी उपेक्षीत गरजवंतांक ताचो फायदोच मेळिल्लो ना. हाचेर कितल्याशाच 
विद्वानांनी आपापलीं मतां मांडल्यांत. केंद्र सरकारान घडयल्ले हे समितीन ह्या. सगळ्या 
मतांचेर विचार करचो पडटलो, निदान आतां तरी राखीवता धोरण गरजवंतांलागीं 3 
अशे तरेन शिफारसी करच्यो पडटल्यो. तेन्नाच भारत खऱया अर्थान समानतेची वाट चलपाक 
लागतलो, समानतेच्या नांवान असमानतेखातीर आंदोलनां करून न्हय. 

अतराळातल्यान ट्यूशन 


,'आमच्यांनी आनी केन्नाय कितें करूं 'येता?' अशें आपणाकच विचारून आमचे 
कांच हिणसावन घेवपाचे दीस सोंपत आयले. आमची हुशारी भायर व्हरून विकपाची 
॥ तांचे देश वयर काडपाचेय दीस सोंपत आयले. भारतीय हुशार आसात हें आतां पुराय 
लारानच मानून घेतलां. पूण ती हुशारी आमच्या देशांत वापरून घेवन देश वयर काडपाची 
॥न सुविधा आमचे कडेन नाशिल्ली. ती आतां जावपाक लागल्या. आंध्र प्रदेशांतल्या 
'रीकोटांत पयलो कार्यप्रवण उपगिरो अंतराळांत सोडून हें आमी आतां सिद्ध करून 
॥यलां. भारतान सोडिल्लो हो धावो उपगिरो. भारतांतल्यान सोडिल्लो तिसरो. पुरायपणान 
geia स्वरुपाचो पयलो. निजाचो भारतीय, अँज्युसेट. 
' ज्या आत्मविस्वासान भारतीय शास्त्रज्ञांनी हो उपगिरो अंतराळांत सोडलो तें पळयल्यार 
(त ह्या तंत्रगिन्यानांत आतां फाटीं ना हेंच सिद्ध जाता, अचकीत मळबांत गडगड मारपाक 
गलो, कुपां दाटून आयलीं, पावस ओतूंक लागलो आनी सगळी तयारी केल्ले शास्त्रज्ञ आनी 
ज्ञ उपगिरो सोडचो काय ना हाचेर मात्शे फाटीं फुडें जाले. पूण रोकडेंच भारतानच खासा 
र केल्लें डार आनी फुगे सोडून तांणी वातावरणाचो अदमास घेतलो आनी सकाळफुडेंच 
य घेतलो - थारायिल्लेप्रमाण उपगिरो सोडपाचोच. RER चार जावन एक मिण्टान 
[गिरो सुटलो आनी फकत सतरा मिण्टांभितर थारायिल्ले जाग्यार वचून थिरावलो लेगीत. 
परेशन फत्ते. एका सेकंदाचो लेगीत उशीर करिनासतना जाल्लें पयलें ऑपरेशन. 

हो उपगिरो सोडचेखातीर भारतान रशियन बनावटीचे क्रायोजेनीक इंजीन वापरिल्लें. पूण 
रतीय तंत्रज्ञांनी आतां स्वताचें क्रायोजेनीक इंजीन तयार करपाक घेतलां. ताची चांचणी 
गीत पुराय जाल्या. ह्या अज्युसेट उपगिऱ्याचें वजन आसलें 1950 किलो. पूण भारतीय 
गावटीचें नवें क्रायोजेनीक इंजीन जातकीर भारत 2500 किलांमेरेन वजन आशिल्लो उपगिरो 
तराळांत सोडपाक शकतलो. भारत हेर विकसीत देशांचे माळेंत वचून बसतलो. आतां 
का फाटोफाट उपगिरे सोडपाची येवजण इंडियन स्पेस रिसर्च ऑर्गनायझेशनान आंखल्या. 
Set उपगिरो येतलो तो उद्येगीक मळाक फायद्याचो आसतलो. उपरांत ही माळच सुरू 

जातली, भारताक फुडें फुडें व्हरत रावतली 

पयर सोडला तो अँज्युसेट उपगिरो ही भारतांतली शिक्षणीक मळावेली क्रांती. आ 
अंतराळांतल्यान शिक्षण दिवचेखातीर इन्सॅट 2 बी ह्या उपगिऱ्याचो थोड्या प्रम 
करून घेताले. पूण हो अँज्युसेट आतां पुरायपणान फकत पयसुल्ल्यान शिक्षण दिवच् 
वापरतले, -हो उपगिरो जें काम करतलो तें गोंयकारांक व्हडलें अजाप न्हय. तशें प 
गेल्यार कोणाकच अजाप न्हय. दूरदर्शनाचेर जी फोन-इन कार्यावळ चलता तशेच प्रका 
शिक्षणीक कार्यावळी ह्या उपगिऱ्यावरवीं जातल्यो. गोंय विद्यापिठान पयसुल्ल्यान Ti 
दिवपी ही सुविधा हाचे आदींच सुरू केल्या. डिश अँटिना, टीव्ही आनी फोनान जे 
25 वर्ग तांणी गोंयभर उच्च माध्यमीक विद्यालयां आनी महाविद्यालयांनी घाल्ले आसात 
बसून आयचे घडयेक कितलेशेच विद्यार्थी विद्यापिठाच्या स्टुडियोंतल्यान दिल्ली of 
आयकतात आनी तांचेलागीं भासाभासय करतात. 

तरिकय भारतान घेतिल्लें शिक्षणीक मळावेलें हें क्रांतिकारी पावल हातूंत दु 
ना. कारण इन्सॅट 2 बी ह्या उपगिऱ्याचो थोडोसोच वांटो शिक्षणीक वर्गाखातीर वाप 
मेळटालो. के यू बँड आनी एक्स्टेंडेड सी बँडावरवीं. तातूंतल्यान कर्नाटकांतलीं श॑ 
अभियांत्रिकी महाविद्यालयां, महाराष्ट्रातल्या यशवंतराव चव्हाण उक्ते विद्यापिठाचे वर्ग 
प्रदेशांतल्या राजीव गांधी तांत्रीक विद्यापिठाचीं महाविद्यालयां, गुजरातांतलीं म गं 
तामिळनाडूंतलीं अण्णा विद्यापिठाचीं महाविद्यालयां आनी गोंयचीं महाविद्यालयां आनी 
माध्यमीक विद्यालयां, 

पूण जेन्ना पुरायपणान शिक्षणाक ओंपिल्लो उपगिरो आतां मेळटलो तेन्ना हो आ 
कितलेशाच पटींनी वाडटलो. तांच्याच अदमासाप्रमाण उणेच 1000 वर्ग आनी 
विद्यार्थी हाचो फायदो घेवंक शकतले. तेभायर जो कोण डिश अँटिनाचेर ह्या | 
फ्रिक्वेन्सी जुळयता ताका घरा बशिल्लेकडेन लेगीत आपणाक जाय तीं लॅक्चरां = 
आयकूंक आनी पळोवंक मेळटलीं. जेभाशेन आज भारतभर खंयय गेल्यार एकाच थळ 
नंबराचेर इंटरनॅट PAGE करूंक जाता तसलो थळाव्या कॉलाचो टेलिफोन नंबर | 
दीत जाल्यार दिल्ली वा आंध्रांत बसून लॅक्चर दिवपी विद्वान प्राध्यापकालागीं गोंयांत बर 
भासाभासय करप शक्य जातले. सरकार तर हे सुविधेचो फायदो प्रौढ शिक्षणाखातीर d 
करूंक सोदता. म्हळ्यार रानांनी रावपी मागास जमातींलागीं लेगीत आतां शिक्षण 
शकतलें. ते दिश्टीन पळयत जाल्यार ही क्रांतीच. भारताक गरजेन जाय आशिल्ली शिक्षर्ण 
क्रांती. भारताचो फुडार घडोवंक जाय आशिल्ले म्हत्वाचें पावल. 

22 सप्टेंबर 20 





70 ond 


{ete 


33 


हेरी पॉटराचो जादू 


हॅरी पॉटरावेलो तिसरो सिनेमा 'हॅरी पॉटर अँड द प्रिझनर ऑफ अझकाबान' अमेरिका, 
युरोपियन देश आनी भारतांत प्रदर्शीत जालो आनी ह्या सिनेमान आजमेरेनच्या सगळ्या 
सिनोंचे रेकॉर्ड मोडले. वचत थंय बुकिंगाखातीर रांको, फुडल्या सप्तकभराचे शो हावस फुल्ल 
आनी तिकेटीखातीर गचिमुड्डी. हॉलिवुडांतल्या सगळ्या सिनेमांच्या इतिहासाक न्हिदोवन 
ह्या सिनेमांच्या माळेन एक नवो इतिहास निर्मिलो. वॉर्नर ब्रदर्सांच्या आजमेरेनच्या एकापरस 
एक बर्‍या सिनेमांच्या परंपरेक पाळो दिवन. भारतांतल्या भोवतेक सगळ्या मुखेल शारांनी 
हो सिनेमा प्रदर्शीत जातकीर भुरग्यांनी तशीच गर्दी केली, जशी अमेरिकेक वा ब्रिटनांत वा 
फ्रांसांत केली. गोंयच्या भुरग्यांक मात ह्या सिनेमाखातीर वाट पळोवची पडली. 

जे. के. रोलिंग हे कालमेरेन कोणेंच आयकूंक नाशिल्ले बायलमनशेन हॅरी पॉटर हें एक 
ल्हान भुरग्याचें व्यक्तिचित्रण रंगयलें आनी संवसारांतल्या सगळ्याच माणकुल्या वाचकांनी 
तें उखलून धरलें. लहानच कित्याक, जाण्ट्यांकपसून ह्या व्यक्तिचित्रणान fast लायलें. 
विझर्डाच्या (जादूगारांच्या) शाळेतल्या ह्या माणकुल्या विझार्डान अशी कितें जादू केली 
तें कोणाकच hood ना, पूण आजमेरेनचे सगळे पुस्तक विक्रीचे रेकॉर्ड ह्या पुस्तकांनी 
मोडले. फँटेसी आनी विज्ञानाची सांगड घालून परिकाणयेवरी ती एकेक प्रसंग चित्रात वता 
आनी जगभरांतलीं भुरगीं त्या प्रसंगांनी रंगून वतात. वतां वतां कितलीशीच मानवी मुल्यांय 
आपसूकच शिकून वतात. वसुधैव कुटुंबम ही संकल्पना केन्ना प्रत्यक्षांत येतली खबर ना. 
पूण रोलिंगाचो हॅरी पॉटर मात संवसारांतल्या खंयच्याय देशांतले कसलेय संस्कृतायेंतल्या 
भुरग्याचो फॅमिली फ्रँड जाला हातूंत दुबाव ना. 

आजमेरेन रोलिंगान हॅरी पॉटर माळेंतलीं पांच पुस्तकां उजवाडायल्यांत. आजून दोन 
येवपाची आसात. एकेक पुस्तक उणेच 700 ते 800 पानांचे. दरेक नवें पुस्तक येता 
तेन्ना पुस्तकाच्या दुकानांनी घे म्हण गर्दी पडटा. फांतोडेर दोनमेरेनपसून पुस्तकां विकपाचे 
रेकॉर्ड ह्या पुस्तकान केल्यात. पयल्या पुस्तकाचे पयले आवृत्तीच्यो तिणे फकत 50 हजार 
प्रती काडिल्ल्यो. आज काडटनाच उण्योच 40 लाख प्रती तिका काडच्यो पडटात. ह्या 


arth 71 









पुस्तकांच्यो कोट्यांनी प्रती आजमेरेन खपल्यात, संवसारांतल्या उण्याच 40 : 
अणकार जाल्यात. रोलिंगान फाटल्याच म्हयन्यांत वॅबसायट सुरू केली जाल्यार 
सप्तकांत 1 कोटी 70 लाख लोकांनी तिचे वॅबसायटीक भेट दिली. तीच गत सिनेमांची, 
तिसरो सिनेमा प्रदर्शीत जालो आनी पिशांभाशेन भुरग्यांनी ह्या सिनेमाक गर्दी केली. 

अमेरिका आनी युरोपियन देशांफाटोफाट भारत हें हॉलिवुडाचें मुखेल केंद्र जाल्लें आसा. 
हॅरी पॉटरावेलो सिनेमा संवसारांत प्रदर्शीत करतना भारताचो आसपाव करून एक नवो 
पावंडो वॉर्नर ब्रदर्सान घाला. तांचे पावलार पावल दवरून घडये हॉलिवुडांतले हेर सिनेमा 
निमतिय मुखार सरूंक शकतात. भारतांत इंग्लीश सिनेमा मुखेलपणान जरी शारांनीच चलता 
आसले तरी तितलेंच म्हत्वपूर्ण फायदो करपी मार्केट म्हूण संवसारांतली ही मुखेल फिल्म 
इंडस्ट्री भारताकडेन पळयता, हॅरी पॉटराफाटोफाट स्पायडर मॅन 2, श्रेक 2, किंग आर्थर, 
कॅट डॉग अशे कितलेशेच सिनेमा आतां भारतांतय वांगडाच प्रदर्शीत जावपाचे आसात. 

दुसरेवटेन ल्हान भुरग्यांच्या फिल्मांक भारतांत आशिल्ली मागणी पळोवन कार्टून नॅटवर्क 
हे टी, व्ही. चॅनलान भारताखातीरच म्हूण खासा चॅनल सुरू केला. हांगाच्या रामायण आनी 
महाभारतासारक्या 

पौराणीक ग्रंथांचेरपसून कार्टून सिनेमा काडल्यात. ते फाटोफाट आतां वॉल्ट डिस्ने 
ही भुरग्यांच्या फिल्मांतली आघाडेची कंपनी वांगडाच तीन वाहिन्यो सुरू करून भारतांत 
पावल दवरपाची आसा. ते वटेन पोगोसारक्या नव्या चॅनलान सगळ्याच भुरग्यांक fast 
लायलां. अँनिमेशन फिल्मांची भारतांतली मागणी पळोवन केतन मेहता आनी दीपा साही 
हांणी माया अकादमी ऑफ अंडव्हान्स्ड सिनेंटिक्स ही अँनिमेशन सिनेमा करपाची कंपनीच 
सुरू केल्या. 20 लाख डॉलर्साच्या एकेक करून आठ फिल्मांचेर कामपसून सूरू जालां. 
आनीक 20 फिल्मांची कंत्राटां मेळपाच्या मागर आसात. 

नासकॉमान केल्ले एके पळोवणेप्रमाण 2008 मेरेन भारतांत अँनिमेशन फिल्मांचो धंदो 
60 हजार कोटींचेर पावतलो. ही फिल्मां करपी फकत 5000 तंत्रज्ञ आमचे लागीं आसात. 
पूण उण्याच तीन लाख तंत्रज्ञांची आमकां गरज लागतली. तेभायर भायल्या देशांनीय भारतीय 
तंत्रज्ञांक मागणी आसतली. हॉलिवूड धरून सगळ्यो भायल्यो फिल्म इंडस्ट्री आपलीं कामां 
भारतांत करून घेवप पसंत करतात, कारण हांगाचे तंत्रज्ञ बरे आसतात आनी भुरग्यांच्या 
फिल्मांकय मागणी खूब आसा. खरें पळोवंक गेल्यार भायल्या देशांनी आसात ताचेपरस 
कितल्योशोच चड रंजक परी काणयो आमच्या भारतांत आसात. पूण भायल्या देशांवरी 
आमकां तांचें मार्केटिंग करपाक जमना. दुसऱ्यांखातीर काम करतनाच भारतांतल्या ह्या 
काणयांक जर आमी पेटंटिंग करून अँनिमेशन आनी सिनेमा काडून निर्यात करीत जाल्यार 
भारत वेगळे तरेन संवसारांत नामना मेळोवंक शकता. तेखातीर आतां कोण फुडाकार घेता 
तें पळोवचें पडटलें. 


5 जून 2004 

धाढोशी नाशिल्ल्याचे किते? 


एस्‌. एस्‌. सी. चो आनीक एक निकाल जाहीर करतना गोंय शालांत मंडळाचे अध्यक्ष 
| पांडुरंग नाडकर्णीन पत्रकारांक विनंती केलीः वेगवेगळ्या केंद्रांतल्या निकालांची तुळा 
ली ना जाल्यार म्हाका खोस जातली. तांची ही विनंती छापतनाच आमी एक वळेरीय 
आपली. 90 ते 100 टक्क्यामदीं निकाल लागिल्ल्यो 21 शाळा आनी शुन्य ते 10 टक्के 
Verret लागिल्ल्यो 11 शाळा, ही अशी वळेरी छापप वायट. कारण ताका लागून उणो 
'बैकाल लागिल्ल्या शाळांनी भुरगे वचनात. पूण ही अशी वळेरी छापली ना आनी तुळा केली 
॥ जाल्यार शिक्षणाच्या फुडाराचे दिश्टीन तें चडच वायट, कारण मागीर संत लिपून उरता 
Wet दोळ्यांआड मसण पाड तशें गोंयचें पुराय शिक्षणीक मळ ताचेकडेन दुर्लक्ष करता, 
आतां शुन्य टक्के निकाल लागिल्ल्या दोन शाळांमदीं एक शाळा आसा लोकविश्वास 
प्रतिष्ठानाची, तांच्ने तीन भुरगे परिक्षेक बशिल्ले. ह्या भुरग्यांक हो निकाल माफ. कारण तांणी 
परिक्षेक बसप म्हळ्यारच तांणी पास जावप, वेल्यान मोन्या आनी भेऱ्या भुरग्यांची ही शाळा 
ब्रलयतल्या आनी परिक्षेक बसचेखातीर तांची मानसीक तयारी करतल्या शिक्षकांक परबीं 
दिवंक फावो. ते जें काम करतात ताका तोड ना. पूण म्हणून हेर 10 शाळांनी जो निकाल 
लागला तांकां माफ करप समा जावचें ना. करतलेच जाल्यार भुरग्यांक माफ करचें, पूण 
शिक्षकांक आनी जाळवणदारांक निखालस न्हय. इतलो उणो निकाल लागता जाल्यार ताका 
विद्यार्थी न्हय, तर हे लोक जापसालदार आसात. तांकां सदळ सोडले जाल्यार भुरग्यांचें 
सासणाचें लुकसाण जायत रावतले. 
हो आरोप करतना रजांव आसा. देखीक, काणकोणांतले गांवडोंगरी आनी खोतिगांव हे 
गांव घेवया. हांगाच्या तीन शाळांमदल्या दोन सरकारी शाळांचे निकाल 19 आनी 25 टक्के 
लागले. पूण श्री निराकार संस्थेचे तुडल शाळेचो निकाल मात 53 टक्के. दोनय सरकारी 
शाळांनी मेळून 43 विद्यार्थी नापास जाले जाल्यार फकत 13 पास जाले. मात तुडल 
शाळेंत 15 पास आनी फकत सात नापास जाले. शिक्षक त्रास काडपी आसल्यार खंयूय 
बरो निकाल काडप शक्य जाता हें सिद्ध करपी ही देख. सगळ्योच सरकारी शाळा वायट 

आसतात अशें कांय ना. कारण बाळ्ळीचे सरकारी शाळेचो निकाल 94 टक्के लागला 
धा erraien कितल्योशोच खाजगी शाळा आसात. वायट निकाल शारांनीय लागल्य 
जाल्यार गांवगिऱ्या वाठारांत कितलेशाच शाळांनी खूबच बरे निकाल लागल्यात. तरिकय 7 
तल्या सुमार पन्नाशेक सरकारी शाळांनी 50 टक्‍्क्यांवयर निकाल लागूं ना हेंयबी सत. 

दुसरी गजाल नापास जातल्या भुरग्यांची. वर्साभाशेन ह्या वर्सा 64 टक्के निकाल लागल 
म्हळ्यार 36 टक्के भुरगीं नापास जालीं. ऑक्टोबरांत बसून हातूंतलीं आनीक कांय 
पास जातलीं. तरिकय वर्साक गोंय राज्य उणींच सात ते आठ हजार नापास भुरगीं तया 
करता. पास जाल्ल्या भुरग्यांखातीर खंय ना खंय कितें ना कितें संद आसता. कांयच । 
जाल्यार आय. टी. आय. तरी करपाक मेळटा. पूण जो एस्‌. स्‌. सी. पसून ना ताका मा 
खंयच कसलीच संद ना. फाटलीं कितलींशींच वर्सा हें चलत आयलां. हैं प्रमाण स 
पांच हजारांचेर धरलें जाल्यार फाटल्या 43 वर्सात दोन लाखांवयर नापास भुरगीं 
तयार केल्यांत. पूण तांचेखातीर आजमेरेन खंयच्याच सरकारान कसलीच येवजण 
कानार येवंक ना. 

गोंय हें भारतांतलें दुसऱ्या नंबराचें साक्षर राज्य म्हण आमी बडायो मारीत 
पूण त्याच साक्षर राज्यांत गळटेचें प्रमाण 42 टक्के आसा ही गजाल खात्रीन 
न्हय. हातूंतली अशी तशी चार टक्के गळटी आठवीमेरेन आसता. मात फुडल्या दोन वस 
40 टक्‍्क्यांलागीं भुरगे गळटात. म्हळ्यार ले सामकेच अशिक्षीत नासतात. पूण जें 
शिकल्यात त्या आदाराचेर कसलीय नोकरी वा वेवसाय करपाइतली तांक तांचे मदीं 
करपासारकें कसलेंच शिक्षण आमी तांकां दिनात. तांकां बोंडेर म्हण कुशीक मारतात. बरे 
निकाल काडपी शाळांतले शिक्षकपसून तांचेकडेन चडशे लक्ष दितातच अशें ना. हें प्रमाण 
उणें ना. वर्साक उणेच 10 हजार तरी अशे RÀ शाळा सोडून घरा बसतात. तातूंतल्यां 
चडशा जाणांची रोजगार विनिमय केंद्रांत नोंदपसून आसना. | 

ही गजाल पयलेच खेपे ह्या अग्रलेखांतल्यान मांडल्या अशेंय कांय ना. आमच्या 
सुनापरान्तांतल्यानच फाटल्या चार म्हयन्यांत प्रभाकर तिंबलेसारक्या शिक्षणतज्ञान दोन 
फावटीं आपल्या स्तंभांतल्यान हे परिस्थितीचेर उजवाड घाला. आनिकय कांय शिक्षणतज्ञांनी 
हाचेर उजवाड घाला. अनुसूचीत जाती-जमातींक आरक्षण दितात तेन्ना सदांच मध्यम 
वर्गियांच्या कोनशांतल्यान निशेधाचे सूर आयकुपाक येतात. पूण शिक्षण खात्यान तयार 
केल्ले आंकडेवारीप्रमाण ह्या गळटी जाल्ल्यांमदीं अनुसूचीत जाती-जमातींतले उणेच 70 टक्के 
RÀ आसतात. हे गळटेक आनी एस्‌. एस्‌. सी. क नापास जातल्यांचें फुडें कितें करपाचें 
हाचेर अजून उपाय येवजण कित्याक जायना? हे परिस्थितीक जापसालदार कोण? शिक्षण 
खातें? शाळांचे जाळवणदार? शिक्षक, काय आनीक कोण? '10 धा धादोसकाय' म्हूण/ 
माथाळो दिवन काल आमी निकाल छापले खरे. पूण ज्या दिसा नापासांखातीरय जगपाची 
कितें तरी तजवीज आसतली तोच खरो धादोसकायेचो दीस आसतलो. 





27 मे 2004 

नपास जावपी भुरग्याचे किते? 


9 धावेचे परिक्षेत चड भुरगे पास जातात ती शाळा बरी आनी चड नपास जातात ती 
शाळा वायट अशें मानप चुकीचें. कारण कांय शाळा, खासा करून शारांतल्यो, फकत 
^ इशार भुरग्यांकच आपले शाळेंत प्रवेश दितात. हेर सगळीं भुरगीं दुसऱ्या शाळांनी वतात, 
* तांचो निकाल उणो लागप हैं साहजीक. हातूंत दोश तर कोणाचोच आसना. भुरग्यांचोय 
* आसना, शिक्षकांचोय आसना आनी वेवस्थापनांचो तर निखालस आसना. उरफाटें असल्या 
 भुरग्यांक घेवन शाळा चलोवपी वेवस्थापनां खऱ्यांनीच तोखेवपाचीं. कारण जांकां कोण लागीं 
7 करपाक तयार नासतात तांकां घेवन शिकोवपाचें आनी पास लेगीत करपाचें आव्हान हीं 
' वैवस्थापनां घेतात. ढ म्हूण जांकां भौस हिणसायता त्या भुरग्यांमदीं आत्मविस्वास निर्माण 
7 करपाचें महान कार्य हीं वेवस्थापनां, तांच्यो शाळा आनी तांचे शिक्षक करतात. असल्यो 
! शाळा आनी ते शिक्षक 'हुशार' शाळांपरस खऱ्यांनीच चड उंचेल्या पांवड्याचे. 
मात अशें म्हूण धावेचे परिक्षेत उणो निकाल काडपी सगळ्योच शाळा हे माळेत घाल्यार 
| ती चूक जातली. कारण कांय शाळांचो दर्जो देंवपाक कारण आसता ते शाळेचे वेवस्थापन 
| आनी पगार खावन भुरग्यांकडेन पुरायपणान दुर्लक्ष करपी शिक्षकवर्ग, असल्या शाळांक आनी 
शिक्षकांक गुन्यांव भोगोस करून फावना, फाटल्या पांच वर्साचो धावेचो निकाल काडून पळयत 
जाल्यार उणो निकाल लागपी केंद्रां वाडत चल्ल्यांत. 2001 वर्सा PÙ, पेडणें आनी सांगे 
ह्या तिनच केंद्रांचेर 50 टक्क्‍्यांपरस उणो निकाल लागिल्लो. फुडें पांच, स जायत ह्या वर्सा 
de णव केंद्रांचेर अर्दापरस चड भुरगे नपास जाल्यात. काल आमी ताची वळेरीच छापल्या. 
हीं चडशी केंद्रां गांवगिय्या वाठारांतलीं आसात. शारांतल्या आनी गांवांतल्या केंद्रांची तुळा 
करप समा न्हय हें जरी खरें आसलें तरी वाडत वतल्या ह्या आंकड्याकडेन दुर्लक्ष करपय 
समा न्हय. गोंयच्या शिक्षणीक मळान ह्या गंभीर प्रस्नाकडेन लक्ष दिवंकच जाय. 
कारण गोंयांत 100 टक्के निकाल काडपी शाळा जशो आसात तशोच शून्य टक्के निकाल 
लागपीय आसात. हातूंतल्या 100 टक्के निकाल काडपी शाळांचोच गवगवो जावचो न्हय वा 
पयल्या धा नंबरांचेर आयिल्ल्याच भुरग्यांचें चड कवतुक जावचें न्हय देखून गोंय शालांत 


ath Is 








मंडळान अधिकृतपणान ही यादी जाहीर करपाचेंय बंद केलां, ही बरी गजाल, 
प्रसार माध्यमांतल्यान जाहीर जावची न्हय जाल्यार सगळ्या संपादकांची बसका आपी 
ताचेर एकमत घेवचें. ते मेरेन मंडळाचो हेतू साध्य जावचो ना. पोरूं आमी 10 टर्कक्यांफ 
उणो निकाल लागिल्ल्या शाळांची वळेरी छापिल्ली, ह्या वर्साच्यान मंडळान ती वळेरीच दि 
बंद केलें. वळेरी लिपोवन दवरली म्हूण सत लिपून उरचेंना, हें सत भिरांकूछ आसा, त 
उपाय काडप होच ताचेर उपाय 

तातूंत चड हुस्क्याची गजाल म्हणल्यार फाटल्या पांच वसांत सगळ्यांत उणो लागि 
ह्या वर्साचो निकाल. फकत 59 टक्के, 15 हजारांतले साडे स हजार भुरगे नपास, वर्सा 
बर्स हो आंकडो वाडत चल्ला, फाटल्या पांच वर्सांत गोंयान उणोच 30 हजार धावेक नपा! 
जाल्लो भुरगो तयार केला, गोंयांत आयचे घडयेक पांचवी ते धावी मेरेन शिक्षण दिवपी 46 
शाळा आसात आनी 1 लाख 35 हजार भुरगे शिकतात, सरकारी आंकड्यांप्रमाण ह्या । 
पांवड्यांचेर मेळून ag 42 टक्के मदींच शिक्षण सोडून वतात. म्हणल्यार अदमासे 57 gM 
भुरगीं. ते भायर धावेमेरेन तड मारिल्लीं सरासरी 6 हजार भुरगीं तरी नपास जावन 
म्हणल्यार वर्साक उणींच 63 हजार भुरगीं शिक्षणाक फाट करतात, खंय तरी मेळटा 
नोकरी करतात वा बेकार उरतात. 

ही गजाल फकाणांचेर व्हरपासारकी न्हय, सुशेगाद बसून रावपासारकी तर निख 
न्हय. तरिकय हे गजालीचेर गंभीरपणान कोणेच विचार केल्लो दिसना, शिक्षणतज्ञांनीय 
आनी राज्य चलोवपी राजकारण्यांनीय ना. वेल्यान आयचें राजकारण ह्याच भुरग्यांच्या 
म्हालवजार चल्लां. जाय तेन्ना राजिनामो दियात आनी पोटवेंचणूक लढयात. दिसवड्याच्य 
कोंतार प्रचाराक आयल्यार जोड मेळटा देखून हेच भुरगे गांवागांवांनी सुवार्थी राजकारण्यां 
वेंचून दिवचेखातीर वाबुरपाक मेळटात, मागीर आयते मेळिल्ले 'कार्यकर्ते' सोडून दिवन तांच्या 
पोटापाण्याची कायमची वेवस्था करपाचें हे राजकारणी चिततलेच कित्याक? तांची बेकारी 
हेंच ह्या राजकारण्यांचे भांडवल. भौसाचें पोट उपाशी उल्ले जाल्यारच तांचीं पोटां भरतात. 
मागीर ते कित्याक हे गजालीची चिंता करतले? 

साक्षरतेंत गोंय भारतांत दुसऱया नंबराचेर आसत, पूण शिक्षणांत खंय आसा तें हो 
नियाळ केल्यार होलमता. गोंय सरकार आपले येणावळींतले 15 टक्के दर वर्सा शिक्षणाचेर 
खर्च करता. पूण तरिकय ag 47 टक्के भुरगो दर वर्सा अशिक्षीतच उरता. हो आंकडो देवंक 
जाय जाल्यार आतां शिक्षणतज्ञांनीच मुखार सरचें पडटलें. शिक्षणाचें पडून गेल्ल्या पालकांनी 
मुखार ued पडटलें. स्वताक विद्यार्थी संघटना म्हणून घेवपी जापसालदार विद्यार्थ्यांनी 
मुखार सरचें पडटलें. जाणकार आनी बुदवंतांनी मुखार सरचें पडटलें. राजकारण्यांचेर निंबून 
रावन तर निखालस जावचें ना. कारण तांकां वेंचणूक लढोवंक हे 47 टक्के जाय. आमकां 
नाका, देखून 

हो 'शिक्षणीक वर्णाश्रम' कोणापासत ? 


व्ही एम साळगांवकार फावंडेशनाचे वर्सुकी व्याख्यानमाळेंत उलोवंक गोंयचे पूत आनी 
आंतरराष्ट्रीय किर्तीचे स्थापत्यशास्त्री चार्लस कुरैय्या आयिल्ले, आपणे उबारिल्ले प्रकल्प 
' व्हिडियोवरबीं दाखयत तांणी सगळ्यांक भारावन सोडलें, स्थापत्यशास्त्रांतले तांचे प्रयोग 
देखदिणे, देखूनच तर आज कला अकादमीचो प्रकल्प आगळोवेगळो दिसता. तेपरसूय 
तांचेलागी आशिल्ल्या गिन्यानाच्या ख़जिन्यान सगळेच भारावले. महात्मा गांधीचें संग्रहालय 
उबारतना तांणी गांधीचें व्यक्तिमत्व त्या प्रकल्पांतल्यान साकारलां, पुणेचें खगोलशास्त्र केंद्र 
उबारतना खगोलशास्त्रांतल्यो बारीकसाणी समजून घेतल्यात, मध्य प्रदेशाचो विधानसभा 
' प्रकल्प उबारतना त्या राज्याचो इतिहास आनी संस्कृतायेचो खोलायेन अभ्यास केला. 
ब्रिटिश कावंसिल ऑफ इंडियाची इमारत उबारतना ब्रिटिशांआदींची आनी उपरांतची 
भारतीय संस्कृताय अभ्यासपुर्ण रितीन उबी केल्या. भुगोल, इतिहास, भाशा, समाजशास्त्र, 
राज्यशास्त्र, खगोलशास्त्र अशा सगळ्याच विशयांचो खोलायेन अभ्यास केलो देखून ते इतले 
व्हड स्थापत्यशास्त्री जावंक पावले, 

हालींच आयतारच्या अंकांत आमी गोंयचे चित्रकार हनुमंत कांबळीचो लिओनार्द द 
व्हिन्सीचेर बरयल्लो अभ्यासपूर्ण लेख छापला. आज लेगीत कलेचे विद्यार्थी व्हिन्सीचीं 
चित्रां शिकतात तेन्नाच वैजकी विद्यार्थीय ताचें शरीरशास्त्र शिकतात. व्हिन्सीन शरीरशास्त्र 
वा अनाटॉमीचो अभ्यास केल्लो चित्रां जिवीं दिसचीं देखून. भुमितीचेर प्रभुत्व मेळोवन 
तांणी आपल्या चित्रांक एक शिस्तबद्ध आयाम दिल्लो. चित्रांतल्यान पितारिल्ठो सैम आनी 
सैमांतलो वाठार जितोजिवो दिसचो देखून ते वनस्पतीशास्त्र शिकिल्ले. भौतिकशास्त्र 
शिकिल्ले. दृकविज्ञान शिकिल्ले. एक संवेदनशील कलाकार म्हूण हेर विज्ञानीक शास्त्रांकडेन 
फाट करून ते फुडें गेले नात. सगळ्या मळांवेल्या अज्ञानाचो काळोक पयस केलो देखून 
शास्त्रीय दिश्टिकोण घेवन पवित्र भावनेन संवसारांतली सोबितकाय तांणी रंगयली आनी ते 
सासणाखातीर अजरंवर जाले. ह्या त्रिवेणी संगमांतल्यानच मोनालिसा हांसली. गूढ-गोड 
हांसूंक पावली. 

चार्लस कुरैय्या विसाव्या शेंकड्यांतले एक वेवसायीक स्थापत्यशास्त्री. | 
व्हिन्सी पंदराव्या शेंकड्यांतले चित्रकार, व्हिन्सीचें 'द लास्ट सपर हें चित्र आज लेगी 
कल्पनाशक्तीक पांखां लायता. तेच भाशेन कुरैय्या इतिहासाचो सोद घेत फुडाराचें 
घालता. ह्यो फकत दोन देखी. पूण अशे कितलेशेच वेवसायीक आसात. आपलो वि 
चौकटी मोडून मुक्त केलो तेन्नाच ते व्हड जावंक पावले. ताका चार वण्टींमदीं बंदिस्त 
दवरलो ना. संवसारांतले दरेके गजालीकडेन तांणी नातें जोडलें. फकत वेगवेगळी 
न्हय तर भास, साहित्य, नाट्य, संगीत, नृत्य अशा सगळ्या प्रकारांचो खोलायेन 
केलो. खंयचोच येसस्वी वेवसायीक चार वण्टींमदीं बंदिस्त रावच ना आनी रावंकय 
हें आमकां इतिहासांतल्या आनी वर्तमानांतल्या कितल्याशाच व्हड व्हड वेवसायिकांनी 
करून दाखयलां. अभ्यासू वृत्ती नाशिल्लो केदोय विद्वान वेवसायीक वयर सरूंकच 
हेय सिद्ध करून दाखयलां. 

तरिकय धावी वा बारावी पास जातकीर वेवसायीक जावंक सोदपी आमी थारावीक 
विशयांवेले कुशळटायेचेर भर कित्याक दितात? पीसीएम (फिजिक्स - कॅमेस्ट्री - मॅथ्स) 
विशयांनी प्राविण्य मेळोवपी इंजिनियर, पीसीबी (फिजिक्स - केमेस्ट्री - बायोलॉजी) 
विशयांनी चड गूण घेवपी दोतोर, पीसीएमबी विशयांनी झळकल्लो विद्यार्थी फार्मासिस्ट अशे 
आपलेभंवतणी आडे कित्याक घालून घेतात? विशयांतल्या प्राविण्याचे निकश फुडाराचें 
वेवसायीक शिक्षण थारावंक आदार करतात इतलेमेरेन हें बरें आसा. पूण हैं प्राविण्य 
मेळयतना हेर विशयांकडेन लक्ष दिवपाची गरजच ना ही मानसिकता दिसान दीस वाडत 
चल्ल्या ती आत्मनिर्भर करता काय आत्मघात करून घेता? स्वताक वेवसायीक विद्यार्थी 
म्हणून घेवन 'शिक्षणांतलो अपर-क्लास' समजुपी हो विद्यार्थी भास, संस्कृती, इतिहास, 
भुगोल, समाजशास्त्र, राज्यशास्त्र अशा सगळ्याच विशयांक कुस्कुटासमान मानता काय 
पांयार कुराड मारून घेता? ही व्हडविकाय काय वेवसायीक शिक्षणाची अवतिकाय? 

ही मानसिकता फकत विद्यार्थ्यांमदी आनी पालकांमदींच ना. आमचे शिक्षण वेवस्थेनच | 
हें मुळावण घालून दिलां. कॉमर्स आनी सायन्सीक गेल्लो कॉलेज स्टुडंट लेगीत भाशा एक 
विशय म्हूण शिकना आनी कांय वाचयबीना. दिसाळीं आनी हेर नेमाळीं वाचप ना हें तर 
तो ओर कशें समजता. भास, इतिहास, भुगोल अशा विशयांकडेन पळोवपाची ताची नदरच 
उच्चवर्णियांवरी आसता. दरेके पिळगेक संस्कारक्षम आनी संस्कृतायभिमानी करपी हे विशयच 
आज गांवकुसाभायले जाल्यात. अस्पृश्य थारल्यात. ह्या देशाक परत विनाशाकडेन व्हरपी 
एक 'शिक्षणीक वर्णाश्रम" आमी तयार करूंक लागल्यात. मनूच्या वर्णाश्रमान आमचो 
ज्ञानसंपन्नतेन feed आशिल्लो देश तोडून-फोडून काबार केलो आनी आमचें गिन्यान 
रसातळाक पावयलें. आतां हो नवो शिक्षणीक वर्णाश्रम आमकां परत रसातळाक पावयतलो. 
गिन्यानाची महासत्ता जावपाचीं सपनां पळोवपी भारतीय संकुचीत वृत्तीत सोंपतलो. चार्लस 
कुरैय्यासारके कितलेशेच परिपुर्ण वेवसायीक हो फकत एक इतिहास जावन उरतलो. 

24 मे 2006 

पत्रकारितेचे आत्मनिरीक्षण 


काल टिळक पुण्यतिथी जाली. आमी हो पत्रकार दीस म्हूण मनयतात. 4 जानेवारी 
31 ह्या दिसा 'केसरी' हें मराठी आनी “मराठा' हें इंग्लीश नियतकालीक काडून टिळकान 
शज्याखातीर पत्रकारितेची rachis रोयिल्ली. ते लोकमान्य टिळक संवसाराक अंतरले 
॥ पुण्यतिथी निमतान हे पत्रकारितेचे परंपरेची याद करचेखातीर मनयल्लो हो पत्रकार 
॥, टिळकावांगडा तेन्ना आशिल्ले गोपाळ गणेश आगरकराचे मतभेद जाले तेन्ना 1888 
Í आगरकरान 'सुधारक' सुरू केलें. ही परंपरा मुखार व्हरीत महात्मा गांधीन लेगीत 
।रज्याखातीर पत्रकारिता केली. गोंयांतय भारतकार हेगडे देसाय, टी बी कुन्हा, लुईस 
isie ब्रागांझा, ना भा नायक, फेलिक्स कार्दोझ अशा कितलेशाच स्वातंत्र्यसैनिकांनी 
ग्र मुक्तीखातीर पत्रकारिता केली. 

भारतीय स्वातंत्र्याउपरांत आनी गोंय मुक्तिउपरांत पत्रकारितेचें स्वरूप बदललें. टिळकाची 
'परा मुखार व्हरतले शेणले. स्वता 'केसरी'न आपलें स्वरूप बदल्लें. भारतांत लोकशाय 
।यिल्ली. भौशीक स्वरुपांत वैचारीक भासाभास सुरू जाल्ली. बातमी दिवपा वांगडाच लेख 
।पत्रांच्या स्वरुपांत वेगवेगळ्या विचारांक माची दिवपी पत्रकारिता सुरू जाली. स्वातंत्र्यपूर्व 
|ळांतलो 'टायम्स ऑफ इंडिया” वा 'द हिंदू आनी मुक्तिपूर्व गोंयांतल्या 'उ हेराल्द' ह्या 
पत्रांचे संकल्पनेक मुखार व्हरपाचें यूग सुरू जालें. तातूंत भर घालपाक राष्ट्रीय आनी 
ळाव्या पांवड्यारूय वृत्तपत्रां भायर सरूंक लागलीं. देशभक्तीन भारावन वचून लोकशाय 
z करचेखातीर पत्रकारिता वावुरपाक लागली. 
क राजकारणाचे वेगवेगळे रंग दाखोवपाक लागली तशीं वृत्तपत्रांय राजकारण- 
जावंक लागलीं. राजकारण म्हेळें जावंक लागलें तशीं वृत्तपत्रांय राजकारणांतलो 
श्टाचार उक्ताडार हाडपाक लागलीं. देशाचेर येवपी सैमीक अरिश्टां वाडपाक लागलीं तशीं 
i आपली सामाजीक जापसालदारकी वळखून जनमत घडोवचेखातीर आनी निधी 
लेगीत मुखार सरूंक लागली. खेळ, उद्येग, सिनेमा, साहित्य, फॅशन, अस्तुरी 
शा वेगवेगळ्या मळांची गरज वळखून स्पेशयलास्जड नियतकालिकांचीय पत्रकारिता सुरू 

जाली. ल्हवू ल्हवू करून ह्या सगळ्या मळांक एक-एक खाशेलीं पानां दिवपाची परे 
वृत्तपत्रांनीय सुरू जाली 

दुसरे वटेन इलेक्ट्रॉनिक मळाचेरय क्रांती जाली. पयलीं फकत आका 
मर्यादीत आशिल्ल्या ह्या माध्यमान टीव्ही आनी इंटरनॅटांतल्यान पत्रकारितेचे नवे पां 
हपले. छापील पत्रकारितेची सुवात वेगवेगळ्या स्वरुपाच्या प्रसार माध्यमांनी घेतली 
बातमी आयजच न्हय तर आत्तां दिवपाची नवी परंपरा सुरू जाली आनी वृत्तपत्रांचे 
बदलूंक लागले. वाचकाक आकृश्ट करचेखातीर सनसनाटी पत्रकारितेचो पाखो घेवप 
प्रकार वाडूंक लागले. वेवसायीक पत्रकारिता वेपारीकरणाचीय वाट चलूंक लागली. बॅ 
कडेन तिणे विकृत रुपूय धारण केलें आनी ब्लॅक मेल करपी वृत्तपत्रांक लागून पत्रकारि 
बदनामूय जावंक लागली. पत्रकारिता हें मिशन काय बिझनेस असो प्रस्न पडपासार 
परिस्थिती उपरासली. 

आज भारतीय पत्रकारिता हे कसवटेच्या मोडणार उबी आसा, वैचारीक बसका आशि 
, आनी मानवी मुल्यांची पोसवण करपी पत्रकारिता पोरणी जाली. पत्रकारिता म्हणटा 
बिझनेस असो एक आत्मधातकी विचार आतां मुखेलपणान फुडें येवंक लागला, दुसरे वः 
quai, नियतकालिकां, टीव्ही खबरां चॅनल, रेडियो हीं सगळींच प्रसार माध्यमां आप 
भुमिकेविशीं गोंदळूंक लागल्यांत. एकामेकांचो वाचक आनी प्रेक्षक ओडून व्हरचेखार्त 
जिवघेणी सर्त सुरू जाल्या. तेखातीर साम, दाम, दंड, भेद हे सगळे प्रकार सुरू जाल्या 
त्या बोवाळांत वैचारीक नदरेन समाजाक मुखार व्हरपाचें आपलें आद्य कर्तव्य प्रसार म 
विसरूक लागल्यांत. सगळींच न्हय, पूण बरीचशी. 

ते खातीर हें आत्मनिरीक्षण गरजेचें. पत्रकारिता मिशनाकडल्यान कमि 
वचची न्हय देखून. वेवसायाकडल्यान वेपाराकडेन वचची न्हय देखून. समजिकाये 
सनसनाटीपणाकडेन वचची न्हय देखून. टिळक वा भारतकाराचें स्वराज्याचे मिशन 
पत्रकारितेमुखार नासत. पूण मिशन आसा. ह्या देशाची लोकशायेची आनी धर्मनिरपे 
बुन्याद हालूंक लागल्या ती घट करपाचें मिशन आसा. विज्ञानीक युगांत विज्ञानीक दि 
आशिल्ली नवी पिळगी घडोवपाचें मिशन आसा. fear दीस आत्मकेंट्रीत जाल्ल्या सम 
विसरत चलिल्ल्या मानवी मुल्यांची याद करून दिवपाचें मिशन आसा. सामाजीक 
आनी सामाजीक जापसालदारकेची जाणविकाय करून दिवपाचें मिशन आसा. | 

एक आनी दोन न्हय, कितलीशींच मिशनां आसात. टिळकाच्या तेंपार स्वराज्य हें 
मिशन मुखेलपणान सगळ्यांमुखार आसलें. आज देश मुखार सरता तशीं नवनवीं आव्हानां 
मुखार येवंक लागल्यांत. तांकां फुडो करूंक जाय जाल्यार पत्रकारितेन पेंगट बांदूंक जार 
कारण निमणें प्रसार माध्यमांच हो समाज घडयतात. ही आमची सामाजीक जापसालदारव॑ 
दर एका पत्रकारान समजून घेवन कामाक लागत जाल्यार लेगीत पत्रकार दिसाचें सार्थ 
जातले. 


दुसऱ्यान न्हय, हें “आपणें' कंरूंक जाय इतलेंच मतींत घेवन. 2 ऑगस्ट 200 

आत्मघातकी अस्पृश्य पत्रकारिता 


“geht जालो, ख्रिसमस जालो, नव्या वर्साची नविदादय सोंपली, पूण मनरिजवण सोंपिल्ली 
॥ य हें मनरिजवणेचें केंद्र करतलो म्हण घोशणा करपी मुख्यमंत्री मनोहर पर्रीकारान कांय 
॥भा तेन्ना मनरिजवणेचो मक्तो आपणाकडेन घेतला काय दिसता. नाजाल्यार पुलीस बंदोबस्तांत 
जले रेव्ह पार्टेचे फोटे काडून सुनापरान्तान पर्दाफाश करतकीर कारवाय करची सोडून आपणे 
तत्या दोळ्यांनी तें पळोवंक ना म्हूण गळो काडून ते रडनाशिल्ले. ताचे पयलीं 'चलतात त्यो 
ह पार्ट्यो न्हय, संगिताच्यो पार्ट्यो' अशी उरफाटी भुमिका घेवन मुख्यमंत्री आनी पुलीस 
॥हानिरीक्षक मुक्तेश चंदरान पार्टेविशींच्यो खबरोच फाफडून उडयल्ल्यो. ताका लागून धाडस 
शन आमचे वरिश्ठ प्रतिनिधी रुपेश सामंतान 'गोवा 365' टीव्ही खबरापत्रावांगडा भितर वचून 
४ चिलमींत भरतात ताचे आनी पुलीस पार्ट्यों कशो राखतात ताचे फोटे हाडले. 
'मुख्यमंत्र्यान हाचेर पत्रकार परिशदेंत सविस्तर प्रतिक्रिया दिवचेबदला 'गोवा न्यूजलायन' ह्या 
ही खबरापत्राक एक अजापाची मुलाखत दिवप पसंत केलें. सुनापरान्तान काल ती तशाची 
॥ उजवाडायली. तातूंत तांणी सांगलां ते प्रमाण कॅमेर्‍याचेर केल्लें रेकॉर्डिंग वा सुनापरान्तान 
पिल्ले फोटे हो पुरावो जायना. मागीर खंयची गजाल पुरावो जाता? जेन्ना आमी मुख्यमंत्र्याक 
कन ती रेव्ह पार्टी दाखयतात तेन्नाच तो पुरावो? ते मेरेन दोळ्यांआड मसण पाड? रातच्या 
भ वरांचेर फोन केलो तेन्ना मुख्यमंत्री न्हिदिल्ले आसतात हैं साप्प खरें, तेच कित्याक, आमी 
[ळेच RRA आसतात. पूण मुख्यमंत्री जागे आसतात तेन्ना रेव्ह पार्ट्यो जायनात ताका 
मी तरी कितें करतले? चिमणेच्या उजवाडांत चिलीम घेवन बशिल्ले लोक थंडी पडटा म्हूण 
ज्याकडेन बशिल्ले आसत असोय मुख्यमंत्र्यांचो अदमास. तळयेच्या भायर दवरिल्ल्या दिव्याची 
ब मेळिल्ल्यान झेलाद उदकांत रातभर उबो राविल्लो मनीस कुडकुडलो ना अशें रजांव दिवन 
का बक्षीस न्हयकारपाची एक बिरबलाची काणी आसा. चिमणेच्या उजवाडांत शेकपाक बसतात 
ण सांगपी हो अकबराचो नवो अवतार? 

पिशें पांगरून रेव्ह पार्ट्यांचेर कारवाय करिनासतना रावपाचें धोरण सरकारान आपणायलां हैं 
[श्ट आसा. तेंच धोरण विरोधी पक्षांचेंय. सगळ्यांचीच cist बंद जाल्यांत. पूण गोंयचे पत्रकारितेची 
डां कित्याक बंद जाल्यांत तें मात कळपाक मार्ग ना. कारण रुपेशान केल्ल्या धाडसाची सगळ्याच 


ttc 83 











पत्रकारांनी दुसऱ्या दिसा तोंड भरून तोखणाय केली. ताका परबींय दिलीं. पूण : 
मुख्यमंत्र्याचे पत्रकार परिशदेंत परबीं दिवपी एकल्याय पत्रकारान हो विशय काडलो ना. एक 
पत्रकारान पुलीशेक वचून हाचेर जाब विचारलो ना. मुख्यमंत्र्याची प्रतिक्रिया लेगीत छापली 
युवक काँग्रेसीचे अध्यक्ष गिरीश चोडणकारान काढिले एकमेव पत्रकय छापलें ना. 

रेव्ह पार्ट्यों जावच्यो म्हूण तांणी हें केल्ले ना. ही नसाय म्हणपय समा न्हय. कारण 
रुपेशाक परबीं दिलीं. ही गोंयचे पत्रकारितेंतली अस्पृश्यता. एका दिसाळ्यान एखाद्या 
विशयाक वाचा फोडीत जाल्यार त्या खिणाक गोंयची पत्रकारिता तो भौशीक विशय म्हूण सों 
तो मागीर फकत त्या दिसाळ्याचो विशय जावन पडटा. म्हळ्यार आतां रेव्ह पार्ट्या ह्यो 
पार्ट्यो जाल्यो. गोंयचे हेर पत्रकारितेक तो विशय अस्पृश्य जालो. एकच दिसाळें बोवाळ 
रावलें म्हणटकीर राज्यकर्ते आनी पुलिसांचेंय फावता. ताकाच लागून मुक्तेश चंदरान आ 
प्रतिनिधीक विचाल्लेः तुमचेंच रगत ह्या विशयाचेर कित्याक सळसळटा? तांचेंय बरोबर, हो 
रगत सळसळिल्लें काय ताणें पळोवंक ना. आतां तांणी सगळ्यांनी मेळून सुनापरान्ताक | 
थारावपाचें आनी दिशाभूल करपी वावड्यो पातळावपाच्यो. 

वावड्यांक सुरवातय जाल्या. गोंय मुक्ती झुजाच्या प्रकरणांतल्यान लोकांचें लक्ष 
a देखून राज्यकर्त्यांनीच सुनापरान्ताक धरून रेव्ह ied हें प्रकरण फोडलां अशी 
सत्ताधाऱ्यांच्या गोपांतल्यान पातळावंक सुरवात जाल्या. सुनापरान्ताचो खप वाडोवचेखातीर 
केल्ली ही सनसनाटी खबर अशीय भावना तयार केल्या. दिसाळ्याचो खप वाडोवपाक 
उदार जावन खबरो कित्याक हाडपाक जाय? मटक्याचे नंबर छापून, नागड्या बायलांचे 
छापून, सरकार पडटा म्हूण बातम्यो छापून, राजकी मळांवेलीं लफडीं काडूनय खप वाडो/ 
जाता. पूण सरकारी संरक्षणांत रेव्ह पार्ट्यो जावप गोंयाक घातक देखून रुपेशासारक्या TROT 
हें धाडस केलें. तातूंत सामाजीक तळमळ आसा. राजकी हेतू ना. 

सुनापरान्ताचे खबरेक प्रतिसाद दिलो ना म्हणून ही आरड न्हय. सुनापरान्त एकलो पडत 
भंयय ना, सुनापरान्त एकलो ना. चिंतपी लोक, चळवळे लोक, वाबुरपी संघटक आनी कार्यवा 
साहित्यीक, कलाकार, तरणाटे, विद्यार्थी सुनापरान्ता वांगडा आसात. गोंयांत इतिहास घडो 
अस्मितायेची चळवळ सुनापरान्ता वांगडा आसा. ताकाच लागून तर सुनापरान्ताचे खबरेची दरू 
प्रशासकीय पांवड्यार रोखडीच घेतात. | 

हुस्को जाता तो हे पत्रकारिता परंपरेचो. आज सुनापरान्तान एक सत उक्ताडार हाडा 
फाल्यां आनीक खंयच्याय दिसाळ्याचो प्रतिनिधी एखाद्रें प्रकरण उक्ताडार हाडीत. असर 
वेळार हे कामगिरीक भौशीक स्वरूप दिवन तातूंतल्यान समाज सुदारपाची प्रक्रिया चाली 
लावप हैं सगळ्याच पत्रकारांचें आद्य कर्तव्य, चिकानेरांक, भ्रश्टाचाय्यांक आनी गुंडांक लेग 
पत्रकारितेची भिरांत दिसता ती ह्या सामाजीक जाणविकायेच्या एकवटाक लागून. राष्ट्रीय पांवडछ 
ही परंपरा आजून तिगून आसा. गोंयांत मात ती खंडीत जावंक लागल्या. आमच्याच हातान औी 
आमच्याच पांयांर कुराड मारून घेवंक सुरवात केल्या. हातूंतल्यान समाज फुडें वच्चो ना तो ना. 
समाजविघातक प्रवृत्ती मात मस्तवाल जावंक लागतल्यो. आमचे कोते वृत्तीचो आनी अस्पृश्यतौ 
फायदो हे लोक घेतले. गोंयची पत्रकारिता मात सासणाची सोपतली. 3 जानेवारी 208 

सत्य-पक्षी पत्रकारितेची गरज 


आजकाल मेळत तो पत्रकारितेचेर उलयत सुटला. चड करून राजकारणी. तांचें 
हेछापून येता तें दिसाळें वा खबरां चॅनल बरो. तांचेर टिका जाता तें प्रसार माध्यम 
ट, हळडुवें. पक्षपाती. पत्रकार हाचें ताचें खावन बरयतात. ते राजकारण्यांच्या पे 
IR आसतात. देखून ते आपणाचेर टिका करतात. असले एक ना हजार आरोप. मागीर 
pot उपदेश करपाचेंय येवजता. पत्रकारांनी कितें करचें आनी कितें करचें न्हय ea ते 
शीक माचयेवेल्यान सांगीत भोंवतात. आतां पत्रकारांक कोणे उपदेश करचो न्हय अशें 
» करचोच. ताची गरजय आसा. पूण उपदेश करतल्याचो पत्रकारितेचेर अभ्यास जाय. 
)कारिता कित्याकडेन खातात हें ताका खबर आसूंक जाय. आपली खुशमस्करी करना 
आपलो फोटो छापलो ना म्हूण काँत्रसाण दवरप आनी पत्रकारितेची उणी दुणीं काडीत 
fag हीं कोते मनोवृत्तीची लक्षणां, 
; अशे म्हूण पत्रकारिताय धुल्ल्या तांदळावरी नितळ आसा अशें कांय ना. भौसांत 
शळ्या वेवसायांनी कुशिल्ले आंबे आसतात तशे पत्रकारितेंतय आसात. अमक्याची बाजू 
वन पक्षपातीपण करपाचे प्रकार आमच्याय वेवसायांत जातात. पूण हें सर्रास चलना. हे 
[य आडवाद. तांचेर बड़ी मारतना पत्रकारितेच्या बऱ्या कामाची दखलच घेवप ना आनी 
किल्ल्यो त्योच गजाली मळबायेद्यो करून पत्रकारितेच्या नांवान शंख करप ही हालींच्या 
3 फॅशन जाल्या. पत्रकार आत्मचिंतन करपाक लागला आनी आपल्यो मर्यादा समजून 
सोदता. पूण ते गजालीचो कोण तरी गैरफायदो घेवंक लागला. पत्रकारितेक बदनाक 
विडोच ताणे उखलला. देखूनच आडवादांचे धोल बडोवन ते आडवादच पत्रकारितेचे 
जाल्लेवरी उलयत सुटला. 
टिळक, आगरकराच्या वा भारतकार हेगडे देसाय आनी मिनेझिस ब्रागांझाच्या तेंपार 
त्रकारिता हें मुखेलपणान मिशन आशिल्ले. आज तें प्रफे शन जालां. कांय प्रमाणांत धंदोय 
जाला. तातूंत ताका तंत्रगिन्यानाची जोड मेळ्ळ्या. पयलीं फकत खिळे जुळोवपाची छापील 
त्रकारिता आशिल्ली. आज संगणकीय आनी डिजिटल पद्दतीन ती फुडारल्या. तातूंत 

आकाशवाणीन सुरू केल्ली रेडियो पत्रकारिताय कूस परतूंक लागल्या. ख 
चॅनल्सांचें वारे आतां थळावे रेडियो पत्रकारितेतल्यान सुरू जावंक शकता, उपगिऱ्या 
आदारान संवसारभर चलिल्ली टेलिव्हिजन पत्रकारिता वा गोंयांत चलिल्ले सीडी 
केबलांचेर खबरो दिवपी चॅनलांनी तर दृकश्राव्य माध्यमांतल्यान पत्रकारितेक देखदि 
‘feet, ताच्याकय फुडली म्हणल्यार इंटरनॅटावेली इन्स्टण्ट पत्रकारिता. 

हाका लागून बेगिनांत बेगीन खबर दिवपाची सर्त लागता. ही सर्त वायट न 
तातूंतल्यान पत्रकार अँक्टिव्ह जाता. पूण त्याच वेळार खातरजमा करिनासतना अब 
खबर पातळावपाचेय प्रकार जातात. फाटल्या सप्तकांत दोन नामनेच्या टीव्ही खा 
चॅनलांनी गोंय सरकार गडगडटा म्हूण फटीची खबर पातळायली. हें समा न्हय. ये 
वतना सनसनाटी खबरो उजवाडावपाचीय एक पत्रकारिता भारतांत आसा. सर्ती्या यु 
असले पत्रकारितेक पोसवण मेळटा. हातांत कितें मेळटा तें पयलीं छापून वा वितरा 
उडोवपाचेय प्रकार ह्या सर्तीक लागून जातात. तातूंतल्यान पक्षपाती पत्रकारितेची परा 
सुरू जावं येता. हे दोश पयस करप ही आयचे घड़येक पत्रकारितेची गरज. 
पुराय पत्रकारिता बदनाम जातली. 

पत्रकार येतना वतना सगळ्या गजालींचेर आपापलीं मतां परगटायतात. 
करतात. पूण तांची उणाकपणां दाखयल्यार मात तांकां वायट दिसता. हेंय समा न 
आमचीं उणाकपणां जाणून घेवप ही बदलते पत्रकारितेच्या पांवड्यावेली गरज. देखू 
गोवा युनियन ऑफ जर्नलिस्ट वा हेर गांवगिरे पत्रकार संघ आनी इंस्टिट्यूट fag 
ब्रागांझासारख्यो संस्था ह्या विशयांचेर परिसंवाद घडोवन हाडटात. हें एके तरेचें आत्म 
आनी आत्मनिरीक्षण. हाचो अर्थ कोणेय ऊठ सूठ तोंडाक येतां तें कितेंय उलयत स्‌ 
न्हय. पत्रकारिता समाजसुदारणेच्या मिशनाकडल्यान हालची न्हय हेखातीर जमता 
तांकां मजत करची, 

मिशन जांव वा वेवसाय, पत्रकारितेन सत्याची कास धरून चलप म्हत्वाचे. 
सत्य आदले भाशेन दोळ्यांफुडें सरळ येवन उबें रावना. कांय वेळा दिसता तें खरें 
अशें ना. देखून तें खणून काडूंक जाय. पारखून पळोवंक जाय. तेखातीर सत सोदप 
पत्रकारिता पक्षपाती आसूंक जायना हें खरें. पूण नरो वा कुंजरोवा करपी निपक्षपातीपप 
चुकीचो. सत्याचो पाखो घेवप हें पत्रकारितेचे मुळावें ब्रीद. तेखातीर पत्रकारितेनय 
मारून कामाक लागचें पडटलें. पयलीं ही गरज मान्य करची पडटली. मागीर तेखात॑ 
सगळ्याच पत्रकारांची मानसिकता तयार करची पडटली. ते वटेन पावलां मारचीं पडटल 
qara सत्य-पक्षी पत्रकारिता हे भुंयेर मूळ धरूंक शकतली. ही प्रक्रिया जाता तितले बेगी 
जाणविकायेन सुरू करप हें आमचें कर्तव्य. | 

राजकी पत्रकाटितेक जाय भौशीक दिश्टिकोण 


जाका कसलोच खेळ खेळ खेळूंक येना तो राजकारणाचो खेळ खेळटा अशी विनोदी 
व्याख्या एका राजकी पंडितान करून दवरल्या. पूण ही राजकारण्यांची धजा उडोवपाखातीर 
केल्ली व्याख्या. ऑक्स्फर्ड शब्दकोश राजकारणाच्यो चार व्याख्या करता. राजकारण म्हळ्यार 
"सरकार चलोवपाची कला आनी शास्त्र. राजकारण म्हळ्यार राजकी घडणुको. राजकारण 
म्हळ्यार राजकी जीण. राजकारण म्हळ्यार राजकी तत्वप्रणाली. ऑक्स्फडचि हे व्याख्येंतली 
' निमणी व्याख्या तर सगळ्यांत चड म्हत्वाची. राजकी विचारप्रणाली ही राजकारणाची बुन्याद. 
हे बुन्यादीचेर मागीर राजकी जीण, राजकी घडणुको आनी सरकारां चलतात. 
` पूण विचारप्रणाली नासता तें राजकारण इतली अधोगती आज हे संकल्पनेची जाल्या. 
देखून कुमार केतकरासारको एक म्हालगडो पत्रकार येवन राजकारण म्हळ्यार दोगां 
फुडाऱ्यांदलो संघर्श न्हय वा एकामेकांचे पांय ओडपी सर्त न्हय अशें सांगता तेन्ना अजापच 
दिसता. कारण हालींसराक आयिल्ले टी. व्ही. खबरां चॅनल पळयात वा सरकाराच्या 
आशिर्वादान चलतलें आकाशवाणीचें खबरांपत्र आयकात, राजकारणाच्या नांवान दिसता 
ती फकत सत्तेची सर्त आनी आरोपांची खातड. एक वैचारीक पांवड्यावेलो राजकी विचार 
आयलोच जाल्यार तातूंत दांभिकपण चड. म्हळ्यार ओंठार तत्वां आनी पोटांत सुवार्थ. 
देखूनच केतकराक 1964 ते 1974 हो काळ राजकी पत्रकारितेतलो आदर्श काळ दिसता 
जाल्यार आयचे घडयेक राजकी पत्रकारितेची प्रतिश्ठा पुराय मातयेभरवण जाल्या कशी 
दिसता. 
हेच अप्रतिश्ठीत राजकी पत्रकारितेक लागून आज वाचकाक राजकारणाच्यो खबरो 
वाचपाक वीट येवंक लागला. कारण राजकी खबरो म्हळ्यार सुवार्थाच्या रेब्यांतलो चिखल 
कालो कसो ताका दिसता. आसलींच कोणाक तत्वां जाल्यार तीं खुटयाळ्याक लावन APTS! 
उगडो येवन ह्या रेब्यांत लोळप म्हळ्यार राजकारण. ह्या चिखल काल्याचें तिखट मीठ लावन 
वर्णन करप म्हळ्यार राजकी पत्रकारिता. राजकी पत्रकारिता म्हळ्यार विचारप्रणालींच्या 
म्हालवजार केल्ली पत्रकारिता ही संकल्पनाच ना जावन गेल्या. कारणय सादें. विचारप्रणालींचें 

राजकारणच ना जाल्यार ताची पत्रकारिता आनीक कशी कितें करप? काँग्रेसींत 3 
भरिशिन्लो दिसता आनी भाजपांत काँग्रेसवाले, समाजवाद्यांक हिंदुत्ववाद लागींचो दिसता 
जाल्यार कम्युनिस्टांक लागींची दिसता भांडवलवाल्यांची काँग्रेस. हाचेंच पडबिंब मागीर 
पत्रकारितेंत दिसता. राजकी पत्रकारितेची प्रतिश्ठा थंयच ना नपयत जावन वता. 

पूण तरिकय हे गजालीक आनीक एक आयाम आसा. राजकारण म्हळ्यार फकत वेचून 
दिल्ल्या लोकप्रतिनिधींच्यो वा राजकी पक्षांच्यो गजाली न्हय. आमचे भारतीय लोकशायेक 
दोन आंगां आसात. एक भितरलें आनी एक भायलें, भितरल्यान आमची लोकशाय वेवस्था 
न्यायसंस्था, विधिमंडळ आनी नोकरशायेच्या आदारान चलता. मात ह्यो तीनय वेवस्था 
खांकनवाळ जावंक पावतात तेन्ना भायलें आंग आपसूकच बळिश्ठ जाता. तें आंग म्हळ्यार 
भौसाची शक्त. बिनसरकारी सेवा संस्था, समाजकारण, लोकोपेगी उपक्रम, नागरीक कृती 
समिती, परिसंवाद, भौशीक सभा, निदर्शनां, आंदोलनां अशा वेगवेगळ्या स्वरुपांत ती 
येता. तांचो विचार होय राजकी विचारच आसता. केन्ना केन्नाय राजकी पक्षांपरस हे भायले. 
भौशीक शक्तीचो राजकी विचार चड विचार करपासारको आसता. 

लोकशायेच्या ह्या म्हत्वाच्या आंगाची दखल पत्रकारिता कितली घेता ताचेरय राजकी 
पत्रकारितेची प्रतिश्ठा निंबून आसता. जी पत्रकारिता हे भौशीक शक्तीक किंकोंत मानता. 
ती पत्रकारिता राजकी स्वरूप घेवंकच शकना. जी पत्रकारिता फकत राजकारणी, राजकी 
पक्ष आनी तांच्यो करण्यो हातूंतच घुस्पून रावता ती प्रतिश्ठीत राजकी पत्रकारितेच्या 
हुमऱ्यारपसून पावंक शकना. श्री. केतकरान सांगिल्ली आनीक एक गजालय तितलीच म्हत्वाची. 
राजकी पत्रकारितेखातीर राजकी वेवस्थेचो इतिहास आनी वर्तमान ह्या दोनय गजालींचो 
अभ्यास आसप गरजेचें. वेगवेगळ्या राजकी विचारप्रणालींविशीं सविस्तर म्हायती आसप 
गरजेचे. तेखातीर सातत्यान ह्या सगळ्या विचारप्रणालींविशी आनी भायल्या-भितरल्या 
लोकशायेच्या आंगांच्या कार्याविशींचें वाचन आसप गरजेचे. ताचेबगर राजकी पत्रकारिता 
उबीच रावंक शकचिना. 

हें करूनपसून पत्रकारिता एकेच विचारसरणीचे भकीक पडली जाल्यार तिची वाड 
ech. तेखातीर निपक्षपातीपण जितलें गरजेचें तितलेंच पक्षपातीपण, खंयच्याच पक्षाचो 
पाखो घेनासतना निपक्षपाती पत्रकारिता करप गरजेची. पूण त्याच वेळार भौसाचे वटेन 
रावपाचें लोकाभिमुख पक्षपातीपणय गरजेचें. भौस हो राजकी पत्रकारितेचो एकमात्र राजकी 
पक्ष आसूंक फावो. आनी हो भौसय समेस्त जाती-धर्मांचो आनी जाता तितल्या सर्वसामान्य 
लोकांचो आनी तळागाळांतलो आसूंक फावो. तांचे वटेन सदांकाळ रावन गरज पडटा तेन्ना 
खंयचेय राजकी विचारप्रणालीचेर, राजकी संघटनेचेर, राजकी पक्षांचेर वा राजकारण्यांचेर 
बड़ी मारपाचें धाडस पत्रकारिता करतली तेन्नाच राजकी पत्रकारितेक प्रतिश्ठा येतली. 
नाजाल्यार आशिल्ली नाशिल्लीय राजकी पत्रकारिता सोंपतली हें दुबावविरयत. 

20 जुलै 2004 

पत्रकारितेचो आत्मसोढ 


गांवच्या अपुर्बुद्द अडाणी, निरक्षर म्हूण हजार नांवांनी पाचारून हिणसायिल्ल्या 
मतदारान पयर जाल्ले लोकसभा वेंचणुकॅंत फकत राजकारण्यांकच बुद्द शिकयली ना. तांणी 
लोकांच्या मतांची भायले भायर मोलावणी करून उडोवपी प्रसार माध्यमांकय जाग्यार 
हाडलें. तांचे सगळे अदमास चुकयले आनी आपूण सगळ्यांत सुशिक्षीत हें पर्थून एक फावट 
सिद्ध करून दाखयलें. मतदानाच्या रुपान सगळ्यांचीच सोंडां रंगोवन काडली. वेंचणुकेचो 
निकाल सगळ्यांकच अजाप करपासारको आसलो. कांय राजकारणी तर आजून ह्या 
धक्क्यांतल्यान साल्वार जाल्ले नात. भारतीय जनता पार्टी धरून सगळ्याच राजकी पक्षांनी 
आत्मनिरीक्षण सुरू केलां. हारिर्ची कारणां सोदून काडचेखातीर. तेंच प्रसार माध्यमांनीय 
केलां. आत्मनिरीक्षण. 

हाची सुरवात जाल्या मुंबयंत. हालींच मिडिया फॉर पीपल हे संघटनेन एक भासाभास 
घडोवन हाडली. 'वेंचणूक 2004 आनी प्रसारमाध्यमांः एक आत्मनिरीक्षण ह्या विशयाचेर. 
थंय भोवतेक सगळ्याच उलोवपी पत्रकारांनी आपले पोले फोडून घेतले. तातूंत छापील 
दिसाळीं आनी हेर नेमाळ्यांचे पत्रकार आशिल्ले आनी दृकश्राव्य माध्यमांचेय आसले. गोंयकार 
वाचकांचे म्हायतीखातीर हेविशींची एक बातमीय सुनापरान्तान कालच्या अंकांत छापून 
हाडल्या. तातूंत एनूडीटीव्हीचे राजकी संपादक राजदीप सरदेसाय, लोकसत्ताचे संपादक 
कुमार केतकर, जनसत्ताचे आदले संपादक प्रभाष जोशी, प्रकाश बाळ, अरूण साधू आनी 
अशे जायते पत्रकार आशिल्ले. भोवतेक सगळ्यांनीच ही भासाभास करतना आपले पोले 
फोडून घेतले. 

आपल्यो चुको लिपोवप वा त्या चुकांचे समर्थन करप आनी दुसऱ्यांच्यो चुको जगार 
घालीत भोंवप ही हालींच्या तेंपार पत्रकारितेंतली फॅशनच जाल्या. आपूण केन्नाच चुकपाक 
शकना, दुसरे मात चुकतच आसतात ही मनोधारणा सत्ता हातांत येतकीर बऱ्याच जाणांची 
जाता. सत्ताधाऱ्यांची जाता तशीच लेखणी चलोवपी पत्रकारांचीय जाता. पूण सगळेच 
पत्रकार तशे नासतात. भौशीक जमातींनी येवन आपल्यो चुको मान्य करपीय पत्रकार 

हांगां आसात. देखून तर मुंबयची ही भासाभास उक्त्या काळजान जाली. ni तत 
चुकांचेर उलोवप्यांनी बोटां दवरलीं. आपल्यो स्वताच्यो चुको मानून घेतल्यो. ह्यो 
पर्थूनं जावंक जायना म्हूण स्वताकच शिटकावन घेतलें, 

राजदीप सरदेसायान तर सरळ मुद्याकच हात घालो. पत्रकारांनी स्वताक देव 
सोडून दिवचें अशें सांगून पत्रकार खंयच्या जगांत वावुरता ताची जाणविकाय सगळ्यांकच 
करून दिली. प्रभाष जोशीन तर सामको वर्मारच घाव घातलो. राजकारणी आनी पत्रकार 
हांचे मदीं अंतरय नाका आनी तांचो मेळूय नाका अशें शिटकायलें. वस्तुनिश्ठ पत्रकारितेची 
उणाव कसो निर्माण जाला आनी प्रस्न विचारपाची वा टिका करपाची तांक पत्रकार कसो 
वगडावन बसला हाचेर बोट दवरलें. मुंबयच्या भायरय भारत आसा हाची जाणविकाय 
पत्रकारांनी दवरची अशी भास वापरूनय कांय म्हालगड्या पत्रकारांनी भारतीय पत्रकारितेचेर्‌ 
बडयो ओडल्यो. 

इतल्या थराक वचून आत्मनिरीक्षण करपासारकीच परिस्थिती भारतीय पत्रकारितेत 
उपरासल्या. कारण वेंचणुकांवेळार राजकारणी-केंद्रीत मतां हीं भौसाचीं मतां म्हूण 
उजवाडावपाचे प्रकार सगळ्याच प्रसार माध्यमांकडल्यान सर्रास जावंक लागल्यात, प्रसार 
माध्यमांनी सगळ्यांचीच मतां दिवंक जाय. राजकारण्यांक कुशीक उडोवन उपकारना. पूण 
म्हूण राजकी पक्ष हेंच वेंचणुकेचे Hert अशे भावनेन पत्रकारिता चलयली जाल्यार भौसाचें 
पडबिंब प्रसार माध्यमांनी केन्नाच दिसचें ना. निमणे मतदार हो वेंचणुकेचो राजा आसता 
आनी ताचेलागी गेल्यारच खरें चित्र समजुपाक शकता हाची जाणविकाय पत्रकाराक आसप 
गरजेची. भौसांत भरसून पत्रकार जेन्ना परिस्थितीचो नियाळ घेता dara ताचो अदमास 
खरो थारपाक शकता. नाजाल्यार पयरचे वेंचणुकेंत जालां तसो नाकान आपटता. 

पत्रकारितेक बाजारू स्वरूप आयलां आनी जायरातदारांक जाय तेंच प्रसार माध्यमांनी 
दिश्टी पडटा हो सदींचो बोवाळ. तो पुरायेन खरो न्हय. कारण जावं तें दिसाळें, नेमाळें, 
टीव्ही चॅनल वा इंटरनॅट खबरां वॅबसायट. ती सर्वंगी कशी आसची हें जायरातदार केन्नाच 
थारायना. आपली खबर बरी छापून आयली कीं तो खूश जाता. पूण ताच्याकय फुडें वचून 
हेर लोकाभिमुख गजाली कितें छापून हाडच्यो हें पत्रकारांनीच थारावपाचें आसता. थंय 
लोकांकडली आमची नाळ तुटल्या असो सूर मुंबय भासाभास करतना आयला. आत्मनिरीक्षण 
जाय तें हांगां. आमी लोकांकडल्यान पयस वचत चल्ल्यात काय आजून लोकांच्या हड्ड्यांत 
खंय कितें आनी कित्याखातीर धडधडटा तें आमकां कळटा हें म्हत्वाचे. हो आत्मसोद दरेका 
पत्रकारान घेवंकच जाय. जाल्यारच भारतीय मतदारान आमचेर मारिल्ल्या थापटाक अर्थ 
येतलो. आमी पत्रकार स्वताक देव समजुचे बदला भौसाक देव मानून नमळायेन वागपाक 
लागतले. नाजाल्यार पयरचे भाशेन नाक फोडून घेतले. 

22 जून 2004 

भौशीक नैतीक पत्रकारिता 


Wa कांवसिल ऑफ इंडियाचे आदले अध्यक्ष न्यायमूर्ती पी बी सावंतान सुरू केल्ले 
RR धरून सगळीं राज्य सरकारां पत्रकारांक वांगडा घेवन 'राष्ट्रीय पत्रकारिता दीस' 
दर 16 नोव्हेंबराक मनयतात. हो दीस म्हणल्यार पत्रकारांनी मनयल्लो उत्सव न्हय. 
आत्मसन्मानूय न्हय. हो दीस नियाळाचो. आत्मनिरीक्षणाचो. उक्त्या मनान भौशीक माचयेर 
वचून केल्ले आत्मटिकेचोय. तंत्रज्ञान बदलत चल्लां तशें प्रसार माध्यमांचेंय स्वरूप बदलत 
agi. पत्रकारितेंतली सर्त दिसावयल्यान वरांचेर आनी वरांवयल्यान दरेका सेकंदाचेर येवन 
पावल्या. हे जिवघेणे सर्तीत मुखार रावचेखातीर पत्रकारितेची नितीमुल्यां पांयांपोंदां चिडून 
मुखार वचप हो दुर्दैवान शिश्टाचार जावन पडला. देखून तर वर्साकणकणी हें आत्मनिरीक्षण 
आनी आत्मटिका चड आनी चड म्हत्वाची थारत चल्ल्या. 

पत्रकारितेतली नितीमत्ता म्हणल्यार फकत दरेका पत्रकाराची वैयक्तीक वागणूक न्हय, तर 
तितलीच ताची सामाजीक लागणूक. समाजबदलाच्या मिशनाकडल्यान वैयक्तीक सुवार्थाच्या 
कमिशनाकडेन पाविल्ली पत्रकारिता परत मिशनाच्या रस्त्यार ओडून व्हरप ही पुराय देशाची 
गरज. पूण हें करतना तिका फाटीं ओडून व्हरप हो आत्मघातकी मार्ग. नव्या तंत्रज्ञानाच्या 
रस्त्यार फुडें वतनाच परत नितीमत्तेच्या रस्त्यार वचपाचो फांटो सोदून काडपय तितलेंच 
गरजेचे. नाजाल्यार नितीमत्तेचे धोल बडयत आमी फाटींच उरतले आनी तंत्रज्ञानाच्या 
नेटार अनैतीक पत्रकारिता भौसांत भरसतली. ही दोरयेवयली कसरत भारतीय पत्रकारितेक 
करचीच पडटली. बातमेचो फाटलाग करतना सामाजीक लागणूक मनांत दवरप गरजेचे. 
लोकप्रियतेफाटल्यान धांवतनाय समाजाक फाटीं व्हरपाचें पाप आपल्या हातान जावचें ना 
हाचीय जतनाय घेवप गरजेची. 

लिपयल्ल्या कॅमेर्‍यांतल्यान संरक्षण खात्यांतलो भ्रश्टाचार उक्ताडार हाडपी 'तेहलका' 
फेम तरणाटो पत्रकार अनिरुद्ध बहल गोंयांत येवन आमकां हेंच सांगून गेलो. पत्रकारितेंतली 
नितीमत्ता राखूंक जाय जाल्यार कार्यक्षमताय तितलीच म्हत्वाची हें तांचें ठाम मत. अकार्यक्षम 
आसतात तेच चीप पब्लिसिटीखातीर अनैतीक मार्ग आपणायतात आनी पत्रकारितेक बदनाम 

करतात. शॉर्ट कट घेवन खप वाडोवपाचो प्रयत्न करतात. देखून कोणाचेय खासगी जिणे 
घुसून “किस” घेवपाचें चित्रीकरण करपाचे प्रकार भारतीय पत्रकारितेत घडटात. गिराणाचें 
शुटिंग काडटना स्टुडियोंत ज्योतिषाक हाडून बसोवन विज्ञानाच्याच फार्टीत सुरो तोंपतात 
कोणाच्या तरी मर्णाचो दीस आनी वेळ लेगीत सांगपी फटकिरे बातमेची फाटपुरवण करीत 
बसतात वा पुनर्जल्माच्यो भाकडकथा सांगपी बातम्यो दाखोवन “लोकप्रियता” मेळोवपाचो 
प्रयत्न करतात. 

हे मॅड रेसींत फाटीं qed न्हय देखूनच तर चार पानांचें सुनापरान्त 10 पानांसयत 
रंगरंगयाळेंय जावन आयलें. पूण फकत 'आनीक एक दिसाळें' दिसचे बदला 'म्हजें कशैं 
दिसपी दिसाळे' दिसचें हो हावेस घेवन भौसाच्या मनांत घुसलें. नितीमत्तेचे बुन्यादीचेर 
लेगीत लोकांच्या काळजांत सुवात तयार करूं येता हें सिद्ध केलें. आज आमचे प्रतिस्पर्धी 
लेगीत व्हडा मनान पत्रकारितेंतलो हो अभिनव प्रयोग तोखेतात तेन्ना आमचेंय हड्डें अभिम 
नान फुलता. मुंबय आनी दिल्लीच्या राष्ट्रीय दिसाळ्यांतले वा टीव्ही चॅनलांतले पत्रकार 
सुनापरान्तान हाडिल्ल्या ट्रँडाचेर आपापल्या कार्यालयांनी गंभिरतायेन भासाभास करतात 
तेन्ना सुनापरान्ताचे 'यंग टिमी'चो आत्मविस्वास आनिकय वाडटा. 

ही पत्रकारिता नितीमत्तेची कास धरून जावप गरजेची. कोंबो धांपून दवरून फांतोड 
आडावपाचीं पिशेपणां करप खंयच्याच नीज पत्रकाराचे नितिमत्तेत बसना. देखून तर 
सुनापरान्त हें सगळ्या तरांच्या वैचारीक चर्चेचे आज व्यासपीठ जालां. वैयक्तीक पांवड्यार 
निसरनासतना ही चर्चा उक्तेपणान जावची ही सुनापरान्ताची इत्सा. कोते मनोवृत्तीचे 
फोड फोडून सगळो पू व्हांवन वचो आनी समाजमनाचीं Sat पेकून गोंय नितळ जावचें हो 
सुनापरान्ताचो हावेस. कोंडांतलीं बेबकां जावन उडयो मारपांत सूख भोगचें काय आंतरराष्ट्रीय 
म्हासागरांत उड़ी मारून नव्या आव्हानांक फुडो करचो हें मागीर दरेकल्यान थारावपाचें. 
म्हासागरांत उडी मारपी बुचकळटलेच, पूण बुडनासतना मुखावेल्या संकश्टांक फुडो करून 
मुखार सरपाचें आत्मविस्वासी बळगेंय थंयच मेळटलें. 

ह्या म्हासागरांत फकत सुनापरान्तच पेंवना. प्रादेशीक, राष्ट्रीय आनी आंतरराष्ट्रीय 
पांवड्यावेलीं कितल्याशाच छापील आनी इलेक्ट्रॉनिक प्रसार माध्यमांचींय तारवां ह्या 
म्हासागरांतल्यान मार्गक्रमण करतात. देखून तर दिल्लीचो अनिरुद्ध बहल येवनूय सुनापरान्ताचे 
नितीमत्तेचीच भास उलयता. नवो चॅनल काडपाचे कामाक लागिल्लो राजदीप सरदेसाय 
इलेक्ट्रॉनिक माध्यमांतली अनैतिकता मोडून काडून नितिमत्तेची पत्रकारिता चलोवपाची 
भास उलयता. प्रसार माध्यमांनी सर्त ही जायच. पूण ती नितिमत्तेचे पत्रकारितेची जावची 
आनी वैचारीक संघर्शांतल्यान लेगीत समाज फाटीं न्हय तर फुडें वचचो म्हूण वावुरतात 
ते ह्या मिशनांतले खरे प्रतिस्पर्धी पांथस्थ. देखूनच ते भौसाची भास उलयतात. भौसाच्या 
वेदनांक आवाज दितात. भौसाचो प्राण जातात. भौशीक जातात. 

18 नोव्हेंबर 2005 

प्रसार माध्यमा व्हावतात? 


सिने स्टार आमीर खानाच्या दुसऱ्या. लग्नाच्या येवकार सुवाळ्याक वट्ट साडेचार कोटी 
बर्च आयलो. फकत पंचगणींतल्या. ते भायर ताची दुसरी बायल किरण रावाच्या कुळारा 
गळुरा आयलो तो खर्च वेगळोच. तातूंतले 55 लाख आमीराक फकत सुरक्षा वेवस्थेचेर 
वर्च करचे पडले. फिल्म स्टार्सांक पळोवंक लोक पिशे जातात देखून सुरक्षा वेवस्था जाय 
एडटाच. पूण हांगां ते भायर प्रसार माध्यमांक पयस दवरपाकूय आमीर खानाक पयशे मोडचे 
Ba. आमीर खानाक स्वताक ह्या लग्न सुवाळ्याची प्रसिद्धी नाका आशिल्ली. पूण तरिकूय 
कवरेजीखातीर प्रसार माध्यमां पंचगणी आनी बंगळूराय धांवलीं. सुरक्षा रक्षकांलागीं आमचे 
पत्रकार झगडले. प्रकरण पुलीस स्टेशनार लेगीत पावलें. कोणाचेय खाजगी जिणेंतलो सुवाळो 
कव्हर करून ताका प्रसिद्धी दिवप हो आमचो पत्रकारांचो जल्मसिद्ध हक्क आशिल्लेवरी. 

पयली गजाल म्हणल्यार आमीराचें हें दुसरें लग्र. ताचो “लगान” हो गाजिल्लो सिनेमा 
ऑस्कर पुरस्काराखातीर नामांकीत जावचो म्हूण आमीरावांगडा ताची पयली बायल रिना 
दत्त आनी तो वांगडाच हॉलिवुडांत वावुरिल्लीं. तांकां दोन भुरगीय आसात. तरिकूय उपरांत 
तांचे मदीं मतभेद वाडत गेले. तीं वेगळींय जालीं. हे मजगतीं 'लगाना'च्याच Sere पालवी 
दिग्दर्शक म्हूण काम करपी किरणाकडेन ताचें सूत Good आनी आतां ती ताची घरकान्नूय 
जाली. हातूंत चूक आमीराची काय रिनाची हो तांचो खाजगी प्रस्न. पूण आपल्या बायल- 
भुरग्यांक सोडून दुसरे बायलेकडेन लग्न जावप हो पराक्रम तरी निखालस न्हय. क्रिकेटीची 
मॅच जिखून लगान चुकोवपी भुवन शूर आसत, ब्रिटिशांआड उठाव करपी मंगल पांडे वीर 
आसत, पूण खाजगी जिणेंत एक संवसार वाऱयार सोडून दुसरो संवसार उबारपी आमीर 
खात्रीन शूर वीर जावपाक शकना. तरिकूय ताणे व्हडली लढाय मारिल्लेवरी प्रसार माध्यमांनी 
ताका तकलेर घेवन नाचपाची गरजच कसली? ताका नाका जाल्यार लेगीत कॅमेरे घेवन 
ताचे फाटल्यान धांवपाची कसली ही पिशी सर्त? 

प्रसार माध्यमां, खासा करून इलेक्ट्रॉनिक प्रसार माध्यमां, Wad दिशेन वचूंक 
लागल्यांत तेंच समजना जालां. आमीर खानासारको एक लोकप्रिय अभिनेतो दुसरें लग्न 

करता, ताच्या लग्नाक कोण कोण गेल्ले वा सुवाळो कितलो खर्चीक जालो ह्यो घडयो are 
जावं येतात आनी त्यो रुचीन वाचपी एक वाचक वर्ग आसा हें मान्य. पूण ताच्याकय फु 
वचून दुसऱ्याच्या खाजगी सुवाळ्याचें चित्रीकरण करपाखातीर झगडीं करप वा नशिंचौ 
भेस घालून दुंयेंत अमिताभ बचनाच्या खाटीकडेन पावप हे पत्रकारितेंतले पराक्रम 
शकनात. संजय आनी करिष्मा कपूराचो मोडिल्लो संवसार परत जुळळो आनी तीं दोगांय 
एकांताखातीर गोंयांत आयलीं जाल्यार तांच्याय फाटल्यान धांवन तांचो एकांत मोडप है 
धाडशी कृत्य जावंक शकना. तेपरस खासदारांक पयशे खातना धरप वा कारगील झुजावेळ' 
टायगर हिल जिखिल्ल्याचें युद्धभुंयेर वचून प्रत्यक्ष चित्रीकरण करप हे मह 
पराक्रम. ते उणे जावन हे असले विकृत पराक्रम पत्रकारितेत वाडचे नात मूं ही 
सध्या तयार जाल्या. | 

ad पळोवंक गेल्यार लग्न ही सर्वार्थान खागजी गजाल. ह्या भारतांत गांधर्व विवाहाची 
परंपरा आसा तशीच धर्मीक लग्न धरून frac रजिस्ट्रेशन करपा मेरेन वेगवेगळ्या तरांच्या 
लग्नांचीय परंपरा आसा. ह्या लग्नांक भौशीक पांवड्यार मानय मेळटा. देखूनच द 
आपणाक परवडटा ते प्रमाण ह्या लग्नांचे भौशीक सुवाळेय करता. आपल्या सोयऱयांक 
इश्टांक आपोवन ती खोस मनयता. पूण कोणूय द्विभार्या प्रतिबंधक कायदो मोडपाचें 
करता आसत जाल्यार मात तो भौशीक नदरेन गुन्यांव थारता. आजकाल तांकां 
शासकीय पांवड्यार मान्यता मेळपाक लागल्या. आमीराचें लग्न बेकायदेशीरपणान 
ना. पूण आपलें हें दुसरें लग्न आशिल्ल्यान ताका स्वताकूच ताची प्रसिद्धी नाका आशिल्ली 
फकत इश्टांक आपोवन खोस मनोवंक जाय आसली. पूण आमच्या प्रसार मा 
मात ताच्याकय फुडलें पावल घालें. आपूण कसले गजालीचें उदात्तीकरण करतां हें 
घेनासतना. 

प्रसार माध्यमां ही खरें म्हणल्यार भौशीक पांवड्यावेल्या घडणुकांची दखल 
आसतात. पूण 'ह्युमन Ca’ ह्या नांवान हालीसराक खाजगी जिणेंचेंय भौशिकीकरण 
लागलां. तातूंतल्यो कांय गजाली मनाक सुखायतात जाल्यार कांय गजालींक दिल्ली प्रसिद्धी 
मनां दुखयता. रूच काडून वाचतात वा पळयतात तीं फकत विकृत मनां. कोणाच्याय मणचिं 
वा अपघाताचें उदात्तीकरण करपाचे विकृतीकय प्रसार माध्यमां बळी पडटात. एखाद्री व्यक्ती 
फिल्म स्टार वा मंत्री आसा ह्या एकमेव कारणाखातीर ताच्या दुसऱ्या लग्नाचे उदात्तीकरण 
केल्यार ताचो भौशीक मनाचेर कितें परिणाम जावंक शकता हाचेरय प्रसार माध्यमांनी 
गंभीरपणान विचार करूंक जाय. सामाजीक लागणूक आनी सामाजीक विकृती हांचे मदलो 
फरक समजून घेत जाल्यारच हो प्रस्न सुट्टलो. नाजाल्यार प्रसिद्धीच्या नांवाखाला सामाजाक 
विकृत करपाचें पाप आमी नकळटांच करून बसतले. 










4 जानवेरी 2006. 

प्रसार माध्यमाचीय बस चुकत 


` सुनापरान्तान काल राधिका भाटकारान बरयल्ली एक खबर उजवाडायल्या. गोंयांत 
Maen जायरातींविशीं. गोंयांत केन्ना कैन्नाय चुकून जायरातींचें शुटींग जातालें. पूण 
`! हे मोबायल सेवा कंपनीन एका गोंयकार भुरग्याफाटल्यान भोंवपी गोंयकार कुत्रो घेवन 
` भोंवन दाखयलें आनी मुंबयचें पुराय जायरात विश्व गोंयच्या मोगांत पडलें. मुंबयच्यान 
Sasa कंपन्यांखातीर जायराती निर्मिपी जायरात संस्थांनी गोंयांत लायनच लायली. गोंय 
“न गजालींखातीर फामाद जालें. हांगाचो भोवरंगी सैम, हांगाचीं फोटोजिनीक मुखामळां 
नी काम करतना लेगीत प्रसन्न उरता अशें वातावरण. फाटीं 'दिल चाहता है” ह्या सिनेमान 
_शेच तरेन गोंयचें वेगळेंच रूप दाखयल्लें आनी बॉलिवुडय गोंयच्या मोगांत पडिल्लें. त्योच 
गो दर्या वेळो, कार्नावाल आनी नागडीं-उगडीं फॉरेनरां हांचेय पलतडीं मनभुलावणें गोंय 
TA हाचो साक्षात्कार पुराय संवसाराक जाल्लो. 
` एके वटेन प्रसार माध्यमांतल्या विश्वाक जाल्लो हो गोंयाविशींचो साक्षात्कार जाल्यार 
(सरे वटेन आंतरराश्ट्रीय सिनेमा महोत्सवाखातीर कायमचे केंद्र म्हणून गोंयची जाल्ली निवड. 
एधशर्करायोग म्हणटात तो घडये होच आसत. एक फावट गोंय फिल्म फेस्टिवलांचें केंद्र 
acl म्हणटकीर हेर महोत्सवय गोंयांतच जातले. भारतांतलो प्रादेशीक फिल्म महोत्सव 
धरून आशियायी फिल्म महोत्सवामेरेन. महोत्सवांत उंचेल्या दजचिच सर्जनशील कलाकार 
tere. संवसारभरांतली ही कलासक्त आनी सर्जनशील मंडळी हांगां येतकीर गोंयच्या 
प्रोगाचं पडटली हेय दुबावविरयत. तातूंतल्यान गोंयांत एके फिल्म इंडस्ट्रीन आकार घेतलो 
जाल्यारय अजाप न्हय. फकत सिनेमांखातीरच न्हय तर पुराय प्रसार माध्यम उद्येगाकच 
गोंय हें एक खाशेलें आकर्शण थारतलें. 

तातूंत भर म्हळ्यार गोंयकार हो एक कलासक्त मनीस. तितलोच सर्जनशील. गोंयाभायर 
वचून कलेच्या मळार गोंयकारांनी केल्ले विक्रम परत परत सांगपाची गरज ना. आजुनूय 
गोंयकार राष्ट्रीय आनी संवसारीक पांवड्यार गोंयचें नांव वयर काडीतच आसा. संगीत, 
गायन, नृत्य, अभिनय धरून फोटोग्राफी, व्हिडियोग्राफी, फॅशन डिझायनींग, स्थापत्य कला 

आनी जायरातीमेरेनच्या सगळ्याच सर्जनशील मळांचेर. एक बॉलिवुडांतच = 
तंत्रज्ञमेरेन वचत थंय गोंयकार आपट्टा. गोंयांत संद ना देखून मुंबय आनी संवसारांतल्या 
वाठारांनी वचून गोंयचें नांव वयर काडटा. आपली तांक आनी शक्त दाखोवन दिता, गोंय 
आयिल्ल्या तरणाट्यांक आज प्रसार माध्यमाच्या उद्योगांत नांव आसा. पूण जे भायर वचचप 
शकतात तेच नांव काडपाक शकतात. जे वचनात ते मात हांगांच कुसतात, 

येरादारी आनी संपर्काच्या साधनांनी गोंय सगळ्यांकच लागीं केलां. मुंबयखातीर | 
तें अक्षरशा सबर्बन सिटी कशें जालां. उत्पादनांच्या कारखान्यांचें शार ही प्रतिमा ना जा 
मुंबय आतां सेवा उद्योगाची राजधानी जाल्या. गोंयांतय सेवा उद्येगांक वाव तयार जार 
लागला. खासा करून प्रसार माध्यमाच्या सेवा उद्येगांत. पूण तांचें शास्त्रशुद्ध प्रशिक्षण दिर 
एकय शिक्षणीक केंद्र गोंयांत ना. तेखातीर गोंयकार तरणाट्याची मानसिकता तयार करपा! 
कश्ट कोणे घेतिल्ले नात. सादो एक जायरातींचो एक्झेक्युटिव्ह जाय जाल्यार गोंयांत मेळ' 
गोंयच्या सुशिक्षीत बेकाराक भोंवपाचें काम नाका. ताका एक तर जाय सरकारी Ale 
नाजाल्यार कार्यालयांत बसून करपाची कसलीय नोकरी, सेवा उद्येगांत स्वताचो वेवसार 
धंदो सुरू करया म्हूण मुखार सरपी गोंयकार तरणाटो तर मेळपाक PEAR. 

दुसरे वटेन एका प्रसार माध्यमाच्या मळारच कितलेशाच कलाकार आनी तंत्रज्ञांची गा 
तयार जाल्या. देखीक पत्रकारितेच्या मळाचेर खबरांकार, अँकर, निवेदक, संशोधक, फौ 
पत्रकार; व्हिडियो प्रसार माध्यमांत कॅमेरामन, व्हिडियोग्राफर, संपादन करपी, डिझायर 
ग्राफिक डिझायनर, मेकपमन; जायरातीच्या मळार चित्रकार, व्हिजुयलायजर, कॉपी राय 
पब्लिक रिलेशन दवरपी आनी अशे जायते. गोंयांत रावन मुंबयच्या जायरात कंपन्यांखात 
काम करपी राधिका डोसा आनी रॉबिन डिक्रुझाच्या म्हणण्याप्रमाण जायरातींक फावो त॑ 
ज्युस्त मुखामळां सोदप होच एक म्हत्वाचो वेवसाय, अशे एक ना हजार तरेचे तंत्रज्ञ आ 
कलाकार आज गोंयांत जाय. गोंयाभायरय जाय. 

एक प्रसार माध्यमच घेत जाल्यार तातूंत जाय आशिल्ली सर्जनशीलता गोंयक 
तरणाट्यांमदीं आसा हें आजमेरेनच्या इतिहासान सिद्ध करून दाखयलां. मात आपा 
तांक समूजन घेवपाची तांक आजून गोंयकार तरणाट्यांमदीं तयार जावंक ना. अरू 
गोंयकार तरणाटे आमी प्रशिक्षीत करून पुराय संवसाराक दिवंक शकतात हाची जाणविकं 
शिक्षणीक मळारय जाल्ली ना आनी सरकारामदींय. पूण संवसार कोणाक रावना. गोया 
मेळना जाल्यार दुसरेकडल्यान तो घेता आनी मुखार वता, गोंयकारांनी अशो खूब ब! 
चुकयल्यात. पर्यटनाची बस तर दिसाकणकणी आमच्या गोंयकार तरणाट्यांक चुकत आर 
प्रसार माध्यमांचीय बस अशीच चुकत हीच भिरांत. 

45 
हे संपर्क क्रातीक आमी तयार आसात? 


एक तर घरांतल्या टीव्हीक जोडिल्लो इंटरनॅट कनॅक्शनवालो कम्प्युटर वा घरांतल्या 
#युटराचो टीव्हीयेदो मॉनिटर. लायट गेल्यार लेगीत सॅटॅलायट टीव्ही चॅनल चालूच. 
“णाक जाय ती कार्यावळ पळोवपाक चॅनलच जाय अशेंय ना आनी डीव्हीडीचेर सीडी 
शूनय पळोवंक जाय अशेंय ना. इंटरनॅटाचे खंयचेय वॅबसायटीचेर आसा ती कार्यावळ 
ऊ क्लिक करपाची आनी पळोवपाची. तुमचे घरकार, पूत, धूव कामाक परदेशांत वा 
शय भायर आसत जाल्यार फकत फोनावेल्या आवाजाचेर समाधान मानपाची गरज 
: सरळ इंटरनॅटावरवीं कनेक्ट जावपाचें आनी एकामेकांक प्रत्यक्ष मॉनिटराचेर पळोवन 
जली मारपाच्यो. सरकार दरबारांतलो कसलोय फॉर्म जाय, जल्म वा मरणाचो दाखलो 
य वा आनीक कितेंय - त्या खात्यांत वचपाक नाका, लायनीत रावपाक नाका आनी 
॥ीन काम जावचेखातीर कोणाक खावोवपाकूय नाका. मावसाचो एक क्लिक आनी तुका 
यय तें तुज्या हातांत. खिणाभरयांत. 
हें सपन न्हय. काल मेरेन सपनांत लेगीत चिंतूंक नाशिल्ली सॅटॅलायट टीव्हीची, 
टरनॅटाची आनी मोबायलाची क्रांती जशी घरांघरांत पावली तशीच घरांघरांनी पावतली 
शी ही संपर्क क्रांती. भारत सरकाराची आजमेरेनची सगळ्यांत म्हत्वाकांक्षी कार्यावळ, ह्या 
योगा खातीर पयलें राज्य म्हूण गोंय वेंचून काडलां हें आमचें भाग्य. ही येवजण चालीक 
गयलले केंद्र सरकार. ते खातीर काम करतली खंयचीय एक प्रायव्हेट कंपनी. गोंय सरकाराक 
मनीसारक्यो कांय बारीक-सारीक गजाली सोडून कांयच दिवचें पडचें ना. मेळटलें मात 
रभरून, पुराय संवसार तुमच्या घरांत. गोंयच्या खांची-कोनशांनी ऑप्टिकल फायबर केबल 
Tel पणजेसावन तुमच्या ल्हानशा वाड्यामेरेन सगळें गोंय इंटरनॅटाच्या ब्रॉडबँड केंबलांनी 
AECA. म्हयन्याक फकत 400 रुपया भरल्यार 10 एमबी वेगाचें इंटरनॅट कनेक्शन आनी 
उणेच 150 सँटॅलायट चॅनल तुमकां घरच्या घरा मेळटले. 
आज गोंयांत हजारांनी मोडल्यार लेगीत 2 मॅगाबायटावयर वेगाचे इंटरनेट कर्नेक्शन 
OA, सामान्य मनशाक तर चडांत चड 512 किलोबायट्साचें कनॅक्शन घेवन चडांत चड 

300 केबीचेर गरज भागोवची पडटा. त्या जाग्यार 10 एमबीचें कनॅक्शन! ग्रामपंचायतीक 
1 जीबीचें कनॅक्शन!! तालुको पावंड्यार 10 जीबीचें कनॅक्शन!!! मुख्य सचीव जे पी 
सिंगान सांगिल्लेप्रमाण हे येवजणेचे तीन वांटे आसात. एक. इंट्रानॅट, म्हणल्यार ब्रॉडबँडावरवी 
पणजेसावन गांवांमेरेन आशिल्लीं सगळीं सरकारी कार्यालयां एकामेकांक जोडटले आनी. 
चार-पांच दिसांनी पावपी कागद खिणाभरयांत एकामेकांकडेन पावंक शकतले, दुसरो वांटो 
म्हणल्यार गांवागांवांनी येतलीं म्हायती घरां. थंय सगळे गरजेचे फॉर्म मेळटले, ते खातीर 
शारांनी पावटी मारपाची गरज ना. तिसरें म्हणल्यार घरांघरांक इंटरनॅट कनॅक्शनां, तातूंतल्य | 
व्हिडियो कॉन्फरन्सिंग जातलें. वांगडाच टीव्हीवेल्यान मेळपी ऑडियो-व्हिज्युअल चॅनल 
आनी फाल्यां येवपी एफएम चॅनल लेगीत मेळटले, ग्लोबल व्हिलेजीचें सपन प्रत्यक्षांत येतले 
तेंय कल्पनेभायल्या वेगान 

मात हाकाच जर कोणेय म्हायती तंत्रज्ञान मळावेली क्रांती म्हणीत जाल्यार मात ती. 
पिशेपणां थारतलीं, म्हायती तंत्रज्ञानाचो वापर करून घरांत पावयल्ली ही संपर्क क्रांती, ती 
वापरून मुखार म्हायती तंत्रज्ञानाचे मळ कशें विकसीत करपाचें तें आमी थारावपाचें, कारण 
म्हायती तंत्रज्ञानाचे मळ आज हें तंत्रज्ञान वापरून धंदो आनी वेवसायाची उदरगत करपा 
मुखेल साधन जालां. हे संपर्क क्रांतीन गोंयांत म्हायती तंत्रज्ञानाच्या मळार एक नवें पर्व 
सुरू जातलें हातूंत दुबाव ना. खासा करून बिजनेस प्रॉसेस आवटसोसिंगाच्या (बीपीओ) 
मळार. कॉल सँटरांखातीरूय, संवसारांतले हे नवे GEM भारतांत सगळ्यांत व्हडा प्रमाणांत 
मुखार सरूंक लागल्यात. बरी कर्नेक्टिव्हिटी मेळटा थंय ते वयर सरतात, ताकाच लागून 
विप्रो आनी इन्फोसिसासारक्यो भारतीय आयटी कंपन्यो आज संवसारीक पावंड्यार नामना 
जोडूंक पावल्यात. 

मात ते खातीर फकत बरी कनॅक्टिव्हिटी आसून उपकारना, तितलेंच कुशळ 
रात-दीस काम करपाची तयारी आशिल्ले मनीसबळूय गरजेचें, ते खातीर जशे 
वेवसायीक जाय, तशेच अर्थीक मळावेले, मॅनेजमेंट मळावेले आनी कितल्योशाचो 
जाणा आशिल्ले वेवसायीकूय जाय. फाल्यां गोंयांत ही संपर्क क्रांती आयली म्हणटकीर i i 
घालपाखातीर भारतांतल्या सगळ्याच कंपन्यांचीं हांगां लायन लागतली. पूण तांकां जाय 
मनीसबळ दिवपाची आमची तयारी आसा? कितल्यो कंपन्यो येवंक शकतात आनी 
मनीसबळ जायं पडटलें हाचो गोंय सरकारान अदमास काडला? ते खातीर शिक्षण 
धरून हेर सगळ्या संबंदीत खात्यांक जागयला? आमच्या गोंयकार तरणाट्याक 
केला? आमी पर्यटन उद्येग वाडयलो, पूण ताका जाय तें मनीसबळ तयार केलें ना. तै 
भायल्यान हाडलें. हांगांय तेंच जावपाचें? आमच्या खुस्तार भायल्यांनी खोजने पेटोवपाचे ? 
काय आतां तरी जागे जावन पुर्वतयारेक लागतले? 


25 जुलै 2006 

कोकणी भाशा मडळान नवीं आव्हाना पेलचीं 


कोंकणी भाशा मंडळाची नवी वावुरपी समिती फुडल्या दोन वर्सांखातीर वेंचून आयल्या. 
नवे समितीक परबीं. अजून म्हाल प्रतिनिधींची वेंचणूक जावची आसा. स जाण बिनविरोध 

चून आयल्यात. चार म्हालांनी वेंचणूक जातलीच. फोंडें म्हालांत जातली काय ना तें 
[चणूक अधिकारी 

थारायतले. कोंकणीचो वावर वाडत चल्ला. वेंचणूक जावप हें ताचेंच लक्षण. सुक्यावांगडा 
Wel जळटा तशे मागीर वेंचणुकांवेळार एकामेकांचेर आरोपय जातात. कोण चड वावर करता 
आनी कोण करना हाचेरय भासाभास जावंक लागता. हेंयबी संस्थेच्या जिवेपणाचेंच लक्षण. 
तातूंतल्यान बरें तें घेवपाचें. वायट तें सोडून दिवपाचें. सगळ्यांनी कोंकणी चळवळीच्यो 
धुवो आनी पूत म्हण एका दिलान काम करपाचें. 

कोंकणी भाशा मंडळ ही संस्था गोंयांत स्थापन जाल्ल्याक आतां 42 वर्सा पूर्ण जाली. 
कोंकणी चळवळीची एक म्हालगडी संस्था म्हूण ही संस्था आजमेरेन वावुरली. हांगा-थंय 
भाड्याच्या घरांनी दीस काडून आतां स्वताच्या कोंकणी भवनांतल्यान ती चलता. हेच 
संस्थेच्या मार्गदर्शनाखाला कोंकणी येसाचे पावंडे हुपीत गेली, राजपाटणार बसली. संविधानांत 
पावली. गोंयांक तिणे घटक राज्याचो दर्जो मेळोवन दिलो. साहित्यांत नटली, नाटकांनी 
थटली. आतां सिनोंनी पावल्या, टी. व्ही चेर दिसता आनी इंटरनेटाचेरय झळकता. शिक्षणांत 
तर ती गरजेची थारल्या. भास आनी साहित्याच्याकय फुडें वचून आमचे अस्मितायेची 
कुरू जावन दरेका नीज गोंयकाराच्या काळजांत तिणे सासणाचें घर केलां. ह्या सगळ्यांचे 
उर्बास्थान म्हळ्यार कोंकणी भाशा मंडळ. सगळ्या नीज गोंयकारांची पालक संस्था. 

एकविसाव्या शेंकड्यांत कोंकणी चळवळीन कूस परतिल्या. नव्या शेंकड्यान नवी 
आव्हानां Bal केल्यांत. फकत भाशा आनी साहित्याच्या मळाचेरच न्हय, संवसारांतल्या 
दरेका मळाचेर. अशा वेळार कोंकणी हो आमच्या अस्त्ित्वाचो हुंकार जावन सगळ्या मळांचेर 
गाजूंक जाय. कोंकणी मनशाच्या अस्तित्वाक अर्थ येवंक जाय, तेखातीर जाणविकायेन 
आनी जापसालदारकेन कोंकणी भाशा मंडळान वावर करूंक जाय. त्याच त्याच लोकांनी 

सगळ्या मळांचेर पेंगट बांदून काम करपाचे दीस फाटीं पडले. आतां कोंकणीची शक्त 
वाडल्या. जाण्ट्यांसावन भुरग्यांमेरेन ही शक्त गोंयच्या खांची कोनशांनी घट पांय रोमून उब 
रावल्या. साहित्य, शिक्षण, संशोधन, कला, संगीत, तंत्रगिन्यान, समाजकारण, राजकारण, 
अर्थकारण, प्रशासन, नोकरी, धंदो, वेवसाय अशा सगळ्याच मळांचेर कोंकणीक आव्हान 
उबीं आसात. 

अशा वेळार गरज आसा ती स्पेशलायझेशनाची. दरेकल्यान एकेक मळ घेवन तातूंत 
जावन कार्य करपाची. इतली शक्त आमची खात्रीन वाडल्या, कितलेशेच लोक आपापल्य 
मळांचेर काम करुंकय लागल्यात, पूण तांकां एकठांय हाडून समन्वयान काम करपाचे 
यत्न जाणविकायेन जाल्ले नात. ना म्हळ्यार युवा महोत्सवांतल्यान सादरीकरणाचे कलेची 
आविश्कार जाता, युवा साहित्य संमेलनांतल्यान खासा करून कॉलेजींतल्या साहित्यीक 
वावराक दिशा मेळटा, संगीत संमेलनांतल्यान कोंकणी संगिताचो वावर सुरू जाला. नाटक, 
सिनेमा, शिक्षण, संशोधन, तंत्रगिन्यान, संगणकीय बरपावळ, प्रशासकीय बरपावळ अशा 
कितलेशाच मळांचेर असो वावर सुरू जावपाक जाय. चळवळीतल्या कार्यकर्त्यांनी फुडाकार 
घेवन ह्या मळांच्यो माचयो घडोवंक जाय. तांकां कोंकणी भाशा मंडळाकडल्यान उत्तेजन 
मेळूंक जाय, 

तीच गत म्हाल पावंड्यावेल्या सेवा संस्थांची. कोंकणी भाशा मंडळाची ही संलग्न संस्था. 
त्या म्हालांतली पालक संस्था. पयलींभाशेन एक सेवा संस्था सगळें कितें करतली अशी 
परिस्थिती उरिल्ली ना. शाळांनी, कॉलेजींनी, गांवांनी आनी वाड्या-वाड्यारपसून वेगवेगळे 
पंगड तयार जाल्यात. खासा करून तरणाट्यांचे. कोणाचें साहित्य मंडळ जाल्यार कोणाचो 
नाटकांचो पंगड. कोणाचो संगीत पंगड जाल्यार कोणाचो Gora ws. खंयचोच क्लब 
पारंपारीक खेळांची सर्त घेना. ते खेळ, ते शब्द सगळेच इतिहासजमा जावंक लागलां. अशा 
वेळार ह्या पंगडांक vat दिवपाचें काम सेवा संस्थांनी करपाची आज गरज उपरासल्या. त्या 
म्हालांतली कोंकणी भाशा मंडळाची संलग्न संस्था ह्या नात्यान कोंकणी चळवळीचो पालक 
जावन. तांणी फकत वर्स्ताक दोन-तीन मुखेल कार्यावळी करच्यो आनी हेर तरणाट्या 
संस्थांच्या कार्यावळींक मार्गदर्शन करचें. तांकां सगळ्यांक सेवा संस्थांचे वागंडी करून घेवचे 
आनी पालक संस्थेच्या नात्यान म्हालांतले कोंकणी चळवळीक मार्गदर्शन करचें. 

कोंकणी चळवळीच्या ह्या पावंड्यार चोंयवशींनी पसरत चलिल्ल्या कार्यावळींमदीं 
समन्वय सादपाची गरज उपरासल्या. कोंकणी चळवळ फकत साहित्य, कला, शिक्षणीक 
मळापुरती मर्यादीत दवरिनांसतना 

कोंकणी मनशाचे अस्मितायेची चळवळ म्हूण सगळ्या मळांचेर उबी रावपाची गरज 
उपरासल्या, हे चळवळीक सर्वी मार्गदर्शन करपाची जापसालदारकी घेवपाचीय गरज 
उपरासल्या. काळाचो उलो आयकून कोंकणी भाशा मंडळान चळवळीची ही नवी भाशा 
जाणून घेवची आनी कोंकणी अस्मितायेक नवो आवाज दिवचो. वेचून आयिल्ल्या नव्या 
मंडळाक हुनहुनीत परबीं, 4 मे 2004 

साहित्य मेलन ही नैतीक जापसालढारकी 


साहित्य ही एक भाशीक निर्मणी. तिचें आदीम ध्वनिरूप म्हटल्यार उच्चार, वाकुमय, 
गातूंतल्यानच वाङमय हें उतर तयार जालें. साहित्य पयलीं तयार जालें तें मौखीक स्वरुपांत. 
ल्लपीच्या रुपांत अक्षरां तयार जालीं तेन्ना ताका लिखीत स्वरूप आयलें. वाकूमय साहित्य 
 मनीसकुळये इतलेंच पुरातन. ‘Ae’ हो शब्दच आयलो ‘ae’ ह्या शब्दांतल्यान. मनशान 
आपले संस्कृतायेचो प्रज्ञा आनी प्रतिभेंतल्यान दिश्टावो घडयलो आनी साहित्य जल्मलें, 
लोकवेद हें ताचें सगळ्यांत प्राचीन स्वरूप. काणी आनी कवन हे दोन मुळावे साहित्य प्रकार, 
उपरांत नाच, नाट्य अशा माध्यमांतल्यान साहित्य चड प्रभावीपणान लोकांमदीं भरसूंक 
लागलें. साहित्य संग्रहाची कसलींच साधनां नाशिल्लीं तेन्ना फकत मौखीक स्वरुपांतल्यान 
पिळग्यांच्यो पिळग्यो साहित्य आपलो प्रवास करीत रावले. 

ग्रीक, हिब्रू, संस्कृत, चिनी, लॅटीन, पाली, अर्धमागधी, तिबेटी, द्रविडी, सिंहली अशा 
साबार भाशांतल्यान उपरांत अक्षर साहित्याचो शिस्तबद्ध प्रवास सुरू जालो. भूर्जपत्रां, 
शंख, चामडी, मातयेच्यो विटो, लुगट, फातर, लोखंड, कथील, कांशें, रुपें, भांगराचें पत्र, 
पितूळ हांचेर बरोवप सुरू जालें. इ. स. पूर्व 1000 वर्सा चिनी लोकांनी निर्मिल्लो कुंचलो ही 
बरोवपाची पयली लिखणी म्हणटात. उपरांत बोरू आनी मागीर क्रिल (सुकण्याचें पीस), 
मागीर लेखणी, पेन्नाडो, पॅन, बॉल पॅन आनी आतां संगणकीय की बोर्ड अशीं साधनां 
विकसीत जायत गेलीं. फातरपटे, तांब्यापटे, ताडपत्रां, कागद असो प्रवास करीत आज 
साहित्य कॅसेटी, सीडी आनी चिप्सांचेर लेगीत वचून गोठेलां. 

छापणावळीचो सोद लागलो तरी ताचे कितलीशींच वर्सा आदीं लेगीत साहित्य 
आशिल्लेंच. उपरांत तें अक्षर रुपानय येवंक लागलें. निखटीं पुस्तकां म्हटल्यार साहित्य 
न्हय, रंग, रूप, आकार, रेशा, अक्षर, शब्द, स्वर, ताल, ध्वनी, नाद, शिल्प, नाच, नाट्य, 
चलचित्र अशा साबार माध्यमांतल्यान साहित्याचो प्रवास मनीसकुळयेच्या जल्मासावन 
चालूच आसा. खरें म्हटल्यार साहित्यान एक वर्तुळ पुर्ण केलां. आदल्या काळांत फकत 
सादरीकरणाच्या माध्यमांतल्यानच साहित्य लोकांमुखार येतालें. आज पर्थून एक फावट 

पुस्तकापरस सादरीकरणांतल्या साहित्याक चड म्हत्व आयलां. खासा करून रेडियो, टीव्ही, 
कॅसेटी, सीडी, व्हिसीडी, डिव्हीडी अशा प्रकारांतल्यान, दृक श्राव्य मळाचेर तंत्रगिन्यानाचो 
स्फोट जाला आनी आदलेपरस कितलेशाच चड पटिंनी प्रभावीपणान साहित्य लोकांच्या 
काळजांत रिगूंक लागलां. 

तरिकूय रेडियो-टीव्हीक लागून साहित्याचो रसस्वाद घेवपाची वृत्ती समाजांत उणावंक 
लागल्या असो सूर कानार पडत आसता. येतना वतना अत्याधुनीक दृक श्राव्य माध्यमांक 
खेपप ही फॅशनच जाल्या. फकत अक्षर साहित्य म्हणल्यारच साहित्य ह्या गैरसमजांतल्यान 
हो सूर येता. पूण साहित्याचो इतिहासीक प्रवास मतींत घेतल्यार आपसूकच लक्षांत येता. 
कीं अक्षर साहित्य हें ह्या प्रवासांतलें मदींच आयिल्लें सगळ्यांत प्रभावी साधन, हेर माध्यमांक | 
लागून ताचें म्हत्व आदले इतलें उरिल्लें नासत. पूण तें सामकें उणें जालां वा ना जायत 
चल्ला हें साप्प चुकीचें, तेच वांगडा साहित्य नासत जाल्यार अत्याधुनीक दृक श्राव्य माध्यमां | 
लेगीत पडंग पडटलीं हेंय जाणा जावप गरजेचें. ह्या माध्यमांतल्यान भौसांत निमणें रिगता 
तें साहित्यच हेय मतींत घेवप गरजेचे. 

निमणें साहित्य म्हणल्यार तरी कितें? भावशीलता आनी कल्पनाशीलतेचो शब्दांतल्यान | 
जाता तो आविश्कार, ताची मांडावळ करतल्या साहित्यिकाक आनी ताचो उपभोग | 
घेतल्या वाचक, आयकुपी वा प्रेक्षकाक तितलेच प्रतिचो आनंद दिता ती सगळ्यांत सोबीत | 
साहित्यनिर्मणी. इतिहास, वर्तमान आनी भविश्य ह्या तिनूय काळांचो प्रवास करून मानवी | 
मुल्यांक पसवण दीत वता तें साहित्य उंचेल्या दजचिं. संयभवतणच्या सामाजीक, राजकी, 
अर्थीक आनी सांस्कृतीक घडामोडींचे वस्तुनिश्ठपणान विश्लेशण करून तयार जाल्ले | 
मानवी विकासाचें तत्वगिन्यान साहित्यीक प्रतिभेंतल्यान दरेकल्याच्या काळजांत घर करून 
बसता तें सगळ्यांत प्रभावी साहित्य. तेखातीर मागीर आमी कविता, गीत, ललित, कथा, | 
कादंबरी, एकांकी, नाटक, पटकथा, प्रवास वर्णन, चरित्र, आत्मचरित्र, संशोधन, वैचारीक | 
वा वृत्तपत्रीय लिखाण अशा कितलेशाच प्रकारांचो वापर करतात. 

ह्या सगळ्या माध्यमांतल्यान आनी सगळ्या प्रकारांतल्यान भौसाचे उदरगतीखातीर : 
साहित्य कितलें आनी कशें मोलादीक काम करता तें निमणे म्हत्वाचे, ते खातीर समाजावांगडा | 
चलप म्हत्वाचें. गरज पडल्यार धांवपय म्हत्वाचे. जग बदलत आसा. नवनवे सामाजीक | 
बदल, राजकी स्थित्यंतरां आनी अर्थीक चडट्यो-देंवण्यो येत आसात. तातूंतल्यान सामान्य 
मनशामुखार संघर्शाचीं नवनवीं मोडणांय येत आसात. मानसीक आंदोलनां जायत आसात. | 
मानवी मुल्यांमुखार नवीं आव्हानां उबीं जायत आसात. आपली साहित्यीक प्रतिभा वापरून 
साहित्यिकान ह्या गजालींचो वेध घेत रावप ही दरेका साहित्यिकाची नैतीक जापसालदारकी. 
देखूनच सगळ्या साहित्यिकांनी वर्सांतल्यान एक फावट तरी एकठांय बसून ह्या सगळ्या 
गजालींचेर भासाभास करूकच जाय. 

ह्या सगळ्या दिश्टींतल्यान आजसावन कुमठा सुरू जातलें सतरावें अखील भारतीय 
साहित्य संमेलन जैतवंत जांव. 19 फेब्रुवारी 2005 

कोकणी परिशदेमुखावेलें आव्हान 


फुडल्या वर्सा फेब्रुवारीत अखील भारतीय कोंकणी परिशदेचें रुप्या उत्सवी अधिवेशन 
गोंयांत जाता. ते निमतान जुलय ते जुलय 'कोंकणी वर्स” म्हूण मनोवपाचें परिशदेन थारायलां. 
ताचो आरंब 10 जुलयाक एक कार्यावळ करून पणजे जातलो. सर्गेस्त माधव मंजुनाथ 
शानभागान 8-9 जुलय 1939 ह्या दिसा कारवारा परिशदेचें पयलें अधिवेशन घेवन ह्या 
कामाक सुरवात केल्ली. तेन्ना भारतभर फाफसल्ल्या कोंकणी समाजाक एक भास, एक 
` साहित्य, एक लिपी ह्या सुत्रान जोडपाचो हावेस आशिल्लो. कालांतरान परिशदेचें स्वरूप 
बदललें. ती भारतांतल्या कोंकणी समाजाची म्हालगडी संस्था जाली. कोंकणी जनांमदलो 
भाशीक, सांस्कृतीक आनी समाजीक एकचार वाडीक लावपाचें उद्दिश्ट घेवन परिशद 
वावुरपाक लागली. 

कांय प्रमाणांत आमची अवस्था ज्यू समाजावरी. संवसारभर फाफसल्ल्या ज्यू लोकांनी 
स्वताचो देश जाय म्हूण इस्त्रायल घडयलो तेन्ना मर्णकट्यावेल्यान ओडून हाडून हिब्रू भाशेक 
जिती जिवी केली आनी संवसारभरांतल्या ज्यू लोकांचो एकवट केलो, पुराय संवसाराचेर 
सत्ता चलोवपी अमेरिकेचेर आज हे ज्यू जमातीचो शेक चलता. कोंकणी लोकांचें मूळ पीठ 
गोंय. पूण पुर्तुगेजांची 450 वर्सांची सत्ता निखळावन मुक्त जायसर तें आमच्या हातांत केन्नाच 
नाशिल्ले. पुर्तगेजांपयलीं देखून. गौतम बुद्धाच्या काळांत पुण्ण नांवाचो पयलो गोंयकार वेपारी 
भायर वचून बौद्ध भिकू जावन आयलो असो संदर्भ aot गोंयबाब दितात. मात गोंयकार 
भोवसंख्येन संवसारभर फाफसूंक लागलो तो पुर्तुगेजांनी धर्मातर सुरू करतकीर. सुरवेक 
16 व्या शेकड्यांत धर्मातरावेळार हिंदूंनी आनी इन्क्रिझिशनावेळार किरिस्तांवांनी खासा 
करून कर्नाटक आनी केरळांत वचून वसती के ली. 

उपरांत 18 व्या आनी 19 व्या शेकड्यांनी पयलीं पुर्तुगेजांच्यो वसाहती आशिल्ल्या 
आफ्रिकन देशांनी आनी उपरांत ब्रिटीश वसाहती आशिल्ले आफ्रिकेत, तशेंच इंग्लंड, कॅनडा, 
ऑस्ट्रेलिया आनी पुर्तुगालांत गोंयकार वचूंक लागले. दोतोर, आदवोगाद, शिक्षक आनी 
कारकून जावन नोकर्‍यांखातीर. वेपाराखातीरय कांय जाण गेले. आयचे तांचे चवथे वा 

पांचवे पिळगेक कोंकणी उलोवंक येताच अशें ना. पूण कोंकणी मनीस म्हूण ot 
आसा. उपरांत 20 व्या शेंकड्यांत मुंबय-पुण्याक शिक्षणाखातीर वचून स्थायीक 
हजारांनी गोंयकार आसात. आतां गोंयकार नोकरेखातीर आखाती देश आनी अमेरिकेंत | 
वा भारतांतल्याच कितल्याशाच शारांनी फाफसल्ले मेळटात. हो सगळोच आंकडो गोंयचे 
लोकसंख्येपरस पांच पटींनी तरी चड आसतलो. 

कोंकणी परिशद ह्या सगळ्या लोकांलागीं पाविल्ली नासत. पूण हे चळवळींतल्यान सुरू 
जाल्ले गोंयकारपणाचें वातावरण मात संवसारभर निर्माण जालां. ताकाच लागून संविधानाचे 
आठवे अनुसूचींत कोंकणी आसपाविल्ली तो 20 ऑगस्ट हो दीस धरून संवसारभरांत 
फाफसल्ले हे नीज गोंयकार अभिमानान 'गोवा वर्ल्ड डे' मनयतात. ज्या ज्या वाठारांनी हे 
लोक गेले थंय तांणी थंयचे भाशेंतली लिपी घेवन कोंकणी जिती दवरल्या, साहित्य रचलां, 
पूण ल्हवू ल्हवू आतां चित्र बदलपाक लागलां. के रळांत शक्षणीक मळार देवनागरी लिपीत 
कोंकणी शिकोवंक सुरवात जाल्या. कर्नाटकांत आतां शिकोवपाक लागपावेळार कन्नड काय 
नागरी लिपी हाचेर वाद सुरू जाला. गोंयांतय रोमी लिपींत साहित्य तयार जाता आसलें तरी 
चर्चीन भुमिका स्पश्ट केल्ल्यान नागरी लिपींतल्यान शिकून भुरगे तयार लेगीत जाल्यात, 
हे वाद हीं चळवळीचे उदरगतीचीं लक्षणां. असल्या वेळार सकारात्मक दिश्टिकोण दवरून 
आनी सगळ्या नीज कोंकणी लोकांच्यो भावना मतींत घेवन ह्या वादांचेर उपाय काडप ही 
कोंकणी चळवळीच्या एकवटाची गरज. 

देखून मात्शी भिरांत दिसता. कन्नड लिपीच जाय असो युक्तिवाद करतना गोंयांतच 
देवनागरी कोंकणीक कोण खायनात, थंयचीं दिसाळीं कोण वाचनात, फकत 9 टक्के भुरगीं 
कोंकणी शिकतात अशे तरेचो अपप्रचार कनीटकांतलेच आमचे भाव करूंक लागल्यात, 
प्रतिश्ठीत अशा राष्ट्रीय दिसाळ्यांनी आनी सातोळ्यांनी लेगीत पानां भरभरून ताचेर 
रिपोर्ट येवंक लागल्यात. के व्ही नारायणानारके भाशातज्ञ आनी शाम बेनेगल आनी गिरीश 
कर्नाडासारके कलाकार-लेखक ह्या अपप्रचाराक बळी पडपाक लागल्यात. GAA ल्हान 
करून आपणे व्हड जावपाची ही वान्सा कोंकणी चळवळीक मारक, 

हें पुराय वर्स 'कोंकणी वर्स" म्हण मनयतना हो वाद सकारात्मक नदरेन सोडोवप 
हेंय आव्हान कोंकणी परिशदेमुखार आसतलेंच. हातूंतल्यान साधिल्लो एकवट कोंकणी 
चळवळ आनीकय .मुखार व्हरतलो. फकत लिखीत साहित्याक दसून रावल्यार हो मार्ग 
चड आडखळींचो जातलो. सादरीकरणाची कला, ऑडियो व्हिज्युअलाचें तंत्रज्ञान आनी 
इंटरनॅटासारकीं सादनां वापरून संवसारभर फाफसल्या कोंकणी समाजाक जर एकठांय 
करीत जाल्यार लिपीसारके बारीक-सारीक वाद चड सोंपेपणान सुटावे जावं येतात, 
चळवळीतल्या विद्वानांनी हें आव्हान स्विकारचें आनी “कोंकणी वर्स” पुरायपणान येशस्वी 
ord, परिशदेची चळवळ संवसारभर फाफसुची. 





1 जुलै 2005 

राष्ट्रमान्यताय ते लोकमान्यताय 


आमच्या देशांतलो सगळ्यांत पवित्र ग्रंथ आशिल्ल्या भारतीय संविधानांत आमचे 
कोंकणी मांयभाशेचो आस्पाव जाल्यार फाल्यां 14 वर्सा जातात. देखून आमी गोंयांत तो 
राष्ट्रमान्यताय दीस म्हूण मनयतात, कोंकणी गोंयची एकमेव राजभास म्हूण मानून घेतल्यार 
अंदूं 19 वर्सा पुराय जालीं. कोंकणी ही मराठीची बोली न्हय तर ती एक स्वतंत्र भास म्हूण 
साहित्य अकादमीन मानून घेतल्यार अंदूं 31 वर्सा जालीं. शिक्षणीक पावंड्यार कोंकणी 
: शिकोवंक लागल्यार 43 वर्सा जालीं. मुळाव्या पावंड्यासावन विद्यापीठामेरेन कोंकणी 
शिक्षणान नेट धरल्यार 16 वर्सा जायत आयलीं. अखिल भारतीय कोंकणी परिशद घडोवन 
संघटीतपणान पुराय देशांत फाफसल्लो कोंकणी समाज कारवारच्या पयल्या अधिवेशनांतल्यान 
एकठांय आयल्यार अंदूं 67 वर्सा जालीं. शणैं गोंयबाब ह्या म्हापुरसान कोंकणीचो स्वाभिमान 
जागोवपाचें काम हातांत घेतल्यार आतां 81 वर्सा जायत आयलीं. कुन्य रिव्हारान कोंकणीच्या 
इतिहासाचो निबंद बरयल्यार तर 148 वर्सा जायत आयलीं, 

कोंकणी चळवळीन आजमेरेन कितलीशींच जैतां जोडल्यांत. कोंकणी ही फकत भास 
न्हय तर ती आमचे अस्मितायेची कुरू हे जाणविकायेन आज संवसारभरांतलो लोक 
एकठांय जावंक लागला. देखूनच रेने INCRE लंडनांत स्थायीक जाल्ल्या वास्कोच्या 
एका गोंयकारान इंटरनॅटावरवीं 20 ऑगस्ट हो 'गोवा वर्ल्ड डे” म्हूण मनोवपाचो उलो 
दिलो आनी ताका अपेक्षेभायर प्रतिसाद मेळळो. लंडन, ऑस्ट्रेलिया, आफ्रिका, पोर्तुगाल, 
कॅनडा, आखाती देश आनी अमेरिकेंतल्यान लेगीत. हातूंतले कितलेशेच लोक कोंकणी 
उलोवंक लेगीत नकळो. पूण आपूण कोंकणी मनीस हाचो तांकां अभिमान आसा. केरळ 
आनी कर्नाटकांत हो दीस “विश्व कोंकणी दीस” म्हूण मनयतात. ते उलयतात कोंकणींत, 
पूण तांचे दिसपट्टे वेव्हार मात मल्याळम आनी कन्नड भाशेंतच जातात. तरीकय कोंकणी 
समाजाक एकठांय दवरपाचें तांचें काम अखंड चालू आसा. कारण कोंकणी ही फकत भास 
न्हय, ती आमची अस्मिताय, आमचो स्वाभिमान, आमचें अस्तित्व. 

पूण इतलोय प्रवास करून निमणे कोंकणी चळवळीची अवतिकाय कितें ? कालमेरेन 

कोंकणीचे दुस्मान कोंकणीक नखलामी करताले. आज आमचींच कोंकणी भावा-भयणाँ 
ह्या स्वाभिमानाच्या प्रवासांत आडखळी हाडूंक लागल्यांत. कोण त्याच मराठीच्या नांवान 
हिंदू संस्कृतायेचो जयजयकार करीत जाल्यार कोण रोमी लिपीच्या नांवान क्रिस्तांवपणाचे 
वांटे घालीत. कांय जाण तर गोंयकारांक नोकऱ्यो मेळना जाल्यार जाता, पूण कोंकणीच्या 
नांवान आमचें अस्तित्व तिगोवन दवरचे नात अशा आत्मघातकी हट्टाक पेटल्यात. दुर्दैवान 
अजूनमेरेन तांचेंच बळगें 'दिसता'. त्या बळग्याक मागीर राजकारणी भियेतात. देखूनच आज 
ते रोमी लिपी आनी मराठीक आस्पावन घेवचेखातीर राजभास कायदो बदलावपाची भास 
उलयतात. आसा त्या राजभास कायद्याची अंमलबजावणी करूंक कांचवेतात. प्रशासन 
आनी शिक्षणांत कोंकणी भाशेचो आनी कोंकणी माध्यमाचो सर्रास वापर करपाक फाटी फुडे 
जातात. मागीर जाहीरपणान कोंकणीक हिणसावंक लेगीत ते अनमननात. 

कारण कोंकणी चळवळीचो वावर साहित्यीक आनी सांस्कृतीक मळार जितलो जाला 
तितलो तो सामाजीक आनी राजकी मळार जाल्लो ना. आज एका कोंकणी अकादमीच्या | 
पुस्तकालयांत दिसाक सरासरी 720 रुपयांची पुस्तकां खपतात. सगळ्यांत चड बालसाहित्य, 
देखून कोंकणी पुस्तकांचो पावस घसघशांनी पडपाक लागला. सांस्कृतीक पावंड्यार तर 
शाळा-कॉलेजी धरून युवा महोत्सव आनी संगीत संमेलनांमेरेन सगळ्याक कोंकणीचेंच 
राज्य सुरू जालां. तियात्राफाटोफाट कोंकणी नाटकानय वेवसायीक रूप घेतलां जाल्यार 
कोंकणी सिनेमाय आत्मविस्वासान मुखार सरूंक लागला. पूण शिक्षणीक मळार मात 
कोंकणी फाटीं पडपाक लागल्या. अंतराची अट काडून इंग्लीश माध्यमीक खाजगी शाळांक 
परवानगी दिल्यार कोंकणी माध्यमाच्यो शाळा बंद पडटल्यो हें कळून लेगीत आमी सुस्त | 
बसल्यात. कोंकणी समाजाच्यो समस्या तर कोंकणी चळवळीकडल्यान कितलेशेच मैल 
पयस आसात. भौसामदीं कोंकणी चळवळ अजून सर्वार्थान रुजिल्ली ना हें कोडू सत्य. तें. 
आमकां मान्य करचेंच पडटलें. 

निमणे आवयभाशेक राष्ट्रमान्यताय मेळोवप हें अंतिम ध्येय न्हय. तातूंतल्यान आत्म | 
संतुश्ट जावन अल्पसंतुश्ट जीण जगप ही तर कोंकणी चळवळीची मोखूच न्हय. आमचे 
मुखार खरें आव्हान आसा तें कोंकणीचो स्वाभिमान भौसांत तळागाळामेरेन रिगोवपाचें. 
साहित्यीक आनी सांस्कृतीक चळवळीक घट करतनाच शिक्षणीक चळवळ लेगीत घटमूट 
करपाचें. कोंकणी अस्मितायेक आशिल्लीं अर्थीक, सामाजीक आनी राजकी तासां समजून 
घेवन हे चळवळीक एक सामाजीक आशय दिवपाचें. गोंयांतल्या, गोंयाभायल्या आनी 
संवसारभर फाफसल्ल्या दरेकल्या कोंकणी मनशाक कोंकणी चळवळीचो दिश्टावो जातलो 
तो खरो भाग्याचो दीस. कारण तो दीस कोंकणीक लोकमान्यताय घेवन येतलो. तेन्नाच 
आमच्या राष्ट्रमान्यताय दिसाक अर्थ येतलो. 

जय कोंकणी! 

19 ऑगस्ट 2006 

जय गोंय! जय कोंकणी! ! 


भाशा हैं साध्य न्हय. तें साधन. संपकाचें माध्यम, भाशेचें लिखीत स्वरुप तयार जावंक 
नासलें तेन्नाय भास आसली, तिचें व्याकरण स्पश्ट आसलें, मौखीक स्वरुपांत हजारांनी वर्सा 
भास तिगून उरल्या. उपरांत आमच्या पुर्वजांनी ती बरोवपाची पद्दत सोदून काडली. शुद्धलेखन 
तयार केलें. भाशेच्या नादशास्त्राक शास्त्रशुद्ध बसका दिली. काळ वता तशे शुद्धलेखनाचे 
नेम बदलत गेले. पूण भाशेचो आत्मो बदललो ना. उरफाटें तो संगीतांत भरसलो. काव्यांत 
'भरसलो, साहित्यीक प्रतिभेंत भरसलो. ताचेंच दायज जालें. संस्कृताय जाली. अस्मिताय 
जाली. भास वेव्हाराचो अपरिहार्य वांटो जालो. शिक्षणाचो गाभो जालो. राज्यवेवस्थेचो कणो 
जालो. तातूंतल्यानच प्रस्थापीत जाली राजभास. आपसूकच समाजाच्या शिरंतरांत पातळळी 
लोकभास, राजपाटार बसून. 

पुराय संवसाराचे हे नेम दुर्दैवान गोंयांक मात लागू जाले नात. कारण मौखीक 
प्राकृतांतल्यान तयार जाल्ली कोंकणी लिखीत स्वरुपांत येवच्या समयार गोय पुर्तुगेजांनी जिखलें. 
ताचे आदींचे आमचे सगळेच राजा भायले. तांणी तांच्याच प्रांतांतली राजभास हांगां वेव्हारांत 
चलयल्ली. पुर्तगेजांनीय पुर्तुगेज राजभास चलयलीच, पूण ताच्याकय फुडें वचून पोर्तुगालच्या 
राजान कोंकणीचो वापर fears वेव्हारांत करपाचेर बंदी घाली. 1684 ते 1858. सुमार 
200 वर्सा. गोंयचे मुख्य सचीव आशिल्ले डॉ ज्योकीम द कुन्हा रिव्हारान कोंकणी शासकीय 
आनी शिक्षणीक पावंड्यार पुनर्जिवीत करपाचे चिंतमेरेन ती चिड्डूनच उरली. घुस्मटत वाडली. 
फकत लोकांच्या तोंडांनी आनी काळजांनी घोळत उरली. लोकवेदांनी तिका तगयली. 

दुसऱयाचें तें व्हडलें आनी test तें कुस्कुटासमान ही मांडलिकी वृत्ती तेमेरेन आमच्या 
शिरंतरांत भरसल्ली. कोंकणीक चिड्डिल्ली तेन्ना मराठीच्या पोसव्यार खासा करून हिंदू धर्म आनी 
कोंकणी संस्कृताय तिगयल्ली. मुक्ती उपरांत तेच मराठीक आमी वेंगायली आनी आमी आमचेच 
आवयक खोंटायली. पूण शिक्षणान दोळे उगडले आनी मुंबय शिकपाक गेल्ल्या तरणाट्या 
विद्यार्थ्यांनी गोंयचे कोंकणीची चळवळ सुरू केली. उपरांत सु-शिक्षीत नीज गोंयकारांनी ती 
गोंयभर फाफशिली. तातूंतल्यान ओपिनियन पोल जिखपाचो चमत्कार लेगीत केलो. ओपिनियन 
पोलांतल्यान महाराष्ट्रवादाचें पिशें गेलें, पूण मराठीचे गेलें ना. शिक्षणांत आनी प्रशासनांत लेगीत 

मराठीच भरसल्ली उरली. तातूंतल्यान उबो जाल्ल्या भाशावादान धर्मीक 7 
घेतलें. आमची आवयभास मागीर संपकाचिं साधन उरली ना. ती राजकारणाचें साधन जाल 
राजकारण्यांचें साधन जाली. दोळ्यांक उदक पुसपाचें साधन जाली. 

आज लेगीत ती परिस्थिती बदलिल्ली ना. देखून तर खर आंदोलनांतल्यान 
आमची आवयभास राजभास कित्याक केल्या तेंच आमी विसरल्यात. फाटल्या दोन 
आमी आमकांच विकून उडयलां. कोणेय येवचें आनी आमकां विकतें घेवचें. संमेलन व 
सुवाळ्यांचेर हजारांनी आनी लाखांनी दुडू मोखचे आनी आमच्या ताळयांचेर मतांचे ale 
पुंजावचे. वयल्यान मदींच मराठी राजभास करपाचें राजकी मोण्णें मारपी सत्ताधारीच आमक 
कोंकणीचे राखणे दिसचे. सत्ता भोगूंक कोंकणीक वापरून कोंडोमावरी शेंवटून मारपी भोग 
सुवार्थी आमकां कोंकणीचे खंदे पुरस्कर्ते दिसचे. तांकांच येवकाराध्यक्ष करचें, मुखेल पाव 
करचें, अध्यक्ष करचें आनी तांणींय माचयेर येवन कोंकणीच्या नांवान परत एक फावट दुक 
गळोवचीं. आमीय आमचीं दुकां काळजांत जिरोवचीं. 

प्रत्यक्षांत आमचे अस्मितायेची अंमलबजावणी करपाक सगळेच राज्यकर्ते फाटीं. ती करून 
घेवपाक आमीय फाटीं. देखून तर नोकरेंत कोंकणीची सक्ती करपा खातीर परत आंदोलन करू 
पडटा. आंदोलन करतकीरच शिक्षणांतूय - तीय फकत मुळाव्या पावंड्यामेरेन - कोंकणीर्च 
सरबराय जाता. कोंकणींत धड शिक्षण ना, प्रशासनांत तिचो वापर ना, तकटे नात आन 
जायरातीय नात. सगळें कितें इंग्लिशींतल्यान. देखूनच कोंकणी वा मराठी येनाशिल्लो आर्न 
फकत इंग्लीश येवपी अधिकारी राजभास संचालनालयाचो संचालक जाता तेन्ना आमक 
ताचें कांयच दिसना. पणजेसारकें राजधानीचें शार फकत इंग्लिशींतल्यान चकाचक जावंब 
भायर सरता तेन्नाय आमचीं मनां न्हिन्नळनात, गांवांतलो ल्हानसो शासकीय सुवाळो धरून 
इफ्फीसारक्या आंतरराष्ट्रीय सुवाळ्यामेरेन खंयच कोंकणींतलो एक सादो तकटो लेगीत दिसन 
तेन्नाय आमकां तें काळजांत खंयच तोंपना. 

आमचेर हालीं कोंकणीचो भार येता तो फकत अशो परिशदो जातात वा ल्हान-व्हई 
सुवाळे जातात तेन्ना. आतांय परिशदेच्या माटवांत आमचेर कोंकणी अस्मितायेचो भार येतलो 
त्याच AER जाळवणदार आनी प्रतिनिधी मेळून थाराव मांडटले. राजभास अंमलबजावणेचे 
शिक्षणांत कोंकणीची सक्ती करपाचे, कोंकणीक हक्काचे स्थान दिवपाचे, अशे जायते. आमीर 
भारावन वचून अनुमोदनां दितले. ताळयो मारतले. ह्या थारावांची फाटपुरवण करपाचो निर्धार 
लेगीत करतले. माटवांतल्यान भायर सरले कीं मागीर सदचेभाशेन सगळें विसरतले. काय बरी 
जाली परिशद म्हणीत घरा वचून कोंकणीचो स्वाभिमान अळंग खुटयाळाक हुमकळायतले 
परिशद म्हणल्यार आमीच हें विसरून घडये परिशदेसारक्या सगळ्या संस्थांकूच गाळी घालीत 
बसतले. दुसरे वटेन रस्त्यार इंग्लिशीच्या अतिरेकाची भुतावळ नाचूंक लागतली तेन्नाय कुशीव 
रावन सगळें थंडसाणेन पळयतले. गोंयकाराच्या सोशीकपणाची तोखणाय करीत. मोन्यांनी.| 

आज घोशणा दिवपाचो दीस. दिवया - जय गोंय! जय कोंकणी!! 

एक भास - एक माध्यम - एक समाज 


दोन वर्सा आदीं वास्को जाल्ल्या अखील भारतीय कोंकणी साहित्य संमेलनापरस 
gard संमेलन कितलेशाच पटींनी बरें जालें. मात हेर सगळ्याच प्रादेशीक भाशांचीं संमेलनां 
' तात तशेंच जालें. उक्तावणाक घे म्हण लोक, परिसंवादांक मात चडशीं कदेलां रिती. 
|च माटोव सांस्कृतीक कार्यावळींवेळार भरून ओत्तालो. जांव कोंकणी, मराठी, हिंदी वा 
' १ खंयचीय भास, सगळ्या संमेलनांनी होच निर्शेणेचो सूर कानार पडटा. कुमठाकारांचें 
' पयोजन मात शिस्तबद्ध. येद्याशा शारांत सुविधा उण्यो आसून लेगीत कागाळ करपाक 
' ड सुवात दवरिनासतना केल्ली सरबराय चड तोखेवपासारकी. 
कोंकणीचे लिपीचो प्रस्न हेर संमेलनांनी येता तसो हांगाय आयलो. पूण देवनागरी लिपीक 
Re करपी खर सूर दिसलो ना. मिकमॅक्सासारको कर्नाटकांतलो कोंकणी संगीतकार तर 
मन ही विदेशी लिपी जाल्यार देवनागरी ही स्वदेशी लिपी म्हूण वादच सोंपोवन गेलो. फा. 
मायमन तेलिसान तर देवनागरी लिपींतल्यान चारुय राज्यांतल्या कोंकणी समाजाखातीर 
[क नेमाळें चलोवपाची सुचोवणी केली. हाचेर कळस चडयलो मागरिट आल्वान, आमी 
anette हिंदी शिकतात, म्हणटकीपर देवनागरी कोंकणी समजना हो प्रस्नूच आतां उरिल्लो 
ना अशें तांचें स्पश्ट मत. फकत लिपींचें स्थित्यंतर जाता त्या काळांत (द्रान्जिशन स्टेज) 
'दोनय लिपी वांगडाच घेवन प्रक्रिया जावची. कन्नड आनी देवनागरी लिपीतलें डॉ. जोत्स्ना 
'कामतीचें पुस्तक हे प्रक्रियेची गवाय जावन माटवांत उजवाडा आयलें. माधव मंजुनाथ 
। शानभागांचे एक लिपी, एक भास आनी एक साहित्य ह्या सपनाची दिका दाखोवन गेले. 
कोंकणी समाज मुखार वचूंक हे सगळे वाद साप्प गरजेचे. पूण ते आयकूंक माटवांत 
लोक आसतात कितले? कर्नाटकाचे सहकार मंत्री आर. व्ही. देशपांडेन ही खंत उक्तावनय 
दाखयली. पूण सांजे सांस्कृतीक कार्यावळी सुरू जातकीर मात तोच माटोव खच्चून 
भरिल्लो तांणी पळ्यलोना. कित्याक भरलो माटोव? थंय आशिल्ले तें कितें साहित्य नही? 
पूण वैचारीक भासाभास करपी वा आयकुपी थोडेच आसतात जाल्यार साहित्याच्या 
साद्रीकरणाचो आस्वाद घेवपी चड आसतात हें अनंत काळासावन चलत आयिल्ले सत्य. 

आतां तर साहित्याच्या मुळावणाचेर तयार जाल्ली सादरीकरणाची कला लोकांमेरेन 3 
अत्याधुनीक माध्यमां आयल्यांत, माचयेवेलें नाटक धरून डिव्हीडीवेलो सिनेमामेरेन, 

बदलत्या काळांतलीं बदलिल्लीं माध्यमां आनी तांची परिणामकारकता समजून घेवन 
प्रमाण साहित्य संमेलनांनीय कूस परतुवप आज गरजेचें थारलां. पुस्तकांतल्यान स 
जितलें पावना ताच्याकय हेर प्रसार माध्यमांतल्यान तें चड प्रभावीपणान पावता हैं 
प्रांजळपणान मान्य करप गरजेचें. ह्या माध्यमांक लिपी लागना आनी लिपींचो वादय लाए. 
मागीर जांव तें गीत, संगीत, नृत्य, नाट्य वा सिनेमा. कविता आनी काणयो लेगीत ऑडियो 
माध्यमांतल्यान पावोवपाचें तंत्रगिन्यान आमच्या हातालागीं आसा. खासा करून जो कोंब 
समाज वेगवेगळ्या राज्यांनी आनी वेगवेगळ्या लिपींनी फाफसला ताका एकठांय Slee) 
सगळीं माध्यमां आमकां चड गरजेचीं. मागीर जांव तो रेडियो, कॅसेट, डिव्हीडी, सिने 
इंटरनेट वॅबसायटी वा प्रत्यक्ष माचयेवेले प्रयोग. 

ह्याच संमेलनांत आधुनीक माध्यमांचेर उलयतना प्राचार्य नारायण देसायान सांग 
दरेका साहित्यिकाची वॅबसायट आसची. कोणे चिंतलां हाचेर? ही वॅबसायट इंग्लीशींतल्श 
आसूंक जाय अशी परिस्थिती उरिल्ली ना. ती देवनागरी कोंकणींतल्यानय आसुं ये 
इंटरनॅटावेलें इंग्लिशीचें साम्राज्य केन्ना सोंपलें. प्रादेशीक भाशांचो घोघो आतां sexe” 
सुरू जाला. इंटरनॅटाचेर ऑडियो आनी ऑडियो व्हिज्युयल माध्यमां लेगीत सुरू जाल्या. 
तें लेगीत लिपीचे मयदितल्यान भायर सरलां. मागीर ज्या कोंकणी समाजाक एकठांय ae 
जाय ताका कोणे आडायलां? तेखातीर जाय आनीक एक घोशणा. एक भास - एक माध 
- एक समाज. संवसारभर पातळिल्लो पुराय कोंकणी समाज. 

मात ते खातीर संमेलनांक आधुनिकतेची नदर आपणावची पडटली. ही नदर आशि. 
तरणे पिळगेक आसपावन dad पडटलें. गीत लेखन, एकांकी लेखन, नाट्य लेख 
संहिता लेखन, पटकथा लेखन, संवाद लेखन, इंटरनॅटाचे भाशेचें लेखन आनी तंत्रगिन्य 
अशा विशयांचेरय परिसंवाद जावचे पडटले. संमेलनाच्या सांस्कृतीक कार्यावळींनी नाट 
आनी संगिताच्या मैफलीवांगडाच सिनेमाय दाखोवचे पडटले. संमेलनाच्या माटवांभाया 
वचून संगीत, नाट्य आनी सिनेमाच्या मळाचेर चार राज्यांमदीं महोत्सव जावचे पडटा 
एकामेकांच्या कार्यावळींचें आदान-प्रदान जाणीवपूर्वक जावचें पडटलें. एकामेकांपसून तुह 
गेल्ल्या कोंकणी मनशाक भौगालीक शिमांचीं बंदनां तोडून आधुनीक प्रसार माध्यमांवर 
एकठांय हाडचें पडटलें. । 

साहित्य सेवेचो हो नवो मार्ग घडये अपारंपारीक दिसत. पूण प्रवाहाआड पेंवपी कोंकणी 
परंपरेक नवो न्हय. प्रसार माध्यमांचे हे वाटेचेर लिपीचो वाद कालांतरान आपसूकच गळू 
पडटलो. कोंकणी समाज आपसूकच एकठांय जातलो - एक भास, एक लिपी, एक समा 
ही घोशणा घेवन. एकसंघ जावन. 

आवयभास-लिपीचेर बुद्दिभेढ कित्याक ? 


ल्हान प्रमाणांत काय जायना, पूण गोंयच्या भाशीक मळाचेर सध्या दोन आंदोलनां 
[लू आसात. एक मराठी बचाव आंदोलन. पयलेसावन बिगर-इंग्लीश शाळांनी इंग्लीश हो 
।शय शिकयल्यार मराठी सोंपतली असो प्रचार करीत हें आंदोलन सरकारी भुमिकेक विरोध 
रता. दुसरें आंदोलन कोंकणी राजभाशेंत देवनागरी लिपीवांगडा रोमी लिपीचोय आस्पाव 
Ror मागणी करपी. वेंचणूक वर्स आशिल्ल्यान राजकारणी ह्या दोनूय आंदोलनांनी 
[सल्यात. शिक्षणीक सिद्धांतांचो वा भाशाशास्त्राचो गंध लेगीत नाशिल्ले राजकी फुडारी 
ग्रा विशयांचेर कित्याकितेंय उलयत सुटल्यात. तकलेनच सुटल्यात काय असो दुबाव 
।वपाइतले. आतां ह्या असल्या आंदोलनांफाटलीं मतां एक तर साप्प चूक आसूंक शकतात 
¶ तातूंत कांय प्रमाणांत तथ्यूय आसूंक शकता. अशा वेळार वैचारीक संघर्शांतल्यान खरें 
प्रत तयार जावंक शकता. तें फुडें अंमलांत आयल्यार समाज फुडें वचूंक शकता. पूण 
असत्याचो आदार घेवन फकत राजकी बळाचेर चुकीचो निर्णय अंमलांत हाडल्यार समाज 
फाटीं वचपाचीय भिरांत आसता. 
समाज फुडें वचप ही आमची सगळ्यांची गरज. आमचे उदरगतीची तीच एक वाट. 
समाजांतल्या खंयच्याय घटकाचेर अन्याय जाता जाल्यार तोय पयस जावप ही समाजाचे 
परिपुर्ण उदरगतीची गरज. तातूंतल्यानच समाजांतल्या चिड्टल्ल्या-माडुल्ल्या घटकांक न्याय 
मेळपाक शकता. पूण ही उदरगत जातली जाल्यार आदार सत्याचो घेवंक जाय. असत्याचो 
आदार समाजाक फुडें व्हरपाकच शकना. तातूंतल्यान समाज फटवता आनी मनीसय अज्ञानी 
उरता. ताचो फायदो मात थोड्याच संधीसाधू आनी सुवार्थी लोकांक जाता. हे दांभीक 
आपल्या फायद्याखातीर समाजाची दिशाभूल करतात. तांकां फटयतात आनी आपलो 
कार्यभाग सादून घेतात. अशा वेळार फुडाऱ्यांचेर निंबून रावनासतना सत्य आपणे स्वता 
सोदप हे समाजांतल्या जाणकारांचें आनी सुशिक्षितांचे आद्य कर्तव्य. ह्या सैमान आमकां एक 
मेंदू दिला आनी तो कसो वापरचो तेंय शिकयलां. जाल्यार तो वापरून कोण खरो आनी 
कोण फट हैं सोदून काडप ही आमची नैतीक जापसालदारकी जालिना ? 
मराठी बचाव आंदोलनाचे माचयेवेल्यान सध्या दरेका मनशाचे उदरगतीखातीर ताचें 

मुळावें शिक्षण मायभाशेंतल्यानच कशें जावंक जाय आनी हो वैश्वीक सिद्धांत 7 a 
कसो सिद्ध जाला हाचेर कांय विद्वानांची भाशणां आयकूंक वा वाचूंक मेळटात, ते 
आसा. पूण हें सगळें ते उलयतात आनी मागीर म्हणटात - गोंयकाराची आवयभास 
इंव्लिशीच्या आक्रमणान ही आवयभास मराठी मरतली. तिणे दिल्ली हिंदू संस्कृती 
आतां दरेका गोंयकाराची आवयभास मराठी न्हय तर कोंकणी हें सगळ्यांनी मानून धेल 
आनी देखून संविधानांत लेगीत हे भाशेचो आस्पाव जाला हैं ह्या विद्रानांक खबर ना हैं 
म्हणपाचें? मराठी ही भास आनी कोंकणी तिची बोली हो एका तेंपावेलो वादूय ऑ 
सोंपला हीय गजाल ह्या विद्वानांक खबर ना अशें म्हणपाचें धाडस करपाचें? मागीर त्री 
विज्ञाननिश्ठ वैश्वीक सिद्धांत गोंयांत लागू करचेखातीर हें मराठी बचाव न्हय तर कोंबी 
बचाव आंदोलन जावंक जाय हें ह्या विद्वानांक खबर ना म्हणटात तुमी? 

तीच गत रोमी लिपीच्या आंदोलनांतली. मनीस खंयचीय 'भास' उलयता. । 
“लिपी” उलयना. लिपी ही बरोवपाखातीर वा बरयल्लें वाचपाखातीर वापरतात, तरिकय | 
आंदोलनांतले फुडारी सांगीत भोंवतना मेळटात - कोण सांगता खूबशे गोंयकार N 
उलयतात' जाल्यार कोण सभागो आपूण 'देवनागरींतल्यान उलयल्ल्यान' तांकां z 
असलीं मुक्ताफळां झडयता. आमचे तियात्र आनी मांडे रोमींतल्यान जातात आनी 
नाटकां देवनागरींतल्यान जातात अशेंय सांगपी मेळटात, आनीक एक विद्वान तर ' 
कोंकणी ही भास न्हय, फकत रोमी कोंकणी ही भास” असलीं जगावेगळीं रजावां मां 
म्हणल्यार लिपी ही भास? तशें जाल्यार कर्नाटकांत कोंकणी 'कन्नडान उलयतात” आ 
केरळांत तीच कोंकणी 'मल्याळमान उलयतात” अशें म्हणपाचें? मागीर थंयची कर्नाटकांत 
कोंकणी कन्नड भाशेपरस आनी केरळांत कोंकणी मल्याळमापरस वेगळी भास कशी किते 
लिपी हीच भास जाल्यार कोंकणी हीच कन्नड, मल्याळम हीच कोंकणी आनी रोमी कोंक़ 
हीच इंग्लीश, फ्रेंच, पुर्तुगेज आनी जर्मनूय जालिना? 

मराठीक गोंयकारांची आवयभास म्हणप वा लिपीक भास म्हणप हीं ह्या विद्वान फुडाऱ्याँ 
अडाणीपणां अशें म्हणपाचें धाडस कोण करीत? मागीर हें सगळें ते जाणा जावन करत 
असोच ताचो अर्थ जालो ना? ह्या आंदोलनांचो हेतू जर प्रामाणीक आसा जाल्यार अः 
असत्यांचो आदार तांकां घेवचो पडटाच कित्याक? ह्या आंदोलनांक सत्याचो आदार | 
देखून? लोकांचो बुद्दिभेद केलेबगर मागण्यो पदरांत पडच्यो नात देखून? काय लोक पि 
आसतात असो हांचो समज आसा म्हणून? हातूंतल्यान फाल्यां समजा हीं आंदोलनां येसर्‌ 
जालीं जाल्यार तांचो समाजाक फायदो जातलो काय लुकसाण? समाजाची प्रगती जात? 
काय अधोगती? आनी ही अधोगती समाजांतले तुमी विचारवंत, सुजाण, सुशिक्षीत लो 
मोन्यांनी पळयत ओग्गी रावतले? आंदोलनां खंयूय पावूं, पूण हे बुद्दिभेदाचे युक्तिवाद फ 
कशे हें तरी आमी तोंड उगडून सांगतले काय ना? समाजाक मुखार व्हरतले काय ना! 

आता मराठीवाढ म्हणल्यार हिदुत्ववाद ? 


मराठी बचाव आंदोलनाच्या निमतान सुरू केल्ले चळवळीफाटलो संघ परिवाराचो 
ुत्वाचो 'हिडन एजंडा' निमाणें भायर सरलोच. शिक्षकांक प्रशिक्षण दिनासतना आनी 
` 'सीईआरटीच्या पुस्तकांचे प्रादेशिकीकरण करिनासतना तीं भुरग्यांच्या माथ्यार थापून 
“a8 सरकारान पयलींच शिक्षणाचे बारा वाजयल्यात. तें जाग्यार घालपाचें सोडून हिंदू 
` कृतायेचे धोल आनी मराठी हीच गोंयकारांची मातृभाशा हें पेंपारें वाजोवंक आतां नवे 
ुत्ववादी वाजंत्री मुखार सरल्यात. इंग्लीश विशय पयले यत्तेसावन शिकोवप म्हणल्यार हिंदू 
पाजाचें सांस्कृतीक खच्चीकरण असो सोद विरोधी पक्ष फुडारी मनोहर पर्रीकारान लायला. 
Tera ताका पर्याय म्हूण प्राथमीक शिक्षण मराठी मातृभाशेंतल्यानच दिवचें असोय आग्रो 
रला. दुसरे वटेन आनीक एका अध्यापकान पेडण्यां उलयतना कोंकणी चळवळीतल्या 
डाऱ्यांनी खंयच्याच राष्ट्रीय आंदोलनांत केन्नाच वांटो घेवंक ना असो अपप्रचार सुरू केला. 
'खूनच हें आंदोलन मराठी वांचोवपाचें, इंग्लिशीक विरोध करपाचें काय कोंकणी चळवळीक 
राष्ट्रीय थारावन हिंदुत्वाचो हिडन एजंडा मुखार व्हरपाचें हे विशीं दुबाव मारता. 
कारण गोंयची कोंकणी चळवळ ही फकत भाशीक चळवळ न्हय. ती एक सॅक्युलर 
वळवळ, गोंयच्या एकचाराची आनी अस्मितायेची चळवळ. खंयचेय भारतीय प्रादेशीक 
ब॒ळवळीइतलीच राष्ट्रवादी चळवळ. देखूनच तर राष्ट्रीय पांवड्यावेले साहित्य अकादेमीन 
तिका भाशा म्हूण मान्यताय दिली. गोंयची राजभास जावन तिणे गोंयांक घटक राज्याचो 
दर्जो मेळोवन दिलो. भारतीय संविधानान तर तिका आपले आठवे अनुसुचीत आस्पावन 
घेतली. तरिकूय हांगाच्या हिंदू समाजाची आवयभास मराठी अशें जर कोण सुचोवंक सोदता 
आसत जाल्यार ह्या अराष्ट्रीयत्वाफाटलो अंतस्थ हेतू सोदचोच पडटलो. गोंयचो मराठीवाद 
कालमेरेन महाराष्ट्रवाद आनी भास-बोलीच्या विस्तारवादी वृत्तीत घुस्पल्लो. पूण आतां मात 
तो हिंदुत्ववादी आंगलें घालून गोंयकारांचो एकवट फोडूंक सोदता आसत जाल्यार फकत 
कोंकणी चळवळीनच न्हय तर मराठी चळवळींतल्याय लोकशायवादी सॅक्युलर लोकांनी 
सादूर जावप गरजेचें. नाजाल्यार गोंयचें मराठी साहित्य भगवें जावंक कळाव लागचो ना. 

भारताचे स्वातंत्र्य चळवळींत खंयच्या संघटनांनी वांटो घेवंक ना तें ह्या देशाचो इतिह 
जाणा, तेच लोक आतां भारताच्या स्वातंत्र्य झुजांत आनी गोंयचे मुक्ती चळवळींत मरी 
वांगडाच कोंकणी चळवळींतलेय फुडारी आघाडेर आशिल्ले हें सत लिपोवंक सोदता 
रवीन्द्र केळेकार, मनोहरराय सरदेसाय, नागेश करमली, गुरुनाथ केळेकार, जॉर्ज वा, 
फेलिक्स कार्दोज अशीं कितलीं नांवां हांच्या तोंडार मारपाचीं? ओपिनियन पोल आ 
कोंकणी राजभास आंदोलन हीं तर राष्ट्रवादी चळवळीचींच प्रादेशीक रुपां. तातूंतल्यान नी 
गोंयकारपण राखपाक कोण मुखार सरिल्ले आनी कोणे ह्या चळवळींकच आराष्ट्रीय थारायल्ले 
गोंयकार नकळो? त्याच लोकांनी मागीर कोंकणीच्या खुस्तार मेळिल्लें घटक राज्य भोग 
तें लोकांक खबर ना? कालमेरेन मराठी चळवळींत लेगीत दिसनाशिल्ल्या ह्या लोका 
अचकीत मराठीचो पुळको खंयच्यान आयलो? 

राजभाशेंतल्यान भाशावाद सोंपलो अशें सांगून घटक राज्याची फळां चाखपा 
राजकारणांत भितर सरून मागीर सत्ता हातांत आयले बराबर मराठी राजभाशेचें विधेया 
हाडून सोंपिल्लो भाशावाद परत उस्तून काडपी हेच न्हय ते लोक? मराठीच्या नांवा 
प्राथमीक शिक्षणाचें भगवेंकरण करपाक मुखार सरिल्ले तेय हेच न्हय ते लोक? आतां हांव 
पयलेसावन इंग्लीश एक विशय म्हूण लायल्यार हिंदू संस्कृतायेचें खच्चीकरण जाता अर्‌ 
साक्षात्कार जाता? ATR आसतना आपणे शारांनी इंग्लीश माध्यमाच्या प्राथमीक शाळांब् 
परवानगी दिल्ली हें स्वता पर्रीकारान फातोड्ड्यां जाल्ल्या परिसंवादांत मान्य केलां. ह 
परवानगी दितना हिंदू संस्कृतायेचें खच्चीकरण जालें ना? सात वर्सा फाटीं शिवसेना- 
भाजपाच्या हिंदुत्ववादी सरकारान महाराष्ट्रांत पयलेसावन इंगलीश विशय सक्तीचो केलं 
तेन्ना हिंदू संस्कृतीचें खच्चीकरण जालें ना? इंग्लीश माध्यमांतल्यान प्राथमीक शिक्षण आनन 
बिगर-इंग्लीश शाळांनी पयलेसावन इंग्लीश विशय शिकोवप हांचो मुद्दाम जावन घोळ घालून 
एका आंदोलनाचें हे खच्चीकरण कित्याक करतात? 

काँग्रेस सरकाराच्या प्राथमीक शिक्षणाच्या धोरणाआड आज आंदोलन जाय. हाचेकय चड 
खर जाय. पूण तें मराठी वांचोवपाच्या नांवान हिंदुत्ववादी अजेंडा मुखार व्हरचेखातीर न्हय 
एनसीईआरटीचीं पुस्तकां लावचे आदीं सगळ्या शिक्षकांक प्रशिक्षण दियात म्हण आंदोलन 
जाय. एनसीईआरटीची खूबच सुंदर अशी शिकोवपाची पद्दत आपणायतना त्या पुस्तकांनी 
प्रादेशिकतेचोय आस्पाव आसचो म्हूण आंदोलन जाय. एक किलोमिटराच्या अंतरांत दुसरे 
प्राथमीक शाळेक परवानगी न्हयकारपाची अट दवरची म्हण आंदोलन जाय. कोंकणी ही 
समेस्त गोंयकारांची घटनामान्य आवयभास आनी तेच आवयभाशेंतल्यान प्राथमीक शिक्षण 
दिवचें म्हूण आंदोलन जाय, आंदोलन शिक्षणीक फुडाराखातीर जाय. शिक्षणाच्या नांवान 
राजकी आनी जातीयवादी खवदळ घालून गोंयकारांमदलो एकचार फोड़पी आंदोलन नाका. 
गोंयकारांक पिशे समजून पिंपळ दाखोवंक सोदपी आंदोलन तर नाकाच नाका. 

इशवरांच्या कोंकणीक आतां आडायतलो कोण? 


देव आसा काय ना हो वाद चलत आयला आनी चलत रावतलोय. पूण देवाबद्दलची 
ama मनांतली पवित्र भावना कोणूच न्हयकारूंक शकना. देवाचो धंदो करपी अपुर्बुद् 
4 ह्या संवसारांत आसात तशेच देवालागीं एकरूप जावपी भक्तगणय आसात. मनीस 
अलागीं उलयता ती आत्म्याची भास. दोळे धापून, सरभंवतणचो सगळो संवसार विसरून, 
मय जावन तो देवत्वाचे भावनेंत विरगळून वता. हें करतना ताच्या शिरंतरांत भरसल्ली 
a आपसूकच ताच्या तोंडार येता आनी तो देवाक होरायता. आपले उमाळे ताच्या 
शांत घालता. 

जें जगलोक करता तेंच गोंयकारय करता. जावं ती मिसा वेळार केल्ली मागणी वा पुजे 
परांत केल्ली सांगणी. देवाक होरावंक ताका जाय पडटा ती आपली आवयभासूच. मात 
च्या दुर्दैवान देवाचे पुजेअर्चेची ताची भास मात सर्वसामान्यांक कळनाशिल्लीच जाल्ली. 
खातीर संस्कृत, किरिस्तांवांखातीर लॅटिन आनी मुसलमानांखातीर उदू, सगळे मुखेल 
ग्रंथ आवयभास सोडून हेर ग्रांथीक भासांनी. पुर्तुगेजांनी तर धर्मांतर करतकीर आपली 
[स लोकांचे तकलेर थापचेखातीर थळावी कोंकणी भास चिडून माडून उडयली. 

उपरांत पुर्तुगेज मिशनरींक आपली चूक कळळी आनी तांणीच फुडाकार घेवन 
ग्रैंकणीचो पुरस्कार सुरू केलो. रोमी लिपयेंतले कोंकर्णीत धर्मग्रंथ बरोवन देवाच्या नांवान 
ओोकांलागीं इश्टागत जोडली. सुरवेच्या काळांत कोंकणीचेर अत्याचार करूंक चर्च जितली 
कारणीभूत तितलीच मागीर कोंकणी तिगोवन धरूंकय चर्चूच ती हाकाच लागून. लॅटिन वा 
गेज सामकीच परकी आशिल्ल्यान तांकां कोंकणीबगर पर्याय उरलो ना. हिंदूंनी मात 
था काळांत मराठीचो आदार घेवन आपलें धर्मकार्य चालू दवरलें जाल्यार मुसलमानांनी 
च्या आदारान. आज लेगीत स्वताक कोंकणी भाशेचो भक्त म्हणपी गोंयकार देवाच्यो 
आरत्यो मराठींत वा हिंदीत गायता da हाकाच लागून. तांचे धर्मग्रंथ लेगीत मराठीत आनी 
qq आसात तेय हाकाच लागून. 

ही परिस्थिती आतां बदलूंक लागल्या. खासा करून देवनागरी लिपयेंतली कोंकणी 

राजभास जायतसावन, कोंकणींतल्यान शिक्षण सुरू जायतसावन आनी 2 रात 
कोंकणीची गरज पडत सावन कोंकणीचो वापर दिसान दीस वाडूंक लागला. हाची जाणवि 
सगळ्यांत पयली जाली ती चर्चीक. आदीं रोमी कोंकणींतच धर्मीक पुस्तकां छापपी चच 
1974 वर्सा बायबलाचो नवो करार देवनागरी कोंकणींत छापलो. मिसा वेळार वाचपार 
पुस्तकां देवनागरी कोंकणींत हाडलीं. उपरांत कॅटॅकिझमाचें god धर्मीक शिक्षण दिवा 
धर्मीक पुस्तकां लेगीत. आतां धर्मीक स्तोत्रां (हिम्न्स) आनी गायनाचो झेलो लेगीत देवनाग! 
कोंकणींत हाडपाचो वावर सुरू जाला. कारण तरणे पिळगेक रोमी कोंकणी येना. दुस 
वटेन बायबलाचो पोरणो करार मानपी भक्तांनीय देवनागरी कोंकणींतल्यान तांचो धर्मपर 
हाडपाचो वावर सुरू केला. 

गोंयचे फांकिवंत शिक्षणतज्ञ सुरेश गुंडू आमोणकारान आपली निवृत्त जीण धर्मग्रंथांच्ट 
वावराकूच ओंपल्या. दोन वर्सा आदीं तांणी “भगवंतान गायिल्लें गीत” ह्या नांवान भगवद्गीतेच 
गद्य, पद्य, अन्वय, अर्थ, feat आनी विवेचन करपी पुराय स्वरुपाचो ग्रंथ कोंकणी 
हाडला. कोंकणींत हाडिल्ली ही इकरावी भगवद्गीता. हाचे आदीं पांच-पांच गद्य आनी पह 
स्वरुपांत आयल्यात. पयली आयिल्ली ती शणैं गोंयबाबान 1935 वर्सा बरयल्ली. एक पह 
स्वरुपाची बाकीबाबाची लेगीत आसा. आमोणकारबाबान उपरांत महावीर गौतम बुद्धार 
“धम्मपद लेगीत कोंकणींत हाडलें. सध्या ज्ञानेश्वरी निरुपणाचो तांचो वावर चालू आसा 
रवींद्रबाब केळेकारानय महाभारताचे अनुसर्जन करून कोंकणी भाशेक धर्मीक पांवड्या' 
गिरेस्त केल्या. 

तांच्याच पावलार पावल दवरून सोमारा दिसा आनीक दोन म्हत्वाचे धर्मग्रंथ कोंकणी 
आयल्यात. आमचे कवी युसूफ शेखान अणकारीत केल्लो 'दिव्य कुरआन” (भाग 30) 
आनी श्रीमती किरणान अणकारीत केल्लो 'मुहम्मद पैगंबराची देण”. तांणी हें काम केलां तै 
फकत कोंकणी भाशेच्या मोगाक लागून न्हय. आयचे तरणे पिळगेक उर्दू समजना आनी है 
धर्मग्रंथ कोंकणींत हाडलेबगर धर्मीक कार्य मुखार वचूंक शकना देखून हे धर्मग्रंथ कोंकणींत 
आयल्यात, नवे पिळगेची गरज म्हूण ही निर्मणी जाल्या. फुडाराचें धर्मीक कार्य गोंयांत 
कोंकणींतच चलयलेबगर पर्याय ना देखून कोंकणी शांती पब्लिकेशनान ही उजवाडावणी 
सुरू केल्या. 

कोंकणी भास ही खंयच्याच एका धर्माची मक्तेदारी न्हय हें सिद्ध करून दाखोवंक 
इतलेंच पुरो. समेस्त गोंयकारांची जी भास तीच हांगाच्या सर्वधर्मियांची भास. तीच भास 
घेवन आतां गोंयांत धर्मीक कार्य चलतलें. आदीं आवय भाशेंतल्यान ते देवाक होरायताले 
आनी ताचेकडेन तद्रूपय जाताले. आतां तीच काळजाची भास घेवन ते धर्मग्रंथांचेंय पठण 
करतले, कोंकणी आतां देवळांच्या गाभाऱ्यांनी घुमतली, चर्चीच्या घांटींनी गाजतली आनी 
मशिदींतल्यानय अल्लाह हो अकबर करीत पुराय वाठारांत भरून वतली. सगळे देव आतां 
तिचे फाटल्यान आसात. तिका आतां कोणूच आडावंक शकना, 

बिल गेट्साक कोकणी जाय... तुमका? 


संवसारांतली सगळ्यांत गिरेस्त व्यक्ती आनी मायक्रोसॉफ्ट कॉर्पोरेशनाचे अध्यक्ष बिल 
. गौटस्‌ परत एक फावट भारतांत आयल्यात. हे खेपे तांणी भारतांत आनीक 170 कोटी 
डॉलर, म्हणल्यार 7858 कोटी रुपयांची गुंतवणूक करपाचें जाहीर केलां. फुडल्या चार 
qafa 3000 नोकऱ्योय दिवपाचें जाहीर केलां. म्हायती तंत्रज्ञानांत काम करपी भारतीय 
कंपन्यांवांगडा काम करपाचेंय तांणी जाहीर केलां. इन्फोसिसाचे नारायण मूर्ती आनी 
रिलायन्स इन्फोकॉमाचे अनिल अंबानी धरून कितल्याशाच जाणांक ते मेळत आसात. ते 
भायर स राज्यांनी 100 शाळा ते पोसक्यो घेतले. 33 शारांनी कार्यालयां उगडटले. सुमार 
700 मायक्रोसॉफ्टाचीं दुकानां घालून गिरायकाक सेवा दितले. तशेंच भारत सरकारालागी 
कबलात करून ई-गव्हर्नन्साच्या मळारय काम करतले. खासा भारताखातीर विंडो स्टार्टर 
अँक्सपी ऑडिशन रोकडेंच बाजारांत हाडपाचेंय तांणी जाहीर केलां. 

मायक्रोसॉफ्टाचें भारतांतलें मुखेल केंद्र आसा हैद्राबाद. अमेरिकेतल्या रेडमाँडा फाटोफाट 
जगांतलो तांचो हो दुसरो व्हडलो प्रकल्प. ताचे लागींच दुसरो प्लॉट घेवन रोकडेच ह्या 
केंद्राचो विस्तार करतले आनी उपरांत तिसरेंय केंद्र उबारतले अशेंय गेटसान जाहीर 
केलां. सध्या 2700 कायम स्वरूपी आनी 1300 कंत्राटी धरून 4000 भारतीय आयटी 
वेवसायीक मायक्रोसॉफ्टांत हांगांच काम करतात, हो आंकडो फुडल्या वर्सा जूनमेरेन 3500 
चेर वतलो. ते भायर आनीक 3000 रोजगार चार qafa. वट्ट 10,500. अमेरिकेंत आनी 
हेर देशांतल्या मायक्रोसॉफ्ट केंद्रांनी कितलेशेच भारतीय तरणाटे काम करतात ती गजाल 
वेगळीच. वांगडाच हेर कितल्याशाच ल्हान-व्हड म्हायती तंत्रज्ञानाकडेन संबंदीत कंपन्यांनी 
संवसारभर आज भारतीयांकच चड मागणी आसा, देखूनच तर 2025 मेरेन गिन्यानाची 
महासत्ता जावपाची मोख भारतीय सरकारान दोळ्यांमुखार दवरल्या, 

भारतांत गुंतवणूक करपी बिल गेट्साची मायक्रोसॉफ्ट ही एकच कंपनी ना. चार 
दिसांपयलीं इंटेल हे जगप्रसिद्ध चिप मेकर कंपनीन भारतांत 100 कोटी डॉलरांची गुंतवणूक 
करतले म्हण जाहीर केलां. ते भायर इंटॅल इंडिया टॅक्नॉलॉजी फंड स्थापन करून सुमार 25 

कोटी डॉलर्स व्हँचर कॅपिटलाच्या स्वरुपांतय इंटेल दितली. नॅटवर्किंग उपकरणां तयार करपी 
सिस्को सिस्टमानय फुडल्या तीन वर्सांत 110 कोटी डॉलरांची गुंतवणूक करपाची येवजण 
जाहीर केल्या. मायक्रोसॉफ्ट कंपनीक संवसारीक पांवड्यार आव्हान दिवन ताच्याकय बरें 
आनी हुँग जायनाशिल्लें सॉफ्टवॅर घेवन आयिल्ल्या रड हॅटाचें लिनक्स सॉफ्टवॅरवाल्यांनीय 
भारतीय तरणाट्यांचे कुशळटायेची तोंड भरून तोखणाय केल्या. भारतांत दोन कोटी 
डॉलरांची गुंतवणूक करपाक आतां तेय मुखार सरल्यात. 

पयर भारतांत येतकीर बिल गेट्सानय पत्रकारांक व्हडा अभिमानान सांगलेंः भारत योग्य 
मार्गान वाट चलूंक लागला. भारतीय तरणाट्याची कुशळटाय आनी विद्रानपण अजापाचें, 
भारतांतली निरक्षरता जर पयस जायत जाल्यार ही कुशळटाय कितलेशाच पटींनी वाडटली, 
तांच्या मतान देशांत जाय ताचेपरस कितलेशेच चड आयटी प्रफॅशनल तयार करपी भारत हो 
संवारांतलो एकच देश. संवसारभर तांकां मागणीय आसा. आज अमेरिकेंत लेगीत कम्प्युटर 
सायन्स घेवपी दिसान दीस उणे जायत चल्ल्यात. अशा वेळार भारतान ह्या मळार प्रगती 
करीत जाल्यार पुराय संवसाराक ताचो फायदो जातलो अशें गेट्साचें मत. संवसारीक 
कंपन्यो खासा करून संशोधन आनी उदरगतीच्या मळाचेर भारतांत गुंतवणूक करतात ती 
भारतीयांचे हेच विद्रत्तेक मान दिवन. 

सुरवेक फकत इंग्लिशींतल्यान तयार केल्लें आपलें सॉफ्टवेर उपरांत जग पादाक्रांत 
करचेखातीर मायक्रोसॉफ्टान सगळ्याच भाशांनी तयार केलें. फाटले खेपे भारतांत आयिल्ले 
तेन्ना गेट्सान 14 भारतीय भाशांनी विंडोज आनी ऑफीस तयार करपाचो संकल्प सोडिल्लो. 
"प्रॉजेक्ट भाशा” ह्या नांवान. आज तातूंतल्या णव भाशांनी सॉफ्टवॅर तयार जालां. उरिल्ल्यो 
जावपाच्या AMA आसात. तातूंत कोंकणीचोय आसपाव आसा. तांणी पयर जाहीर केल्ले 
विंडो स्टार्टर अँक्सपी अँडिशन सुरवेक तामीळ आनी हिंदीत येतलें. उपरांत हेर सगळ्या 
भाशांनी. धरून कोंकणी. 

आमचे कोंकणी भाशेचें म्हत्व बिल गेट्सासारक्या अमेरिकनाक कळटा. पूण आमकां 
आमचे भाशेचो अभिमानय ना आनी स्वाभिमानय ना, देखून गोंयांक मुखार व्हरपाची मोखूय 
ना. दुसऱ्याचे तें व्हडलें, आमचें तें कुस्कुटासमान हे मानसिकतेंतल्यान आमी दुसऱ्यांचेंच 
अनुकरण करपाचो प्रयत्न करीत आसात. देखून आयटीची बस आमकां चुकत आसा. आमचें 
अस्तित्व आशिल्ल्या कोंकणीक न्हयकारून आमी इंग्लिसायज्ड जावंक सोदतात. थंयच आमी 
मार खातात. आपले भाशेचो आनी संस्कृतायेचो सार्थ अभिमान बाळगिल्ल्यान तामिळी आनी 
तेलगू तरणाट्यांमदीं आत्मविस्वास तयार जाला. त्याच आत्मविस्वासाच्या बळग्यार आज 
तांणी अमेरिकेंत आपलें स्थान निर्माण केलां. देखूनच बिल गेट्स भारतांत येतकीर मागून 
घेवन इडली खाता. आमी मात आत्मविस्वास वगडावन पिझ्झा संस्कृतायेफाटल्यान धांवत 
आसात. आमचो बस स्टॉपूच चुकला. मागीर आमकां आयटीची बस मेळटलीच कशी? 

9 डिसेंबर 2005 

ब्रॉडबंडाची शिटकावणी 


भारतांतली सगळ्यांत व्हडली डिजिटल क्रांती गोंयांत जातली. ब्रॉडबँड सेवेच्या 
नांवान. पयर कबलात जाली. मार्चमेरेन ती तालुको पावंड्यार पावतली. जुलय-ऑगस्ट 
मैरेन गावा-गावांनी. फुडल्या डिसेंबर मेरेन घराघरांनी. फकत 522 रुपया भरात, सगळें 
कितें एका ब्रॉडबँड कनॅक्शनाचेर. केबलावेले सगळे टीव्ही चॅनल, उदकाचीं आनी विजेचीं 
बिलां भरपाचे धरून सगळे तरेचे फॉर्म आनी म्हायती घरा बशिल्लेकडेन कम्प्युटराचेर. 
सरकारी कार्यालयांमुखार लायन लावपाची गरजूच ना. जाय जाल्यार इंटरनॅट कर्नेक्शन 
घेयात. पुराय संवसार घरच्या मॉनिटराचेर. ते भायर टेलिफोना बदला ह्या कनॅक्शनावेल्यान 
उलयात. इतलेंच न्हय तर एकामेकांक पळोवन उलोवपाची व्हिडियो कॉन्फरन्सिंग सेवाय 
त्याच कनेक्शनाचेर. धा वर्सा पयलीं मोबायल फोन हें सपन Hel दिसतालें. आज मोबायल 
नाशिल्लो सुखवस्तू गोंयकार मेळप HEAR. तेच भाशेन ब्रॉडबँड कनॅक्शन येतलें. घरांत 
फाल्यां कम्प्युटराक जोडिल्लो टीव्ही येतलो. पर्यायूच आसचोना. 

तंत्रज्ञान हें दुधारी शस्त्रावरी आसता. आसा तें घेवन जाता तितल्या वेगान तें मुखार 
वचत रावता. जें नासता वा जाका वेग नासता तें मात तंत्रज्ञानाचे घोडदौडीत फाटीं पडटा. 
ताकाच लागून आज आमचे रगडे, फातरी, लाटी, चिमणे दिवे अशें सगळेंच 'गिरेस्त दायज' 
जालां. ताचे फाटोफाट आयिल्ले म्हायती तंत्रज्ञानाचे क्रांतीन तर आतां आमच्या थळाव्या 
भाशांचेरूय हावळ हाडल्या. पयलीं कम्प्युटर आनी उपरांत इंटरनॅटान इंग्लिशीचें साम्राज्य 
हाडलां. चीनासारक्या तंत्रज्ञानात वेगान मुखार सरतल्या देशान इंग्लिश शिकपाची मोहीमच 
सुरू केल्या. पूण संपर्क-भास म्हणून, आवयभास म्हणून न्हय. आमच्या भारतांत देश ही 
संकल्पना आकार घेवंक लागतसावन इंग्लीश हीच संपर्काची भास आसा. तेन्ना आमकां 
चीनाचें अनुकरण करपाची गरज ना. तरीकय आपली आवयभास उलोवप बंद करून फकत 
इंग्लीश उलोवप हें सु-शिक्षितांमदीं (?) प्रतिश्ठेचें लक्षण जावंक लागलां, गोंयांत तर इंग्लीश 
आवयभासवाल्यांचो आंकडो अदचि लागीं आयला. 

1990 वर्सा मायकल क्रोस ह्या अलास्का विशविविद्यालयांतल्या भाशातज्ञान पुराय 

संवसाराक धक्को दिलो. संवसारांत आशिल्ल्या वट्ट 6060 भाशांतल्यो अर्दो भासो हें शतमान 
सोंपसर सासणाच्यो सोंपतल्यो अशें अनुमान ताणे काडलें, तातूंतल्यो 3340 भासो 10 
हजार लोकांपरस उणे लोक उलयतात. फकत 20 म्हत्वाच्यो भासो आसात. कारण त्यो 
संवसारांतले 52 टक्के लोक उलयतात. ह्या भासांचो प्रभाव वाडत गेलो आनी हेर भाशांची 
उदरगत जायना जाल्यार वापरनात त्यो भासो मरत वतल्यो हो ताचो अदमास खरोय 
आसलो. कारण ताचे ऑस्ट्रेलियेंतच 90 तल्यो 70 भासो मेल्यो. अमेरिकेंत 175 तल्यो 
20 मेल्यो. हातूंतल्यो कितल्योश्योच विकसीत केल्ल्यो. तरिकूय सातत्य नाशिल्ल्यान 
मेल्यो. मागीर फकत उलोवपाखातीर वापरिल्ल्या भासांची गजालूच सोडून दियात, आनीक 
हें सगळें सर्वेक्षण 16 वर्सा आदलें. म्हायती तंत्रज्ञानाचे क्रांतीचो स्फोट जावचे आदिंचें. हे 
क्रांतीन तर भासो सोंपोवपाचो वेग कितल्याश्याच पटींनी वाडला. 

एका तेंपार पुर्तुगेजांनी पुर्तुगेज भास लादपाचो प्रयत्न करून लेगीत आमची कोंकणी 
मेली ना. मराठीचो आदार घेवन भोवसंख्य हिंदू आशिल्ल्या गोंयकारांनी धर्म आनी संस्कृताय 
तिगोवन दवरली, तरिकय बोलीच्या आवरणांतल्यान भायर सरून ती स्वतंत्र भास म्हणून 
वयर सरली. पयलीं निरक्षरांनी तोंडार घोळयत लोकवेदांतल्यान तिगयली. उपरांत स्वाभिमानी 
साहित्यिकांनी अक्षर रुपान तिगयली. साहित्य अकादमीचे मान्यतायेसावन संविधानाचे 
आठवे अनुसूचींतले सुवातीमेरेन सगळीं जैतां कोंकणीन जोडलीं. पूण त्याच गोंयांत आज 
एक तृतियांश लोक कोंकणी आवयभास नाशिल्लो भरला. उरिल्लो दोन तृतियांश इंग्लीश 
आवयभास करपाचे वाटेक लागला. शिक्षणीक पावंड्यार कोंकणी आयलीच 1990 वर्सा. पूण 
मुळावें शिक्षण कोंकर्णीतल्यान सक्तीचें करपी वा इंग्लिश शाळांनी कोंकणी विशय सक्तीचो 
करपी राज्यकर्तो अजून जल्माक येवचो आसा. कोंकणी राजभास हें तर सोबेचें लेगीत 
बावलें SRA ना. प्रशासनांत तिका सोबाय ना आनी कुस्कुटाचें मोलूय ना. 

अशे परिस्थितींत ही ब्रॉडबँडाची क्रांती आमकां खंय पावयतली? फुडल्या 10 वर्सात 
भौतीक उदरगत आनी सांस्कृतीक अधोगती. नाजाल्यार आमकां ब्रॉडबँडांत कोंकणी 
घुसोवंक जाय. प्रशासकीय पावंड्यार तितल्याच वेगान कोंकणीची सक्ती करूंक जाय, 
शिक्षणीक मळार जावंक जाय. आमचे दिसपट्टे जिणेंतूय जावंक जाय. आमच्या घरावेली 
पाटी कोंकणींत जाय. दरेका दुकानाचेर कोंकणी पाटी जाय. आमचीं आमंत्रणां, भेट कार्डा, 
वळख कार्डा कोंकणींतल्यानूय करपाची परंपरा आमीच सुरू करूंक जाय. घराघरांनी आमीय 
भुरग्यांलागीं कोंकणीच उलोवंक जाय. भुरग्यांक आवडटलें अशें कोंकणी बालसाहित्य तयार 
जावंक जाय. कोंकणी सॉफ्टवेर सगळ्या संगणकांचेर मिरोवंक जाय. इंटरनॅटाचेर कोंकणी 
वॅबसायटी दिसूंक जाय. कोंकणी चॅनल येवंक जाय. तंत्रज्ञानाच्या दरेका पावंड्यार कोंकणीन 
इंग्लिशीचे हातांत हात घालून वचूंक जाय, 

नाजाल्यार - सोंपपी भाशांचे वळेरेंत वचपाचे तयारेक लागुंया. 

8 ऑक्टोबर 2006 

ऑक्स्फर्डाची नदर जाय 


ऑक्स्फर्ड शब्दकोशाची इकरावी आवृत्ती 2004 वर्सा आज उजवाडा येता. हे आवृत्तीची 
आमकां इल्ली चडच लक्तुबाय, कारण आनिकय कितलेशेच भारतीय शब्द हे आवृत्तीवेळार 
तांणी इंग्लीशींत आसपावन घेतल्यात. फकत भारतीयच न्हय, ऑक्स्फर्ड दर आवृत्तीवेळार 
संवसारभरांतल्या विंगड विंगड भाशांतले शब्द आपले भाशेंत आसपावन घेता. तातूंतल्यान 
ती भासय गिरेस्त करता आनी ताकाच लागून पुराय संवसाराचेर चलतली आपली सत्ता 
चालूय दवरता. एका तेंपार इंग्लंडाच्या राज्यांत खंय सूर्य अस्तमतेक केन्नाच वचनासलो. 
आज वसाहती वेवस्था भोवतेक सगळ्याकच सोंपल्या. इंग्लंडाची सत्ताय गेल्या. पूण ज्या 
ब्रिटिशांनी इंग्लीश भास व्हरून संवसारभर रिगयली ते भाशेची सत्ता आजुनूय संवसारभर 
चलता. इंग्लीश भास खंयच काळखांत उरना. ती संवसारभर सदांच सुर्याच्या उजवाडांत 
चकचकत उरता. 

ऑक्सफर्ड शब्दकोशांत घेतिल्ले चडशे भारतीय शब्द हिंदी आसात. कांय शुद्ध हिंदीतले 
आसात जाल्यार कांय चालंत हिंदीतले. देखीक इञ्जत, तमाशा, यार, यात्रा हांचेवांगडा यार, 
शाब्बाश, चमचा असलेयबी. तेभायर हेर भाशांतल्यान येवन सरसकट सगळ्यांदीं भरसल्लेय 
शब्द आसात. देखीक भांग, लंगर, परिषद, भेल पुरी, भुना असले शब्द. हिंदुत्वासारको 

. एके राजकी विचारसरणींतल्यान तयार जाल्लो शब्द भारतांतच मेळटलो. ऑक्स्फर्डन तो 
उखलला. एका तेंपार 'स्वदेशी' चळवळ सुरू करून महात्मा गांधीन ब्रिटिशांक धावंडावंक 
जनआंदोलन सुरू केल्ले. आज इंग्लीश भाशेन तो शब्द आपणायला. भारतीय भास आनी 
इंग्लिशीच्सा मिश्रणांतल्यान तयार जाल्लो पंडितोक्रॉसीसारको शब्दय आतां ह्या शब्दकोशांत 
मेळटलो. 

1911 त ऑक्स्फर्डाची पयली आवृत्ती भायर सरिल्ली. तेन्नासावन इंग्लीश भाशेक गिरेस्त 
करपाची एक नवी परंपरा सुरू जाल्ली. रॉबर्ट विलियम बर्चफिल्ड हे व्यक्तीन ही प्रक्रिया 
चड नेटान फुडें व्हेली. 1971 ते 1984 ह्या 13 वर्साच्या आपल्या कार्यकाळांत मुख्य 
संपादक म्हूण ताणे ह्या शब्दकोशांत क्रांतिकारी बदल केले. उत्तर अमेरिका, ऑस्ट्रेलिया, 

न्यूझिलंड, दक्षिण आफ्रिका, भारत, पाकिस्तान आनी कॅरेबियन देशांतले शब्द ऑक्स्फर्ड 
शब्दकोशांत येवंक लागले. ताचेखातीर हो संघर्षाचो काळ आशिल्लो. आमचे भाशेक खवदूळ 
करून उडयता असले आरोप ताका सोंसचे पडले. जिवे मारपाच्यो धमक्यो आयकुच्यो 
पडल्यो. न्यायालयांत वचून झगडचें पडलें. पूण तरिकय तो तगलो, जिखलो आनी इंग्लिशीक 
संवसारांतली सगळ्यांत गिरेस्त भास करून गेलो. 
इंग्लिशीन आपणाक गिरेस्त करतना दुसरे भाशेंतले पारंपारीक शब्द उखलपापुरतेंच 
आपलें काम मर्यादीत दवरलेंना. इंग्लिशींभितरच नवे शब्द तांणी निर्मिले. इंफोटेनमँटासारके 
मिश्र शब्द निर्मिले, डावनलोडासारके सामासीक शब्द घडयले, ग्लासनोटासारके शब्द 
रशियेंतल्यान उखलून रूढ करून सोडले, प्रायोरटायज आनी वेपनायज अशीं नामांतल्यान 
क्रियापदां घडयलीं, एटीएम्‌ आनी एड्स हेसारके एक्रोनीम शब्द घडयले, मावसासारक्या 
पोरण्याच शब्दांक नवो अर्थ दिलो, मायक्रोमॅनेजमेंट आनी मेक्रोअनालिसीस असले शब्द 
वा वर्कोलिकासारकेय शब्द घडयले, रस्त्यार वापरतली स्लँगपसून मोगान आपणायली. 
विसाव्या शेंकड्यांतल्या शंबर वर्सांत इंग्लिशीन उणेच 90,000 नवे शब्द घडयल्यात. 
म्हळ्यार वर्साक उणेच 900 शब्द वा दिसाक उणेच अडेच नवे शब्द. बदलते परिस्थितीप्रमाण 
निर्माण जातल्या सगळ्यो नव्यो संकल्पना इंग्लिशीन भाशाशास्त्राकडेन प्रामाणीक रावन 
आपणायल्यो आनी आपली भास गिरेस्त केली. देखीक 1950 त आयिल्ले ब्रेनवॉश वा क्रेडिट 
कार्डासारके शब्द, 1960 तलो मिनी स्कर्ट, 1970 तलो बायलां मुक्ति चळवळींतल्यान 
आयिल्लो चॅरपर्सन हो शब्द, 1980 तले सेल फोन, इ मेल वा सेफ सॅक्स हे शब्द, 1990 
तले बायोटॅररिस्ट वा वाय टू के आनी अशे कितलेशेच शब्द. मायक्रोसॉफ्ट सॉफ्टवॅरांत तर 
भारतीय धरून उण्योच 14 तरांच्यो इंग्लीश भासो सापडटात. इंग्लिशीन आपले कान आनी 
दोळे उक्ते दवरले आनी आपले भाशेचीं सगळीं जनेलां आनी दारां सताड उक्तीं दवरलीं 
देखून ही भास पुराय संवसाराचेर आपली सत्ता चालूच दवरूंक शकली. 
हे फाटभुंयेर आमी आमच्या कोंकणी भाशेकडेन पळयतात तेन्ना कितलेशेच प्रस्न 
उपरासतात. तांकां जापो आमचे आमीच सोदून काडूंक जाय. भारतांत केरळासावन 
दिल्लीमेरेन कोंकणी मनीस राबितो करून रावला. भायर आखाती देशांत, आफ्रिकेक, 
पुर्तुगालाक, कॅनडाक, ब्रिटनांत आनी ऑस्ट्रेलियेंतपसून कोंकणी मनीस फाफसला. कांय 
कडेन भास गिरेस्त जाल्या जाल्यार कांय कडेन शेणून गेल्या. असल्या वगतार दुसऱ्या 
भाशांच्या चेंपणाखाला आमी कितें शेणयलां आनी दुसऱया भाशांतलें आमी कितें आपणायलां 
हाचो सोद घेवंक जाय. शेणिल्लें सोदपाचो आमी यत्न करतात काय कितें आनी नवें आनीक 
भौसांत भरसल्लें आपणायतात काय कितें हाचेरय विचार करपाक जाय. कोंकणीची उदरगत 
करतना ऑक्स्फर्डाची उक्त्या मळबाची नदर दवरतले काय रेवेंत मान रोमून रावपी शहामृग 
जातले हाचेरय निर्णय जावंक जाय. 
7 जुलय 2004 

आवडे: 2004 


अँस्टॅरिक्स ह्या नावान एक कल्पीत कॉमिक्सांचे नियतकालीक येता. संवसारभार फाम 
' ख्रिस्तपूर्व 50चो तेप. तेन्ना महासत्ता रोमाची, ज्युलियस सीझर हो मदांध महासत्ताधीश. 
व्रत थंय आपले सत्तेचे बावटे हुबयत चलिल्लो. सोडून युरोपांतलो एक ल्हान गांव. थंयचे 
पैक गॉल जमातीचे. गांवांक नावूय गॉल. 
अस्टॅरिक्स होय एक गॉल. तकलेन फीन. ऑबेलीक्स हो ताचो जिवाभावाचो इश्ट. 
शार न्हय, पूण शक्तिशाली. रोमन जेन्ञा जेन्ना सैन्य घेवन गांवाचेर स्वारी करतात तेन्ना 
| दोगूय तांकां धांवडावन घालतात. गॅटाफिक्स हो गांवचो एक जाण्टो म्हालगडो विद्वान. 
ग एके तरेचो जादूचो रोस तयार करता. तो पितकीर कोणाकूय धा हतयांचें बळगें येता. 
्ॉबेलिक्साच्या शिरंतरांतूच हो रोस आसता. देखून तो जल्मासावनूच शक्तिशाली आसता. 
रोमन येतात तेन्ना गॅटाफिक्स हेरांकूय हो रोस पिवयता. अस्टॅरिक्स आपली तकली 
चलयता. गॉल सदांच जिखतात.गांवचे लोक आपलेमदीं हांसतात, खेळटात, झगडटात, पूण 
न्ना गांवाचेर अरिश्ट येता तेन्ना सगळे एकवटान झगडटात. एकचारान जियेतात. सगळ्या 
संवसाराक गॉलांची नसाय दिसता. 
आमचें धाकटुलेशें गोंय ह्या गॉल गावांवरीच. खंयच संवसारार ना तें गोंयांत आसा. 
देखून ताका व्हड व्हड लोक अजिबूय म्हणटात. संवसारभरच्या लोकांक गोयचें आकर्शण. 
हांगाचो दर्या आनी पांचवोचार सैम तसो पळोवंक गेल्यार पुराय कोंकण वाठारांत आसा. 
पूण गोंयचे लोकूय सैमावरीच. शांत सभाव. पावण्याक देव मानपी. 
गॉलाभशेन गोंयाचेरूय अरिश्टां खूब आयलीं. गोंय राजकी सत्तेखातीर कितलेशाच 
राजांनी जिखलें. सुमार 16. जांव कदंबान, जांव आदिलशहान वा जांव पोर्तुगिजांनी. धर्मातरां 
केलीं, इन्क्रिझिशनां हाडलीं, भास चिड्डिली. पूण गोंयकार बदलोना. गोंय मुक्तीउपरांत केंद्रीय 
सत्ता आयली. गोंय महाराष्ट्रांत घालपाचे यत्न जाले. आमच्या अस्तित्वाचेरूच हावळ आयली. 
गोंयकार एक जालो. सगळ्यो येवजण्यो दर्यात बुडयल्यो. 
कोंकणी-मराठीच्या नावान भाशावाद आयलो. राजकारणाखातीर तातूंत जातीयवाद 

भरशिलो. पूण सगळे प्रयत्न मातयेभरवण जाले, राजकारणांत अर्थकारण घुसलें. | 
प्रवाहाच्या नावान पयसो आनी सत्तेखातीर शिंदळकी करपी राजकारण आयलें, पूण 
येतकीर गोंयकारांनी सगळ्यांक न्हिदयले 

पर्यटनाच्या नावान हिप्पी आयले, पाखले आयले, हेर पर्यटक आयले. ड्रग अँडिर 
आयले. बेब्दे आयले. आंबटशौकीन आयले. हांगाची संस्कृताय बदलपाचो यत्न जालो. ॥ 
जमलें ना. निजाची संस्कृताय तरीकूय तिगून उरली. 

राजकारणाच्या नावान धर्मकुड्डेपण आयलें. सगळ्या धर्माचे देव आनी मंदिरां राजकारण 
देंवलीं. देवाच्या नावान मतां मागपाक लागलीं. मनशा-मनशामदीं धोशी घालपाक लागत 
गोंयकारांक फोडूंक लागलीं. पूण जमलेना. 

कारण आमचेलागीं आमचे जाण्टेल्यांनी दिल्लो एकचाराचो जादूचो रोस आसा. रात-द॑ 
शिटूक रावपी अँस्टॅरिक्सासारखे हुशार विद्वान आसात. ऑबेलिक्सासारखे शक्तीशाली गोंया। 
उपाट मोग करपी गोंयकार आसात. आसत आमचेमदीं बारीक सारीक किजिलां-झगई 
पूण वेळ पडल्यार एकठांय येवन अरिश्टां परतावन लावपाची ताकद आमचे लागीं आस 

अरिश्टां आजूनूय येतात. फुडाराकय येतलीं. जशीं कल्पनेंतल्या गॉल गांवाचेरूय ये 
आसतात. | 

ह्या सगळ्या अरिश्टांक फुडो करपाची आमची शक्त 2004 वर्सा आनीकूय arg | 
एकूच आवंडो. 

3 जून 200 

59 
“इतिहास' कोंकणी संगिताचो 


कोंकणीच्या मळार नवनवे इतिहास घडत आसात. 'ज्ञानेश्वरी' कोंकणींतल्यान हाडपाचो 
तिहास फाटल्या सप्तकांत घडलो. आतां कोंकणी संगिताच्या मळार आनीक एक इतिहास 
॥ज घडटा. संगिताचो साज चडोवन कोंकणी गजल आज माचयेर चडटा. ते खातीर फुडाकार 
पी अजय नायकाक परबीं फावो. ताच्या उक्तावणाक भीमराव पांचाळेसारके मराठींतले 
हकिवंत गजल गायक हाडून तर तांणी आगळोच रंग हाडला. ह्याच आयच्या दिसा 'नशा 
RY ह्या दुसऱ्या म्युजिक आल्बमाचें लोकार्पण जाता. हाकाय इतिहासीक म्हत्व आसा. 
am वसां आदीं केल्लो 'तुजे विणे' आल्बमाचो प्रयोग गोंयच्या रसिकांनी, खासा करून तरणे 
पेळगेन, तकलेर घेतलो. कोंकणी संगितान आनीक एक मैलाचो फातोर हुपलो. तो प्रयोग 
१सस्वी जावन कोंकणी संगिताची नशा घराघरांनी पातळूंक लागल्या हाची जितिजिवी देख 
RAR हो दुसरो आल्बम. 
गजल ह्या काव्यप्रवासाचो इतिहास सांगपी नागेशबाब करमलीचो लेख आयच्याच 
अंकांत आमी रासवळ पानाचेर उजवाडायला. अरबी भाशेंतल्यान सुरु जाल्लो हो प्रयोग 
उपरांत फारशी आनी मागीर हिंदींत आयलो. हिंदी सिनेमांतल्यान तर तो भौसांत आनिकूय 
रिगलो. तांचेंच बोट धरून गुजराती, मराठी आनी कोंकणी कवींनी गजलो रचल्यो. बाकीबाब 
बोरकारान ताची सुरवात केल्ली. उपरांत नागेश करमली, पुंडलीक नायक, माधव बोरकार, 
प्रकाश पाडगांवकार आनी नवे पिळगेंतले राजय पवार, प्रकाश देसाय आनी स्वता अजय 
'नायकामेरेन रचपी तयार जाल्यात. गजलेक स्वताचें अशें एक खाशेलें छंदशास्त्र आसता. 
कविचे सर्जनशीलतेक आव्हान दिवपी हो प्रकार. तो केळोवपाचें धाडस कोंकणी साहित्यान 
येसस्वीपणान केलें ताकाच आमी पयलीं दाद दिवंक फावो. 
बंगाली वा पंजाबी संगितासारकें लोकसंगितांतल्यान आधुनीक कोंकणी संगीत अजून 
तयार जावंक नासत. पूण भारतीय संगिताची आधुनिकता कोंकणी संगितांत हाडपाचो वावर 
कितलीशींच वर्सा चल्ला. उल्हास बुंयाव वा राजेंद्र तालकासारक्या कितल्याशाच जाणांनी 
तो चालूच दवरला. तातूंतलें उमेदीचें पावल म्हणल्यार दीप कारापूरकाराचो “तुजे विणे'चो 

प्रयोग आनी “नशा तुजी'ची निर्मणी. तितलेंच श्रेय महाराष्ट्रांतल्यान येवन कोंकणी 
हात घालपी अशोक पत्की ह्या संगीतकाराक. लोकप्रिय संगीताच्या मळावेले T 
गायक, संगिताचें नवें तंत्रज्ञान आनी नवे पिळगेचें काळीज नाचोवपाची कळाशी ह्या area 
त्रिवेणी संगमाक रसिकांनी उपाट प्रतिसाद दिला. मनोहरराय सरदेसाय आनी उदय भे 
धरून साईश पाणंदीकार आनी राजय पवारामेरेनच्या गीतकारांक दाद दिल्या. श्रीधर कामती 
'नीळ रंगांत रंगला रे कान्हा” तर आज बाथरुमांनी लेगीत पावलां. 

पूण अशें म्हणून बिगर-कोंकणी गावप्यांनी कोंकणी संगिताक गिरेस्त करपाची ही पयली. 
खेप न्हय. मुकेश, तलत मेहमूद, मोहम्मद रफी, हेमंत कुमार, शैलेंद्र सिंग, उत्तरा केळकर 
रविंद्र बिजूर, कुंदा बोकील, अपर्णा मयेकर हांचीच परंपरा उपरांत आशा भोसले, सुरे 
वाडकर, आलिशा चिन्नाय, कविता कृष्णमूर्ती धरून हालींचे शान, शंकर महादेवन, वैशाल॑ 
सामंत, स्वप्नील बांदोडकार, साधना सरगम आनी कुणाल गांजावालामेरेन चलत आयल्या 
राष्ट्रीय आनी आंतरराष्ट्रीय संगिताच्या मळार नामना जोडिल्ल्या गोंयकार कलाकारांचीर 
वळेरी तितलीच लांब आसा. तातूंत शोभा गुर्टू, जोत्स्ना भोळे, किशोरी आमोणकार, जिते? 
अभिषेकी, प्रभाकर कारेकार, आशालता, मंगला रानडे, रेमो फर्नांडीस, उषा आमोणकार' 
अजीत कडकडे आनी पद्मजा फेणाणीमेरेन कितलेशाच जाणांचो आसपाव जाता. 

एका तेंपार मुंबय आकाशवाणीन सुरू केल्ल्या कोंकणी विभागाखातीर तांणी मोलादीक 
योगदान fee}. बॉलिवुडांत संगीत Rad गोंयकार कलाकारांचे कृपेन तांणी कांतारांचेय मळ' 
गिरेस्त केलें. आदलीं तीं पदां वा कांतारां आयकल्यार आज लेगीत मन उचांबळ जाता. 
हातूंतलीं कितलीशींच पदां मुंबय आकाशवाणीन पुसून उडयलीं अशें कानार पडटा. उरिल्लीय 
इतिहासजमा जावचे आदीं कोणे तरी तांचें संकलन करून कॅसेट वा सीडी काडपाचें काम 
हातांत घेवंक जाय. तुजे विणे'चे रेकॉर्ड मोडपाची तांक त्या पदांनी आसा. नॉस्टाल्जियाची 
झिंग त्या संगीतांत आसा. एका तेंपार वादळ कशें येवन नाच्च जाल्ली लोर्ना तीन दसकांनी 
परत आयली तेन्ना गोंयकार संगीतमोगींनी तिका तकलेर घेवन नाचयली. ताचीच पुनरावृत्ती 
ह्या प्रयोगान जावंक शकता. 

कोंकणी संगितांत नवनवे प्रयोग जावंकच जाय. देखून 'गजलरंगा'क म्हत्व आसा. “नशा 
तुजी'चें आमकां कवतूक आसा. पूण त्याचवेळार कोंकणी संगिताचो आकाशवाणीन निर्माण 
केल्लो इतिहास नश्ट जावचो न्हय हाचीय जतनाय घेवप गरजेचे. आकाशवाणीन स्वताच 
तेखातीर फुडाकार घेवंक जाय. अखील भारतीय कोंकणी संगीत संमेलनां घेवपी कोंकणी 
नाटक संगीत अकादमीनय हें मनार घेवंक जाय. कारण ही कोंकणी संगिताच्या फुडाराची 
गरज. कोंकणी रसिकांची गरज. कोंकणी समाजाची गरज. 

19 नोव्हेंबर 2005 

गोयातूय लझ्जाचीं रजिस्ट्रेशना जायनात 


सर्वोच न्यायालयान पयर एक इतिहासीक स्वरूपाचो निकाल दिला. लग्नाची कायदेशीर 
दणी बंदनकारक करपाचे नेम सगळ्या राज्य सरकारांनी तयार करपाचो आदेश. तीन 
यन्यांभितर पुराय भारतान हो आदेश अंमलांत हाडचो पडटलो. जे कोण कायदेशीर 
जेस्ट्रेशन करनात वा चुकीची म्हायती दितात तांकां ख्यास्त दिवपाविशीचेय नेम करचे 
शें सर्वोच न्यायालयान सांगलां. ते भायर ह्या नेमांचो व्हडा प्रमाणांत प्रसार करपाचेंय 
र्मायलां. जाय जाल्यार ताचेर आदीं भौशीक सुचोवण्यो घेवच्यो अशेंय सुचयलां. भारतांत 
॥वतेक राज्यांनी लग्नाचें रजिस्ट्रेशन सक्तीचें ना. देखून हे विशीं केंद्रीय कायदो करचो अशी 
गणी घेवन राष्ट्रीय महिला आयोग सर्वोच्च न्यायालयांत गेल्लो. हो कायदो नाशिल्ल्यान 
mais ताची सगळ्यांत चड पिडा सोंसची पडटा असो तांचो दावो आशिल्लो. तातूंत 
थ्यूय आसा. 
आमकां गोंयकारांक ही नविदाद कशी. कारण आमच्या गोंयांत दरेका धर्माक वेगवेगळो 
यक्तीक कायदो ना. पोर्तुगीज सिव्हिल कोड 1867 गोंयचे मुक्ती उपरांत लेगीत गोंयांत 
TSS उरलो. आजून आसा. ह्या काय्याप्रमाण गोंयांत लग्नाचें रजिस्ट्रेशन सक्तेचें आसा. 
य दोन पावंड्यांनी. पयलीं लग्न जावपाची नोटीस भौशीक जाग्यार लावन कोणाचीय हरकत 
आसल्यार घेवपाची. हरकत घेतलिना जाल्यार मागीर म्हयनोभरान रजिस्ट्रेशन, घोव- 
ब्रायलांक घटस्फोट लेगीत सहजपणान मेळना. ते खातीर खर स्वरुपाच्यो तरतुदी आसात. 
परालमत्तेची वांटणी तर घोव-बायलांमदीं जितली समान तितलीच चलो आनी चलयेमदौं 
लेगीत. घरातल्या दरेका मनशाक मालमत्तेचो वांटो मेळटा. हाकाच लागून हो कायदो रद्द 
करून द्रेका धर्माचो वैयक्तीक कायदो लागू करचो अशें खंयचोच गोंयकार मागना, 
मात ह्या कायद्याची गोंयांत खरपणान अंमलबजावणी जाता अशें म्हणीत जाल्यार मात 
स्वताकूच फटयिल्लेवरी जातलें. लग्नाक दोन फावट रजिस्ट्राराच्या कार्यालयांत qà पडटा हेंच 
कितलेशाच लोकांक खबर ना. पयलीं दिल्ली नोटीस हेंच लग्नाचें रजिस्ट्रेशन म्हूण समजुपी 
कितलेशेच जाण आसात. एक तर तांकां तें खऱ्यांनीच खबर नासता वा कांय जाण मुद्दाम 

तें सांगनात. नाका तेन्ना एके बायलेक सोडून दुसरेकडेन लग्न जावंक co 
पेन्शन दिवपाक लागले तेन्ना ही गजाल कळिल्ली. पूण सरकारान अजूनमेरेन ताचेर र 

सोदून काडूंक नात. ते भायर कितलेशेच गोंयकार सावंतवाडीच्या शुभमंगल द 
वा हेरकडेन लग्न करून गोंयांत येवन रावतात. रजिस्ट्रेशन करिनासतनाच. गोंयचे दिश्त 
बेकायदेशीरपणान. तरिकूय गोंयकार म्हण सगळ्यो सुविधा उपभोगतात. 

गोंयची लोकसंख्या आयचे घडयेक आसा 13 लाख 48 हजार. तातूंतले उणेच चार ला 
लोक फाटल्या 45 qafa भायल्यान येवन गोंयांत स्थायीक जाल्ले आसात. तातूंतले अदमा 
3.20 लाख हिंदू धर्मीय जाल्यार 74 हजार मुसलमान. हातूंतले चडशे आपापल्या गांवा 
वचून लग्नां करून परत येतात. गोंयचे मुसलमान तर भायल्यान आयिल्ल्या मुसलमाना 
आपली चली दिवपाक फाटीफुडें जातात. म्हणटकीर तांच्योय बायलो चडशो भायल्यौँ 
आसतात. हे कोणूच गोंयांत आपल्या लग्नाची नोंदणी करिनात. तांचेर कोण सक्तीय करू 
उणेच म्हणल्यार अशे तरेन गोंयांत स्थायीक जाल्ले दोन-तीन लाखांवयर लोक तरी सह 
आसतले. म्हणल्यार सुमार 25 ते 30 टक्के. हो आंकडो उणो न्हय. गोंयचो सगळ्यां 
म्हत्वाचो आशिल्लो कायदो मानिनाशिल्ले ते गोंयकार कशे? 

ते भायर एक कायदेशीर लग्न करतकीर ते बायलेक थंयच सोडप आनी दुसरे बायलेवांगा 
रावपाचेय प्रकार गोंयांत खूब वाडपाक लागल्यात. द्विभार्या प्रतिबंधक कायदो आसून लेगी 
गोंयांत ताची खरपणान अंमलबजावणी जायना. कोर्टात खटलो घालो जाल्यार रोकडो' 
न्याय मेळना. हीं प्रकरणां दिसान दीस वाडत चल्ल्यांत अशी बायलांच्या संघटनांची कागाह 
आसा. दुख्खाची गजाल म्हणल्यार समाजांत प्रतिश्ठेन मिरोवपी कांय व्यक्ती आनी मंत्र 
धरून कांय राजकारणी लेगीत ह्या बेकायदेशीर प्रकारांनी घुस्पल्यात. बेकायदेशीरपणाः 
रावपी दुसरे बायले वांगडा आपले फोटे लेगीत जाहीरपणान छापून हाडटना तांकां लर 
दिसना. ह्याय प्रकारांचेर गोंयचें सरकार ओग्गी आसा. बायलां आनी भुरग्यांचो मात तातू 
बळी वचीत आसा. 

अशा वेळार सर्वोच्च न्यायालयान दिल्लो कायदो आमकां गोंयांक लागना अशें म्हणून त 
विशय सोडून दिवप पिशेपणाचें थारतलें. भारतभर लग्नाचें रजिस्ट्रेशन सक्तीचें जाता aa 
गोंयांत रावतल्यांखातीर आसा तो कायदो आनीकय खर करप ही गोंयचे विधानसभेर्च 
जापसालदारकी. गोंयच्या समान नागरी कायद्याच प्रसार गोंयच्या खांची कोनशांनी करए 
ही सरकाराची जापसालदारकी. गोंयांत रावतल्या दरेका नागरिकाक गोंयच्या कायद्याप्रमाण 
रजिस्ट्रेशन करचेंच पडटलें आनी तें केलें ना जाल्यार ताका गोंयांत स्थायीक जावंक मेळचे 
ना असो कायदो करचोच पडटलो. तशें केलें ना जाल्यार कांय सुविधा तांकां दिनासतन 
रावपाची तरतूद करची पडटली. नाक दामूनच तोंड उगडचें पडटलें. नाजाल्यार एक दीस 
हो नागरी कायदो ही निखटी फोर्मालदाद जावन उरतली. तेखातीर आतां गोंयचे सुजाण 
राजकारणी आनी सामाजीक संस्था फुडाकार घेत? 

कळपुटी, कण्ण, AAT आनी आबील 


पणजेच्या एका रेस्टॉरंटान वर्सावळीप्रमाण आपलो “मस्त मालवणी” जेवणाचो उत्सव 
'हीर केला. करचोच. मालवणी जेवणाचें नांव काडल्यारूच तोंडांत लाळ घोळटा. सध्या 
यांत मडगांवां आनी पणजे मालवणी जेवणाचींच म्हूण रेस्टॉरंटां सुरू जाल्यांत. थंय तर 
[य वेळा लायनींत उबें रावचें पडटा. पर्यटकांवांगडाच गोंयकारूय थंय गर्दी करतात. 
्पटनावांगडा गोंयांत पयलीं आयलीं उडुपी रेस्टॉरंटां. उपरांत पंजाबी आनी गुजराती. 
॥तां तर वचत थंय काँटिनँटल आनी चायनीज मेळटाच. मात गोंयचें जेवण सोदचें पडटा. 
आशिल्ल्यो खाणावळीय धडाधड बंद पडल्यो. रायस प्लेटीचीं म्हण उरल्यांत तितलींच. 
RAR आनी मागीर कोलव्यां जातालो त्या सी फूड फेस्टिव्हलांत गोंयचे परस हेर फास्ट 
डच चड. सारस्वत म्हण जातबंधवांचो फूड फॅस्टिव्हल जाता, पूण गोंयकारांच्या सगळ्या 
प्रकारच्या जेवणांचो परिपूर्ण स्वाभिमानी फूड फॅस्टिव्हल मात खंयच जायना. 
गोंयांक खरें म्हणल्यार खाणा-जेवणांची खूब व्हडली देणगी लाबल्या. गोंयकारांचे 
खाशेले शिवराक, नुस्त्याचें आनी मांसाच्या खाणां-जेवणाचे प्रकार आसातच. पूण तेच 
वांगडा हांगांसावन कर्नाटक, केरळ आनी महाराष्ट्रांत गेल्ल्या सोयऱयांकडल्यान येवन गोंयांत 
भरसल्लेय प्रकार आसात. वांगडाच 450 वर्साचे पुर्तुगेजांचे राजवटीतल्यान पुर्तगेज आनी 
आफ्रिकन जेवणाचे प्रकारय गोंयच्या मसाल्यांत तयार जाले आनी पुरायेन गोंयची रूच घेवन 
घराघरांनी रान्नी पोल्लांनी घुसले. वेपाराखातीर संवसारभर भोंवपी गोंयकारान हेर वाठारांतलेय 
ख़ाणां-जेवणाचे प्रकार हांगा हाडले आनी गोंयचे पद्दतीन ते शिजोवन तांकांय 'गोंयकार' 
करून उडयले. हाका लागून गोंयांत खाणा-जेवणाचे जितले प्रकार आसात तितले खरे 
म्हणल्यार आनीक खंयच्याय राज्यांत आसात काय म्हूण दुबाव, 
गोंयचें शिवराकच घेयात. तोंडाकां तरी कितल्या प्रकारांची? अळसांद्याचें, बटाटाचें, 
अळम्यांचें, आंकराचें, आळवाचें, किल्लाचें, गड्ड्याचें (नाबाचें), कुंवल्याचें, मसुरीचें आनी 
अशीं जायतीं. ते भायर खतखतें, मुगा गांठी, कुंवल्याचें सुशेल, gaurd भर्त, वांयंग्याचें 
भर्त, माडयेचें भर्त. रोस तरी कितले? वेगवेगळ्या दाळींचो, वड़यांचो, तेफळाचो, हरव्या 

मिरसांगांचो... ते भायर हुड्ड्मेथी, वन्न, सार, तोय, कुंवळ, कोळंबो असलेय 3 
प्रकार. वांगडा जिरवणेक कितल्योशोच कडयो. भिंडां सोलांची तांबडी कडी, नाल्लाची क 
वोंव्याची कडी, लसणीची कडी, गंजनाची कडी आनी जिरें-मिऱ्याची लेगीत कडी. 
नाचण्याची आंबील आनी कणंगां, कारांदे, चिरको, आळवाची माडी, चुरण आनी 
माडयेचे कितलेशेच प्रकार, 

नुस्तें म्हणल्यार तर गोंयकाराचो जीव की प्राण, नुस्त्याच्यो कडयोय तश्योच न 
सुंगटांची वेगळी, बांगड्यांची वेगळी, संवनाळ्यांची वेगळी आनी खाऱ्या नुस्त्याचीय वे 
धबधबीत आनी सुकें सडसडीत तर नुस्त्याप्रमाण प्रकार. ताल्ल्यांचें धबधबीत, विसवणा 
धबधबीत, कुल्ल्यांचें शॅकशॅक, तिसऱ्यांचें सडसडीत. ते भायर सुंगटांचो बाल्चांव, मोरये* 
cist, बोडकांची कळपुटी, सांगटांचें आंबट तीख आनी सुंगटांची मोल. तळपाचेय प्रका 
खोटांनी. भरिल्लो मसालो बांगडो, रेशाद बांगडो, तिसऱयांचे वा कालवांचे दांगर धरू. 
भाजिल्लें खारें लेगीत. नुस्त्याप्रमाण दरेकाची रूचय वेगळी. सावें नुस्ते आनी खारें नुस्ते 
पागणेचें आनी गरवणेचें. जाळांतलें नुस्ते धरून तिसऱयो, खुबे, शिनाणीं, माणक्यो आन. 
शेतांतले कोंगेलेगीत, 

मांसाभितर तर सावज तशे प्रकार. कातलेचे ल्हान ल्हान कुडके वयर घालून केल्ले 
कोंबडेचे शाकुतेक लागपी खंयचो चिकनाचो प्रकार संवसारांत आसा? ते भायर चुरिसां, 
सोरपोतेल, विंडालो असले प्रकार तर खावपीच जाय. वांगडा लावपाक तंदुरापरसूय रुचीक 
अशी रोटी, डबल रोटी, चपाती, कितल्याशाच तरांचे पोळे, वडे, RÀ, व्हिनेगर घालून 
केल्ली सान्नां आनी आंब्या पानांनी घालून साननधाकण्यांत उकडिल्ले हीट याद काडल्यारूच 
लाळ घोळटा, 'सगळें जेवण गोड मानून घेवचें' ह्या उतराक अर्थ हाडचेखातीर कितली 
तकालस? पायस, खीर, मणगणें, कण्ण, तवसळी, पातोळी, दुदोळी, हालवो, धोणस, 
साकरभात, नाचण्याचें सत्व, दोदोल, बेंबीक, वोन्न आनी अशें जायतें. 

खरें म्हणल्यार केरळांत करतात त्या अप्पम आनी इडियेप्पमापरस मार्केटिंग करपाचे 
कितलेशेच प्रकार गोंयांत आसात. ते गोंयच्या Weert शिजयल्यार ताचेर पर्यटकांच्यो 
उडयो पडटल्यो. मालवणीच्या नांवान दितात तातूंत तर अर्दे प्रकार आमचेच. ताच्याकय 
चड आनी तितलेच रुचीक आमचेकडेन आसात. पूण आमकां ना तो स्वाभिमान. म्हजें तें 
कुस्कुटासमान आनी भायल्यांचें तें व्हडलें ही मानसिकता आमकां नडटा. कांय रेस्टॉरंटांनी 
कांय प्रकार सुरू केल्यात. पूण स्वाभिमानान गोंयचीं भोबरंगी खाणां-जेवणां दिवपी 
एक्क रेस्टॉरंट गोंयांत ना. ते खातीर आतां कोणेतरी फुडाकार घेवचो. गोंयच्या खाणा- 
जेवणांचो परिपूर्ण असो उत्सव करचेखातीर. गोंयच्या गिरेस्त कुजनाची जाणविकाय करून 
दिवचेखातीर, 

खरजोता थयच वखद करया 


मुख्यमंत्री मनोहर पर्रीकारांक परबीं. लोकसंख्या हो गोंयचो मुखेल प्रस्न न्हय पूण 
भायल्यांचें गोंयांत स्थलांतर हो मुखेल प्रस्न हें सत पर्थून एक फावट तांणी सांगलां. ताचेर 
उपाय येवजण करपाचेंय जाहीर केलां. आपणे तेखातीर कितें पावलां उबारल्यांत तेंय उलोवन 
दाखयलां. भारतीय जनता पार्टीचे मुख्यमंत्र्यांचे बसकेंत लोकसंख्येचो प्रस्न चर्चेक आयिल्लो. 
लोकसंख्येचेर नियंत्रण हाडपाचो निर्णय लेगीत ते बसकेंत जालो. पूण कुड्डेपणान तो मानून 
घेनासतना गोंयचो लोकसंख्येचो प्रस्न वेगळो हें पर्रीकारबाबान स्पश्ट सांगलें. तें खरेंय बी. 
कारण गोंयची लोकसंख्या वाडत आसा. पूण ती गोंयकारांमदल्या जननाच्या प्रमाणाक लागून 
वाडना. आमचे अकार्यक्षमतेक लागून ती वाडटा. 

पुराय भारतांत जननाचें प्रमाण सगळ्यांत उणें आसा तें गोंयांत. फकत 1.77. म्हणल्यार 
एका जोडप्या फाटल्यान देड भुरगें. सगळ्यांत चड 4.6 उत्तर प्रदेशांत आसा. तरिकय 
लोकसंख्येची वाड सगळ्यांत चड गोंयांत जाता. 1961 त गोंय मुक्त जाल्ले तेन्ना गोंयची 
लोकसंख्या आशिल्ली फकत सात लाख. आज तेच लोकसंख्येन 13 लाखांचो आंकडो हुपला. 
2011 मेरेन ती 16 लाखांचेर पावतली असो अदमास आसा. गोंय मुक्ती उपरांत पयल्याच 
दसकांत गोंयच्या शारांतली लोकसंख्या 132 टक्क्यांनी वाडली. जननाचें प्रमाण तेन्नाय 
उणें आसून लेगीत. गांवांतलो लोक शारांत येतालो देखून न्हय. भायलो लोक येवन गोंयांत 
स्थायीक जातालो देखून. ही टक्केवारी फुडल्या दसकांनी देंवली. पूण उणी जाली ना. 2001 
वर्सा केल्ले जनगणनेंत लेगीत 40 टक्क्यांची दसकाची वाड मेळळ्या. गोंयच्या जननाचें प्रमाण 
आनी लोकसंख्येची वाड हांचो मेळ आजुनूय बसना. आज लेगीत भायल्यान लोकांचे लोट 
गोंयांत येतच आसात. हातूंत बरोचसो आंकडो बांदकाम करपी आनी हेर कामगारांचो आसता 
हातूंत दुबाव ना. कारण गोंयकारांनी शारिरीक कश्टांची कामां करप सोडून दिलां. देखून आज 
आमकां रस्ते आनी पूल बांदपाक, इमारती आनी घरां बांदपाक, ट्रॉलराचेर नुस्तें मारपाक, 
रेंव काडपाक, मेस्तपण करपाक, गवंडेपण करपाक, केंस मारपाक आनी असलीं सगळे तरेचीं 
शारिरीक कामां करपाक गोंयकार मेळनात. आदले तेपासावन चलत आयिल्ली पारंपारीक 
वेवसायांची परंपरा गोंयान केन्ना मोडून उडयल्या. देखून तीं कामां करपाक भायल्यान लोक 
येतात. दुकळ पडून वा हुंवार येवन उबंत पडिल्ले लोक जशे मुंबय वतात तशेच गोंयांतय 

येतात. पयलीं रस्त्यार खोपी बांदून रावतात आनी मागीर राजकारण्यांक धरून अधिकृतपणान 
झोपडपट्टी बांदून रावतात. 

गोंयकारय ह्या लोकांकडल्यान सगळीं कामां करून घेता. मागीर झोपडपट्टेक आनी 
घांटयांक गाळी संवत भोंवता. भायल्यांक गाळी घालप ही आज सामान्य गोंयकाराची फॅशन 
जाल्या. ह्या भायल्यांक धरून आपली व्होट बँक तयार करप ही राजकारण्यांची राजनिती 
जाल्या. ते करतात तीं कामां करपाची आमची तयारी ना. आमकां सगळ्यांक जाय धवाड्यो 
नोकऱ्यो. तातूंत सगळ्यांत पयलीं सरकारी नोकरी. ती मेळना जाल्यार मागीर निमसरकारी. 
नाजाल्यार मागीर बँकेंसारक्या अर्थीक संस्थांनी. मागीर खाजगी आस्थापनांनी. कांयच ना 
जाल्यार मागीर कारखान्यांनी. दुसरे तरेचो गोंयकार तरणाटो देशाभायर वचूंक सोदता. एक 
तर आखाती देशांनी वा बोर्टींचेर. चड शिकून अमेरिका वा हेर पाश्चात्य देशांनी वचपी तशे 
सामकेच उणे. मात ह्यो नोकऱ्योय मेळनात तेन्ना गोंयकार झोपडपड्टेंतल्या भायल्यांच्या नांवान 
खेपता. हेच प्रवृत्तीक लागून 1983 वर्सा वास्को भायले-भितल्ले दंगल लेगीत जाली. गरजेभायर 
भायल्यांच्यो खोपी लासून गेल्यो. गोंयचीं बांदकामां बंद पडलीं. गोंयकार तरणाट्याक मात 
नोकरी मेळळी ना. आजय बांदकाम वेवसायाचें यांत्रिकीकरण केलें म्हूण गोंयकारांचो प्रस्न 
Yea ना. फकत गोंयच्या साधनसुविधांचेर पडटा तो पेज उणो जातलो. भायले कंत्राटी 
कामगार येवपाचे उणे जावपाचे दिश्टीन. झोपडपट्ट्यो उण्यो जावपाचे दिश्टीन. पूण गोंयकार 
भाजी विकूंक वच्चो ना, काळंगां विकूंक बसचो ना, आडसरां विकूंक रस्त्यार val रावचो 
ना, केस मारूंक मुखार सरचो ना, मेस्तपण करचो ना, गवंडेपण करचो ना, नुस्तें मारूंक 
वच्चो ना तेमेरेन हीं कामां करपाक भायल्यान लोक येतच रावतले. इतलेंच कित्याक, शिकून 
करपासारकींय कितलींशीच कामां गोंयांत सेवा उद्येगान तयार करून दिल्यांत. तीय करपाक 
गोंयकार तरणाटो तयार ना. कितलेशेच वेवसाय आनी उद्योग आसात. ते करपाची नदरय 
आमचेकडेन ना. ती नासतली तेमेरेन थंय लेगीत भायलेच येत रावतले, 

सरकारी, निमसरकारी आनी खाजगी आस्थापनांनी लेगीत कोंकणीच्या गिन्यानाची सक्ती 
करप आनी 15 वर्सा राबित्याचो दाखलो मागप ही फकत सुरवात. ताका लागून भायलो 
येनासतना रावपाची तजवीज जाता. पूण ताचीच खरपणान अंमलबजावणी करपाक सरकार 
फाटीं फुडें जाता. तातूंत भाशावाद हाडटा आनी गोंयकार तरणाट्यांच्या फुडाराचेर हावळ 
हाडटा. देखून सोयऱ्या दायऱ्यांक वा गांववाल्यांक हाडपाचे प्रकार आजुनूय चलतात. पयलीं 
ते फुडल्या दारान येताले, आतां मागील दारान येतात इतलोच कितें तो फरक. 

पूण इतल्यानच प्रस्न सुटना. गोंयचें उद्येग, वेवसाय, पर्यटन, शेती अशा सगळ्या मळांचें 
धोरण आनी शिक्षणीक धोरण हांचो ताळमेळ घालप आजून जायना. गोंयकार शिकता एक 
जाल्यार नोकऱ्यो दुसरेच तेरेच्यो हो प्रकार फाटली चार दसकां चालूच आसा. फकत पुस्तकी 
शिक्षण दिवपाचेरच भर दिवप आजुनूय चालू आसा. स्वताची करियर घडोवचेखातीर मार्गदर्शन 
दिवप, ताची मानसिकता घडोवप, कश्ट करपाची गरज ताका पटोवन दिवप हें आयचे घडयेक 
लेगीत जायना. देखून गोंयकारांखातीर राखून दवरिल्ल्यो नोकऱ्यो, वेवसाय वा उद्येग करपाक 
लेगीत as गोंयकार मेळनात. मुख्यमंत्री जर येवजण करता आसत जाल्यार तातूंत ह्याय 
गजालींचो आसपाव जावंक जाय. एके कडेन खोरजोता तेन्ना दुसरे कडेन खरपूंक जायनाच, 
पूण जंय खरजोता थंय वखदय करूंक जाय. 16 सप्टेंबर 2004 

भायल्याक गाळी मारून प्रस्न सुट्टा ? 


बिगर गोंयकारांच्या विरोधांत सध्या दिवचल आनी होंडा पेटलां. दिवचले भारतीय जनता 
पक्षान एका बिगर गोंयकाराक नगरसेवक म्हण वेंचून हाडीत सावन वातावरण खोदूळ जालां. 
खरें म्हणल्यार ही गजाल आज ना फाल्यां जावपाचीच आसली. पूण ती जातकीर ताचो 
राग दिवचलकार बाजारांत बसपी बिगर गोंयकार फेरीवाल्यांचेर काडूंक लागल्यात. तांच्या 
जाग्यार गोंयकार दुकानदारांक जागो दिवचो अशी मागणी ते करूंक लागल्यात. दुसरे वटेन 
होंडा उद्येगीक वसणुकेंतल्या बिहारी कामगारांनी गोंयकार चलयेचीं फकाणां मारलीं इतलेंच 
निमित्य घेवन त्या बिहारी कामगारांक धाडावप आनी तांणी पुलिशेंत कागाळ केली म्हूण 
पुलीस आवट पोस्ट फातरावप असलेय प्रकार थंय सुरू जाल्यात. होंडा पेटिल्लेंच आसा 
जाल्यार दिवचल केन्नाय पेटूंक शकता. 

अशीच घडणूक 1980 च्या दसकाचे सुरवेक वास्को जाल्ली. थळाव्यांक कुशीक दवरून 
बिगरगोंयकारांक नोकऱयो मेळटात म्हूण चाळवल्ल्या गोंयकारान वास्कोंत झोपडपट्टेंत 
रावपी बिगर गोंयकार कामगाराक लक्ष्य केल्लें. अशेंच बाजारांत झगडें जावपाचें निमित्य 
जालें आनी वास्कोच्या गोंयकारांनी बिगरगोंयकाराच्यो खोपीच लासून उडोवंक सुरवात 
केली. तातूंत चडशे कर्नाटकी आशिल्ल्यान कर्नाटक सरकारान खाशेल्यो ट्रेनी धाडल्यो 
आनी गोंयभर बांदकामाखातीर जळामळा फाफसल्ले बिगर गोंयकार ट्रेनींत भरभरून गांवाक 
गेले. त्या बोवाळांत हुबळी एका गोंयकाराचें हॉटेल कर्नाटकी लोकांनी फोडलें. चार दिसांनी 
वातावरण निवळळें. पूण गोंयांतलीं बांदकामाचीं कामां मात उर्णीच स म्हयने ठप्प जाल्लीं. 
बिगर गोंयकार गोंयाखातीर कितले म्हत्वाचे तें थंय गोंयकारांक होलमलें. 

बिगर गोंयकारांचो लोंढो ही गजाल आज गोंयांत नविदाद उरिल्ली ना. ऑगस्टाच्या 
म्हयन्यांत जनगणनेचो अहवाल हातांत पडटकीर सुनापरान्तान आपले पद्दतीन आंकडेवारी 
घेवन एक अनुमान काडिल्ले. ते प्रमाण फाटल्या 40 वर्सांत चार लाख बिगर गोंयकार 
गोंयांत आयल्यात असो अदमास मेळिल्लो. म्हणल्यार दर दिसा 27 भायले गोयांत येवन 
स्थायीक जाले. नाजाल्यार आज आशिल्ली 13 लाखांची आमची लोकसंख्या फकत णव 


ath 137 


लाख आसपाची. ह्या लोंढ्याक कारण आमीच. कश्टाचीं कितलीशींच कामां स्वताक ओर्राद | 
समजुपी आमी गोंयकारांनी सोडून दिल्यांत. कांय पारंपारीक कामां करूंक आमकां लज | 
दिसता. तो जागो बिगर गोंयकारांनी भरला. ताका लागून आज शेतकाम धरून ट्रॉलरामेरेन 
आनी कारखान्यांनी लेगीत बिगर गोंयकार दिसता. दुसरें म्हणल्यार सुरवेक सरकारी नोकरेंत 
आयिल्ल्या बिगर गोंयकारांनी आपापल्या सोयऱ्यांक हांगां हाडपाक सुरवात केली आनी 
गोंयांत मनीसबळ आसून लेगीत भायल्यांकूच ह्यो नोकऱ्यो मेळपाक लागल्यो. 

कांय जाग्यांनी भायल्या मनीसबळाबगर आमकां पर्याय नाशिल्लो. आज लेगीत ना. 
मात कांय जाग्यांनी गोंयचें मनीसबळ आसून लेगीत वशिलो लावन भायल्यांक घेवपाचे धंदे | 
चालूच उरले. नोकरेंत कोंकणीचें गिन्यान सक्तीचें करीतसावन कांय प्रमाणांत हे धंदे बंद 
जाल्यात. पूण सरकारी अनुदानाचेर चलपी खाजगी आस्थापनांनी हे धंदे आजुनूय चालू 
आसात. दुसरे वटेन बिगर गोंयकारांच्या वस्त्यांक प्रोत्साहन दिवपाचे प्रकार राजकारण्यांनी 
सर्रास सुरू केल्यात. खासा करून शारां वा शारांलागसरच्या गांवांनी दरेका राजकारण्यान 
आपापली व्होट बँक म्हूण ह्या बिगर गोंयकारांक पोसल्यात. फाटल्या सरकारान गरिबांखातीर 
आंबेडकर आवास येवजण जाहीर केली तेन्ना लागिल्ल्यो बिगर गोंयकारांच्यो लायनी खूब 
कितें सांगून गेल्ल्यो. एका विशिश्ठ धर्माच्याच भायल्या लोकांच्यो व्होट बँको सरकारी 
फंडांतल्यान पोसून राज्यव्यापी राजकारण करपाची ती येवजण आसली. सुदैवान ती 
येवजणूच आतां बंद जाल्या. 

आज गोंयांत उणोच एक तृतियांश बिगर गोंयकार आसा. तातूंतलो कितलोसोच 
नीज गोंयकार जाला. पूण ही समस्या आमीच निर्माण केल्या. कांय कामांचेर जोड आसून 
लेगीत आमी तीं करपाक तयार नात देखून भायले येवन हांगां गब्बर जाल्यात. कांय जाण 
वशिलेबाजीक लागून गोंयांत येवन ऑफिसांनी चिकटल्यात. कांय व्होट बँको आमच्या 
गोंयच्याच राजकारण्यांनी आपल्या राजकी सुवार्थाखातीर तयार केल्यात. हाका जापसालदार 
आमी. ते न्हय. कारण भारतांत खंयूय वचून राबितो करपाचो हक्क द्रेका भारतियाक 
आसा. पूण त्याच वेळार हो लोंढो थारावन धरपाचीय गरज आसा. तेन्ना येतना वतना बिगर 
गोंयकाराक गाळी संवन वा तांकां धाडावन हो प्रस्न सुटचो ना. जंय जंय कामाची, नोकरेची 
वा वेवसायाची संद आसा थंय थंय 'गोंयकार पयलो, मागीर भायलो' अशी भुमिका घेवन 
हाचेर उपाय काडचो पडटलो. भायल्यांक गाळी घालचेपरस दरेका गोंयकारान आत्मपरीक्षण 
केल्यार घडये ह्या प्रस्नाचे दुस्मान आमी वळखूंक शकतले. हो प्रस्न तकली तापोवन 
न्हय, तकली थंड दवरून आनी मनीसपणाचे नदरेन सोडोवप गरजेचें. कोणाचेरूच अन्याय 
करिनासतना गोंयकाराक न्याय मेळोवन दिवप गरजेचें. तेंच खरें गोंयकारपण. 

28 ऑक्टोबर 2005 

आमची मुबय 


केन्ना न्हय तो एका दिसांत 37 इंचांचो विक्रमी पावस मुंबय पडलो. पुराय शार उदकांत 
मुंगरलें आनी गोंयकारांक आपूणच त्या उदकांत बुचकळिल्लेवरी जालें. शेजराक कोंकणांत 
पालसाण कोसळून लोक मेल्ले तेन्नाय वायट दिशिल्लें. गुजरातेंत चक्रीवादळांत हजारांनी 
लोक मरतात वा ब्रह्मपुत्रेक पूर येवन आसामांत शेकड्यांनी लोक व्हांवन वतात तेन्नाय 
काळीज चिर्र जाता. पूण मुंबय बुडटा तेन्ना मात ताच्याकय चड कितें तरी जाता. कित्याक? 
अशें कितें नातें आसा गोंयकारांचें मुंबयकडेन, जाका लागून मुंबय gare येतकीर आमकां 
आमीच व्हांवन गेल्लेवरी दिसता? असली कसली नाळ आमची मुंबयकडेन जोडल्या? गोंय 
महाराष्ट्रांत विलीन करपाक गेल्यार आमी चाळवतात, पूण मुंबयचें नांव काडटकीर मात 
आमी मोव कित्याक पडटात? 

कारण, मुंबय आमचीय. तिचेकडेन गोंयकारांची नाळ सगळ्या तरांनी जोडल्या. 
इतिहासीक, सांस्कृतीक, सामाजीक, शिक्षणीक, अर्थीक, राजकी. आनी ताकाच लागून 
भावनीक लेगीत. एका तेंपावेलें सात जुव्यांचें मेळून जाल्ले हें शार. कुलाबा, ओल्ड वुमन्स 
जुंव्याचो एक फातोर, मुंबय, माझगांव, वरळी, परळ आनी माहीम. 1510 वर्सा आल्बुकेर्कान 
गोंयच्यो तीन काबिजादी जिखिल्ल्यो ताचे एक वर्स आदीं पुर्तुगेजांनी मुंबय पावल दवरिल्ले. 
उपरांत 1532 वर्सा पुर्तुगेजांनी गुजराताच्या सुलतान बहादूर शहाकडल्यान हातूंतले कांय 
जुंवे जिखले आनी दोन वर्सा भितर ताका शरण हाडून सातूय जुंवे जोडून मुंबय वसयली. 
1661 वर्सा ग्रेट ब्रिटनाच्या चार्ल्स दोन राजाकडेन लग्नाची कबलात करून जोत म्हूण मुंबय 
ब्रिटिशांक दियसर 129 वर्सा ती पुर्तुगेजांच्या शेकाखाला आशिल्ली. थंयच घडये खंय तरी 
गोंयांची नाळ मुंबयकडेन जुळूंक लागिल्ली आसुंये. 

मंद IPI दर्या ल्हारार 
गोया तुजी याद येता 

उदयबाब भेब्रेन मुंबयच्या ल्हारांकडल्यान गोंयचे दर्या देगेक रकाद धाडिल्लो आनी 

पंडित जितेंद्र अभिषेकीन आकाशवाणीवेल्यान तो समेस्तांलागीं पावयल्लो तेन्ना उदयबाब एक 

विद्यार्थी म्हूण मुंबय शिकताले. असो लाखांनी गोंयकार मुंबय शिकपाक गेलो. कितलोसोच 
नोकरी-धंदो करून थंयच स्थायीक जालो जाल्यार कितलोसोच परत आयलो. पूण येतना 
आपल्यो कितल्योशोच यादी मुंबयच सांडून आयलो. ताकाच लागून मुंबय बुडटा तेन्ना हांगां 
बशिल्लेकडेन गोंयकार बुचकळी मारून त्या उदकांत आपल्यो यादी सोदता जांवये. 

मुंबय सोयरो नाशिल्लो गोंयकार चुकून सापडत. सोदल्यार मेळतय घडये. पूण तो लेगीत 
आपल्या कोणा तरी गांवकार भावा-भयणीचें नांव सांगून मुंबयकडेन नातें जोडटलोच. कांयच 
ना जाल्यार मुंबयच्या धोबीतलावावेल्या कुडांत तरी तो रावन आयिल्लो आसतलोच, जगभर 
फाफसल्लीं आमचीं सोयरीं-दायरीं गोंयांत येतात तेन्ना आमी तांची सरबराय करतातच. पूण 
मुंबयकार सोयरो येता तेन्ना जाता ती उमेद उतरांनी सांगप साप्प कुस्तार. हीच मुंबय गोंयच्या 
सामाजीक रिणांतय आसा. देवदासी पद्दतीखाला चिड्डल्ल्या गोमंतक मराठा समाजाक 
आपल्या पांयार उबें रावपाचो आत्मविस्वान मुंबयन दिलो आनी भारतांतली इतिहासीक 
स्वरूपाची सामाजीक क्रांती गोंयांत जाली. पुराय देशाक डॉ रघुनाथ माशेलकार मेळ्ळे, 
लता मंगेशकार मेळळी, मोगूबाई कुर्डीकार आनी किशोरीताई आमोणकार मेळळी, अधिक 
शिरोडकार मेळ्ळे, अंजनीबाई लोलयेकार मेळ्ळी... 

अशें एक मळ दाखोवचें जें मुंबयच्या गोंयकारान गाजयल्लें ना. साहित्य, संगीत, नृत्य, 
नाट्य, सिनेमा, वकिली, दोतोरकी, पत्रकारिता, संशोधन, खेळ. तुमी मळ सांगात आनी म 

<बयचे नामनेचे वळेरेंत उणींच पांच गोंयकारांचीं नांवां येतलीं. रामा कामोतीसारक्या गोंयकारान 

तर मुंबय वसोवचेखातीर मोलादीक काम केल्लें. शणैं गोंयबाबासारक्या इतिहासकारान तांचेर 
केल्ल्या संशोधनाखातीर पुराय महाराष्ट्र आज तांच्या उपकारांत आसा. नोकरी, वेवसाय 
वा धंद्याखातीर आजूय हजारांनी गोंयकार मुंबय वचीत आसतात आनी आपापले संवसार 
थाटीत आसतात. 

पूण तेच वांगडा हेच मुंबयन गोंयचो इतिहासूय निर्मिला. गोंयच्या मुक्ती झुजाचें निमणें 
जैतवंत पर्व हेच मुंबयंतल्यान सुरू जाल्ले. ताकाच लागून गोंय महाराष्ट्रांत विलीन करपाची 
आस जेन्ना तांकां जाली तेन्ना गोंयकारांक आपल्या वेगळ्या अस्तित्वाची आनी अस्मितायेची 
जाणविकाय करून दिवपाचें कामूय शणैं गोंयबाबान हेच मुंबयंतल्यान केल्लें. तीच कोंकणी 
चळवळ मुंबयंत गेल्ल्या तेन्नाच्या विद्यार्थ्यांनीच मुंबय पयलें कोंकणी भाशा मंडळ घडोवन 
मुखार व्हेली. गोंयांत 25 वर्सापयलीं सुरु जाल्ले इतिहासीक विद्यार्थी चळवळीची बुन्यादय 
मुंबय विद्यापिठांतच घाल्ली. गोंयच्या कितल्याशाच प्रागतीक सामाजीक चळवळींची स्फूर्तय 
गोंयकारान मुंबयंतल्यानच घेतल्या. 

मुंबय ही आसत महाराष्ट्राची भुगोलीक आनी राजकी राजधानी, पूण तेच मुंबयचो 
आठवो भावनीक sal म्हणल्यार गोंय अशें म्हणल्यार अतिताय जायत? 

ही आमची मुंबय जेन्ना हुंवारांत बुडटा तेन्ना आपलें काळीजच बुडिल्लेवरी घळघळीत 
रडना तो नीज गोंयकारच न्हय. 

कारण, ती आमचीय मुंबय! 29 जुलै 2005 
Ns a 

काळखातलें किर्ण 


23 एप्रिल हो संवसारीक पुस्तक दीस. युनेस्को हे संवसारीक पावंड्यावेले संस्थेन हो 
दीस सुरू केल्लो. आज उण्याच 30 देशांनी हो दीस मनयतात. खासा करून भुरग्यांमदीं 
वाचनाची गोडी निर्माण करप हो ह्या दिसाचो मुखेल हेत. असली परंपरा खंय तरी सुरू 
जाता आनी मागीर ती संवसारीक रूप घेता. 80 वर्साआदीं कॅटालोनिया हांगा संत जॉर्जाच्या 
दिसा भुरग्यांक एक पुस्तक आनी वांगडा एक गुलाबाचें फूल दिवन ही परंपरा सुरू जाल्ली. 
तातूंतल्यान ही पुस्तक दिसाची संकल्पना सुरू जाली. उपरांत युनेस्को हे संस्थेन तिका 
संवसारीक रूप दिलें. 

संवसारभरांतल्यान ज्यो खबरो येतात त्यो पळयल्यार कितलेशाच देशांनी संवसारीक 
पुस्तक दिसा निमतान वेगवेगळ्यो कार्यावळी आयोजीत केल्यात. खासा करून ऑस्ट्रेलिया, 
कॅनडा, क्युबा, फिनलँड, जर्मनी, ग्रीस, इटली, मदगास्कर, मोरोक्को, मोझांबीक, स्पेन, 
स्वीडन आनी ब्रिटन ह्या देशांनी. स्पेनांत कॉपिरायटाविशीं विद्यार्थी आनी तरणाट्यांदीं 
जागृताय घडोवन हाडचेखातीर आज कापीस अँडवेंचर हें आगळेच तरेचें कॉमिक पुस्तक 
उजवाडायतले. मोझांबिकाक थळाव्या चित्रकारांच्या 15 चित्रांची पावणी करतले. स्वीडनाक 
प्रकाशकांचो वांगड घेवन 35,000 पुस्तकां शाळांनी फुकट वांइले. क्युबांत तर युनेस्कोच्या 
सांस्कृतीक वाचनालयाचें उक्तावण आयच्या दिसा जातले. 

एका तेंपार फातरांचेर बरोवन अक्षर साहित्याची निर्मणी जाल्ली. आमी ताका फातरपटे 
म्हणटात. उपरांत तांब्यापटे, भूर्जपत्र, ताडपत्र, चामडी, लुगट, फळो, सुवर्णपत्र, रुपें, 
लोखण, पितूळ, कांशे, शंख, मातयेच्यो विटो आनी मागीर कागद असो अक्षर साहित्याचो 
हजारांनी वर्सांचो हो प्रवास जाला. बरोवपाचीं साधनांय बदलत गेल्यांत. इतिहासांत 
गेल्यार इसवी सन पूर्व 1000 वर्सा चिनांत कुंचलो वा ब्रश घेवन बरयताले असो संदर्भ 
मेळटा. उपरांत इजिप्ताक इ. स. पू. 300 त बोरू वापरपाक लागले अशें इतिहास सांगता. 
ते उपरांत टांक, लेखणी, पेन्सिल, पेन असो हो प्रवास जालो. आज परिस्थिती पुराय 
बदलल्या. संगणकीय युगांत मायक्रोफिल्म, फ्लॉपी डिस्क आनी आतां कॉम्पॅक्ट डिस्क 
(सीडी) वापरप सुरू जालां. 


शो 143 





अक्षर साहित्य आनी कलेचें सादरीकरण वांगडा फुलत आयलां, वेद हो शब्दच वद ह्या 
शब्दांतल्यान आयला अशें म्हणटात. वदप म्हळ्यार म्हणप हातूंतल्यान वेद हो शब्द तयार 
जालो अशें म्हणटात. अक्षर साहित्यापयलींसावन लोक साहित्य आसा हें मात दुबावविरयत 
आजय लोकवेदाचो संग्रह करून दवरचेखातीर आमी अक्षराचो उपेग करून घेतात. तें काम 
सोंपून सोंपना इतलें व्हड आसा. कला सादरीकरणाक साहित्याची जोड ही सदांच मेळ 
आयल्या. paai, व्होंवयो, पदां, गितां, 

जागोरासारके लोककलेचे प्रकार, नाटकुलीं, नाटकां, नाच, नृत्यनाटिका, सिनेमा अशा 
वेगवेगळ्या प्रकारांतल्यान साहित्य सादर जावन लोकांखार येत आसा. हालींच्या तेंपाए 
व्हिडियो, संगणक, टी. व्ही. आनी आतां टी. व्ही. वेले सँटेलायट चॅनल अशा माध्यमांतल्यान 
साहित्य लोकांमुखार चड परिणामकारकपणान वचूंक लागलां. | 

अशा वेळार संगणकीय युगांत साहित्याची आवड उणी जायत चल्ल्या अशें म्हणप कितले. 
बरोबर? कारण ह्या अत्याधुनीक माध्यमांतल्यान वता तें साहित्य न्हय? आतां ताका लागून 
वाचनाची आवड उणी जाल्ली आसत. कारण फकत वाचनापरस दृक-श्राव्य माध्यमाची. 
नवीं नवीं साधनां येत राविल्ल्यान लोकांखातीर बरयिल्लें साहित्य चड परिणामकारकपणाने 
लोकां म्हऱ्यांत पावता. ताचो परिणाम साहजिकच वाचन साहित्याचेर - म्हळ्यार पुस्तकांचेर 
जाता. पयलीं खबरो कळपाखातीर फकत दिसाळीं वा नेमाळींच आसतालीं. आज परिस्थिती 
बदलल्या. आमकां खबरो टी. व्ही. वेल्या न्यूज चॅनलांचेर वा इंटरनॅटाचेर मेळटात. शॉर्ट 
कट सोदपी लोक मागीर दिसाळ्यांपरस हीं माध्यमां पसंत करतात. पूण ताका लागून अक्षर 
साहित्याचे म्हत्व उणें जायना. कारण जी गजाल पुस्तकां, दिसाळीं वा नेमाळीं दिवंक' 
शकतात तें समाधान हेर माध्यमांतल्यान जावंक शकना. | 

पूण ही मानसिकता नव्यान लोकांमदीं निर्माण करूंक जाय जाल्यार संवसारीक पुस्तक 
दिसासारके दीस वेगवेगर्ढी निमतां काडून चडांत चड मनोवंक जाय. पुस्तक प्रदर्शनां, 
वाचनालय चळवळ, पुस्तक प्रकाशन समारंभ, पुस्तकांचेर भासाभास अशो वेगवेगळ्यो 
कार्यावळी चड नेटान जावंक जाय. गोंय हें भारतांतलें साक्षरतेमदलें दुसऱ्या नंबराचें राज्य. 
हांगा 77 टक्के लोक साक्षर आसात. पूण गांवागांवांतली वाचनालयां मात बंद पडत चल्ल्यांत. ' 
पळयिल्ले तकलेंत घोळटा, पूण वाचिल्लें काळजांत घर करून बसता. आयचो भुरगो वाचना. 
तो फकत पळयता आनी सोडून दिता. चौफेर वाचप ही तर एका तेंपावेली संस्कृताय. 
इतिहासांत जमा जावंक लागल्या. वेगवेगळे विचार वाचून तातूंतल्यान गिन्यानी जावपाची ' 
उमळशीकच दिसना. हांगां सुनापरान्त चलयतनापसून अमक्याच विचारांच्या बरोवप्यांचें 
लिखाण छापचें आनी तमक्या विचारांचे छापचें न्हय असो सल्लो दिवपीय मेळटात. सगळे 
विचार सगळ्यां म्हऱ्यांत पावचे ही वृत्तीच दिसना. वेगवेगळ्या विचारांची कल्पना आशिल्लो 
तरणाटो तर मेळपच कठीण जालां. सगळेच झापडां लायिल्ले. 

हे फाटभुंयेर तर संवसारीक पुस्तक दीस आनिकूय चड म्हत्वाचो. ह्या वर्सा नासत 
जाल्यार फुडल्या वर्सासावन ह्या दिसाचो कसो कितें उपेग करपाक जायत हाचेर विचार 
जावपाक हरकत ना. मात वाचक चळवळ सुरू जावंक ह्याच दिसाची गरज आसा अशें 
काय ना. तीं फाल्यांच्यान लेगीत सुरू जावं येता. जाय ती फकत इत्सा आनी फुडाराक 
वाडून दवरिल्ल्या काळखाची चिंता. 23 एप्रिल 2004 | 

कोण सांगता लोक पुस्तका वाचनात? 


नॅशलन बुक ट्रस्टाची पुस्तक प्रकाशनाविशींची कार्यशाळा तीन दीस जाले पणजे 
चालू आसा. तेनिमतान आतांचे तांचे संचालक आनी आदले ऑकस्फर्ड युनिवर्सिटी प्रॅसाचे 
संचालक श्रीधर बालन आयिल्ले. 'हालीं वाचप उणें जायत चल्लां आनी पुस्तकांचो जागो 
टीव्ही आनी इंटरनॅटान घेतला” ही गैरसमजूत पयस करपी कांय बाँब तांणी घाले. तांच्या 
मतान भारत म्हणल्यार पुस्तकां ‘sea’ करपाची सुवात ही विदेशी प्रकाशकांची दिश्टी 
बदलल्या. संवसारभरांतल्या वट्ट 60 हजारांवयर प्रकाशकांची उण्याच 24 भासांतलीं 70 
हजारांवयर पुस्तकां भारतांत येतात. तातूंतलीं 60 टक्के थळाव्या भासांतलीं आसतात 
जाल्यार 40 टक्के इंग्लिशींतलीं. अमेरिका आनी ब्रिटनाउपरांत इंग्लीश पुस्तकां प्रकाशीत 
जावपी भारत हो तिसरो देश. ते भायर 10 कोटी डॉलर्स (अदमासे 450 कोटी रुपया) 
मोलाच्या प्रकाशनांची भारतांतल्यान निर्गत जाता. 

बालनाच्या मतान प्रकाशन मळाचेर भारतांत एक व्हड क्रांती जावपाची आसा. ताची 
सुलूस लागपी एक बातमी हालींच दिल्लीच्यान आयिल्ली. 'स्प्रिंगर' ही वैज्ञानीक पुस्तकां आनी 
नियतकालिकां प्रकाशीत करपी संवसारांतली पयल्या नंबराची डच प्रकाशन संस्था. सुमार 
19 देशांनी तांचे 5000 कर्मचारी आसात. तातूंतले 1200 फकत एका भारतांत आसात. 
हो आंकडो दुपेटीन वाडोवपाची घोशणा तांणी फाटल्या सप्तकांत केल्या. संवसारांतलीं 25 
टक्के वैज्ञानीक पुस्तकां छापपी ही कंपनी तातूंतलीं एक चतुर्थांश पुस्तकां भारतांत छापून 
तयार करता. 

प्रकाशन आनी संपादनाचें काम सगळ्यांत बरें भारतांत जाता अशें कंपनीचे मुखेली sh 
हान्क सांगतात. भारतीय तरणाटे उमेदी, उत्साही आनी Gada काम 'जावचें ना” म्हणचे 
परस “करून पळोवंक जाता” अशें म्हणपी वृत्तीचे अशें तांचें म्हणणें, हें गोंयांक कितलें लागू 
जाता ताचेर आत्मनिरीक्षण जावंक हरकत ना. कारण आमचे लागीं हुशारी आसा, पूण ती 
खंय वापरची हें थारावपी हुशारी ना. 

पुस्तक विक्रेच्या मळाचेर तर भारतांत परिस्थिती आरत्याची परती जाल्या. चेन्नयच्या 

लँडमार्क ह्या भारतांतल्या सगळ्यांत व्हडल्या पुस्तकांच्या दुकानाची वर्सुकी उलाढाल 50 
कोटी रुपयांचेर पावल्या. ते आतां कोलकाता आनी कोइम्बतूराकय दुकानां उगडपाचे आसात, 
कोलकाताचें ऑक्स्फर्ड बुक स्टोर मुंबय, बंगलोर आनी दिल्ली वचपाचें आसा. चेन्नयच्या 
ओडीसी ह्या आनीक एका दुकानदारान अडेज वर्सात भारतभर 30 दुकानां उगडचेखातीर 
16.50 कोटींची तरतूद केल्या. 

कांय दुकानांनी तर बुक कॅफे, च्यायेची बार्रा, लेखकांवांगडा भासाभास अशो कार्यावळी 
सुरू केल्यात. व्हड दुकानदारांवांगडाच ल्हान दुकानदारांचोय आवाठ वाडपाक लागला. 
गोंयकारांचीय गरज वळखून भायल्या दुकानदारांनी हांगांच्या शारांनी पुस्तकांची दुकानां 
काडल्यांत. आमच्या कांय शारांनी तर वसचि बाराय म्हयने पुस्तक प्रदर्शनां चालूच 
आसतात. नीज गोंयकारांचीं आदलीं पुस्तकांचीं दुकानां मात ही दूरदिश्टी नाशिल्ल्यान 
धडाधड बंद जाल्यांत. 

मात एक गजाल आसा. चडशीं पुस्तकां खपतात तीं वैचारीक वा कथा-कादंबऱ्यांची 
न्हय. लायफस्टायल ही नवी संकल्पना घेवन शिक्षण, व्यक्तिमत्व विकास, भलायकी, रांदप, 
फिटनेस असले विशय वा भुरग्यांचीं पुस्तकां. फिक्शन आनी नॉन-फिक्शनावांगडाच लोकांची 
वाचपाची wa हेर गजालींनी वाडल्या ही गजाल मतींत घेवन तयार जाल्ले हें साहित्य. 
आमच्या दुर्दैवान कोंकणींत असलें साहित्य चुकून मेळटा. पूण लोक तींय पुस्तकां वाचतात 
हैं सत. दुसरी गजाल म्हणल्यार भारतभर खपपी हीं चडशीं दुकानां मेट्रॉपॉलिटन शारांनीच 
मेळटात. तिसरी गजाल म्हणल्यार हातूंतली चडशीं पुस्तकां इंग्लीश आसतात. तरिकूय 
म्हत्वाचें म्हणल्यार फकत व्हिजुअल मनरिजवणेफाटल्यान धांवतना दिश्टी पडपी समाज 
आतां पुस्तकांनी तोंडां घालून बसूंक लागला आनी अक्षरांनी रस घेवंक लागला. 

मात वैचारीक वा फिक्शन स्वरुपाचीं पुस्तकां वाचपाची संवय साप्प बंद जावंक 
लागल्या अशेंय ना. ताकाच लागून तर पंग्विनासारके एके जगविख्यात प्रकाशन संस्थेन 
भारतीय प्रादेशीक भासांनी पुस्तकां प्रकाशीत करपाचें थारायलां. तींय लायफस्टायलीचीं 
न्हय तर फिक्शन आनी नॉन-फिक्शन. चरित्रां, इतिहास, राजकारण अशा विशयांवेलें 
वैचारीक साहित्य आनी कांय गाजिल्ल्यो कथा-कादंबऱ्यो. तातूंतलें. तांचें पयलें मराठी 
पुस्तक ह्या म्हयन्याचे अखेरेमेरेन येता. वर्सभरांत उणींच 15-15 पुस्तकां मराठी, हिंदी 
आनी मल्याळम भासांनी काडपाची तांची येवजण आसा. 

घडये हाकाच लागून जायत, पूण इंग्लिशीच्या नेटार संवसारांतलो सगळ्यांत गिरेस्त 
मनीस जावपी बिल गेट्साच्या मायक्रोसॉफ्ट कॉर्पोरेशनान आपलें विंडोज सॉफ्टबॅर कोंकणी 
धरून सगळ्या थळाव्या भाशांनी विकसीत करपाक घेतलां. 'इंगलीशच आतां सगळें कितें' 
अशें म्हणीत आमी मात थळावी भास सोडून दिवंक लागल्यात. कित्याक? बिल गेट्स आनी 
पेंग्विन पिशे आनी आमी शाणे म्हणून? काय संवसारांतल्या ह्या बदलांवांगडा वचपाइतली 
अक्कल आमकां अजून येवंक ना म्हणून? 

23 सप्टेंबर 2005 


146 arth 





67 
हरी मॅनिया 


. हॅरी पॉटर अँड द हाफ-ब्लड प्रिंस” हें जे के रोलिंगाचें हॅरी माळेतलें सवें पुस्तक 
ब्राजारांत आयलें आनी ताणे आपलेच पयलींचे सगळे रॅकॉर्ड मोडले. ag 600 पानांच्या 
आनी 900 रुपया मोलाच्या ह्या पुस्तकाचेर 1 कोटी वाचकांनी उडयो मारून अँडव्हान्स 
बुकिंग करपाइतलें कितें आसा ह्या पुस्तकांत? हेर deed फॅडांवरी हेय एक फॅड म्हणून 
आमी दोळ्यांआड मसण पाड करतले? काय घटस्फोट घेतकीर भुरग्यांक वाडोवपाखातीर 
पुस्तक बरोवपाक घेवपी गरीब रोलिंगाक संवसारांतली सगळ्यांत गिरेस्त बायल करपी 
जगभरांतल्या भुरग्यांची मानसिकता समजून घेवपाचो प्रयत्न करतले? फकत मार्केटिंग 
आनी जायरातबाजी जाली देखून खंयचेंय पुस्तक इतलें खपपाक शकता? काय भुरग्यांक 
मानवी मुल्यांची शिकवण दिवपी फॅटसी दिवपाक हेर लेखक उणे पडटात देखून हें आमकां 
अजाप कशें दिसता? 
फॅटसी कोणाक आवडना? जाण्टेले लेगीत फॅटसी वाचतना वा पळयतना भुरगे 
जातात. मागीर कल्पनांचीं पांखां लावन मुक्तपणान विश्व भोंवपी भुरग्यांचें कितें जातलें ? 
ver don फँटसींत भारत देश सगळ्यांत मुखार आशिल्लो. रामायण-महाभारतासारक्या 
महाकाव्यांनी लेगीत आमकां पुष्पक विमानां, दोंगोर उखलपी हनुमान, उजो वा पावस 
ओकपी बाण, दर्याचेर फातर घालून उबारिल्लो सेतू, शिळेतल्यान जाल्ली अहिल्या असल्यो 
कितल्योशोच फॅटसी आमकां मेळटात. कालांतरान त्योच अंधश्रद्धा जाल्यो हें आमचें दुर्दैव. 
पंचतंत्रासारक्यो पुराय संवसाराक बोध दिवपी काणयो ह्याच भारतांत जल्मल्यो. इसापनिती 
ह्याच आशिया खंडांतल्यान तयार जाली. कितल्याशाच भारतीय भासांनी येवपी 'चांदोबा'चेर 
भुरग्यांच्यो अजून उडयो पडटात. कोंकणी मनशाचो अभिमान आशिल्लो अंकल पै काडटा 
त्या 'टिंकल' कॉमिक्सांचेर तर मेळटा तो भुरगो उडी घालता. फॅटसींतल्यान बोध मेळटा 
तेन्ना खंयचोय भुरगो ती वेंगायता. 
टीव्ही चॅनलांचें यूग सुरू जालें तेन्ना तर बऱ्या आनी वायटूय बालसाहित्याचो मारो 
भुरग्यांचेर सुरू जालो. अमेरिकेंतलो सुपरमॅन वा वंडरवुमन धरून भारतांतलो शक्तीमान 

जावपाक गेले आनी कांय भुरग्यांनी आपले जीव लेगीत वगडायले. पूण तरिकय ल 
डिस्नेच्या जंगल बूकांतलो मोगली, मिकी मावस, डोनाल्ड डक, गूफी हे आजलेगीत 
रिजयतात. टॉम अँड जेरीचीं इश्टागतीचीं झगडीं पळयनाशिल्लो भुरगो मेळप कुस्तार. उपरांत 
आयिल्ली निन्जा टर्टल्साची वायट गजाली सोंपोवपी कांसवांची गँग आनी हालींचो 
तर भुरग्यांच्या काळजाचे कुडके कशे. टीव्हीचेर ते पळोवंक भाशेची लेगीत गरज भासना. 
तरिकय ह्या सगळ्यांचेर मात करून, घरा-घरांतले टीव्ही बंद करून हॅरी पॉटर भितर 
सरलो आनी ताणे भुरग्यांक पुस्तकांनी शेणयले. कित्याक? 

कारण हेरांक गावली ना ती भुरग्यांची नस रोलिंगाक गावली. तिणेय फँटसीच घेतली. 
चेटूक करपी चेटक्यांची (Renged) वेगळी जमात तयार केली. तांचें वेगळें जग निर्मिलें.. 
आमकां मनशांक मगल्स म्हणपी ही जमात वेगळी, पूण तांच्यो गरजो मात आमच्योसारक्योच 
हॅरीच्या आवय-बापायचो खून करपी आनी वायट प्रवृत्तींक पसवण दिवपी वॉल्डेमॉर्टाक 
पिरायेन ल्हान आशिल्ल्या हॅरीक मारप शक्य जायना. देखून आपल्या मगल्स आशिल्ल्या 
मावशेगेरच्यान हॉगवर्ट विद्यापिठांत हॅरी शिकपाक वता तेन्ना ह्याच वॉल्डेमॉर्टाकडेन तो झूज 
दीत आसा. तातूंतलें सवें वर्स म्हणल्यार '...हाफ-ब्लड प्रिंस” हैं रोलिंगाचें सवें पुस्तक | 
फुडल्या पुस्तकांत ताचीं शाळेतलीं सात वर्सा सोंपतलीं 

1990 वर्सा रोलिंगान बरयल्ल्या पयल्या पुस्तकासावन हॅरीचीय पिराय आपल्या वाचपी 
भुरग्यांवांगडाच वाडत गेल्या. तातूंतल्यान दर एके पिरायेच्या भुरग्याक रोलिंगान एक-एक 
हॅरी दिला. हॅरीसारक्या चेट॒क्यांचेय आमचेसारकेंच, पूण तरिकय वेगळें जग निर्मिलां. 
देखीक तांचोय वेगळो बाजार, दुकानांच्यो जायराती, बँक, ट्रेनीन वचपाक वण्टींतल्यान : 
आरपार वतकीर मेळटा तो पावणे धा नंबराचो प्लॅटफॉर्म, तांचीं खाणां, न्हंयो, दोंगुल्ल्यो, | 
शाळा, पुस्तकां, शिक्षक, युनिफॉर्म, वेगळे तरेचे खेळ आनी मिनिस्ट्री ऑफ मॅजीक लेगीत. 
तांच्याय मदीं गरीब आनी गिरेस्त आसात, वायट आनी बरे आसात. हॅरी हो गरीब पूण 
बऱ्या भुरग्यांलागीं इश्टागत करून वायट प्रवृत्तीच्या गिरेस्तकायेन मदेल्ल्या भुरग्यांलागीं 
झगडत आसता. कांय शिक्षक ताका तेंको दितात जाल्यार कांय ताचें पाडूय घालतात. हे 
फंटसींतय बरें तें वायटाचेर जैत जोडटा. 

आमकां साने गुरुजीची “शामची आई” वा “तीन मुले” सारक्यो कादंबऱ्यो जायच. पूण 
बदलत्या जगाची नस वळखून मानवी मुल्यांची शिकवण दिवपी साने गुरुजी जाय. दिसान 
दीस आपसुवार्थी आनी आत्मकेंद्रीत जायत चलिल्ल्या ह्या संवसारांत फुडली पिळगी 
संस्कारक्षम करचेखातीर तर ताची साप्प गरज आसा. आयचे ग्लोबल व्हिलेजीत साहित्यिकान 
चलपाची वाट जे के रोलिंगान दाखयल्या. मागीर जांब ती फँटसींतल्यान वा हेर तरांच्या 
बाल साहित्यांतल्यान. बाल साहित्य रचपी मुखार सरत ही वाट माङ्डुपाक? 

20 जुलै 2005 

68 
मुंबयचो बूक स्ट्रीट आनी गोयचे जुवे 


_ मुंबयच्या फोर्ट वाठारांत फुटपाथार बसून पुस्तकां विकतल्यांक मुंबय महानगरपालिका 
शएलयतली ही खबर वाचून सगळेच हाल्ल्यात. मुंबयचो सामान्य मनीस सोडातच, 
भहापालिकेंतल्या अधिकाऱ्यांक लेगीत ह्या निर्णयाचें वायट दिसलां. कारण पुस्तकां 
$ळटलो हो वाठार म्हळ्यार वाचप्याचें पंढरपूर Hel. भारतांतले आनी परदेशांतलेपसून 
कळे वाचक-वारकरी हांगां येवन रमतात. पुस्तकांच्या विश्वांत धुंद जातात. तांची तंद्रीच 
लागता. मरीन लायन्स ते फ्लोरा फावंटन वाठारांतलो हो वीर नरिमन मार्ग. पूण पुराय 
मुंबय आनी ह्या शारांत येवपी भायलो मनीस ह्या रस्त्याक बूक स्ट्रीट म्हणूनच वळखता 
हांगा नवीं पुस्तकां मेळनात. पूण पोरण्या आनी दुर्मिळ पुस्तकांचो खजिनोच ह्या रस्त्यार 
गावता. काट्या कुट्यांतल्यान वाट चलतना अचकीत मखमली गालिचो दिसचो तशे हांगा 
पावतकीर जाता. 

हारीन दाळून दवरिल्लीं पुस्तकां. एकापरस एक गाजिल्लीं इंग्लीश नॉव्हॅल्स. भारतीय 
भासांतल्यो कादंबऱ्यो. ताका तेकून सगळे तरेचीं मासिकां. मराठी, हिंदी, इंग्लीश, तामीळ, 
कन्नड, पंजाबी, गुजराती... ह्या फुटपाथाक खंयचेच भाशेचो दुस्वास ना. खंयच्याच विशयाची 
नसाय ना. सगळ्या तरांचे शब्दकोश, पाठ्यपुस्तकां, TWAS, मॉडेल प्रस्नपत्रिका, भुरग्यांचीं 
पुस्तकां, शिवणेचीं मासिकां, शब्दकुवाड्याचीं पुस्तकां, आदलीं पंचांगां, किते म्हूण ना, जें 
जें कोणें ह्या संवसारांत लोकांखातीर म्हूण छापलें तें हांगां मेळटा. तेंयबी 80 आनी 90 
टक्के सूट दिवन. शेक्सपियराची सगळी साहित्य संपदा, तीयबी हार्ड बावंड कव्हरांतली, 
फकत शंबर रुपयांत हांगाच मेळूंक शकता. महात्मा गांधीचें गाजिल्लें आत्मचरित्र फकत 10 
रुपयांक मेळटा. एस्टेरिक्स, टिन टिन आनी मॅड कॉमिक्स सवायभितर उखलून व्हरपाची 
हमखास सुवात म्हणल्यार ही 

देखून फकत मुंबयकारच न्हय, भायल्यान कामाखातीर मुंबय आयिल्लो रसिक वाचकय 
ह्या बूक स्ट्रीटार पासय मारून गेलेबगर मुंबयसावन परतो Ada शकना. मुंबयच्या 
विद्यार्थ्याखातीर तर हें पुस्तकालय म्हळ्यार बूक बँक कशी. कितलेशेच गरीब आनी 

मध्यमवर्गीय भुरगेपसून ह्या पुस्तकालयाच्या आदारान शिकल्यात. कितलेशाच लेखकांची 
कपाटां ह्याच मार्गान गिरेस्त केल्यांत. ताकाच लागून एस्‌. एस्‌. तिनईकरासारको आदलो 
मुंबय महापालिका आयुक्त आजपसून फांतोड पावलेक वता तेन्ना FAM हांगां रावन पुस्तकां 
चाळटा. मुंबयचे अतिरिक्त आयुक्त सुब्रातो राथोपसून आपूण हांगाच्यान नेमान पुस्तकां 
घेतां हें मान्य करता. ह्या पुस्तकालयाचो लाव फकत पयशे नाशिल्लोच घेना. शेणिल्लीं गोरवां 
करमळेच्या तळ्यांत तशे सगळे रसिक वाचक हांगां मेळटात. कारण व्हडल्या व्हडल्या बूक | 
स्टॉलांनी मेळनात तीं दुर्मिळ पुस्तकां फकत हांगांच मेळूंक शकतात. 

तरिकय हो बूक स्ट्रीट हालोवपाचो निर्णय महानगरपालिकेन घेतला. सर्वोच्च 
न्यायालयाच्या आदेशाक लागून हो निर्णय घेवचो पडटा अशें तांचें म्हणणें. किरकोळ म्हाल 
विकतले सगळे विकपी खंय ह्या मागविल्यान तांकां काडपाचे आसात. भेळवाले, भाजीवाले, | 
चणे-भिकणांवाले, फ्रूट ज्यूसवाले, कपडे विकपी आनी सगळें कितें विकपी. तांकां काडलें 
म्हूण कोणय मुंबयकार कागाळ करीत अशें दिसना. पूण तांचे वांगडा हें पुस्तकालय काडलें 
जाल्यार मात अर्दापरस चड मुंबयकारांचेर हावळ येतली. भायल्यान आनी गोंयांतल्यान मुंबय 
वतल्या रसिक वाचकांक तर मुंबय पचकी लागतली. दर्या वेळ काडून गोंय दवरचें तशें फोर्ट | 
दिसतलें, चाळिशेक लोक हांगां उणींच चाळीस वर्सा जालीं हीं पुस्तकां विकतात. हांगासून | 
तांकां हालोवप जर खऱ्यांनीच गरजेचें आसत जाल्यार तांकां पर्यायी जागो दिवपाची बुद्द 
महानगरपालिकेक येवं इतलेंच आमी गोंयकार मागूंक शकतात 

कारण गोंयांत तर गोंयकार सामकोच सुको पडटा, गोंयांत दरेका रस्त्यार उणींच चार 
anf आनी दोन हॉटेलां मेळटलीं, पूण आख्खें गोंय भोंवल्यारपसून सगळ्या तरांचीं पुस्तकां 
मेळपी एक दुकान वखदाकपसून मेळचें ना, पयलीं मडगांव ज्ञान भांडार आशिल्ले. म्हाड़ोळां | 
खूबशीं पुस्तकां मेळटालीं. गोंयांत साक्षरता वाडत चल्ली आनी एकेक करून पुस्तकांची 
दुकानां बंद जायत गेलीं. तातूंतल्या तातूंत पणजेच्या वामन भाटेचें वर्षा बुक स्टॉल aT 
मांडवी हॉटेलाच्या बुक स्टॉलासारकीं एक दोन दुकानां आसात. पूण थंयय सगळीच पुस्तकां 
मेळनात, मागीर लोक पुस्तक प्रदर्शनांनी गर्दी करतात, पूण थंयय सगळीच पुस्तकां मेळनात. 
पुस्तकवाल्यांचेय Fs जाल्यात. अमकेच तरेच्या पुस्तकांचे जुंबे. मुंबयचो बूक स्ट्रीट हो | 
सगळ्या तरांच्या पुस्तकांचो एक Gal. पूण गोंयांत मात एकेक तरेच्या पुस्तकांचो एकेक 
जुवो, ह्या जुंव्यांनी आमकां फोडला. आमीच आमचे aie घाल्यात. आमी कपलफुटके. अशे 
फुटिल्ले, भंगल्ले रावंक आमकांय आवडटा काय? 

12 ऑगस्ट 2004 

सलाम बॉम्बे 


कोण सांगता मुंबय यंत्रमानव रावतात? मुंबय मनीस रावतात. यंत्रयुगाचेर मात करून 
मनीसपणाचेर जैत जोडपी मनीस. हातांतलें काम सोडून गरजेक धांवन वचपी मनीस. देखून 
तर वॅस्टर्न रेल्वेचेर धांवत्या ट्रेनींनी 12 मिण्टांत सात बाम्ब स्फोट जातात तेन्ना रेल्वेंतली, 
रेल्वे रुळावेली आनी रुळा कुशीक रावपी समेस्त मनीसजात जिवाची पर्वा करिनासतना 
तांचे मजतीक धांवता. हॉस्पिटलांनी रगत दान करपाक लायनी लायता. कोण डब्यांतच 
स्फोटांत मेल्लो आसता जाल्यार कोण रेल्वेंतल्यान भिरांतीन उड़ी मारून. तरीकय कांय 
जाणांच्या आंगांत अजून धग आसता. अशा वेळार उरिल्लो लोक पळून वचना. कोणाचेर 
फुर्योजय जायना. एकामेकांक जाती-धमविल्यान तर निखालस गाळी संवना. उरफाटें त्या 
बॉम्ब स्फोटाच्या धुंवरांतल्यान, डब्यांच्या गोबरांतल्यान आनी मेल्ल्या मनशांच्या कुडींतल्यान 
एकूच धर्म उबो जाता - मनीसधर्म! 

याद करात 12 मार्च 1993 दिसा मुंबय जाल्ली बाम्ब स्फोटांची सांखळ. एकाफाटोफाट 
अशेच 13 सुवातांचेर पयलेच खेप आरडीएक्स वापरून केल्ले स्फोट. 257 लोक मेल्ले. 713 
जखमी जाल्ले. तेन्ना मुंबय तिडकली. दावूद इब्राहीमान घडोवन हाडिल्ल्या ह्या स्फोटांक 
आपसूकच धर्मीक रंग चडलो. राजकी पक्षांनी ताचें भांडवल केलें. लोकांक एकामेकांआड 
चाळोवन घाले. कितलेशेच मुंबयकार गल्ली-गल्लींतल्यान हातांत दांडे, सोडा बाटल्यो, तरसादी 
घेवन एकामेकांचेर तुटून पडले. केन्ना जावंक ना असली भिरांकूळ जातीय दंगल मुंबयन 
तेन्ना पळयली. वचत थंय उजो. मुसलमानांची कत्तल. हिंदूंचेर हल्ले. ताचो परिणाम म्हणून 
पुराय देशभर हिंदू-मुसलमानांमदीं दुस्वासाचें वातावरण. अतिरेकी कारवायांची दहशत. 
देशभर अस्थिरता. मनशा-मनशामदीं वैर. मनीसपणाक वेर. तात्पर्य - अतिरेक्यांचो डाव 
सफळ. मनीसपणाचो गोबोर! 

मुंबयकार तसो भावनाप्रधान. देखूनच ताच्या भावनांचेर स्वार जावन राजकारण्यांनी 
राजकारण केलें. मडीं मात पातळ्ळीं सामान्यांची. पूण ह्या अणभवांतल्यान मुंबयकार शाणो 
जालो. 1970 वर्सा भिवंडींत हिंदू-मुसलमान दंगल जाल्ली तेन्ना ताका हें राजकारण कळूंक 

नाशिल्ले. 1984 वर्सा परत भिवंडींत दंगल जाल्ली तेन्नाय तें कळून लेगीत वळूंक TRIG. 
देखूनच 1993 वर्सा दावूदाचें जैत जालें. पूण 2 डिसेंबर 2002 ते 25 ऑगस्ट 2003 
ह्या आठ म्हयन्यांत पांच बॉम्ब स्फोट केले तरी एक्कूय दंगल जाली ना. सगळो मुंबयकार 
स्थितप्रज्ञावरी अलिप्त रावलो. इतलेंच न्हय, 25 ऑगस्ट 2003 ह्या दिसा गेटवे ऑफ 
इंडियाकडेन आनी झवेरी बाजारांत दोन बॉम्ब स्फोट जावन 46 लोकांक मरण येतकीर 
मुंबयच्या सगळ्या मुसलमानांनी खरपणान ह्या करण्यांचो निशेध केलो. एकामेकांमदीं तयार 
केल्ली दरी मुंबयकारांनीच भरून काडपाक सुरवात केली. ताचोच परिणाम म्हणून चार 
दिसांपयली मीनाताई ठाकरेच्या पुतळ्याची विटंबना जाली तेन्ना जाल्ली जाळपोळ एकतर्फी 
जाली. निजाचो भावनाप्रधान मुंबयकार शिटुकसाणेन पयस रावलो. 

मात पोरूं 26 जुलयाक मुंबय ढगफुटी जाली आनी एकामेकांआड आशिल्लो दुस्वासाचो 
घोयरांव त्या पावसान धुंवन काडलो. तकले वयर पाविल्ल्या भिरांकूळ पुराक लज दिसची 
असो मनीसपणाचो महापूर त्या दोन दिसांनी मुंबय व्हांवलो. स्थितप्रज्ञ मुंबयकाराच्या 
भावनांक ओतो आयलो आनी जाती-धर्मा पलतडीं वचून तांणी कितलेशेच जीव वाटायले. 
जिवार उदार जावन. वेळप्रसंगार स्वताचो जीव वगडावन लेगीत. अंदूं परत 3 जुलयाक मुंबय 
उदक चडपाक लागलें आनी फांतोडेर स वरांसावन मनीसपणाचो झरो ह्या उदकावेल्यान 
व्हावंक लागलो. कामाक दांडी मारून बायला-भुरग्यांक आनी जाण्टेल्यांक-गरजवंतांक 
मजत करूंक हजारांनी मुंबयकार मुखार सरले. हीं मनीसपणाचीं Har पळोवन पावस लेगीत 
पळून गेलो. मुंबय साल्वार जाली. पूण ह्या पुरक जापसालदार आशिल्ल्या बिल्डर आनी 
राजकारण्यांआड मुंबयकाराच्या काळजांत राग खदखदत आसा. भावनाप्रधान मुंबयकाराचे हे 
तिडकीचो स्फोट जायत जाल्यार मात मुंबय बुडोवपी बिल्डर आनी राजकारण्यांक साल्वार 
करप कोणाकूच शक्य जावचें ना. 

एक तेंप आशिल्लो जेन्ना ट्रेनीपोंदां कोणेय आत्महत्या केली जाल्यार त्या ट्रेनींतलो 
मुंबयकार तिडकतालो - 'साल्याला हीच ट्रेन मिळाली का येवून मरायला?” घडये ताकाच 
लागून जायत, हालींच रिडर्स डायजस्टान 'द रुडेस्ट सिटी इन द वर्ल्ड” असो किताब 
मुंबयक दिल्लो. अजुनूय मुंबयकार तसो आत्मकेंद्रीत, वेव्हारी आनी आपापलें काम सादोवन 
घेवपी आसा. पूण एके मयदिमेरेन. ती मर्यादा हुपतकीर ताचे भितरल्या मनीसपणाक gar 
येता. जितलीं अरिश्टां येतात तितलो तो एकामेकांच्या चडूच लागीं येत आसा. मुंबयच्या 
पुरान सगळे भेदाभेद पुसून उडयल्यातूच. आतां ह्या बॉम्ब स्फोटांनी तांचो एकचार आनिकय 
घट केला. 1993 वर्सा बॉम्ब स्फोटांतल्यान दंगल घडोवन हाडपी मुंबयकारान 13 वर्सा 
उपरांत ह्या अतिरेक्यांच्या स्फोटांक वेगळे तरेन जाप दिल्या. धर्मीक एकचाराची जाप. 
एकवटाची जाप. मनीसपणाची जाप. 

ह्या मनीसपणाक फोडपी स्फोटकां आसात कोणा अतिरेक्यांलागीं? 

13 जुलै 2006 

मनरिजवणेचे धोरण जाय 


विद्यार्थ्यांखातीर सुनापरान्तान दर सोमारा सुरू केल्ल्या रंगरंगयाळ्या 'कॅपस' पानाचें 
प्रकाशन फाटल्याच सप्तकांत मुख्यमंत्री मनोहर पर्रीकारान केल्ले. तेन्ना उतर दिल्लेप्रमाण तांणी 
ह्या सोमाराच्या अंकांत विद्यार्थ्यांनी विचारिल्ल्या प्रस्नांक जापो दिल्यात. तातूंतलो एक 
प्रस्न आशिल्लो कलेच्या मळाविशीं. खासा करून नाटकाच्या मळाचेर पदवी शिक्षण दिवपी 
संस्था कित्याक ना हाचेर. मुख्यमंत्र्याच्या मतान गोंय ही कलेची खण आसली तरी ती 
ल्हान खण. तातूंत नाटकासारक्‍्या मळाकडेन अर्थीक नदरेन पळोवचेपरस गोंयकार हौशी 
रंगभुंय म्हण चड पळयता. तिसरें म्हळ्यार ते गोंयाभायर वचून व्हड जातात. 

जाप चूक ना. पूण ह्याच स्तभांत मुख्यमंत्र्याक आनीक एक प्रस्न विचारला. आंतरराष्ट्रीय 
सिनेमा महोत्सवासारकीच आनीक कसली कार्यावळ सरकार करतलें काय म्हूण, तातूंत 
मुख्यमंत्र्यान सांगलां ते प्रमाण गोंयच्या उद्येगीक धोरणांतल्या पांच म्हत्वाच्या मुद्यांत 
मनरिजवण येता, इफ्फी हो ताचोच वांटो आसलो. तातूंतल्यान मनरिजवणेची प्रक्रिया सुरू 
जाल्या. 

मनरिजवण हो उद्येगीक धोरणाचो वांटो जाता ही खोशयेची गजाल. उद्येग म्हूण 
गोंयांक हो प्रांत नवो. फकत आयिल्ल्या गेल्ल्यांची मनरिजवण करप इतलेंच ह्या धोरणाचे 
काम आसपाकच शकना. खंयच्याय उद्येगाक भांडवल लागता तशें मनिसबळय लागता. 
मनरिजवणेक लागतात ते कलाकार. सगळ्या मळांवेले. गीत, संगीत, अभिनय, नृत्य, 
चित्रकला, साहित्य हांचेवांगडाच वेशभुशा, रंगभुशा, प्रकाशयेवजण, नेपथ्य, दृकश्राव्य तंत्रज्ञान 
आनी हेर सगळ्या तांत्रीक गजालींखातीर. हे कलाकार गोंयांत जळींमळीं पातळ्ळ्यात. 
खणी ह्यो ल्हानच आसतात. काल मेरेन येवजण नासतना लेगीत हे खणीन राष्ट्रीय आनी 
आंतरराष्ट्रीय किर्तीचे कलाकार निर्मिल्यात. आतां धोरण राबयल्यार हे खणींत लिपिल्ले 
आनिकय कितलेशेंच भांगर चकचकून भायर काडूंक मेळटलें. 

पूण ते खातीर जाय शिक्षण आनी प्रशिक्षण. कलेचें हे yaa चीज जाता आनी 
कलाकाराक हे YAR मान आसा हो विस्वास तयार जावंक जाय. कला हें उदरभरभरणाचें 

साधन जावंक शकता अशी परिस्थिती तयार जावंक जाय. दरेका कलाकार भुरग्यान 
वेवसायीक नदरेन कलेकडेन पळोवंक जाय. शाळा-कॉलेजींनीय ते खातीर जाय तसो 
अभ्यासक्रम तयार करूंक जाय. थंय शिकोवपी शिक्षक आनी प्रशिक्षक तयार करपाची प्रक्रिया 
आतांसावन सुरू जावंक जाय. गीत, संगीत, नाट्य आनी सिनेमाच्या मळाक वेवसायीक 
स्वरूप दिवपाचेय प्रयत्न आतांसावन जाणविकायेन सुरू जावंक जाय. 

प्रत्यक्षांत ही प्रक्रिया आजून सुरू जाल्ली दिसना. गोंय सरकारान तयार केल्ल्या 
सांस्कृतीक धोरणाच्या मसुद्यांत ती नदर दिसना. कारण धोरण तयार करतना ही उद्येगीक 
नदर समितीकच सांगिल्ली ना. दुसरे वटेन जें आसा तेंच धड चलना अशी परिस्थिती आसा. 
देखीक, शाळांनी आसात ते फकत चित्रकला शिकोवपी कायम स्वरूपी शिक्षक. गोंय कला 
महाविद्यालयांतल्यान हे शिक्षक गावतात. कला अकादमी अभिजात शास्त्रीय संगीत आनी 
नृत्य विभाग चलयता. गोंय सरकार संगीत महाविद्यालय चलयता. पूण कांय शाळांनी फकत 
2500 रुपया पगाराचेर काम करपी अर्द वेळ पेटी आनी गायन शिक्षक सोडल्यार आनी 
तीन-चार बाल भवनां सोडल्यार खंयच ही प्रक्रिया नेटान सुरू जाल्ली ना. 

नाट्य मळाची परिस्थिती तर सामकीच वायट आसा. कला अकादमी चलयतले नाट्य 
प्रशिक्षण शाळेंत शिकोवपाक पुर्ण वेळ शिक्षक आसात फकत दोन. थंय आयचे घडयेक 
शिकपी 18 भुरग्यांतले फकत णव जाण गोंयकार. GSR ना म्हूण कळटकीर भुरग्यांनीच 
ताचो नाद सोडलो. स वर्सा आदीं सरकारान स्कूल कॉम्प्लॅक्सांखातीर हे नाट्य शाळेच्या 
तीन विद्यार्थ्याक नाट्य प्रशिक्षक म्हूण नेमलें. दोन वर्साभितर कायम करता म्हूण सांगून, 
तातूंतले दोनूच उरल्यात. तेयबी आजुनय 8-10 म्हयन्यांच्या कंत्राटाचेर. ह्या नाटकाचो 
फुडल्या प्रवेशाचो पड्डो घुस्पला तो आजून सुटना. कला अकादमीच्या 'रंगमेळ' हे नाट्य 
सादरीकरण संस्थेंतले 15 कलाकार तर मानधन वाडटलें आनी वेवसायीक रंगभुंय सुरू 
जातली म्हूण वाट पळयतच आसात. एके बरे संकल्पनेचो मेळच बेरंग जाला. 

दृकश्राव्य माध्यमांचे मळ, सिनेमा, तंत्रज्ञान ह्या मळांचेर तर आजून विचार लेगीत 
सुरू जावचो आसा. 

हें सगळें पळयल्यार लक्षांत येता कीं इफ्फी म्हळ्यार सरकाराच्या ह्या धोरणाचो ट्रेलर 
लेगीत न्हय. गोंयासारक्या ल्हान खणींत feed तांक आसा ती इफ्फी निमतान आमकां 
कळळ्या. आतां गरज आसा ती येवजणबद्धपणान पावलां मारपाची. मनरिजवणेच्या उद्येगाक 
गोंयांतल्यानच मनीसबळ मेळोवपाची. नाजाल्यार तांक आसून लेगीत गोंयचें मनीसबळ 
तयार केलें नाशिल्ल्यान भायल्यांक घेवन उद्येग चलोवचे पडले तेच भाशेन मनरिजवणेच्या 
मळाचेंय जायत. 

गोंयची खण ल्हान आसत. पूण तातूंत माती साप्प उणी आसां. कलाकारांचें भांगरच चड 
आसा. तें खणून काडून ताका पैलू पाडपाक आमकां जाय मनरिजवणेचें धोरण. नाजाल्यार 
हांगांय आमी शेणटले. कोण तरी भायले येतले आनी आमकांच विकून खावन वतले. आमी 
उरतले.... ताळ-मृदंग वाजयत... 25 जानवोरी 2005 

राज्य फिल्म महोत्सवाक Aled जाय 


qg पांच वर्सानी परत एक फावट गोंय राज्य सिनेमा महोत्सव जाता. पयलो जाल्लो 
1997 वर्सा. प्रतापसिंग राणे मुख्यमंत्री आसतना. दुसरो फ्रांसिस्को सार्दीन मुख्यमंत्री 
आसतना 2000 वर्सा जाल्लो. आंतरराश्ट्रीय सिनेमा महोत्सवाखातीर 150 कोटी मोडपी 
भाजपाच्या सरकाराक गोंयच्या सिनेमा महोत्सवाची परंपरा मुखार व्हरची अशें दिसलें ना 
हें सत. इतलेंच कित्याक, 'इफ्फी'चो भार आयिल्लो आसतना 'हाचे फुडें आमी कोंकणी 
सिनेमा महोत्सव घेवचे नात, फकत देशभरांतल्या प्रादेशीक सिनेमांचो महोत्सव घेतले” अशें 
लेगीत आदले मुख्यमंत्री मनोहर पर्रीकारान जाहीर करून उडयल्लें. मुख्यमंत्र्याचे मर्जेचेर राज्य 
फिल्म महोत्सवाचो फुडार निंबून उरप हेंच मुळांत चूक. तेन्ना आतां तरी गोंय सरकारान 
ह्या फिल्म महोत्सवाक वर्सुकी कायम स्वरूप दिवचें. 

राज्य सिनेमा महोत्सवाची फकाणांय जावंक जायनात. ह्या महोत्सवाची संकल्पना 
पळयल्यार ताचो सगळ्या आंगांनी विचार केला अशें दिसना. सिनेमा संस्कृताय तातूंतल्यान 
परावर्तीत जायना. कॅमेराबगर सिनेमा तयार जावंकच शकना हें सगळेच जाणात. तरिकूय 
पयल्या महोत्सवांत कॅमेराखातीर बक्षीसूच नाशिल्लें. एका पत्रकारान ही गजाल तेन्नाचे म्हायती 
मंत्री डॉमनिक फर्नाडीसाच्या लक्षांत हाडून दितकीर तांणी जाहीरपणान माफी मागून फुडल्या 
महोत्सवांत सिनेमॅटॉग्राफीचो आसपाव केल्लो. कथा, पटकथा आनी संवाद तीन वेगवेगळ्या 
मनशांनी बरोवपाइतलो कोंकणी सिनेमा अजून प्रगल्भ जाल्लो ना. पूण तरिकूय ह्या तिनूय 
गजालींखातीर मात तीन वेगवेगळी बक्षिसां दवरल्यांत. प्रत्यक्षांत राष्ट्रीय फिल्म पुरस्कारांत 
लेगीत फकत पटकथेकूच पुरस्कार आसता. 

नव्या तंत्रज्ञानाक लागून सिनेमा भायर-भितर बदल्ला. तातूंतल्यान कलेचीं नवीं मळां 
उक्तीं जाल्यांत. पूण तांचो आसपाव पुरस्कारांमदीं दिसना. देखीक, ऑडियोग्राफी, कला 
दिग्दर्शन, वेशभुशा, स्पेशल इर्फेक्टस्‌ आनी कोरियोग्राफी. इतलेंच कित्याक, सिनेमांत 
सगळ्यांत म्हत्वाची आसता ती तंत्रज्ञानांतली कला म्हणल्यार एडिटिंग. संकलन. तेखातीर 
ह्या महोत्सवांत पुरस्कारूच ना. विनोद हो कोंकणी कलेचो प्राण. मागीर जांव तें लोकनाट्य, 

दशावतार, तियात्र, नाटक वा सिनेमा. पूण ताचीय दखल राज्य फिल्म महोत्सवान घेतिल्ली 
ना. कोंकणी सिनेमा सगळ्या आंगांनी फुलपाक फळपाक जाय जाल्यार ह्या सगळ्या 
कलागुणांक उत्तेजन मेळप गरजेचें. dara एक परिपुर्ण आनी सर्वांगसुंदर प्रादेशीक सिनेमा 
ल्हवू ल्हवू आकार घेवंक शकतलो. 

चुकून केन्ना तरी 35 मिमीचे 'सूड' आनी 'आलिशा' हे दोन सेल्युलॉयड सिनेमा 
तयार जाले देखून तांकांय ह्या महोत्सवांत टेलिफिल्मांचे वळेरेंत व्हरून बसयलें हें समजुं 
येता. पूण दुसरे वटेन फीचर फिल्मांवांगडाच नॉन-फीचर फिल्मांय तितल्याच व्हडा 
प्रमाणांत तयार जावन लेगीत महोत्सव तांची दखल घेना हें मात समा न्हय. खासा करून 
म्हायतीपट आनी लघुपट. फाटल्या चार-पांच वर्सात कोंकणी चळवळीचो इतिहास, T 
गोंयबाब, मनोहरराय सरदेसाय आनी हालींच तयार जाल्लो आबे फारियावेलो म्हायतीपट 
अशो कितल्योशोच डॉक्युमेंटरी तयार जावंक लागल्यात. राष्ट्रीय फिल्म पुरस्कारांत असल्या 
15 तरांच्या म्हायतीपट आनी लघुपटांखातीर पुरस्कार आसतात. आमी सगळ्या तरांच्या 
नॉन-फीचर फिल्मांखातीर मेळून एक लेगीत पुरस्कार दिवंक शकनात? 

तातूंत गोंयच्या “आलिशा” सिनेमाक मेळिल्ल्या राष्ट्रीय पुरस्कारापरसूय चड अभिमानाची 
गजाल म्हणल्यार लक्ष्मीकांत शेटगांवकारान तयार केल्ल्या “एका सागर किनारी" ह्या मराठी- 
इंग्लीश लघुपटाक मेळिल्लो राष्ट्रीय पुरस्कार. कारण कितलोय जालो तरी 'आलिशा'चो 
पुरस्कार हो फकत कोंकणी सिनेमापुरतो मर्यादीत. तातूंत 'सूड' आनी “आलिशा' हे दोन 
सिनेमा वांगडा गेले देखून पयलेच खेपे कोंकणी सिनेमांमदीं सर्त जावंक पावली. पूण “एका 
सागर किनारी” ह्या लघुपटान खर्‍या अर्थान राष्ट्रीय पांवड्यावेली सर्त जिखून पुरस्कार 
हाडलो. गोंयचो कलाकार राष्ट्रीय पांवड्यार पयलो येवंक शकता हें सिद्ध जालें. तरिकूय तांकां 
उत्तेजन ना? आजुनूय नॉन-फीचर फिल्मांचो आसपाव ह्या महोत्सवांत करीत जाल्यार 
शेटगांवकारासारक्या कितल्याशाच कलाकारांक उर्बा मेळटली. 

खरें म्हणल्यार गोंय सरकारान कोंकणी सिनेमांचो आवाठ वाडोवन संवसारांतल्या 
सगळ्या कोंकणी सिनेमांक ह्या महोत्सवांत आसपावन घेवंक जाय. तातूंतल्यान खरी सर्त 
तयार जातली. खासा करून कर्नाटकांत तयार जावपी कोंकणी सिनेमा आमकां पळोवंक 
मेळटले आनी आमचे तांकां. फाल्यां ताका लागून आमचो मुंबयचो गोंयकार कोंकणी सिनेमा 
काडपाची स्फूर्त घेवंक शकतलो. कोंकणी सिनेमाचो दर्जो आपसूकच वाडटलो. मराठी 
सिनेमा गोंयांपुरतो मर्यादीत दवरचो. पूण कोंकणीक मात शीम-मेर दवरिनासतना पुराय 
संवसार उक्तो करून दिवचो. सिनेमाच्या मळाचेर राष्ट्रीय पावंड्यार नामना जोडपाची तांक 
हाचे आदीं कितलेशाच गोंयकारांनी दाखयल्या. राज्य फिल्म महोत्सवान ताका उदक-सारें 
घालचें. फाल्यां जातल्या रुखाचीं Host आमकांच चाखूंक मेळटलीं. 

30 सप्टेंबर 2005 

कोंकणी सिनेमा दीस 


24 एप्रिल 1950 ह्या दिसा 'मोगाचो आवंडो” हो पयलो कोंकणी सिनेमा पड्ड्यार 
झळकल्लो. तो दीस 55 वर्सांनी पयलेच खेपे 'कोंकणी सिनेमा दीस” म्हण मनयलो 
देखून दाल्गाद अकादमी आनी तोमाझीनबाब कार्दोझाक परबीं. फुडल्या वर्साच्यान सिने 
निर्मात्यांच्या संस्थांनी हो दीस मनयल्यार ताका चड अर्थ येतलो. इफ्फीसारको प्रतिश्ठेचो 
आंतरराष्ट्रीय सिनेमा महोत्सव आयोजीत करपी गोंयांत कोंकणी सिने उद्येगाचे जे हाल 
चल्ल्यात ते पळयल्यार असले दीस मनोवप आनी सिने निर्मात्यांनी एकठांय जावप ह्यो 
दोनय गजाली म्हत्वाच्यो. 

ह्या दिसा निमतान 73 वर्सा पिरायेचे रिको रॉड आयिल्ले. 'भुंयारांततो मनीस ह्या 
सेल्युलॉयड सिनेमांतलो तांचो खलनायक गाजिल्लो. सिनेमा HIST म्हणल्यार लुकसाण हैं 
जाणा जावन लेगीत हो निजाचो कलाकार आजुनूय आनीक एक सिनेमा काडूंक सोदता. बद्द 
28 वर्साउपरांत 'आलिशा' हो सेल्युलॉयड सिनेमा काडिल्ले तरणाटे निमति राजेंद्र तालकय 
लुकसाणांतच आसात. तरिकय सिनेमा काडपाचीं तांची झिंग देंविल्ली ना. जाण्टो जांव वा 
नेण्टो, निजाच्या कलाकाराची उर्मी कोणूच दामून दवरपाक शकना. मात तीं प्रत्यक्षात येवंक 
सरकारी पांवड्यावेल्यान अर्थीक पालव मेळना हेंच गोंयकाराचें दुख्ख. 

कालचेवरी आज सिनेमा फकत 16, 35 वा 70 मिमीपुरतो मर्यादीत उरिल्लो ना. 
टॅलिसिरीयल, टॅलिफिल्म, टॅलिड्रामा, जायरातींचीं froin, अँनिमेशन फिल्म, ward 
चॅनल, मनरिजवणेच्यो कार्यावळी करपी चॅनल अशे कितलेशेच प्रकार नवें तंत्रज्ञान आनी 
बाजाराचे गरजेंतल्यान तयार जाल्यात. गोंयकार तर निजाचो कलावंत. पूण चलचित्राचे 
कलेच्या तंत्रज्ञानाचें शास्त्रशुद्ध प्रशिक्षण दिवपी शिक्षणीक कार्यावळ आजून गोंय सरकारान 
वा गोंय विद्यापिठानय आंखिल्ली ना. हेंय गोंयकाराचें आनीक एक दुख्ख. 

गोंयांत दूरदर्शन येतकीर नाटकांचें चित्रीकरण करपाचे प्रयोग डॉ. व्यंकटेश हेगडेसारक्या 
कांय कलाकारांनी केल्ले. ज्योती कुंकळकारासारक्या कलाकारान फीचर्स गाजयलीं. अमिता 
सलत्रीन 'रुचीक' माळ गाजयली. उपरांत गोंयांत टॅलिफिल्मांचें भिरेंच आयलें. बॉनिफासियो 

डायस, हेमा नायक, राजेंद्र तालक, आपा खानोलकार, मिलींद म्हाडगूत, ज्ञानेश मोघे 
अशा कितलाशाच कलामोग्यांनी हें जूं खांद्यार घेतलें. तांकां उर्बा दिवंक गोंय सरकारान 
फिल्म महोत्सव सुरू केलो. पूण ही परंपरा सेगीत तीन वर्सा लेगीत चल्लिना. आतां तर तो 
इतिहास जाला. गोंयकाराचें हेंय एक दुख्ख. 

गोंयांत म्हायतीपटांचेंय वारें सुरू जालें. भाऊसाहेब बांदोडकर, eet गोंयबाब, रवींद्र 
केळेकार, मनोहरराय सरदेसाय अशा लोकांचेर, नामनेच्या कंपन्यांचेर वा पर्यावरणासारक्या 
विशयांचेर म्हायतीपट तयार करूंक धर्मानंद वेर्णेकार, सुदेश लोटलीकार, दिलीप बोरकार 
हे तरणाटे कलावंत मुखार सल्ले. म्हणटासर 28 वर्साचो वनवास सोपोवन 'आलिशा' आनी 
'सूड' हे दोन सेल्युलॉयड सिनेमा घेवन राजेंद्र तालक आनी संजीव प्रभुदेसाय वांगडाच 
आयले. 30 ते 40 लाखांच्या ह्या प्रकल्पांक सरकारी अनुदान दिवपाच्यो फकत पोक्यो 
घोशणा जाल्यो. आज दरेका राज्यांत मेळटा ती हक्काची मनरिजवण करांतली सूट मागतात 
तेन्ना सचिवालयांतल्यान तांच्या तोंडार न्हयकारांचीं थापटां पडटात. कोंकणी सिनेमाक 
कुस्कुटाचोय वालोर मेळना. गोंयकाराचें हेंय दुख्ख. 

गोंयच्या कोंकणी सिनेमाचो श्वास अंदून ताका घुस्मटावन मारूंक सोदपी तेंच गोंय 
सरकार महाराष्ट्रांतल्या 'श्वास” सिनेमाक मात ऑस्करांत वचूंक मजत म्हूण कच्च करून 
21 लाख रुपया काडून दिता. तीच गत कोंकणी अकादमीक धाडिल्ल्या ag 36 सिनेमांच्या 
1 कोटी 80 लाख रुपयांच्या प्रस्तावांची. अकादमीक आदीं मेळिल्ले 30 लाख रुपया 
आनी उपरांत केल्ली 50 लाख रुपयांची तरतूद एक्काय सेल्युलॉयड फिल्म, टेलिफिल्म वा 
टॅलिसिरियलाखातीर दिनासतना अर्थीक वर्स सोंपलें म्हूण परत वता. गोंयकार हेय दुख्ख 
पचयता. 

'कोंकणी सिनेमा दीस' मनयतना “श्वास” सिनेमावरी कांय दिग्दर्शकांनी एकठांय येवन 
कोंकणी सिनेमा काडचो अशी आस्त परगटायल्या. हांगा कोंकणी सिनेमा धुमकुऱ्यांनी चलूंक 
लागचे आदींच सिनेमावाल्यांच्यो दोन-दोन संघटना जाल्यात. सिनेमा उद्येगान मेकळो श्वास 
घेवचे खातीर हांगा दिग्दर्शक एकठांय जावंक शकनात, ते एकठांय येवन 'शश्‍्वासा'सारको 
सिनेमा किते काडटले? प्रशिक्षणासावन सिनेमाच्या प्रदर्शनामेरेनच्यो सोयी दिवच्यो म्हण 
सरकारी पांवड्यार एक सिनेमा धोरण आंखचे खातीर आजून कोण मुखार सरना हें तर 
गोंयकाराचें आनिकय व्हडलें दुख्ख. 

सगळ्यांत eset दुख्ख कोंकणी दिसा निमतान सिने निर्मात्यांनीच उलोवन दाखयलें. 
मर्यादीत बजेटांभितर जाता तितली बरी निर्मणी करपाचो यत्न केलो तरी तो सिनेमा पळोवंक 
गोंयकारच थेटरांतच वचना. फाल्यां सरकारी पालव मेळळो जाल्यार प्रशिक्षण धरून अनुदान 
आनी करांतली सूट मेरेन सगळें कितें शक्‍य आसा. पूण गोंयकारानच आपले भाशेंतलो 
सिनेमा पळोवपाची आपली नैतीक जापसालदारकी उखल्ली ना जाल्यार उपेग किते? हें 
aR घरा-घरांतल्यान सुरू जाता तोच खरो कोंकणी सिनेमा दीस! 

27 एप्रिल 2005 

गोयकाराखातीर इफ्फी 


गोंयच्या दुसऱ्या आनी भारतांतल्या 36 व्या आंतरराष्ट्रीय चित्रपट महोत्सवाचें काल 
बाज्यान उक्तावण जालें. आजसावन खऱ्या अर्थान तो सुरू जातलो. 10-12 दीस पणजे 
'फ्फीमय जातली. आमच्या सपनांतले फिल्म स्टार्स प्रत्यक्षांत गोंयचे धर्तरेर देंवतले. 
आमच्या सपनांत लेगीत नाशिल्ले एकापरस एक प्रतिभावान कलाकारूय जगभरांतल्यान 
प्रेतले. गुलाबी शिंयांत रुपेरी पड्ड्यावेले हे कलाकार भांगराळ्या गोंयचो सैम भोगतले आनी 
आमी तांच्या दर्शनान (वा दिसाळ्यांतले फोटे पळोवन) तृप्त जातले. पुराय वातावरण 
ग्लॅमरस जातलें. वांगडा कांपालाच्या रस्त्यावेली मनरिजवण, करंजाळेच्या दर्या देगेवेले 
म्युजिक शोस आनी सिनेमा. वांगडाच कोलव्यां आनी मयांलेगीत सिनेमा जाल्यार भोंवते 
गाडयेचेर हेर Maria सिनेमा. धा दीस गोंय सिनेमा खातलें, सिनेमा पितलें, सिनेमा 
जियेतलें, सिनेमा न्हिदतलें... 

खंयचेय गजालीचेर चार पांच कोनशांतल्यान विरोधाचे सूर येवप हें भारतीय लोकशायेच्या 
जिवेपणाचें लक्षण. कांय जाणांनी ताचो फायदो घेवन इफ्फीक अवलक्षण करपाचोय यत्न 
केलो. व्हिक्टोरिया फॅर्नांडीसाचें पीडीएंतल्यान सांताक्रूझ काडून घेवपाचें आंदोलन हो तसलोच 
प्रकार. ती तातूंत येसस्वीय जाली. शार आनी नगरनियोजन वटहुकूमाक तिणे विरोध केल्लो 
नाशि्लो. तेन्ना आंगार शेकता अशें दिसतकीर तातूंतल्यान अळंग आंग काडून घेवन आतां 
ती इफ्फीक तेंको दिवंक मुखार सरल्या. मात तेच वांगडा वँडल रॉड्रिक्सासारक्या फॅशन 
डिझायनरान कोयराचो प्रस्न काडून इफ्फी वांगडा मनरिजवणेच्यो कार्यावळी करपाक विरोध 
केला. दुसरे वटेन रेमो फेर्नाडीसासारक्या जगप्रसिद्ध संगीतकारानूय गोंयकारांक मुळाव्यो 
गरजो दिवनूच मागीर कोट्यांनी gg इफ्फीचेर मोडचो अशी भुमिका घेवन आपलो विरोध 
परत ह्या वर्साय नोंदयला. | 

व्हिक्टोरियाचो विरोध राजकी स्वरुपाचो आसलो तरी वँडल आनी रेमोच्या विरोधाफ 
[टल्यान गोंयकारांविशींची तळमळ आसा. सामान्य लोकांच्या कुस्तार फेस्तां मनोवन मागीर 
तांकांच कुशीक उडोवपी राजकारण्यांविशीं तिडक आसा. राजकी नाडेपेन्नां सोडून कसलीच 

कला येनाशिल्ल्या युवक काँग्रेसवाल्यांनी जे तरेन आपणाक सल्लागार st कह 
ती तरा वँडल आनी रेमोचे तिडकीफाटलें रजांव प्रॉवार करता, ताकाच लागून उक्त 
सुवाळ्याक गोंयच्या सिने निर्मात्यांक फकत एकूच प्रवेशिका मेळटा. नोकरशहा, राजकारण 
आनी तांच्या चमच्यांक मात जाय तितल्यो प्रवेशिका. कला अकादमीचे नाट्यशाळेंतल्य 
30 विद्यार्थ्यांक प्रतिनिधी जावंक काडावडी काडच्यो पडटात. वांटून उरल्यो जाल्यार Ry 
सृश्टींतल्या कलाप्रकारांकडेन संबंदीत आशिल्ल्या कलाकारांक प्रवेशिका. कलामोगापरर 
ग्लॅमराची भूक आशिल्ल्या आंबटशौकिनांक मात प्राधान्य. 

हेच वृत्तीक लागून जावंये, 247 ह्या नांवान तरणाट्यांनी ऑन द स्पॉट सिनेम 
निर्मुपाची देव बेनेगलाची पोरूंची संकल्पना अंदूं इफ्फीत नाच, विचारल्यार ताचेर कोए 
उलोवंक लेगीत तयार ना. पोरूं देशांतले सगळेच मेळून दोनशें तरी तरणाटे हे संकल्पने 
वांटेकार जाल्ले. गोंयचेच विशेक आशिल्ले. दरेकल्यान आपापले सर्जनशीलतेचो कस लावु 
सुपुल्ले सिनेमा तयार केल्ले. गोंयच्या कलाकारांक ताचो सुमराभायर फायदो जाल्लो. पूण ह 
संकल्पनेचे सामर्थ्य समजून घेवपी कोणूच सिनेमा महोत्सव संचालनालय वा गोंय मनरिजबण 
सोसायटींत ना अशेंच दुर्दैवान म्हणचें पडटा. ताकाच लागून बंगळूरचो एक सिने दिग्दर्शक 
इफ्फीखातीर म्हूण गोंयांत येता आनी म्हापशेंच्या बांदेकार कॉलेजींत वचून भुरग्यांक सिनेम 
तयार कसो करचो तें शिकयता तेन्ना ताची तोखणाय केलेबगर रावंक जायना. 

खरें म्हणल्यार WIM भायले मनरिजवणेचेर तकली फोडचेपरस गोंयकार कलाकारांक 
ताचो फायदो कसो आनी कितलो जातलो हाचेर विचार करूंक जाय आसलो. इफ्फीच्य 
निमतान कितलेशेच व्हड व्हड प्रतिभावंत गोंयांत पावतात. तातूंतल्या कांय वेंचीक दिग्दर्शक 
वा अभिनेत्यांवांगडा गोंयकार कलाकारांचो संवाद आयोजीत करूंक जाय आसलो. गोंयच्य 
साहित्यिकांवांगडा पटकथाकार आनी गीतकारांची चर्चा दवरूंक जाय आसली. गायक ar 
संगीतकारांवांगडा गोंयकार गायक-संगीतकारांची मैफल दवरूंक जाय आसली. कॅमेरा, 
एडिटिंग, mds रेंकॉर्डिगांतल्या तज्ञांची गोंयच्या तरणाट्या तंत्रज्ञांखातीर कार्यशाळा घेवंक 
जाय आसली. कांयच ना जाल्यार निदान गोंयकार कलाकार ह्या प्रतिभावंतांक मेळपाक 
शकतलो इतली तरी वेवस्था करूंक जाय आसली. 

दुर्दैवान तें व्हिजन अजून तयार जावंक ना. गोंयकारांखातीर इफ्फी हो दिश्‍्टिकोणूच 
अजून गोंय सरकाराचे तकलेंत गेल्लो ना. इफ्फीखातीर गोंयकारांक व्हरून नाचोवपाचें भूत 
अजून आमच्या आयोजकांचे तकलेवेल्यान देंवना. देखून गोंय मनरिजवण सोसायटीचे 
नांव लेगीत अजून बदलना. मागीर इफ्फींतल्यान गोंयकारान आपलें नांव करपाचें सपन 
पयसूच. 

25 नोव्हेंबर 2005 

मनरिजवण न्हय, मल्टिमिडिया सोसायटी जाय 


भारताचो 36 वो आनी गोंयचो दुसंरो आंतरराष्ट्रीय चित्रपट महोत्सव सुनापरान्तान ह्या 
' वर्सा वेगळे नदरेन पळयलो. इफ्फीकडेन कसलोच संबंद नाशिल्ल्या फुटपाथावेल्या व्होट 
बँक महोत्सवांत दम आशिल्लो वो ना हाचेर आमी लक्ष दिलें ना. इफ्फीखातीर आयिल्ल्या 
फिल्म स्टार्साच्या ग्लॅमराफाटल्यानय सुनापरान्त चड धांवलो ना. मात आमच्या रिपोर्टरांनी 
एकूय भासाभास सोडली ना वा वेगवेगळ्या म्हालगड्यांक मेळून तांचेकडल्यान विचार 
घेवपाची संदय सोडली ना. ताच्याकय फुडें वचून गोंयकारांक इफ्फीखातीर कशें नाचोवपाचें 
हाचे बदला इफ्फी गोंयकारांखातीर कसो वापरू येता हाचेर शाम बेनेगल, एम एस सथ्यू 
आनी डॉ जब्बार पटेलासारक्या विचारवंत सिने दिग्दर्शकांची मतां जाणून घेतलीं. वांगडाच 
सिनेमाकडेन संबंदीत गोंयच्या कलाकारांचोय इफ्फींतलो अणभव समजून घेतलो. आयताराचे 
पुरवणेंत तो आयला. 

आयचो सिनेमा हो तंत्रज्ञानाचे दिश्टीन फुडारिल्लो आसा. कलात्मकतेचे feeds 
सर्जनशील जाल्लो आसा. लेखन, अभिनय, गायन, संगीत, नृत्य, तंत्रज्ञान अशा सगळ्याच 
कलाप्रकारांच्या संगमांतल्यान सिनेमा एक सगळ्यांत प्रभावी अशें ऑडियो व्हिजुअल माध्यम 
म्हण मुखार येवंक लागलां. मनरिजवणेपरस सिनेमांतल्यान समाजांतलें वास्तव मांडपाचें 
सामाजीक बांदिलकेचें वारें संवसारभर तयार जालां. सिनेमाची संस्कृताय नाशिल्ल्या गोंयांत 
अशा वेळार एके गंभीर जापसालदारकेच्या रुपांत इफ्फी येवप हें आमचें भाग्य. 'खुल जा सिम 
सिम” वरी 'इफ्फी' हो परवलीचो शब्द जाला आनी ताणे गोंयच्या कलारत्नांची अलिबाबाची 
धोल उगडल्या. गोंयकार कलाकारांच्या ह्या माणकां-मोतयांक आतां पैलू कशे पाडपाचे हाचेर 
सुनापरान्तान मानेस्तांचेय विचार जाणून घेतल्यात. पोरूंसावन सुनापरान्तान सातत्यान 
मांडिल्ल्या सुचोवण्यांचेर तांचेलागीं चर्चाय केल्या. ताचोच आपरोस हांगां मांडला. 

इफ्फीखातीर तयार केल्ल्यो साधनसुविधा फकत 10 दीस वापरून जावचें ना हें गोंय 
सरकाराकय कळ्ळां. देखून GR आदले मुख्यमंत्री मनोहर पर्रीकारान प्रादेशीक सिनेमा 
महोत्सव घेवपाचो विचार जाहीर केल्लो जाल्यार आतांचे मुख्यमंत्री प्रतापसिंग राणेन बाल 
चित्रपट महोत्सव घेवपाचें जाहीर केलां. पूण ही साधनसुविधा फकत सिनेमांपुरती मर्यादीत 

दवरची न्हय. मनरिजवण वा पर्यटकांक आकर्शीत करपाचें साधन इतल्याखातीरच ती तर 
निखालस वापरची न्हय. तेखातीर पयलीं म्हणल्यार गोंय “मनरिजवण” सोसायटीचें नांव | 
आनी संकल्पनाच बदलची. ती गोंय 'मल्टिमिडिया' सोसायटी करची. ताचो गोंयांक फायदो | 
जावचो. फकत मनरिजवण न्हय. 

ह्या दिश्टीकोणांतल्यान म्हालगड्यांनी सुचयल्ले राष्ट्रीय पांवड्यावेले महोत्सव अशे : 

० संगीत महोत्सव ० नृत्य महोत्सव 

० नाट्य महोत्सव ० चित्रकला महोत्सव 

० शिल्पकला महोत्सव. 

वांगडाच सुचयल्ले सिनेमा महोत्सव अशे : 

० राष्ट्रीय कोंकणी सिनेमा महोत्सव ० प्रादेशीक सिनेमा महोत्सव 

० बाल चित्रपट महोत्सव ० लघुपट आनी म्हायतीपट महोत्सव 

० लॅटिन अमेरिकन भाशांतलो महोत्सव. | 

कलाकारांची खण आशिल्ल्या गोंयांक ह्या महोत्सवांतल्यान गिन्यान मेळटलेंच. पूण तें. 
गिन्यान वापरून स्वताची करियर गोंयकार तरणाट्यान घडोवंक मेळचें देखून म्हालगड्यांनी 
कांय सुचोवण्यो केल्यात. त्यो अश्योः 

° कला अकादमीची नाट्यशाळा आनी रंगमेळ ही रेपर्टरी जाग्यार घालची, 

१ कला अकादमीचें ब्लॅक बॉक्स पयलींभाशेन करून प्रायोगीक रंमभुमीखातीर 
वापरचें. 

* सिनेमा तोखेवपाचो विशय शालेय पांवड्यार सक्तिचो करचो. 

° सिनेमा, नाटक, संगीत, नृत्य वा चित्रकला हातूंतलो खंयचोय एक 'विशय' म्हूण 
घेवपाची मेकळीक शालेय भुरग्याक दिवची. तेखातीर प्रशिक्षक तयार करचे. 

° विद्यापीठ पांवड्यार एमए खातीर मल्टिमिडिया फॅकल्टी सुरू करची. 

° कला अकादमीसारकी “सिनेमा अकादमी” घडोवन तातूंत कला आनी तंत्रज्ञानाचे 
प्रशिक्षण दिवचें. 

* गोंयच्या सैमीक वातावरणांत शुटिंग करपाक येतल्यांखातीर चार वण्टींभितरलें शुटिंग 
करूंक मेळचें आनी पुराय सिनेमाच हांगां तयार करूंक मेळचो म्हण उणेच 10 
प्रॉडक्शन आनी पोस्ट-प्रॉडक्शन स्टुडियो तयार करचे. | 

* दृकश्राव्य माध्यमांतल्या दर्जेदार कलाकृतींची डीव्हीडी लायब्ररी तयार करची. 

° गोंयभर फिल्म सोसायटी घडोवंक अर्थीक आदार दिवचो. 

भारत सरकार नॉलेज इंडस्ट्री (गिन्यानाचो vert) देशांत विकसीत करूंक सोदता. 
गोंय सरकारानय तेखातीर नॉलेज कमिशन घडयलां. घराघरांनी कलाकार आनी तंत्रज्ञानाची 
कळाशी आशिल्ले भुरगे सापडपी गोंय हें एकूच राज्य. ह्या राज्यांत ही नॉलेज इंडस्ट्री कला 
माध्यमाचेर नदर केंद्रीत करून विकसीत करीत जाल्यार आंतरराष्ट्रीय किर्तीचे कलाकार 


तयार केल्ल्या गोंयची किर्त संवसारभर पावतली. तातूंतल्यान गोंयचेंय कल्याण जातलें 
आनी गोयकारांचेंय. 6 डिसेंबर 2005 

भूत-कलेची दखल, पूण भविश्याचे किते? 


कला गौरव पुरस्कार सुरू करून गोंयच्या खांची कोनशांनी शेणिल्ल्या जाण्ट्या 
कलाकारांचो गौरव करपाची प्रथा सुरू केल्ले खातीर कला आनी संस्कृती खात्याक परबीं. 
गोंयच्या व्हड कलाकारांचो AGHA करचेखातीर तांकां ‘Woy सांस्कृतीक पुरस्कार' 
दिवपाची प्रथा गोंय सरकारान फाटलीं कितलीशींच वर्सा चलयल्या. पूण ते सामकेच वेंचीक 
आसतात. गरजू आनी उपेक्षीत कलाकारांक “कला सन्मान” ह्या नांवान मासीक पेन्शन 
दिवपाचीय पद्दत कितल्याशाच कलाकारांक थाकाय दिता. तांकां वैजकी मजत दिवचेखातीर 
'कलाकार कृतज्ञता निधी' सुरू करपाचीय येवजण सांस्कृतीक मंत्री दिगंबर कामतीन जाहीर 
केल्या. देशांतली ही पयली असली येवजण. ते फाटोफाट हो 'कला गौरव पुरस्कार'. हो 
गरजेचो आशिल्लो. कारण गोंयांत घराघरांनी कलाकार आसात. सगळ्यांकच सांस्कृतीक 
पुरस्काराखातीर वेंचून काडप शक्य नासता. सगळेच पेन्शनाखातीर अर्ज करनात. वर्साक 
60 जाण वेंचून काडून तांची दखल घेवपी हो पुरस्कार देखूनच देखदिणो. 

तसो हो पयलेच फावट केल्लो प्रयोग न्हय. 35 वो आंतरराष्ट्रीय चित्रपट महोत्सव 
दोन वर्सा आदीं गोंयांत जाल्लो तेन्ना मुख्यमंत्री मनोहर पर्रीकारान भायल्या फुटपाथावेल्या 
सांस्कृतीक महोत्सवांत अशा कितल्याशाच कलाकारांचो भोवमान केल्लो. पूण खूबच 
गडबडीन केल्ल्यान ती भोगावळ कशी जाल्ली. कलाकारांची सारकी वळख लेगीत करून 
Ras नासली. तें शक्यूय नासलें. इफ्फीसारक्या वेगळ्याच महोत्सवांत ही कार्यावळ शेणूनय 
Tel. देखूनच पोरूंच्या इफ्फींत ताची पुनरावृत्ती करपाक मुख्यमंत्री प्रतापसिंग राणेन स्पश्ट 
न्हयकार दिल्लो. तेच तरेचो सुवाळो, पूण “कला गौरव” अशें नांव दिवन आतां केलो तें बरें 
जालें. कलाकार हें गोंयचें खाशेलेंपण. तेन्ना तांचो भोवमान करचेखातीर घटक राज्य दिसाचें 
औचित्य साधप म्हणल्यार तर मुदयेर थीक Hel. पूण तरिकय हे पुरस्कार घाईगडबडींत 
दिले हें मान्य करचेंच पडटलें. ताका लागून राज्यव्यापी पावंड्यार समान प्रतिनिधित्व 
दिवपाबदला मंत्र्याचो मतदारसंघ आशिल्ल्या मडगांव वाठाराकच चड प्रतिनिधित्व मेळळें * 
हेंय न्हयकारप चुकिचें थारतलें. 

खंयचीच येवणज पयल्याच धपक्यांत येसस्वी जायना. तातूंत उणाकपण उरताच, 
पूण तें मान्य करून पयस करपाचें मनाचें व्हडपण सरकारी अधिकाऱ्यांलागीं आसूंक 
जाय. ह्या पुरस्काराखातीर सरकारान कलेचीं वेगवेगळीं मळां बेंचल्यात. नाटक, तियात्र, 
संगीत, भजन, लोककला, हस्तकला, कारागिरी, चित्रकला अशें सगळेच. ह्यो सगळ्यो 
साद्रीकरणाच्यो कला. तातूंत लिखीत स्वरुपाचें साहित्य बसना. ते भायर साहित्याचेय 
कितलेशेच प्रकार आसात. तेन्ना ह्या पुरस्कारांत साहित्याचो आस्पाव करचेपरस MPRA 
साहित्याखातीर वेगळी येवजण तयार करची. तेचप्रमाण हे कलाकार वेंचून काडटना 60 
वर्सांची पिराय हो एकूच निकश लावंक गेल्यार ही वळेरी हजारांचेर लेगीत वचूंक शकता 
इतलें गोंय कला-समृद्ध आसा. तेन्ना सादरीकरणावांगडाच कलेची पसवण, रुजवण आनी 
घडवणेखातीर कार्यकर्तो जावन योगदान दिल्ल्यांकच हो पुरस्कार दिवचो. म्हणटकीर ती 
भोगावळ जावची ना. 

ह्या पुरस्कारांतल्यान तरणे पिळगेक देख मेळटा हें बरोबर. पूण तरिकय ही भुतकाळाची 
दखल. तेच वांगडा गोंयच्या कला आनी संस्कृतायेचो फुडार घडोवपाची आपल्या भुजावेली 
ताच्याकय चड म्हत्वाची जापसालदारकी सरकारान विसरूंक फावना. त्या फुडाराखातीर 
वर्तमान जाग्यार घालप साप्प म्हत्वाचें. गोंयचो पयलोच इफ्फी येसस्वी जातकीर गोंय 
मनरिजवणेचें केंद्र करपाची मोख गोंय सरकारान जाहीर केल्ली. हाचे आदींय कलाकारांक 
फकत नाचपा-गावपाखातीर वापरून घेवपाची सरंजामी स्वरुपाची सत्तांध पद्दत गोंयांत 
चलताली. तातूंतल्यानच देवदासी समाजाची समाजीक आनी अर्थीक पिळवणूक सुरू जाल्ली. 
एका क्रांतिकारी पुनुरुत्थांतल्यान ही पद्दत सासणाची बंद जाली. पूण कलाकार हे फकत 
मनरिजवणेखातीर वापरपाचे आसतात ही वृत्ती नश्ट जाली ना. देखूनच गोंय मनरिजवणेचें 
केंद्र करपाची भास परत सुरू जाल्या. सत्ताधाऱयांमदली ही सरंजामी वृत्ती गोंयचे कलेचो 
घात घेतली. 

आयच्या बदलत्या विश्वात WAM ताच्याकय फुडलें पावल मारपाची गरज आसा. आदीं 
मुंबयचो आदार घेवन कलाकार आपली करियर घडयताले. हेर शेणटाले. शेणलेयबी. पूण 
हे खणींतल्या सगळ्याच कला-रत्नांक पैलू पाडपाचें काम आतां कला-संस्कृती खात्यान 
आपल्या भुजांर घेवंक जाय. गोयांतल्यान चडांत चड वेवसायीक कलाकार घड़ोवंक जाय. 
ते खातीर शिक्षण खात्याक वांगडा घेवन धोरण आखूंक जाय. शाळा-कॉलेजीसावन गोंय 
विद्यापिठांतल्यान पदव्युत्तर शिक्षणामेरेन वेगवेगळ्या मळांवेले कलाकार घडोवपाचें 'पुर्णस्वरुपी 
शिक्षण' जाय. ते खातीर कला महाविद्यालय, संगीत महाविद्यालय आनी कला अकादमीचे 
मरूंक पाविल्ले नाट्यशाळेकय नवसंजीवनी दिवंक जाय. शालेय पावंड्यासावन “पुर्णवेळ 
शिक्षक' दवरून ही सुरवात जावंक जाय. फकत जाण्ट्या कलाकारांक पुरस्कार न्हय, 
फाल्यांच्या कलाकारांक तयार करपी वेवसायीक दिश्टिकोण दवरून हें जावंक जाय. 

1 जून 2006 

कोंकणी नाटक पुरायपणान वेवसायीक केन्ना? 


गोंयांत चार प्रकारांची रंगभुमी आसा. एक पारंपारीक. दुसरी हौशी. तिसरी स्पर्धेतली. 
चवथी वेवसायीक. हातूंतली पारंपारीक रंगभुमी चडशी मांडार रंगता. जागोर, इंत्रुजाचे खेळ, 
शंखासुराचो कालो, दशावतारी खेळ अशे एक न्हय धा प्रकार. पूण आजकाल जागोर, कालो 
हे संशोधनाचे विशय जाल्यात. समाजांतल्या बर्‍्या-वायट वृत्तींचेर बोट दवरून नाटकाच्या 
अविश्कारांतल्यान लोकांच्या काळजाकडेन वचपाचें प्रभावी माध्यम म्हळ्यार जागोर. जागोर 
वा काल्यावेळार पुराय रात जागोवपाची परंपराय आतां ल्हवू ल्हवू AVE जायत चल्ल्या. ती 
ना अशें न्हय. पूण पयलीं सिनेमा घरां आनी मागीर घराघरांनी टी. व्ही. येतकीर ती परंपरा 
पातळ जायत चलिल्ली. उपरांत गांवांतलो लोक कामाखातीर शारांत वचपाक लागलो आनी 
हजारांनी लोक वचून शारांतच राबितो करून रावले. तातूंत जागोर आनी काल्यांसारक्या 
परंपरांचो बळी वचत आसा. 

तियात्रपसून मूळ पारंपारीक नाट्य प्रकारच आशिल्लो अशें म्हणटात. आयचो नॉन- 
स्टॉप खेळ तियात्र हो मूळ पारंपारीक खेळ तियात्रांतल्यानच वयर सरलो अशें जाणकार 
सांगतात. मात इंत्रुजांतलो खेळ आनी खेळ तियात्र वेगळो. इंत्रुजावेळावेलो खेळ आनी 
आयचो स्ट्रीट प्ले वा रस्तो नाट्य हातूंत साम्य आसा. गांवांत बाजारांत, तिठ्यार वा 
इगर्जीमुखार लोक जमोवन आजपसून इंत्रुजावेळार खेळ जातात. चडशे साश्टींत. मात खेळ 
तियात्र सात पड्ड्यांच्या तियात्राचे माचयेवेल्यान वयर सरला. ह्या सात पड्यांदीं कांतरां 
आसतात. पूण नॉन स्टॉप खेळ तियात्र सुरू जायतसावन सात पड्ड्यांचो पारंपारीक तियात्र 
उणो जायत चल्ला. 

हौशी रंगभी हो तर गोंयचो प्राण. गोंयांत जितलीं देवळां, मांगोर, इगर्जी आनी कपेलां 
तितलीं नाटकां आनी तियात्रां. वीस वर्सा फाटींपसून एका देवळाचे जात्रेक पांच राती 
नाटकां चलतालीं. म्हाजनांचीं वेगळीं आनी गांवच्या दरेका वाड्यावेलीं वेगळीं. चडशीं मराठी. 
रमाकांत पायाजी, महाबळेश्वर सैल, महाबळेश्वर रेडकार, कमलाकर बोरकार, श्रीकृष्ण 
आरोसकार, गोकुळदास मुळवी अशे कितलेशेच नाटककार हे हौशी रंगभुमीन गोंयाक दिले. 
'कौटुंबिक जिव्हाळ्याचे, हृदयस्पर्शी, भावनाप्रधान एक स्त्री पात्री तीन अंकी नाटक” ही 

wea 
हौशी रंगभीची गरज. जमल्यार पदांचें संगीत नाटक. पौराणीक आनी इतिहासीक b 
लोकप्रिय. तीच गत तियात्राची. दरेक तियात्र गांवच्या लेखकान बरयिल्लो आनी बसयिल्लो 
प्रॉम्प्टर धरून सगळ्यांची नांवां बोर्डार मारून गांवचे तरणाटे कांतरां गायताले 

ही हौशी रंगभी आज पातळ जायत चल्ल्या. कारण ती जगोवपाक गांवांत कोण नात. 
चडशे शारांनी पावल्यात. जे गांवांनी रावतात तेय कामाक यो-वच करतात. देखून पांच 
नाटकांचें प्रमाण एकाचेर पावलां. जे तेंय एक नाटक करपाक शकनात ते मागीर सवायभितर 
वेवसायीक नाटकां हाडटात आनी लायतात. हातूंतल्यान नवी वेवसायीक नाट्य सृश्ट तयार 
जावंक लागल्या. गोंयांत पयलींच्यान दोन प्रकारची वेवसायीक रंगभुमी चलत आयल्या, 
एक वेवसायीक तियात्राची. ती आजय चलता. दुसरी महाराष्ट्रांतल्यान येवपी मराठी नाटकां. 
पयलीं हीं वेवसायीक मराठी नाटकां म्हापश्यां, पणजे, मडगांवां, फोंड्यां, वास्को आनी 
कुडचड्यारपसून लागतालीं. पूण आतां चडसो नाट्यमोगी गोंयकार बर्‍या थेटरांत नाटक 
पळवप पसंत करूंक लागिल्ल्याक तीं पणजे, मडगांवां आनी फोंड्यांतच जातात. ह्या मराठी 
नाटकांनी गोंयकारांची नाटकाची wa केळयल्या हातूंत AMA दुबाव ना. 

मात हौशी रंगभीचो जागो घेवंक आयिल्लें वेवसायीक नाटक हो नवो प्रकार. वळवयच्या 
राजदीप नायक ह्या तरणाट्यान हो प्रयोग सुरू केलो. पुंडलीक नायकासारखो एक सिद्धहस्त 
नाटककार. श्रीधर कामत बांबोळकारासारको दिग्दर्शक. राजदीपाचें कला चेतना एक नवें 
चैतन्य घेवन गांवांगांवांनी पावलें. पुरायपणान वेवसायीक तत्वाचेर. पयशे फारीक करून 
नाटक हाडपाचें. जात्रा, पुजा आनी सार्वजनीक गणेशोत्सवांची गरज ताणे भागयली. 
राजदीपासारक्या तरणाट्यान फाटल्या आठ वर्सात अशीं स नाटकां माचयेर हाडल्यांत. 
द्रेका नाटकाचे उणेच शंबर प्रयोग केल्यात. 'कांसुलो' ह्या नाटकाचे तर 123 प्रयोग 
केल्यात. तसोच पंगड प्रशांत सतरकाराचो नागेशीचो श्री नागेश महारूद्र. आजमेरेन धायेक 
कोंकणी नाटकां ताणे माचयेर हाडल्यांत. ताच्या 'अंता अंता शिरीमंता' ह्या राजय पवारान' 
बरयिल्ल्या नाटकाचे 50 प्रयोग हालींच पूर्ण जाले. + | 

मात हीं चडर्शी नाटकां विनोदी आसतात. लोकांचे मागणेक लागून. पुंडलीकबाबासारको 
नाटककार मागीर तातूंत मॅलोड्रामा हाडून लोकांक रडयताय आनी अंतर्मुखपसून करता ती 
गजाल वेगळी. पूण हीं नाटकां चडशीं पोट धरून हांसयतात. तेभायर शारांतल्या थेटरांनी 
तिकिटांचें नाटक लावपाच्या पावंड्यार हें वेवसायीक नाटक पाविल्लें ना. फकत स्पर्धानी 
नाटकां करून ताचे मागीर दोन-चार प्रयोग करपामेरेन पयलीं कोंकणी नाटकान मजल 
मारिल्ली, मागीर कांय चळवळींतले वावुरपी जात्रांनी कोंकणी नाटकां करपाक लागले. 
वेवसायीक तत्वाचेर मात आज जात्रा-काल्यांनी कोंकणी नाटक घट पांय रोवून उबें रावलां. 
आतां गरज आसा ती मराठी वा बंगाली नाटकाची परंपरा सांगपी आनी भौसांतले जळटे 
विशय हाताळीत वेवसायीक स्वरुपांतल्यान थेटरांनी पांय रोवपाची. तें आव्हान आसा 
आमच्या नाटककारांक, आमचे कडेन तशे कलाकार आसात. नाट्य रसीक तर गोंयांतच 
चड आसात. हें आव्हान प्रत्यक्ष रुपांत येतलेंच. फकत तें करपाक कोण नवो राजदीप वा 
प्रशांत येता तें पळोवपाचें. 3 मे 2004 

गोयाक जाय नाट्य परिशद 


'कोंकणी नाटकः घोटेरांतल्यान मळबभरारी' ह्या माथाळ्याखाला सुनापरान्तान 
आयतारच्या अंकांत छापिल्ली कव्हर स्टोरी आमकां खूब कितें शिकोवन गेल्या. कला 
अकादमीच्या कोंकणी नाट्य सर्तीक 25 वर्सा जातकीर अशेच तरेन नियाळ घेवपी एक 
पुस्तिका संकलीत केल्ली. आज 30 वी सर्त सोंपता तेन्ना नाटकाच्या मळावेल्या लोकांनीच 
घेतिल्लो हो नियाळ निजाच्या कलाकाराक अंतर्मुख जावंक लायता. 1976 वर्सा पयली सर्त 
जाल्ली तेन्ना खंय गोंयकार कलाकारांच्या हातांत फकत पांच नाटकां आशिल्लीं. आयज 30 
वर्सा उपरांत 250 वयर संहिता जाल्यात. तातूंतलीं उणींच 180 स्वतंत्र नाटकां. सुमार 
75 अणकारीत आनी रुपांतरीत नाटकां. हातूंतल्या उण्याच 150 तरी नाटकांची पुस्तकां 
लेगीत मेळटात. ही कमाय अभिमान दिसपासारकीच. 

कला अकादमीचे नाटक सर्तीन कोंकणी नाटकाक राष्ट्रीय पांवड्यावेल्या नाटकांचें 
वळेरेंत व्हरून बसयलें. कोंकणी नाटक म्हणल्यार फकत फार्स ही प्रतिमा पुसून उडोवन 
गंभीर स्वरुपाची आनी नवे ट्रेंड हाडपी प्रायोगीक आनी सर्जनशील रंगभूंय कोंकणी 
नाटकांनी स्वतंत्रपणान गोंयांत हाडली. तरिकूय 30 वी सर्त सोंपतना कोंकणी रंगभुंयेचो 
दर्जो दिसाकणकणी देंवपाक लागला असो खंतिचो सूर येवंक लागला. कथानक, नेपथ्य, 
अभिनय, संगीत, प्रकाशयेवजण अशा सगळ्याच तंत्रांतलीं प्रयोगशीलता ना जावंक लागल्या. 
उत्सवी माचयेवेलीं नाटकां हे सर्तीत जावंक जायनात अर्शीय मतां येवंक लागल्यांत. लेखन 
संहितेचो दर्जो उंचेल्या पांवड्यार वचना हाचो लेखकांकूच हुस्को जावंक लागला. सतिचें 
परीक्षणूय आनिकय चड कसदार जावंक जाय अशें सर्तकांकूच दिसता. 

नाटक हो समाजाच्या आत्म्याचो हुंकार आसता. बदलत्या समाजाची सुलूस 
नाटककाराक लागली जाल्यार समाजबदलाची गती आपसूकच वाडटा. सुरवात प्रायोगीक 
रंगभुंयेतल्यान वेंचीक पांवड्यार जाता आनी फुडाराक तोच ट्रँड जावन भौशीक मानसिकतेक 
पुरोगामी नदर दिवपाचें काम नाटक करून वता. देखून दरेका पेण्यार कोंकणी नाटकान कितें 
मेळयलें आनी कितें वगडायलें ताचो विचार जावचो अशें ह्या मळावेल्या विद्वानांक दिसता. 

ते खातीर अ आनी ब गटवारी करून वेवसायीक आनी प्रायोगीक नाटकां वेगळावपाचोय 
विचार मुखार आयला. प्रायोगीक नाटकांची परंपरा सुरू जावची देखून मुंबयच्या छबिलदास 
चळवळीसारकी चळवळ गोंयांत सुरू करपाचेय हावेस उक्तायल्यात. भारतीय पांवड्यावेले 
नाट्य चळवळीची जाणविकाय जावचेखातीर राष्ट्रीय नाट्य महोत्सव दर वर्सा गोंयांत 
घेवपाचीय मोलादीक सुचोवणी आयल्या. 

दुसरे वटेन गोंयांत नवनवीं नाट्यघरां उबीं जातना नाट्य चळवळीचें घर मात कोसळूंक 
लागलां. कला अकादमीन सुरू केल्ले दर्जेदार नाट्यशाळेंतल्यान भायर सरिल्ल्या कलाकारांचो 
फुडार काळखांत पडिल्ल्यान तरणाटे कलाकार हे नाट्यशाळेकडेनूच फाट करूंक लागल्यात, 
प्रायोगीक रंगभुंयेचें वेवसायीक पांवड्यार सादरीकरण करचेखातीर तयार जाल्ली 'रंगमेळ' ही 
रेपर्टरी गलगलाक आयल्या. निम्नवेवसायीक पांवड्याचेर पॉप्युलर जाल्लें कोंकणी नाटक घुम 
जाव करून फकत फार्सानी घुस्पून पडलां. देखून वेवसायीक रंगमाची होच एक ट्रॅजिक 
विनोद जावन पडला. गांवांतली उत्सवी रंगमाची वर्साकणकणी मरूंक लागल्या. गोंयचो 
कलाकार शेणत चल्ला. 

तीच गत नाटकांच्या पुस्तकांचीय. कोंकणी जावं मराठी, सगळ्याच नाटकाच्या 
पुस्तकांचीं दुकानां बंद जाल्यांत. कोंकणींतल्यान तयार जाल्ल्या शंबरेक तरी स्वतंत्र 
नाटकांची पुस्तकां अजून येवंक नात. महाविद्यालयीन पांवड्यावेल्या एकांकींचींय पुस्तकां 
चुकून मेळटात. विद्यालयीन पांवड्यार सादर केल्ल्या भोवतेक सगळ्या बालनाट्यांचीं पुस्तकां 
सोडातच, ‘GS मेळप Hear अशी परिस्थिती आसा. हातूंतल्यो कितल्योशोच 
संहिता उंचेल्या पांवड्याच्यो आसात. हीं सगळीं हस्तलिखितां एकठांय करून तांचीं पुस्तकां 
काडपाची जापसालदारकी कला संस्कृती खातें, कला अकादमी वा कोंकणी अकादमीन 
घेवप ही नाट्य चळवळीच्या फुडाराची गरज. ते खातीर खाशेले निधीची येवजण करप ही 
सरकाराची जापसालदारकी, 

पूण हें सगळें सरकाराचेर सोडून दिल्यार नाट्य चळवळीचेंच एक फार्सिकल नाटक 
जातले हैं Ad. ते खातीर गोंयांक जाय नाट्य मळावेल्या लोकांनी एकठांय येवन घडयल्ली 
नाट्य परिशद. गोंयच्या कोंकणी, मराठी आनी इंग्लीश नाटकांची माची एकठांयल्ली संघटना. 
हे परिशदेन मागीर फुडाकार घेवन पुस्तकां छापपाक हातभार लावचो. विद्यालयीन आनी 
महाविद्यालयीन एकांकी सर्तीतल्या आनी कोंकणी-मराठी नाट्य सर्तीतल्या पुरस्कार 
मेळिल्ल्या नाटकांचे महोत्सव पणजी, HIS, मडगांव आनी कुडचडेच्या थेटरांनी घडोवन 
हाडचे. दर्जेदार नाटकांचे राष्ट्रीय महोत्सवूय चारूय शारांनी घेवचे. लेखकांवांगडाच तंत्रज्ञ 
आनी कलाकारांखातीरय कार्यशाळा घेवच्यो. फकत सरकारी कुबड्यो घेवन चलचे बदला 
गोंयचे नाट्यकलेन स्वताच्या पांयार उबें रावचेखातीर कलाकारांची ही माची उबी करची. ते 
Reda विचारमंथन सुरू जातले तेन्नाच सुनापरान्ताच्या ह्या प्रयत्नांचें सार्थक जातले. 

15 नोव्हेंबर 2005 

भावानूय भयणीक राखी बाढची 


काल चडशा दादल्यांच्या हातांत राखी दिसताली. भावान आपली राखण करची म्हूण 
भयणीन बांदिल्ली. श्रावण म्हयन्यांतल्या पुनवे दिसा रक्षा बंधन येता. आमी गोंयांत ती सुता 
पुनव म्हण मनयत आयल्यात. ह्या दिसा सगळे गोंयकार आंगार जानव्यावरी सूत बांदतात 
आनी दर्यात Ale सोडटात. नुस्तें मारपाकूय ह्याच दिसा सुरवात जाता. नुस्त्यांक तांतयां 
घालपाक दिवचेखातीर पावसांत श्रावणांतली सुता पुनव येयसर दर्यांत व्हडीं घालप ना ही 
जाण्ट्यांची परंपरा. स्वताक सुशिक्षीत म्हणटल्या राजकारण्यांनी ती मोडली आनी सुता 
पुनवेचो दर्यांतलो नाल्ल ही निखटी 'परंपरा' जावन उरली. उत्तर भारतांतलें रक्षा बंधन मात 
व्हडा प्रमाणांत गोंयांतूय घुसलें. पयलीं फकत भावा-भयणींमदीं आशिल्ले हैं रक्षाबंधन मागीर 
तर दादा-भाई-नवरोजी खातीरूय वापरप सुरू जालें आनी ह्या दिसाचें पावित्र्य भंगले. 

रक्षा बंधन हें भारतीय संस्कृतायेचें प्रतीक. फकत हिंदू संस्कृतायेचें न्हय. मध्ययुगीन 
काळांतली रक्षा बंधनाची एक काणी तर चडच फामाद आसा. राजस्थानांतली रजपूत विधवा 
राणी कर्णवतीच्या चित्तूर राज्याचेर गुजराताचो सुलतान बहादूर शहा चाल करून गेलो तेन्ना 
आपलें राज्य वतलें हाची जाणविकाय राणयेक जाली. तिणे मुघल सम्राट हुमायुनाक राखी 
धाडून दिली. ते राखयेन भारावन गेल्ल्या हुमायूनान बहादूर शहाक फाटीं सरपाचो आदेश 
दिलो आनी राणी कर्णवतीचें राज्य वांचलें. अशीच आनीक एक काणी क्रिस्तपूर्व 300 
वर्साची. जगज्जेता अलेक्झांडर पयलेच खेपे भारताचेर स्वारी करून आयलो तेन्ना पुरू राजान 
ताच्या सैन्याक नाका शेवट करून सोडलो. रक्षा बंधनाची गजाल आयकल्ले अलेक्झांडराचे 
बायलेन पुरूक राखी धाडून दिली. अलेक्झांडर दुसरे खेपे भारताचेर चाल करून आयलो 
तेन्ना खंय पुरू ताचे वाटेक गेलोना. आपले मानिल्ले भयणीचें सौभाग्य सांबाळचेखातीर. रक्षा 
बंधनाचें हें सर्वधर्मी स्वरूप तेन्नासावन आसा, 

रक्षा बंधनाफाटली मुळावी संकल्पना भयणीन भावाक राखी बांदप ही न्हय. राखण 
ही मुळावी संकल्पना. रविंद्रनाथ टागोरान तर समाजांतलो एकवट घट दवरचेखातीर 
राखी उत्सव मनोवपाची परंपरा बंगालांत सुरू केल्ली. पूण तरिकूय हे परंपरेक पुरुशप्रधान 

संस्कृतायेचो वास मारता, भयण ही कमजोर आसता जाल्यार भाव शूर वीर. तेन्ना 
भयणीच्या रक्षणाखातीर भावान धांवन येवचें ही आस्त. dard सरंजामी वेवस्थेक फावो 
तशीच ती परंपरा आसली. रान्नी पोल्ल आनी भुरगीं हाचेमुखार बायल खंयच वचनाशिल्ली. 
दादलो मनीस मात पुराय संवसार भोंवतालो, शिकतालो, वेपार करतालो. एखाद्या राजान 
लढाय जिखतकीर बायलांचेर अत्याचार करप वा जनानखानो वाडोवप ही तर राजेशाही 
परंपरा आसली. देखूनच सुभेदाराचे सुनेक सन्मानान परत धाडून दिवपी शिवाजी महाराज 
हे एकलेच तेन्नाच्या राजा-महाराजांमदीं वेगळे थारले. हेर सगळ्या धर्माच्या राजांखातीर 
बायल ही भोगवस्तूच आसली. 

आज परिस्थिती बदल्ल्या. सावित्रीबाई आनी महात्मा ज्योतिबा फुलेचे कृपेन शिकूंक 
लागिल्ली बायल आपल्या पांयांचेर उबी आसा. ती घर चलयता, शाळा चलयता, कार्यालया 
चलयता, सगळे तरेचीं वाहनां चलयता, राज्य चलयता आनी पुराय देश लेगीत चलयता. 
इतलेंच कित्याक, हाताभायर गेल्ल्या भावांचो संवसार लेगीत चलयता. वेळाप्रसंगार भावाची 
राखण करचेखातीरूय धांवत येता. भावान भायर काडिल्ल्या आवय-बापायक आलाशिरो 
लेगीत दिता. तरिकूय रक्षा बंधनाच्या एका दिसा तिका कमजोर कित्याक थारावप? फकत 
भयणीनूच भावाक राखी कित्याक बांदची? भावानूय भयणीक राखी कित्याक बांदची 
न्हय? दोगांयनीय एकामेकांची राखण करपाचो संकल्प ह्या दिसा कित्याक सोडचो न्हय? 
एकामेकांच्या बलस्थानांमुखार नतमस्तक कित्याक जावचें न्हय? 

भाव-भयणीचें नातें हें निखळ इश्टागतीपरसूय वेगळे. रक्षा बंधनाफाटली राखणेची 
भावनाय तितलीच पवित्र. समतेच्या ह्या युगांत राखणेची ही भावनाय नव्या पांवड्यार वयर 
सरूंक जाय. कुड्डे परंपरेफाटल्यान धांवचेपरस हे संकल्पनेफाटल्या पवित्र भावनेची कदर 
जावंक जाय. हे भावनेमदीं जात, धर्म, वर्ण वा लिंग भेद लेगीत येवंक जायना. सगळींच 
भावा-भयणां रगताचीं नासतात. ताचेपरस मानिल्लीं कितलीशींच आसतात. भाव-भयण 
मानपाची ही परंपरा समाजांत रूढ आसा देखून भारतीय समाज आज पुरायपणान वासनासक्त 
जाल्लो ना. अनैतिकतेची विकृत संस्कृताय समाजाक गिळूंक भायर सरल्या तेन्ना तर ह्या 
नात्याक सर्वव्यापी रूप दिवप ही समाजाचे नैतिकतेची गरज, 

हेच गरजेंतल्यान आज व्हॅलेंटायन डे, इश्टागतीचो दीस, बापायचो दीस, आवयचो 
दीस अशे दीस मुखार सरूंक लागल्यात. ताचो कांय वेपारी वापर करून घेतात आसत, 
पूण आवय-बापायविशींचो आदरभाव आनी इश्टागत वा मोगाची भावना उक्तावपाच्या ह्या 
दिसांची आज गरज आसा. तेच भावनेन सगळेच भारतीय जर रक्षा बंधन मनोवपाक लागत 
जाल्यार समाजांत रुजतलीं तीं नैतिकतेचींच geai. पट्टा आसत जाल्यार भावांनी आजूय 
भयणीक राखी बांदून रक्षा बंधन मनोवंक जाता. बॅटर लेट दॅन नेव्हर... 

19 ऑगस्ट 2005 

प्रतिश्तीत mg 


लग्न म्हळ्यार दोन मनांचें मिलन. एक नवी सोयरीगत. एका नव्या नात्याची सुरवात. 
एका नव्या कुटुंबाचे मुळावण. एके नवे जिणेच्या प्रवासाची सुरवात. एक नवो घराबो. लग्नाक 
उपमा हजार. सगळ्यो एकठांय केल्यार पुराय अग्रलेखाची सुवात भरून वचत. समाज 
बदलता तशो लग्नाच्यो तराय बदलत वतात. समाज सुदारता तशो लग्नाच्यो तराय सुदरत 
वतात. पूण एक गजाल मात लग्नसंस्थेक दसून उरता. ती म्हळ्यार कुटूंब संस्था. ती लग्न 
संस्थेचेरच आदारून आसा म्हळ्यार जाता. विद्वानांनी सांगून दवरलां, घोव-बायल संबंद 
निर्माण करून आनी तांचें नियमन करून समाज कल्याणाचें ध्येय साध्य करपाचें कार्य 
लग्न संस्था करता. 

ad पळोवंक गेल्यार लग्न ही एक खाजगी बाब. तातूंत भौशीक आसता ती एकच गजाल. 
एक दादलो आनी एक बायल एकामेकांवांगडा लग्न जाल्यांत हें सगळ्यांक Hod. तें कशं 
कळोवचें हें जाणे ताणे थारावपाचें. तें अमकेच तरेन पुराय समाजाक कळोवंक जाय अशें 
खंयच कोणाचेंच बंदन ना. लग्न अमकेच तरेन करपाक जाय अशेंय बंदन ना. 

भारतीय संस्कृतायेंत तर आदल्या काळांत लग्नाचे आठ प्रकार सांगताले. ब्राह्म्य, 
प्राजापत्य, आर्ष, दैव, गांधर्व, आसुर, राकेस आनी पैशाच. कसलेच धार्मीक विधी 
करिनासतना केल्ले गांधर्व लग्न ते बळजबरेन उखलून व्हरून केल्लें राकेस लग्न अशे लग्नाचे 
विंगड विंगड प्रकार आदल्या तेपारय आशिल्ले. 

आजकाल स्वयंवरां जायनात. पूण लग्नाचो बाजार भरता. वधु-वर सुवाळे जातात. लग्न 
नोंदणी केंद्रा आसतात. मोग करून लग्नां जातात. घरच्यांनी विरोध केलो म्हूण उबारून व्हरून 
hel लग्नां आजय जातात. पुताचें वा धुवेचें तोंड पळोवचो ना म्हूण प्रतिज्ञा आजय जातात. 
मागीर नातरांचीं मुखामळां पळयतकीर प्रतिज्ञा विरगळून वतात. जातीभायर वा धर्माभायर 
केल्ल्या लग्नांक अभिमानान विरोध करपी अषुर्बुद्दय पावलाकणकणी सापडटात. 

लग्रापरस तांतल्या सुवाळ्यांचो तर सगळ्यांकच घोस्त. हिंदू धर्मात साकरपुडो, 
देवकारें, हळद, लग्न आनी पांचपरतनासारके सुवाळे जाल्यार किरिस्तावांमदीं भिकऱ्याचें 

जेवण, रोस, काजार, परतवणें असले सुवाळे. नांवां वेगवेगळीं, पूण सुवाळ्यांची उमेद 
तीच आनी मिरोवपाचीय उमेद तीच. ह्या सगळ्या बोवाळांत हें दोन जिवांचें मिलन दुय्यम 
omar, फोर्मालदादी आनी परंपरेच्या नांवान केल्लो सुवाळो ही मुखेलपणान प्रतिश्ठेची 
गजाल थारता. 

ताका लागून लग्न म्हळ्यार पुराय जीण खपून पुंजायिल्लो पयसो मोडपाची भोगावळ 
जाल्या. रीण काडून केल्लें फेस्त जालां. सुवाळो अशें ताचें स्वरूप जालां. आदीं एकठांय 
कुटुंब पद्चतींत हे सुवाळे कांय प्रमाणांत पचताले. कारण वाड्यावेले लोक येवन आंगणात 
माटोव घालताले आनी लग्न सोंपसर खपताले. आज विभक्त कुटूंब पद्दतींत लग्न जातकीर 
संवसार उबारप चड म्हत्वाचें जालां. तेखातीर पयसो पुंजावन दवरप चड म्हत्वाचे. पूण 
पुंजायिल्लें सगळें धन प्रतिश्ठा दाखोवंक केल्ल्या सुवाळ्यांकच मोडून वता. लग्न पत्रिका 
धरून भांगर-शिंगर, घेवपा-दिवपाचें, शालू, सूट, इलॉक्ट्रोनीक वस्तींची जोत, काजराक 
GN आनी बँड जाल्यार लग्नाक जेवणावळ हें सगळें करिसर घाम ESI. केन्ना केन्ना नव्यान 
संवसार सुरू करपाक कांयच उरना. मागीर नव्या संवसारांत किजिलां, झगडीं, तातूंतल्यान 
कुळारच्यान आनीक सामान हाडचेखातीर बायलेचो छळ, Sl बळी, बडोवप, लासून 
ARG अशें सगळें कितें. दोन मनांचें मिलन खंयच ना. उरफाटें लग्न म्हळ्यार अरिश्ट कशें 
दिसूंक लागता. 

ad पळोवंक tear हें akee आमीच आमचेर ओडून घेतलां. फटिचे प्रतिश्ठेक फशी 
पडून. लग्न संस्था आनी कुटूंब संस्था हांचे नातें तिगोवपाचें मात आमी विसरूनच गेल्यात. 
देखूनच गुरुदास पेडणेकार आनी रिना कारापूरकारान केल्लें प्रागतीक लग्न चड प्रतिश्ठेचें 
थारता. तांणी धार्मीक पद्दतीन लग्न केलें काय वेगळे पद्दतीन केले हैं हांगां चड म्हत्वाचें न्हय. 
आदल्या काळांतपसून आठ प्रकारचीं लग्नां जातालीं. धार्मीक विधी नासतनाय जातालीं. 
ताचीच ही वेगळ्या स्वरुपांतली पुनरावृत्ती. धर्मग्रंथापरस संविधानांतल्या मानवी मुल्यांक 
चड म्हत्व दिवन केल्लो एक आगळो वेगळो सुवाळो. भारतीय संस्कृतायेन हे असले सगळे 
प्रकार आपणायल्यात. तातूंत हो आनीक एक. 

पूण म्हत्वाचें तें न्हय. म्हत्वाचें तें तांणी केल्लो सवायभितर गडगड. पयशांचो ताण 
पडपाक दिनासतना मेळयल्ली प्रतिश्ठा. असल्या प्रतिश्ठीत लग्रांची एक नवी परंपरा जर 
सगळ्यांनीच सुरू करीत जाल्यार लग्न संस्थेच्या मुळावे संकल्पनेक नवी उबारी येतली. ह्या 
लग्न सुवाळ्यान गुरुदास आनी Rate जी प्रतिश्ठा लाबल्या ती कोटयांनी रुपया मोडूनपसून 
गिरेस्तांच्या लग्रांक मेळची ना. कारण ह्या लग्नांत मनोमिलनाक चड म्हत्व आसा. जाण्ट्यांच्या 
आशिर्वादाक प्राधान्य आसा. मनीसपणाक मानाचो पाट आसा. देखून असल्या प्रतिश्ठीत 
लग्नाक सगळ्याच प्रतिश्ठितांनी जाहीरपणान तेंको दिवचो. 

8 जून 2004 

भारताचे हें गिराण सुट्टले केन्ना? 


पयर पुराय संवसारान व्हडा उमेदीन खंडग्रास सुर्यगिराण पळयलें. तें पुरायेन पळोवपाचें 
भाग्य आमकां लाबलें ना, मात पुर्तुगाल, स्पेन, उत्तर पूर्व आफ्रिका आनी सुदान वाठारांतल्या 
लोकांक कंकणाकृती सुर्यगिराण पळोवंक मेळळे. मळबांत चकचकपी मुदी कशी. ल्हान 
भुरगीं धरून जाण्ट्यांमेरेन सगळ्यांनी व्हडा खोशयेन तो खीण अणभवलो. गिराण म्हणल्यार 
सावळ्यांचो खेळ. उमाशेच्या दिसा सुर्य आनी पृथ्वी हांचे मदीं चंद्र येता तेन्ना चंद्र सुर्याक 
लिपयता. ताकाच आमी सुर्यगिराण म्हणटात. पुनवेचे रातीं सुर्य आनी चंद्राचे मदीं पृथ्वी 
येता तेन्ना पृथ्वीची सावळी चंद्राचेर पडटा. ताका आमी चंद्रगिराण म्हणटात. चंद्र आनी 
पृथ्वीच्या भ्रमण कक्षांतल्यान भोंवता भोंवता अचकीत एकामेकांसामकार येतकीर दिसपी ही 
एक देखदिणी घडणूक. आज खगोलशास्त्रज्ञांनी संशोधन करून ताचेर कितलीशीच म्हायती 
पुंजायल्या. संशोधनाचें काम अजून चालूच आसा. 

हो प्रकार fad तें कळना आशिल्ले तेन्ना भारतासारक्या देशांतल्या चिंतपी लोकांनी 
आपले तांकीप्रमाण सैमीक घडणुकांचे अर्थ लायिल्ले. पृथ्वी ही थीर आसा आनी सुर्य तिचे 
भोंवतणी भोंवता हो तातूंतलोच एक सोद. कालांतरान तो फट थारलो. पूण हे चुकिच्या 
मुळावणाचेर तयार जाल्ले शास्त्र घेवन चलपी कोटयांनी लोक आज लेगीत भारतांत मेळटात. 
राहू आनी केतू हे दोन राकेस (वा ग्रह) एकठांय येवन सुर्याक वा चंद्राक गिळटात तें गिराण 
ही अशीच एक कल्पना. हे राहू-केतू जांचे राशीत आसात तांकां गिराण बादता देखून तांणी 
तें पळोवंक जायना ही आनीक एक गैरसमजूत. गुरवार बायलेन तर त्या दिसा सकाळसावन 
हालल्यार लेगीत तिच्या गभचिर परिणाम जाता ही अशीच एक गैरसमजूत. ह्या अशुभ 
काळाचे वेध लागतसवान पुराय वातावरण दुशीत जाता देखून गिराण लागचेपयलींच जेवन 
घेवंक जाय ही आनीक एक गैरसमजूत. 

आज ह्यो गैरसमजुती पयस करून गिराण हो निखटो सावळ्यांचो खेळ कसो हें सांगपाचें 
शिक्षण शाळा-शाळांतल्यान दिवचें देखून अभ्यासक्रमांत तांचो मुजरत आसपाव केला. आमचे 
शिक्षक तें शिकयतात लेगीत. पूण त्याच वेळार गिराणा दिसा शाळांक अर्दा दिसाची सुटी 

दिवन जेवपाखातीर बेगीन सोडपाचेय प्रकार गोंयांत घडले. कांय शाळांनी तर खुद्द भुगोल 
शिकोवपी शिक्षकांनी हातूंत फुडाकार घेतलो. ज्या शाळांनी सुटी दिवचे नात म्हूण थारायद्लें 
थंय पालकांनी आपल्या भुरग्यांक शाळेंतूच धाडलें ना. ह्या अंधश्रद्धांतल्यान समाजाक 
भायर काडपाक जाय जाल्यार गोंय सरकारान हाचेर गंभीरपणान विचार करपाक जाय. 
गिराणा वेळार भुरग्यांक मुजरत भायर हाडून शास्त्रशुद्ध पद्दतीन (दोळ्यांक वकल लावन वा 
दुर्बिणींतल्यान) गिराण दाखोवचे बदला तांकां सुटी दिवन घरा धाडपी शाळांचेर कायदेशीर 
कारवाय करपाक जाय. गिराणाफाटलें शास्त्र विस्कटावन सांगपाचें काम शिक्षकांवांगडाच 
पालक-शिक्षक संघांनीय घेवंक जाय. दर एके शाळेंत वेधशाळा घडोवपाक जाय. 

मळबांत आशिल्ले गिरे-तारे उणे म्हणून विज्ञानान आज अवकाशांत उपगिरे सोडपाक 
सुरवात केल्या. हे उपगिरे अवकाशांतल्यान पृथ्वीचेर नियंत्रण दवरतात. घरा बशिल्लेकडेन 
संवसारभरांतले टीव्ही चॅनल पळोवपाची सुविधा ही ह्याच उपगिऱ्यांची कामगिरी. राहू- 
केतू गिळटा म्हूण समजल्ल्या चंद्राचेर मनीस वचून आयलो. आतां मंगळाचेर यानां धाडून 
जातकीर शनीचेर आक्रमण करपाचे यत्न सुरू जाल्यात. आमच्या राशींतले गिरे मनशान 
आपल्या नियंत्रणाखाला हाडपाक सुरवात केल्या. तातूंत हे मनीसनिर्मीत उपगिरे. पूण ह्याच 
उपगिऱ्यांतल्यान चलपी टीव्ही न्यूज चॅनल एके वटेन विज्ञानाचो वापर करून सुर्यगिराण 
दाखयतात आनी दुसरे वटेन कोणाच्या राशींक तें कशें तरेन बादतलें ताचेर स्टुडियोंतल्यान 
AFA झोडटात. उपगिऱ्यांतल्यान तयार जाल्ली विज्ञानीक यंत्रणा विज्ञानीक शिक्षणाखातीर 
वापरपाची सोडून मनशाक अविज्ञानीक करचेखातीर वापरतात. हें समाजाक मुखार व्हरपाचें 
काम न्हय. लोकप्रियता मेळोवचेखातीर विज्ञानाकडेन केल्लो हो द्रोह. तांचेरूय खर कारवाय 
जावंक जाय. 

राष्ट्रपती ए पी जे अब्दुल कलामासारके विज्ञानीक आज भारताक संवसारांतली 
गिन्यानाची महासत्ता करपाचें सपन बाळगितात. आमचे मदीं ती तांक आसा हातूंत दुबावूय 
ना. पूण आमचें गिन्यान असल्या अंधश्रद्धांमदीं घुस्पलां, देखून आमी आत्मविस्वासान फुडें 
पावलां मारूंक शकनात. समाजाक फुडें व्हरपी विज्ञान आमकां जाय, पूण आमकां फाटीं 
दवरपी अंधश्रद्धेचे सोस आमकां अजून सुटना. आमचेकडेन विज्ञानीक गिन्यान आसा, 
पूण दरेकल्यामदीं 'विज्ञानीक दिश्टिकोण' रिगोवपाचें काम करपाची आमची तयारी ना. 
अंधश्रद्धेच्या खातोणांत लोळपी सरंजामी संस्कृताय सोडिनासतना आमी विज्ञानीक जगतांत 
पावलां मारूंक सोदतात आनी त्या काळखांत आपटून धपटून आमचेंच लुकसाण करीत 
आसात. अज्ञान आनी अंधश्रद्धेचे हे राहू-केतू आमच्या गिन्यानाच्या सुर्याक गिळीत आसात. 
आमच्या माथ्यावेलें हें गिराण जेन्ना सुट्टलें dara आमचो गिन्यानाचो सुर्या परत तेजान 
तळपूंक लागतलो. पुराय संवसाराचेर राज्य करूंक शकतलो. तेमेरेन.....? 

5 ऑक्टोबर 2005 

विज्ञानीक बॅटरी रिचार्ज maw जाय 


सारमानशेर दोन दीस चमत्कार जालो. उदकांतल्यान उजवाड येवन न्हंयचे भायर 
फांकारलो. सदचेभाशेन ही खबर वाऱयार बसून खिणाभरांत गोंयभर आड्डी मारीत भोंवली. 
रात म्हूण पळयनासतना आलतड-पलतडचो लोक सारमानशेर गर्दी करून गेलो. तोंडांत 
बोटां घालून मळबांतल्या देवाक पांया पडून गेलो. दैवी शक्तीची तोखणाय जाली. चमत्कारांचेर 
भासाभास जाली. दोन दीस वचत थंय एकच चर्चा. सारमानशेवेलो रातींचो उजवाड आनी 
दैवी चमत्कारांच्यो काणयो, हाचे फाटल्यान दुसरेंच कितें तरी कारण आसुंये हें मात थोड्याच 
लोकांनी चिंतलें. दोनापावलाच्या राष्ट्रीय समुद्र विज्ञान संस्थेंतले वैज्ञानिकय येवन गेले. पूण 
पाणबुडे नाशिल्ल्यान तांणी उदकांत बुडी मारली ना. हाचोच फायदो घेवन, त्या वैज्ञानिकांकय 
कांयच कारण सापडलें ना, अशी फकाय घालूनय लोक मेकळे जाले. 

निमणे दोगा तरणाट्यांनी धाडस केलें. उजवाड येतालो थंय तळाक बुडी मारली. एक 
व्हडली बार्जीर वापरपाची रिचार्जेबल बॅटरेची टॉर्च घेवन वयर आयले. सगळो गुट उकतो 
जालो. दैवी चमत्काराफाटलें विज्ञानीक कारण सगळ्यांक होलमलें. दैवी शक्तिच्यो सगळ्यो 
काणयो कोणाक कांय सांगिनासतना अळंग मांडवीच्या तळाक वचून बसल्यो. आळी मिळी 
गुप चिळी करून. चमत्काराची भास उलयतल्यांची तोंडांच दांतखीळ बशिल्लेवरी बंद जालीं. 
चमत्कारीक रितीन सुरू जाल्ली ही भास अचकीत बंदच जावन गेली. लोकांची चमत्काराची 
भास बंद करचेखातीर धाडस करून तळाक बुडी मारिल्ल्या ह्या दोगा तरणाट्यांक देखूनच 
परबीं. फकत तांणी चमत्काराफाटलें कारण सोदून काडलें देखून न्हय. खरें ford फट ford 
तें सांगलें देखून न्हय. ह्या गजालींखातीर तांकां परबीं फावोच. पूण ताच्याकय चड परबीं 
फावो तीं सत्याची तांणी फाटपुरवण केली देखून. 

उदकाच्या तळांतल्यान उजवाड येता जाल्यार तो चमत्कारच आसतलो हे काणयेचेर 
तांचो विस्वास नासलो. थंय आनीक कितें तरी आसपाक शकता ही शकक्‍्यताय तांणी 
न्हयकारली ना. कितें आसत काय हो प्रस्न तांणी आपल्या मनाक विचारलो. फकत एक 
प्रस्नचिन्न - ?. ह्या प्रस्नाची जाप सोदपाची उमळशीक तांच्या मनांत तयार जाली. ती 

उमळशीक भागोवचेखातीर तांणी धाडस करून न्हंयत उडी मारली. न्हंयचो तळ सासपिलो, 
तांच्या यत्नांक येस आयलें, दैवी शक्तीचो सोद तांकां लागलो. जें खबर नासतां तें दैवी 
जाता. जें खबर जाता तें सत जाता. फकत तें जाणा जावन घेवपाचो आत्मविस्वास जाय, 
आयकल्ले खबरेचेर विस्वास दवरून बसून रावचेपरस सत सोदून काडपाचो हावेस जाय, 
विज्ञानाची निर्मणी थंयच जाता. जे कुड्डे आसतात तांकां ह्या विज्ञानाचो दिश्टावो जायना, 
तांचे दिश्टीक मागीर आमी दैवी दिश्टी म्हणटात आनी तांच्या पांयार घालून घेतात. जे 
डोळस आसतात तांकां मात विज्ञानीक दिश्टी दिवपापसून कोणच आडावंक शकना. 
देखूनच भगव्या झग्यांतल्यान विभुती काडटल्यांचो गुट सुटूंक शकलो. देवाचो अवतार 
म्हूण सांगून मेड इन इंडिया (मेड इन हॅवन न्हय) बरयल्लीं भारतीय बनावटीची घडयाळां 
काडून दिवप्यांचीं रुपडीं असल्याच डोळसांनी उक्ताडार हाडलीं. ते पेटिल्ल्या कोळशांवेल्यान 
चल्ले. तोंडांत गरो धरून तांणी रथ ओडले. तोंडांतल्यान उजो काडलो, सुरी मारून तांदळाचो 
तामयो उखल्लो. उदक घालून तांदळांतली उजवात घुंवडायली. खतखत्त्या तेलांतल्यान वडे 
काडले. अशे एक ना अनेक. चमत्कारांच्या नांवान देवा-धर्माक मानपी भावार्थी लोकांक 
फटोवप्यांचीं खरीं रुपडीं कांय विज्ञाननिश्ठांनी पिंजून उडयलीं. हातूंतल्यान एकच गजाल 
सिद्ध जाली. जे दैवी शक्तीच्या नांवान हे असले चमत्कार करतात तांचो विज्ञानाचेर चड 
विस्वास आसता. विज्ञानाचो तांकां अभ्यास आसता. फकत हो अभ्यास ते विज्ञानीक दिश्टी 
भौसांत पातळावपाखातीर वापरनात. उरफाटें लोकांक फटोवचेखातीर वापरतात. तेखातीर 
मागीर देवाकय मदीं घालतात आनी लोकांच्या भावार्थाचो फायदो घेतात. 
आमचे जाण्टेले इतले अपुर्बुद्द नाशिल्ले. तांकांय विज्ञानाचे थोडें भोव गिन्यान आशिल्ले. 

कांय गजालींफाटलें सत खबर ना देखून ते ताका दैवी शक्ती मानताले. पूण कांय गजालीफ 
टली तांची विज्ञानीक बुन्याद घट आसली. तातूंतल्यानच तांणी कितलेशेच चमत्कार 
PRR. फकत फोड करून समजावन सांगपाइतलें विज्ञान त्या काळांत विकसीत जावंक 
नासलें. मागीर विकसीत जालें. पूण तेमेरेन आमच्या चमत्काराची परंपरा जाली. तांचें कोंड 
जालें. आमची विज्ञानीक टॉर्च तळाक वचून बसली. तिची बॅटरी सोंपली. आमचे जिणेंत 
विज्ञानाचो उजवाड फांकारप बंद जालें. आमी विज्ञानाची टॉर्च घेवन शिकले. पूण विज्ञानीक 
दिश्टिची बॅटरी मात चार्ज करूंक विसरले. ही बॅटरी रिचार्ज करपाची गरज आज उप्रासल्या. 

जेन्ना ती पर्थून चार्ज जातली dara आमचे जिणेंत विज्ञाननिश्ठेचो उजवाड फांकारतलो. 

तळासावन वयरमेरेन. पुराय वाठारांत. पुरास संवसारांत. 

8 सप्टेंबर 2004 

पावसाची पिरपीर 


पावस... एक लयबद्ध बंदिशी 
पावस... शिरशिरी रुजोवन वीज 
पावस... शिरंतरां पेटोवपी चूड 
पावस... स्वास पोसोवपी वीज 
पावस... दुकांची शिस्तबद्ध परेड 
पावस... मनांचे कोर्डीतलो एक गंभीर आवाज 
पावस... तुटिल्ल्या देंठाची खंत 
पावस... भुरगेपणांतली चंचल वृत्ती 
पावस... तन्नेपणांतली मस्ती 
पावस... जाण्टेपणांतली पिरंगण 
भायर पावसाची पिरपीर सुरू जाली की पुंडलीक नारायण नायकाची ही कविता 
याद जालेबगर रावना. पावसाच्या विंगड विंगड रुपांतल्यान मनशाच्या सभावाचीं तासां 
विस्कटावपी ही कविता कोंकणी साहित्याक गिरेस्त करून गेली. फाटले दोन दीस अशेच 
तरेचो एक पावस पडत आसा. तो रकना. घोग्यांनी येवन मस्तून वचना. वादळ कशें येवन 
कांय उध्वस्तय करून वचना. आठ दीस खटखटीत वतांत घामेवन सोडटकीर दोन दीस 
जाले अखंड पिरपिरत आसा. सगळें वातावरण शीतळ करून बसला. आपूणय आळशाभाशेन 
पडटा आनी आमकांय आळशी करता. असल्या वातावरणांत अग्रलेख बरोवपय म्हळ्यार 
एक वाज आनी तो वाचपय म्हळ्यार आनीक एक वाज. 
पिरपिरपी पावसाचें हेंच खाशेलेंपण. सदींच्यो दिसपट्ट्यो गजाली करपाक वाज हाडपी 
हो एक वेगळोच पावस. तितलेंच म्हत्वाचे काम आसलें जाल्यारच ह्या पावसांत घरांतल्यान 
भायर पावल घालचें. नाजाल्यार सरळ चादर घेवची, कुलचांवार वचून गुठली करची आनी 
खंयची तरी एक घोस्ताची कादंबरी घेवन वाचीत पडचें. नाजाल्यार कॅसेट प्लेयराचेर आपले 
आवडीचें बरेशें संगीत लावचें आनी सकाळचो ब्रेकफास्ट घेवन पर्थून ताणून दिवची. इतली 

बरी न्हीद फांतोडेरपसून पडना. गुलाबी थंडेंतपसून इललें गुबगुबीत दिसना. | 
पिरपिरपी पावस म्हळ्यार तशी पिरंगणच. खासा करून कामाक वतल्यांखातीर सामकीच | 
पिरंगण. भायर वताचें एक कीर्ण ना. लायट गेली जाल्यार दिसाउजवाडीं घरभर काळोख | 
सगळें वातावरण काळखी. निर्शेवणेचें. घुस्मटाराचें. आळसाय हाडपी. असल्या पावसांत 
सक्काळफुडें उठून दप्तर घेवन शाळेंत वचप म्हळ्यार ख्यास्तच कशी. हाचेपरस होमवर्क केलो. 
ना म्हूण मास्तरान वर्गातल्या कोनशाक उबी करपाची दिल्ली ख्यास्त परवडली. भायर असो 
पावस पडटना वर्गातय लक्ष लागना. हरशीं मजा हाडपी टिचरय पिरंगतलेवरी दिसता. तीच 
गत ऑफिसांत वतनाची. कॅज्युयल लीव सोंपली म्हूण पिकासांव जाता तें पावस पिरपिरता 
तेन्ना. थंडी जाली, आंग फोडटा वा कोण तरी अचकीत बरो ना जालो म्हूण बंडल मारून 
घरा रावपाचो चान्स वता. पिरपिरपी पावसाची बेठीच भिरभिरी मारता. 
मात जाका हो पावस भोगपाक मेळटा तो मात खऱ्यांनीच भाग्यवान. कुलचांवाचेर 
चादरींत गुठलावन घेवन पुस्तक वाचता तो तर सर्गसुखी. मागीर दनपरां हुनहुनीत शिताचेर 
बांगड्यांचें तेफळाचें हुमण आनी वांगडा भिकणां घालून केल्ली तेऱ्याची भाजी. मस्तपैकी 
जेवण भुरकुचें आनी पर्थून उठून हातुणार लोळचें. जमल्यार एक ताणून दिवची. उठून मागीर 
बरीशीं चुरचुरीत कांद्याची भजीं तळचीं आनी कारेंगाद च्यायेबराबर पोटांत गरमसाण येयसर 
खावचीं. नाजाल्यार इस्पिकांचो मांड घालचो वा कॅरम भायर काडचो. सांजवेळा तावेर्नालागीं 
पासय मारपाची संवय आशिल्लो असल्या पिरपिर्‍या पावसांत भायर सरल्यार पिसो. आनी 
जाका ही संवय ना ताणे अचकीत घराकडेन तिळसानच्या पारार ग्लासांचो मांड घालोना 
जाल्यार तोयबी पिसो. जें सदां करिनात तें करपाक लायता तो हो पिरपिरी पावस. 
पावस पिरपिरता तेन्ना खळयो घोग्यांनी व्हांवनात. त्यो संथ व्हांवतात. मळार गेल्यार 
फांतरांवेल्यान उदक HOT खळखळत रावता. कागदाचीं व्हडीं करून सोडल्यार पावसाच्या 
घोग्यान कागदांत उदक भरिनासतना व्हडीं धोलत धोलत नाच्च जातात. कापोत घेवन वा 
सत्री उगडून वचपाची सक्ती नासता. MA भिजलें तरी थापो जायना. पिरपिरत्या पावसांत 
गड्ड्यांनी खेळ्ळ्यार घराकडेन मार पडत, पूण जोर येना. फुटबॉल खेळपाक आनी 
खेळटना निसरून पडपाक तर पिरपिरी पावसांत येता ती मजा आनीक खंयच ना. जें जें 
कितें पावसांत करपाक मेळना आनी पावस नासल्यारय करपाक मेळना तें करचें फकत 
पावस पिरपिरता तेन्ना. 
आज दिसपट्टे जिणेची गती वाडल्या. शाळेंतली हजेरी जितली म्हत्वाची तितलीच 
ती नोकरदारांखातीरय जाल्या. कामा-धंद्याक लागून भायर वचपाबगर पर्याय उरिल्लो ना. 
पिरपिरत्या पावसांतले मजेची सपनां जाल्यांत. जे गांव सोडून आयल्यात तांचेखातीर तर | 
उरल्या ती फकत नोस्टाल्जिया ट्रिप. तरिकय आजुनूय पिरपिरी पावस जो भोगता तो 
aaia भाग्यवान. बाकीचे आमी सगळे नशीब-फुटके. आमचेखातीर हो पावस उरला 
फकत एक पिरंगण. दिसपट्ट्या वाजेवण्या वेळापत्रकाची पिरंगण. त्या भाग्यवानांवरी जगूंक 
मेळना हाची पिरंगण. पुंडलीकबाबाचे कवितेतली जाण्टेपणांतली पिरंगण... 12 जुलय 2004 | 

मनीसपणाचो येशू 


धर्म म्हणल्यार मानवी अंतस्कर्णाच्या विकासाचें फळ, धर्माचो प्रमाणभूत आदार 
पुस्तक न्हय तर मानवी अंतस्कर्ण.- स्वामी विवेकानंद 

काळजाची प्रेमपूर्ण भास हीच धर्माची खरी भास - अरबी सुविचार 

दोन धर्मामदीं केन्नाच संघर्श जायना. सगळ्या धर्माचो अधर्माकडेन सघर्श जाता 
- विनोबा भावे 

हिंदू धर्माची मक्तेदारी सांगपी राष्ट्रीय स्वयंसेवक संघाचे सरसंघचालक के एस 
सुदर्शन गोंयांत येवन गेले आनी वतना सदचेवरी हिंदू धर्म कितलो बरो हें सांगतनाच 
हेर धर्माआड विखूय पेरून गेले. रोमांतली पोपाची अधिसत्ता मानचेपरस भारतीय 
क्रिस्तावांनी स्वदेशी चर्च निर्मुची अशेंय सुचोवन गेले. भारताचे व्हडपण सांगतना येशू 
ख्रिस्ताक मनीसपणाची शिकवण भारतांतच मेळिल्ली अशेंय तांणी सांगले. मनीसपणाची ही 
विचारधारा तांकां भारतांत जल्मल्ल्या बौद्ध धर्माकडल्यान मेळळी हेंय मान्य केलें. 

सामकें खरें. येशू भारतांत आयिल्लो हें ग. दा. सावरकर, मौलाना मुहम्मद अली, 
स्वामी रामतीर्थ, डॉ. नोतोविच अशा इतिहासकारांनीच सिद्ध केलां. तो एक फावट 
आयिल्लो काय दोन फावट, खुरसार मारचेपयलींच काय मारलकरूय हाचेर मात अजून 
वाद आसात. पूण उत्तर भारतांत रावन येशून वेद, बौद्ध साहित्य आनी संस्कृताचें 
शिकप घेतलें हाचेर वाद ना. उपरांत तो परत पॅलेस्टायनाक गेलो. खुरसार मारतकीच 
जिवो आसतनाच ताच्या शिश्यांनी ताका काश्मीरांत हाडिल्लो आनी कांय वर्सांनी 
ताणें थंयच समाधी घेतली देखून खातयार-श्रीनगराक 'ईसासाहब की Ha’ आसा 
अशें भावीक आजूय मानतात. 

क्रिस्तांवांमदल्या धर्मको ल्लीपणाचेर सुदर्शन तुटून पडू, पूण येशू ख्रिस्तान 
मनीसपणाची शिकवण दिल्या हें तांणी मान्य केलें तें सामकें बरें जालें. ज्या धर्माचें 
मुळावणच मनीसपणाचेर आसा तो धर्म मागीर न्हयकारप कित्याक? ताका गाळी संवप 

कित्याक? ह्या धर्माचें पीठ आसा रोमांत. त्या पोपाचें अधिराज्य न्हयकारात अशें 
सांगप कित्याक? भारत हो कितें फकत हिंदूंचोच देश? हेरांचें पीठ भायर आसल्यार 
ते अराष्ट्रीय? देखून स्वदेशी चर्चीची संकल्पना? मात त्याचवेळार आज अमेरिका, 
ब्रिटन अशा कितल्याशाच देशांचे नागरीक जाल्ल्या हिंदू देवांचे कुळदेव मात भारतांत 
आसल्यार चलतात? जो हेरांच्या भायल्या पिठांक विरोध करता तांणींच विश्व हिंदू 
परिशदेची संकल्पना मात मांडल्यार जाता? हें कसलें वसुधैव कुटुंबकम? 

भारत हो भोवधर्मी देश. हातूंतले कितलेशेच धर्म हांगांच जल्मले जाल्यार कितलेशेच 
स्थलांतरांतल्यान आयले. हिंदू धर्मावांगडाच बौद्ध, जैन, शीख अशे कितलेशेच 
धर्म सनातनी हिंदू धर्मपद्दतीक विरोध करूनच जल्मले. इस्लाम वा क्रिस्तांव धर्म 
भायल्यान आयले. पूण सगळेच आमचे मातयेंत भरसले आनी भारतीय परंपरेचो वांटो 
जाले. त्याच भारतान चार्वाकाची निधर्मी संकल्पनाय आपणायली. आर्य आनी द्रवीड 
संस्कृतायेंक आनी कितल्याशाच भाशांनी विभागिल्ल्या प्रदेशांक एकठांय हाडून आमी 
भारत ही देशाची संकल्पना घडयली. ard मुळावण आसलें मनीसपण. एकामेकांच्या 
धर्माविशींचो दुस्वास न्हय. तो भारताक एकसंघ दवरूंकय शकना. फकत दंगली 
माजोवंक शकता. 

देखूनच गोंयांत आमी जातीय दंगली पळयनात. गोंयांत फकत एकामेकांच्या धर्मांचो 
आदरूच करिनात, एकामेकांच्या देवस्पणांतय ते वांटेकार जातात. हिंदूंची पालखी 
सायबीणमांयलागीं वता जाल्यार क्रिस्तांव हिंदू देवळांत वचून आशिर्वाद घेतलेबगर 
नव्या कामाक हात घालना. जात्रा-फेस्तांनी तर आमी हें सर्रास अणभवतात. देखूनच 
कोणूय धर्मकोल्ली येवन दुस्वासाचें dhe पातळितात तेन्ना तें काळजामेरेन पावचे 
ada नाच जावन वता. असल्या वेळार सुदर्शूनच न्हय तर खंयच्याय धर्माच्या 
नांवान कोणेय धर्मकोल्लीपण पातळायल्यार तें नीज गोंयकाराक मानवना. आतां तांच्या 
धर्मकोल्ली भाशणांक ताळयो मारतात तांचेपसून मात आमकां सादूर रावचेंच पडटलें. 
गोंयकारपणाच्या नांवान वेंचणुको लढोवपाची घोशणा केल्यार लेगीत. कारण तेच खरे 
गोंयकारपणाचे दुस्मान. 

माक्सनि धर्माक अफूची गुळी म्हणिल्ली ती धर्माक विरोध करचेखातीर न्हय. 
धर्माच्या नांवान धर्मकोल्लीपण मातोवंक सोदतल्यांक विरोध करचेखातीर. हे धर्मकोल्ली 
क्रिस्तावांमदीं आनी मुसलमानांमदींच आसात आनी हिंदूंमदीं नात अशें सांगपाचो कोणे 
प्रयत्न केलो जायंत जाल्यार तीं पिशेपणां थारतलीं. सगळ्याच धर्मातल्या असल्या 
धर्मकोल्लींनी आनी माथेफिरूंनी आमच्या ह्या भोवधर्मी देशाचें लुकसाण केलां. जातीय 
दंगली घडोवन हाडून निरपराधांचे जीव घेतल्यात. बायलां-भुरग्यांचेर अत्याचार 
केल्यात. तांचे संवसार लासून गोबोर केल्यात. मनीसपणाक काळें फासलां. तेंच 
काम जर गोंयांत येवन सुदर्शनूय करूंक Bear आसत जाल्यार तांकां कितें आमी 


18 अ ES शॉर्फ॑ 





धर्माभिमानी म्हणपाचें काय धर्माच्या नांवान दुस्वासाचें वीख पेरपी म्हणपाचें ? 

तेन्ना येशूच्या धर्माचें मुळावण मनीसपण आसलें हो सुदर्शनांतल्या भाशणांतलो 
मुद्दो आमी उखलून धरया. मागीर तांणी पातळायल्लें धर्मीक वीख आमचे तकलेंत 
चडचेंच ना. येशू, राम, कृष्ण, पैगंबर, बुद्ध, महावीर जैन अशा सगळ्यांनीच आपापल्या 
धर्मांतल्यान मनीसपणाचीच शिकवण दिल्या. मनीसपणाआड वावुरल्यात ते ह्या देवांच्या 
नांवान दुस्वास पातळावपी मनीसपणाचे दुस्मान. ह्या दुस्मानांक अळगपणान पयस 


दवरया. मागीर पळोवया कोण येता आमचें गोंयकारपण फोडूंक. 
13 जानेवारी 2005 

चर्चिनूय आत्मनिरीक्षण करचे 


गोंयच्या इतिहासांत पयलेचे खेपे चर्च इतली उक्तेपणान आयली. दाखय लिपय 
करिनासतना. आर्चबिशप फिलीप नेरी फेर्रावांन फाटलीं तीन वर्सा नातालांचे निमतान 28 
डिसेंबराक राज्यवेवस्था, सामाजीक वावुरपी आनी धर्मसंस्थेची ही मदलस सुरू केल्या. 
पोरूंच्या आपल्या भाशणांत तांणी राज्यवेवस्थेचेर मात्सो शीण काडिल्लो. पूण ह्या वर्सा 
मात कसलीच भीडमुर्वत दवरिनासतना सगळ्या लोकप्रतिनिधींक आपोवन हाडून तापोवन 
धाडले. गोंयांत क्रिस्तांव समाज जरी फकत 26 टक्के आसलो तरी तो राजकी दिश्टीन 
अल्पसंख्यांक न्हय. कारण धर्मांतराच्या इतिहासाक लागून पोरण्या काबिजातींतल्या चार 
म्हालांतल्या चडश्या मतदारसंघांनी क्रिस्तांवांचेंच वर्चस्व आसा. खासा करून साश्ट म्हालांत. 
हेर म्हालांनीय क्रिस्तांव समाज दखल घेवपाइतलो आसा. देखून चर्चीचे राजकी भुमिकेक 
गोंयच्या राजकारणांत सुमराभायर म्हत्व आसा. अशे परिस्थितींत वेंचणूक तोंडार आसतना 
चर्चीन घेतिल्ली सडेतोड भुमिका सगळ्याच पक्षांतल्या भ्रश्ट आनी आपसुवार्थी आमदारांक 
बादतली हातूंत दुबाव ना. 

आपल्या इतिहासीक भाशणांत आर्चबिशपान मुखेलपणान तीन मुद्दे मांडल्यात. तातूंतलो 
पयलो भौशीक असंतोशाचो. 18 डिसेंबराक पणजे भरिल्ली हजारांनी गोंयकारांची जमात 
हो फकत प्रादेशीक नियोजन आराखड्याचेर जाल्लो निशेध म्हण ते पळयनात. सालेलीच्या 
शेतकारांचो हिंसक उद्रेक, कुडचडें-सावड्टेंची दंगल, perd पंचायतीआड जाल्लो उठाव 
तशेंच चिखले, आसागांव आनी सांतइस्तेव्हा येतल्या प्रकल्पांक जातलो विरोध अश्या 
सगळ्याच घडणुकांचें परिवर्तन म्हळ्यार पणजेची जमात अशे ते पळयतात. गोंयची अस्मिताय 
दिसान दीस इबाडत चल्ल्या देखून गोंयचें वातावरण तापूंक लागलां हेय तांणी नदरेक हाडून 
दिलां. तांचें हें विश्लेशण दुबावविरयत खरें आसा. ते दिश्टीन गोंयचे मर्यादीत जमनींत 
आनीक कितल्या भायल्या लोकांक आमी कायम नागरीक म्हूण वेंगावंक शकतात हाचोय 
विचार करचो पडटलो. आसा ती सुवात आमचेच arse लोकसंख्येखातीर दवरची पडटली. 
नाजाल्यार रानां कातरचींच पडटलीं. 

दुसरो Fel राज्यवेवस्थेचो. आमदार धरून सगळे लोकप्रतिनिधी, नोकरशाही 
आनी पुलिसांसारकी यंत्रणा एक जावन वैयक्तीक सुवार्थाखातीर आनी आपल्या खाजगी 
एजंडांखातीर ती राबयता हेंय आर्चबिशपान जाहीरपणान सांगलां. आमकां कोट्यांनी रुपयांचे 
प्रकल्प नाकात, गोंयकारांक पिवपाक उदक, बरी भलायकी, कोयराचो विलो असल्यो 
मुळाव्यो सुविधा जाय. गोंयकाराचे जिणेचो पावंडो वयर सरिल्लो जाय. ते दिश्टीन राज्यवेवस्था 
पुरायपणान कोसळळ्या हेंय तांणी तांच्याच मुखार सडेतोडपणान उलोवन दाखयलां. तांकां 
अक्षरशा थापटायला. तरिकूय आमचे आमदार-खासदार प्रकल्पांच्योच गजाली करूंक 
लागले जाल्यार फाल्यां वेंचणुकेंत तांची कितें परिस्थिती जातली तें सांगपाक ज्योतिशी 
नाका. कारण आर्चबिशप उलयल्यात तें तांचें वैयक्तीक मत न्हय. दरेका गोंयकाराच्या 
मनांतले उमाळे तांणी उलोवन दाखयल्यात. देखूनच तांचें भाशण दरेकल्याच्या काळजांत 
वचून बसलां. 

तिसरी गजाल म्हणल्यार चर्चीन पयलेच खेपे आपूण राजकी भुमिका कित्याक घेतां 
हाचें समर्थनूय केलां आनी ही भुमिका घेतच रावतले हेंय जाहीर केलां. खरें म्हणल्यार 
चर्चीसारक्या धर्मसंस्थांनी वा धर्मीक संप्रदायांनी राजकी भुमिका घेनासतना रावप चड बरें. 
कारण हें दुधारी शस्त्र, तें कितें अच्छेव मांडपाक शकता तें आमी भारतियांनी एके बाबरी 
मशिदीचे घडणुकेंत अणभवलां. कालमेरेन चर्चीसारकी धर्मसंस्था इतली कडक भुमिका 
घेनासली. पूण राज्यवेवस्था कोसळिल्ल्यान आतां धर्मसंस्था मुखार सरपाक लागल्यात. 
पयलीं न्यायवेवस्था स्वयंस्फूर्तीन राज्यवेवस्था जाग्यार घालूंक लागली. आतां चर्चीसारक्यो 
धर्मसंस्था. हें खरें म्हणल्यार जावंक जायना. पूण आमी मतदार आनी लोकप्रतिनिधी व्हावंक 
लागल्यात देखून धर्मसंस्था मुखार सरूंक लागल्यात. आमी आमचीं कामां जापसालदारकेन 
केल्यार फाल्यां तांकां हें काम Hed पडचें ना. 

पूण हें करतनाय चर्चीन आपल्या क्रिस्तांव समाजांतले राजकारणीच चड WLS आसात 
हें मान्य करून ह्या समाजांत नैतिकता हाडपाची जापसालदारकीय घेतल्या. तांचे हे वळेरेंत 
कितले राजकारणी येतात तें आतां फुडले वेंचणुकेंत दिसून येतलेंच. पूण आमी आमचें 
घर पयलीं जाग्यार घालूंक जाय अशें जाहीरपणान मान्य करपी चर्चीक आनीक एक कोडू 
सत्य सांगीनशें दिसता. चर्च अधिकृतपणान खंयच्याच पक्षाचो वा उमेदवाराचो पाखो घेना 
हें सामकें खरें. पूण दरेका गांवांतले सगळेच पाद्री तीच भुमिका घेवन वाबुरतातूच अशें 
ना. कितलेशेच पाद्री प्रत्यक्ष वा अप्रत्यक्षपणान अमक्याच एका उमेदवाराचो पाखो घेतात. 
मिसावेळार उतरांचे खेळ करीत नावां घेनासतना तांचो प्रचार करतात. तातूंतल्याच हे भ्रश्ट 
राजकारणी तयार जाल्यात. तेच आतां मदेल्यात. तकलेर बसल्यात. तेन्ना चर्चीन आपले 
संस्थेचेय घर जाग्यार घालचें. अ-राजकी Hed, अराजकी न्हय. 

29 डिसेंबर 2006 

देव उस्ताद न्हय 


जल्म आनी मर्णाच्या प्रमाणांत पुराय भारतांत गोंयचो नंबर पयलो लागता. म्हळ्यार ह्या 
दोनांचेंय प्रमाण गोंयांत उणें आसा. ताकाच लागून “इंडिया टुडेन गोंयाक पयल्या नंबराचेर 
व्हरून बसयतना आमकां हे आंकडेवारीचो फायदो जालो. पूण तांणी तातूंत गोंयांत दिसा 
कणकणी “देव” कितले जल्माक येतात ताचो हिशेब धरलो ना. तो धरिल्लो जाल्यार मात 
गोंय कशेंच पयल्या नंबरार येवप शक्य नाशिल्लें. कारण गोंयांत लोक चड काय ‘eq’ चड 
तेंच समजना जालां. तातूंत गोंयांत मुखेलपणान दोन धर्माचे लोक रावतात. हिंदू आनी 
किरिस्तांव. म्हणटकीर जितले हिंदू ‘ea’ जल्माक येतात तितलेच 'खुरीस'य जल्माक 
येतात. एकेक फावट तांची सर्तय लागता. मागीर खुरीस आसा थंय म्हादेवय उदेता. ताका 
लागून हैं प्रमाण सुमराभायर वाडपाक लागलां. 


संत एकनाथान सांगिल्लें: भाव तोचि देव. हांगा ताका अभिप्रेत आशिल्लो मनांतलो 
भावार्त. मनीसपणाची भावना. ती देवत्वाची भावना पुजपाक देवाची म्हूर्त नाका, देवळी 
नाका, मठी नाका, कपेल नाका, इगर्ज नाका, कांयच नाका. फकत मनांत भावार्त पुजचो 
आनी ताचो परमळ सगळ्यांक दिवचो. पूण आजकाल हो भाव उणो जाला. देवांक मात 
भाव आयला. कांय जाणांनी हो धंदो म्हणूनपसून सुरू केला. ताकाच लागून काय नकळो, 
पूण वचत थंय देवांच्यो घुडयो आनी खुरीस उबे रावंक लागल्यात. फाटल्या सप्तकाभितर 
सुनापरान्तांतच असल्या दोन जल्मल्ल्या 'देवां'चे फोटे आमी छापल्यात. एक पणजे 
जिल्ल्याधिकाऱ्याचे कचेटरेखावेल्या झाडाचेर आनी दुसरो फोंड्यां फर्मागुडयेवेल्यान बस 
SR वचच्या जंक्शनाचेर. इतले म्हणसर आनिकूय “देव” वा 'खुरीस' जळा मळा उबे 
जाल्याच आसतले. 


हे सगळे देव बेकायदेशीर. हे भुंयेचो कायदो मानिनासतना जल्माक आयिल्ले. तातूंतले 
काय कालातरान संस्थानांच्या स्वरुपांत आज उबे आसात. मडगांवां दवर्लेच्या मारुती 

मंदिराची अशीच काणी सांगतात. फुटिल्ली मारुतीची फरशी कोणे खंय पासयेक वतना सकयल 
पडिल्ली वयर दवरण्याचेर काडून दवरिल्ली. आज तें मुखेल संस्थान जालां. बांबोळेचो फुलांचो 
खुरीसय तसोच. आज तें गोंयचें म्हत्वाचें कपेल जालां. केन्ना खंयच्या जंक्शनावेल्या झाडा 
भोंवतणी पेड येवन घुमटी जातली सांगू नजो आनी केन्ना खंयच्या खुरसाचेर पत्रे चडटले 
सांगू नजो. दरेक मोटारसायकल पायलटांचो स्टँड तर एकेक देवस्थान जालां. कांय कडेन 
तर भोवधर्मी देवस्थानां. मागीर वर्सांतल्यान एक फावट ते रस्ते आडायतले आनी व्हडा 
व्हडान लावड स्पीकर लावन पुजा वा लादनी करतले. 

देव जर एकच आसा जाल्यार मागीर ताका वचत थंय पुजपाची गरज कसली? आतां 
कोणे कोणाक खंय पुजचें हो जाचो ताचो वैयक्तीक प्रस्न. तांकां कोण आडावंक शकना. 
पूण रस्त्यावेल्या लोकांक आडखळ केल्यार पुजतल्यांक देव कसो fer पावंक शकता? 
कांय कडेन तर ह्या घुडयांक वा खुरसांक लागून ल्हान व्हड अपघातपसून जातात. हो कितें 
तांकां देवाचो आशिर्वाद? फाटल्याच म्हयन्यांत पणजे मार्ग परिशद जाली. थंय रस्ते कशे 
ल्हान आनी वाहनां कशीं चड हाचेर सगळी आंकडेवारी दिवन भासाभास जाली. येरादारीक 
आडखळी करपी ह्या देवांक काडून उडोवपाची मागणी जाली काय ना? येरादारी पुलिसांनी 
नो पार्कीग झोनांतलीं वाहनां उखलून व्हरून तांकां दंड दिवपाची मोहीम सुरू केल्या. ह्या 
नो पार्कींग झोनांत येवन सासणाखातीर बसकण मारपी cate कित्याक हे पुलीस हात 
लायनात? हे देव रस्त्यार अशे आडखळी करून उबे नाशिल्ले तेन्ना कितें जग बुडटालें? 
आनी आतां कितें जगाचो आनी मनीसजातीचो SER जाला? 

हांगा चड सँक्युलर कोण तें सिद्ध करपाक सगळ्याच राजकी पक्षांची सर्त लागल्या. 
ह्या वेंचणुकेच्या दिसांनी तर वचत थंय तेंच आयकुपाक मेळटा. ह्या सॅक्युलरिझमाचो एक 
सादो सिद्धांत आसा. भौशीक थळांनी वा कार्यालयांनी देवाधमाचिं स्तोम आसचें न्हय. 
स्वताक सेक्युलर म्हणपी एकय राजकी पक्ष ह्या बेकायदेशीर देवांचेर आक्षेप कित्याक 
घेना? सगळ्या धर्मांच्या मुखेल्यांक एकठांय हाडून रस्त्यांचेर देवस्थानां उबारपाक बंदी 
कित्याक हाडना? रस्त्यावेल्या ह्या बेकायदेशीर देवांक उबारून व्हरपाचो आदेश कित्याक 
काडना? लोकांच्यो धर्मीक भावना दुखावतल्यो म्हणून? ह्यो कसल्यो धर्मीक भावना? 
ह्यो तर अधर्माच्यो भावना. कारण आपणाक लागून भौसाक त्रास जावचो अशें खंयचोच 
धर्म म्हणचो ना आनी देवय म्हणचोना. म्हणटकीर हे खात्रीन देव न्हय आनी झाडापेडांचेर 
घुमट्यो आनी खुरीस उबारप हें धर्मीक कार्यय न्हय. देवाक आनी धर्माक असो रस्ताद 
उडयनाकात. चार लोकांनी पुजचें आनी वाटेवेल्यान वतल्या धा लोकांनी मनांतल्या मनांत 
तणसुचें इतलो देवाक आनी धर्माक सवाय करून उडयनाकात. देव आनी धर्माक ह्या 
भौसांत मानाची सुवात आसा. ताका असो रस्ताद उडयनाकात. 

19 एप्रील 2004 

चवथीचो आत्मो-सोद 


देड दिसाचो गणपती पावयलो. पूण चवथ आतांच सुरू जाल्या. कोणागेर पांच दीस 
जाल्यार कोणागेर इकरा दीस लेगीत गणपती दवरला. सार्वजनीक तर भोवतेक सगळे णव वा 
इकरा दीस. पूण देड दिसान मोरया केल्ल्यांची लेगीत चवथ अजून उरल्या. गांवांत गेल्यात 
ते तर आठ दीस परतत म्हूण सांगूं नज. कामाक येतात तेय जिवार येवन. जीव गांवांत, 
देह शारांत अशी परिस्थिती. हाका कारण चवथीची उमेद. शेणिल्लें घर चवथीक गावता. 
फांफसल्लो गांव चवथीक भरता. आदले इश्ट मेळटात, सोयरे दायरे मेळटात, सगळे मेळटात. 
खंय गजालींचो मांड पडटा जाल्यार खंय इस्पिकांचो. खंय फुगड्यो जाल्यार खंय घुमटांचो 
मेळ. दरेकल्याच्या आंगावेल्या नव्या कपड्यांपरस चेन्यावेली नवी उमेद चड पळोवपाची. 
ताकाच लागून चवथीक गोंय गांवांनी नट्टा आनी शारांनी परमळटा. 

आतां शारांतले सार्वजनीक गणपती गांवांनीय पावल्यात. तेचवांगडा मागीर त्योच 
सदच्योच कार्यावळी. फॅन्सी $a, नाच, नाटक आनी ऑर्केस्ट्रा. लोकमान्य टिळकान 
सुरू केल्लो सार्वजनीक गणपती केन्ना शेणलो. तो स्वराज्याखातीर आशिल्लो. पूण ताचो 
फुडलो पांवडो म्हूण सुराज्याखातीर सार्वजनीक गणपतीन चडसो वावर केलो ना. उरफाटें 
लोकशायेंतलें राजकारण मात सार्वजनीक गणपतींत घुसलें. आजकाल महाराष्ट्रांत तर 
कितलेशाच सार्वजनीक मंडळांचे राजकारणी विघ्नहर्ता जाल्यात जाल्यार गणपती फकत 
पुजेपुरतो उरला. ताकाच लागून वेंचणुको तोंडार येतकीर वेंचणूक आयोगाक महाराष्ट्राखातीर 
खासा फतवो काडचो पडटा: सार्वजनीक गणपतींचो उपेग राजकी प्रचाराखातीर करूंक 
मेळचो ना. गोंयांत तर ताचेकय फुडली गटबाजी. ढवळेचो सार्वजनीक गणपती हालोवचो 
म्हूण प्रकरण न्यायालयामेरेन पावलें. गोंयांत पयलो सर्वधर्मी सार्वजनीक गणपती सुरू करून 
एकवटाची देख घालून दिवपी शिरोडकारांनी दोन गणपती करून एकवट फोडलो. 

गांवांतली पारंपारीक चवथय ल्हवूच कूस परतूंक लागल्या. शारांतल्यान आयिल्ल्या 
भुरग्यांक घुमटां वाजोवपाक कळनात. फुगड्यो घालूंक कळनात. एक तर लज दिसता 
नाजाल्यार आपल्या दायजाचो अभिमान दिसना. पयलीं चवथ म्हळ्यार सगळयांखातीर एक 

गांवभोंवडीच आसताली. घरा-घरांनी भोंवन गणपतीचेर बेल घालप आनी इल्लोसो शेव-चिवडो 
digit उडयत चकाटांय मारीत बसप. शेणिल्लो गांवकार हांगा भेट्टालो आनी झगडिल्लो 
हेच गांवभोंवडेंत एक जातालो. नेवऱ्यांवांगडा राग-दुस्वासय गिळून मेकळे जाताले. हालीं 
तेंपार घरांची ही भोंवडी उणी जायत चल्ल्या. चवथीवेळार एक जावपी मनीस पयसावत 
चल्ला. ताणे आपापल्या घरांमदीं, वाड्यांपुरतीं वा गांवांपुरतीं जुंवीं बांदूंक सुरवात केल्या. 
चवथीचो सामाजीक संदर्भ पुसून वचूंक लागला. चवथीची उमेद आसताच ती हाका लागून. 
चवथ जितली धर्मीक तितलीच ती भौशीक. पूण हो भौशिकतेचो मानव-धर्म चवथींतल्यान 
ना जावंक लागला. 

देखून मयेंच्या फन क्लबाक दिसलें जावंये, धिस इज नॉट फनी. ही अंतर्मुख करपी 
गजाल. ताकाच लागून सर्तीच्या युगाची दखल घेवन तांणी एक अभिनव सर्त दवरली. 
सर्तकांनी घरा- घरांनी भोंवपाचें, तांचे लागीं गजाली मारपाच्यो, येतना घरच्यांची सय 
हाडपाची आनी फन क्लबाक दाखोवपाची. जो कोण चडांत चड घरांक भेटी दिता ताका 
तीन इनामांय. एक गणपतीची मूर्त आनी एक वैचारीक पुस्तक. गिन्यानदेवतेचे प्रतीक. तांच्या 
ह्या प्रयोगाक पंदरा मयेंकारांनी प्रतिसाद दिलो. तातूंत तीन बायलोय. ह्या सर्तकांक आनी 
आयोजकांक काळजाथावन wel. कारण चवथींतलो आत्मो शेणूंक लागला हाची सुलूस 
तांकां लागली. ते फकत तोंडाची वाफ वगडावन ओगी बसले नात. तेखातीर हेरांवरी एक 
सार्वजनीक गणपतीय तांणी सुरू केलो ना. उरफाटें ही अभिनव सर्त घेवन लोकांक विचार 
करूंक लायलो. अंतर्मुख केले. 

फन क्लबान हें खूब व्हड काम केलां. आस्तीक आनी नास्तिकांक लेगीत आपणाकडेन 
ओडून घेवपी गोंयचे चवथीचो आत्मो शेणूंक लागला हें तांणी आमच्या सगळ्यांचेच नदरेक 
हाडून दिलां. घडये आतां फुडल्या वर्सा हे सतीत आनिकूय चड वांटेकार जातले. घडये 
आनीक चार-पांच गांवांनीय असली सर्त सुरू जातली. पूण हो प्रस्न सर्तींनी सुटचो ना. 
न्हय, तो सर्ती घेवन सोडोवचोच न्हय. नाजाल्यार सर्त ना थंय लोक एकामेकांगेर वचपाचें बंद 
करीत. फकत सर्त आसल्यारच लोकांगेर वचप असो समज रूढ जायत. तांचे सर्तीफाटली 
भावना समजून घेवन द्रेकल्यान चवथीक वता तेन्ना एकामेकांगेर भेट दिवंक सुरू करीत 
जाल्यारच ही सर्त येशस्वी जातली. जे लोक गांवांत अजून आसात, पूण जुंव्यांचेर बसल्यात 
तांणी मात्शे पांय मेकळे करून आयच्यानच ही सुरवात करूं येता. चवथीचो शेणिल्लो आत्मो 
तांकां आपसूकच गावतलो. चवथ आत्मीक जातली. 

21 सप्टेंबर 2004 

सैमीक चवथ जिती उरू 


गोंयकार आनी कोंकणपट्टेंतलो मनीस हो सैममोगी. तितलोच उत्सवी. तितलोच 
कलासक्त. तितलोच सर्जनशील. कोंकणांतलो सैम फुलता पावसांत. ताचेर भार 
येता श्रावणांत. आंगभर पांचवीं वस्त्रां न्हेसून सैम सगळ्यांक किरयत मिरयता. त्याच 
नेटार भाद्रपद सुरू जातनाच गोंयकार गणपतीचें निमित्त सादून चवथ फुलयता. चवथ 
हो जितलो धर्मीक उत्सव तितलोच सैमीक उत्सव. सैमाचो मनसोक्त उपभोग घेत 
गोंयकार आपले कलासक्त नदरेन आनी सगळी सर्जनशीलता वापरून चवथ फुलयता. 
ताकाच लागून गोंयकारांचो हो सगळ्यांत आवडटो उत्सव. हांगा घुमट शेमेळाच्या 
तालार फकत फुगड्योच फुलनात, सगळो सैमच मनशामदीं भरसून वचून उत्सवी 
रूप घेता. 

देखूनच ह्या उत्सवांत पुजतात ती गणपतीची मूर्त चिकण मातयेची. ती कोण देड 
दीस पुजता, कोण पांच दीस, कोण सात दीस जाल्यार कोण इकरा दीस. मागीर ही 
मूर्त उदकांत बुडयतात आनी मातयेंतल्यान घडयिल्ली उत्सवमूर्त परत वचून मातयेक 
मेळटा. फकत गणपतीची मूर्तच न्हय, जें जें कितें ह्या उत्सवांत जाता तें ह्या सैमांतल्यान 
आकार घेता. मागीर जावं ती माटोळी, जांव तो गौरी-म्हादेव, जांव ती पंचकाताय वा 
जांव तीं घुमटां-शेमेळ. सैमांतले दरेके गजालीचो सर्जनशीलतेन वापर करून कलासक्त 
गोंयकार चवथमय जावन वता, 

ताची माटोळी म्हळ्यार तर सैमाचें प्रदर्शनच कशें. त्या दिसांनी पोरसांतलीं सगळी 
फळां माटोळेर चडटात. मागीर जांव तो दुदी, कोंकणदुदी, तवशें, घोसाळे, चिबड, 
मोगें, पडवळें, वाल, PRÀ, भेंडो, ART, आंतेर, सिताफळ, निरपणस, पेर, आंबाडो 
आनी मिरसांगपसून, सांगाताक नाल्लांची पेंड, बेड्यांचें शिपटें, केळींचो घडाय आनी 
आंब्या ताळे. बांदपाक किवणी व्हाय, कुंब्या व्हाय वा केळी व्हाय. सुतलीबी म्हणटात 

ती हालींची. माटोळी नवी व्हंकल कशी नट्टा. सैमाची गिरेस्तकाय गणपतीमुखार मिरयत 
गोंयकार चवथींत रमता. 

ताची गणपतीची मूर्त जशी मातयेची तशेच गौरी-म्हादेवय सैमांतल्यानच निर्मिल्ले. 
fast आनी कांसाळेचें पान वायणा भोंवतणी गुठलावन गौरीम्हादेव तयार जातात. धवी 
पत्री आंगार न्हेसून सामकीं नटून थटून. पुजेकय परत सैमांतलेंच सामान. मागीर जांव 
ती दुर्वा, बेल वा दसणी फुलां. पंचकाताय नाल्लाच्या चुज्ञाची आनी प्रसाद माटोळेच्या 
फळांचो. माटोळेक आनिकूय कांय रानफळां आसतात. मागीर जांव तीं रुचीन खावपाचीं 
घोश्टां आनी फागलां वा जांव विखारी कुड्या कात्रे वा कांगणां. सांगाताक AST कात्रे, 
खिळखिळे, घागरे आनी करमलां. खावच्या फळांवांगडाच विखारी फळांचीय वळख 
चवथीवेळार घडटा. चवथ एक शाळाच जावन वता. 

अशी ही चवथ म्हणल्यार जाण्टेल्यांनी निर्मिल्लो सैमाचो एक खोशयेन भरिल्लो 
उत्सव. आज ह्या उत्सवांत वचत थंय कृत्रिमपण भरलां. घुमटां-शेमेळाचेर म्हणिल्ल्या 
आरती आनी फुगड्यांच्या जाग्यार कॅसेटीचेर लायिल्ल्यो आरती वा पदां, गौरी- 
महादेवाच्या जाग्यार तांचे चित्रायिल्ले मनीसरुपी कल्पनेंतले फोटे, गणपतीच्या मखराबदला 
प्लास्टिकाची आरास आनी चिकण मातयेच्या गणपतीपरस धरपाक ल्हवू आनी करपाक 
सवाय अशी प्लास्टर ऑफ पॅरिसाची मूर्त. पारंपारीक सैमीक उत्सवाक .पयसावन 
पुराय उत्सवांत आमी कृत्रिमता हाडलीच, पूण त्याच वेळार प्लास्टर ऑफ पॅरिसाच्यो 
मुर्ती हाडून सैमाचेर अरिश्टय़ हाडलें. कारण ही मूर्त सारकी बुडयना आनी उदकांत 
खिरून ताची परती मातीय जायना. चवथीची मुळावी संकल्पनाच ती मातयेभरवण 
करता. 

सैमावेलें हें अरिश्ट टळचें देखून न्यायालयान आतां प्लास्टर ऑफ पॅरिसाच्या 
मुर्तीचेर बंदी हाडल्या. गोंयांत ही बंदी चालीक लागची म्हूण फातोड़ेंचे तरणाटे आमदार 
दामोदर नायकान फुडाकार घेतला ही खोशेची गजाल. पूण तान लागतकीर बांय खणची 
तशे तरेन तांकां आतां जाग आयल्या. ही बंदी घालपाचो हो वेळ न्हय. कारण प्लास्टर 
ऑफ पॅरिसाच्यो ह्यो मुर्ती हाडपी वेपार्‍यांच्या मतान उण्योच 15 ते 20 हजार असल्यो 
मुर्ती गोंयांत येतात. फुडले पंद्रशींत त्यो गोंयांत पावतल्योपसून. तांचेर बंदी हाडल्यार 
ह्या व्यापाऱ्यांचे लुकसाण तर जातलेंच, पूण तांचे बदला चिकण मातयेच्यो पर्यायी मुर्ती 
दिवपाची वेवस्थाय आमचेकडेन ना. कारण ह्यो मुर्ती करपी कलाकारच॑ गोंयांत उणे 
जायत आसात. 

प्लास्टर ऑफ पॅरिसाच्यो मुर्ती बंद जावपाकच जाय. त्यो बंद करतलो जाल्यार 
श्री. नायकान आतांच फुडाकार घेवंक जाय. फुडल्या वर्साच्यान ताचेर बंदी हाडपाक, 
नाजाल्यार जें समान प्रवेश परिक्षेचें जालें तेंच हांगाय जातलें. आतां सावन बंदीची 

प्रक्रिया सुरू जाल्यार फुडल्या वसमिरेन, चिकण मातयेचे गणपती घरा घरांनी पुजेक 
लावंक मेळटले. कारण फकत प्लास्टर ऑफ पॅरिसाच्या मुर्तीचेर बंदी हाडून जावचें ना, 
जे कलाकार चिकण मातयेत्यो मुर्ती घडयतात तांकां उत्तेजन दिवपाखातीरय येवजण 
आंखची पडटली, गणपतीची जोड करून संवसार चलना देखून हे गांवां-गांवांतले 
कलाकार दुसऱया वेवसायांकडेन गेल्यात वा नोकरेखातीर गांव सोडून शारांनी गेल्यात 
हें सगळें जाग्यार घालप गरजेचे, सैमाचो हो उत्सव सैमीक भावनेन जितो दवरप गरजेचे, 


नाजाल्यार पुराय संकल्पनेचोच मोरया जातलो, 
l 2 जुलय 2004 

ढेवा, तूंय घे सांगून 


आयलो? 

राव चार दीस, खा, पी, मजा मार, वच 

अशें म्हणून जायत शें दिसना 

वर्सावळीप्रमाण घाल सगळ्यांची GIT पोटांत, आनी 

मार उदका तळाक बुडी अशेय जावचें ना 

चार दीस खावयलो, आळयलो, पुजयलो 

कीं तूं खूश जाता, बेसांव घालता, पावता 

अशेच समजत आयला हो सुवार्थी समाजपुरूस 

PAR आंग मारचें, फटिंगपणान जोडचें 

आपणेय 'खावचें', दुसऱ्याकूय 'खावोवचें', नागोवचें 

आनी तुकाय 'खावोवन” मारचो मस्को चार दीस 

हें पडमूरपण आतां चलचें ना म्हणचे 

धवें फुल्ल पुडवें न्हेसून वा तांबडें गुंज पितांबर न्हेसून 

न्हावन धुवन अनवाळे जावन आरत करपी हे लोक 
भितरल्यान म्हेव्ठेल्यात, बुरशेल्यात, खोरजेल्यात 

हें तू नकळो? काय तूं जाणा हें ते नकळो? 

येतना वतना पिडटात, नागयतात, हात मारतात, 'खा खा खातात' 
तेच चड ओततात हजारांनी-लाखांनी तुजे 'सेवेंत” 

रावतात साव कशे जावन, हात जोडून - चोर खयचे! 

हातूंत फकत राजकारणी, चोर, दरोडेखोर, खुनीच नात 
आत्मकेंद्रीत जाल्लो सामान्य समाजपुरुसूय तेच माव्छेंतलो 
फटिंगपणाची, सुवार्थीपणाची, अनैतिकतेची ही कीड 
भरसल्या मुळसासावन तेगशेमेरेन ह्या समाजपुरसामदीं 

कोण चोरयो-दरोडे घालता, कोण करता राजकी वाटमारी 
कोण 'कदेली' सत्ता गाजयता, कोणाक घरांतले सत्तेची मस्ती 
कोण NGAN बलात्कार करता, कोण नितिमुल्यांकूच घालता आड 

कोण जाती-धर्मांत फूट घालता, कोण करता चलो-चलयेचो भेद 
कोण समाजसेवेच्या नांवान पोटां भरता, कोण पोटाच्या नांवान आप-सेवा 
सांगपाचें म्हणल्यार - सबका मालिक एक! दुड़ब्रह्मा !! 

तेच उबे आसात तुजे भक्त जावन! मस्को घेवन! पालीश घेवन! मालीश घेवन! 
तांकां तूं पावतलो ? 

काय फकत कश्ट करपी, घाम गळोवपी, प्रामाणीकपणान जगपी 
तत्वान चलपी, मनीसपणान वागपी, स्वाभिमान बाळगुपी 
समाजपुरसाकूच तूं पावतलो ? 

तुजेमुखार उबे आसात दोन समाजपुरूस 

एक चकचकीत, झगझगीत, किडेल्लो, मदेल्लो, Fea समाजपुरूस 
दुसऱ्याक माती लागल्या - तुजेच भाशेन - दिसत म्हेळो, पूण 
भितरल्यान नितळ, .निवळ, प्रामाणीक, कश्टी, तत्वनिश्ठ, ध्येयवादी 
केन्ना सांगतलो तूं तांकां - 

तुका आवडटात ते मोदक, TAA, आरत्यो, फुगड्यो ह्यो न्हय 
घामाचें तेल, कश्टांचें पीठ, देशभक्तीची आरत, एकचाराची फुगडी 
हीच खरी गणेसपुजा म्हणून ? 

पुरो जालीं golf हीं 'संवंगां”, देवा! 

आतां तूंच घाल एक गाराणें - 

हे समाजपुरसा पाव! 

एक एकलो पाव! 

अडीअडचल्ल्यांक पाव! 

madah पाव! 

आडखळटल्यांक पाव! 

धडपडटल्यांक पाव! 

उजवाड सोदतल्यांक पाव! 

चिड्डल्ल्या-माड्डल्ल्यांक पाव! 

उजवाड सोदतल्यांक पाव! 

उजवाड दाखयतल्यांक पाव! 

मनीसपणाक पाव! 

मनीसपणान पाव! 

जो असो पावतलो - सांग तांकां, 

तांकांच तूं पावतलो!! 

जो असो पावचोना - सांग तांकां, 

तांकां आपणावांगडा बुडयतलों!!! 

गोयंदा !!! ee 

संदेश mergers हो कोंकणी, मराठी आनी इंग्लीश ह्या तिनूय भाशातल्यान 

टीव्ही, इंटरनॅट आनी. डिजिटल माध्यंमांतल्यान पत्रकारिता करपी. WTS AT 
तिनूय भाशांतलीं स्वतंत्र पुस्तकां वांगड़ाच काडल्यांत. तातूंतल्या 'तालंगडी”- ह्या 
कोंकणी पुस्तकाक एकाच वर्सा कोंकणी भाशा मंडळ भानी गोवा कोंकणी 
अकावेमीचे 2014 वर्साचे प्रतिश्तेचे पुरस्कार फावो जाल्यात. पत्रकारितेंतल्या वावरा 
खातीर महाराष्ट्र जर्नलिस्ट फावडेशनान भास्कर अवार्ड' दिवन 2011 वर्मा 
सन्मानीत केला. 

खंयच्याय विशयाचो खोलायेन आनी सगळ्या वाटांनी अभ्यास करुन ताचें शास्त्रशुद् 
विश्तेशण करप आनी भौस-केंद्रीत ठोस भुमिका निर्भयपणान घेवप हें तांच्या 
लिखाणाचे खाशेलेंपण. अश्याच कांय 'सुनापरान्ता'त आसतना बरयल्ल्या वेंचीक 
अग्रलेखांचो हो संग्रह. जितलो वाचनीय तितलोच संदर्भाखातीर संग्रही दवरपाक 





